




परिग्रहण सं 10 36 8
ग्रन्थालय, के. व. ति. शि. संस्थान
सारनाथ, बाराणसी



THE WORKS OF
SRI SANKARACHARYA

VOLUME

6

SRI VANI VILAS PRESS

— KANCHI —



TO
HIS HOLINESS THE PADURU
SRI SACHCHIDANANDA SIVABHINAVA
NRISIMHA BHARATI SWAMI

WHO ADDRESSES THE ESSENCE OF THE SCIENCE OF MULLI
A THE WORTHY REPRESENTATIVE OF THE
REKASAMA ACHARYA

THAN WHOM IT IS IMPOSSIBLE
TO FIND A LOSS A HOLY PERSONAGE
A HOLY MATHAMA A SPIRIT SAINT
AND A MODEL OF AN ASCETIC
THIS EDITION IS MOST RESPECTFULLY INSCRIBED
A A FEEL OF UNOBSCURED ADMIRATION
FOR THE BENEFIT OF ALL HIS DISCIPLES
C K T A S U L T A N I M A N Y A M




TO
 HIS HOLINESS SRI JYOTIRU
SRI SACHCHIDANANDA SIVABHINAVA
NRISIMHA BHARATI SWAMI

WHO ADDRESSES THE THEOSOPHY OF THE HINGULI MULA
 AND WHO IS THE REPRESENTATIVE OF THE
 THEOSOPHY OF THE HINGULI MULA

AND WHOSE IT IS IMPOSSIBLE
 TO FIND ANOTHER PERSONAGE
 WHOSE MAHADEVA - NOLLEER SAHAI
 AND A MORE HIGHER OF A SCIENTIFIC
 THIS THEOSOPHY IS FULLY DESCRIBED
 AS A FORM OF CHLOU DEE VAMINATION
 OF THE HIGHER OF ALL HIS DISCIPLES
 P. R. GANASUBRAMANIAM

1920 -
 P. R. GANASUBRAMANIAM



गानाजन्ममु भगिता सपत्न्या पतिं गित्तात्मना
 भागण गतिमाधतन इतका स्यात् तृतीं श्राद्धरो ।
 मधुग पाम त्रयद्वय भव या गत्या गपित्ता
 रता । ला । ता । त । क । ग । त । ग । र । रा । ड । भ । न्थ । त । थ । म । त । म ॥
 श्रीम । र । ग । त । र । ग । ता । न् । स । रा । त् । व । ग । म । ट ।
 । ग । ल । प । रि । ता । य । इ । त् । क । इ । य । म । म । ग । म । क । त् । उ । ध । ।
 न । ग । य । त् । र । ग । म । ल । म । न् । य । नि । म् । म । ली । ग । नि । वे । त् । पृ । म ।
 । म । म । प । त । । स । भ । र्ति । नि । य । न् । क । क्ता । थ । अ । म् । य । न् । म् ॥
 म् । म् । म् । द् । म । घ । णु । प । क्ष । र । णे । म् । य । । न । थ । य । श्चि । त् । स । म् । ग । र । ।
 श्रा । द् । श । र् । य । प्र । ति । म् । ग । त । ए । का । न् । म । य । प्सा । प । त् । ति । व्य । धा । धि ॥
 श्री । श । र् । क् । र । क् । ति । मा । श । गु । र् । च । र । तु । ल् । म् । स । म् । पि । ता । म् । र् । श । त् । ।
 वा । ल । म् । दि । म् । प । न् । म् । भा । जा । सु । द् । य । न् । य । न । भ । कि । न् । म् । न् । ॥ १ ॥




	Page
JAITEEYOGANISHAD BHASHYA	1—136
SIKSHAVALLI	1
UJAYANANDAVALLI	52
UBHAYVALLI	133
CHHANDOGYANISHAD BHASHYA	1—200
CHAPTER I	5
CHAPTER 2	18
CHAPTER	137





	पृष्ठम्
तैत्तिरीयोपनिषद्भाष्यम्	१—१५६
श्रीक्षावली	५
ब्रह्मानन्दवल्ली	५५
भृगुवल्ली	१०३
छान्दोग्योपनिषद्भाष्यम्	१—२००
प्रथमोऽध्याय	५
द्वितीयोऽध्याय	८१
तृतीयोऽध्याय	१३७





THE

UPANISHAD-BHASHYA

VOL 3

-TAITTIRIYA &-
CHHANDOGYA I—III

॥ श्री ॥

उपनिषद्भाष्यम्

श्रीमच्छंकरभगवत्पूज्यपादै
विरचितम् ।

तृतीयो भाग



तैत्तिरीयं छान्दोग्ये


१—३. अध्यायाश्च



॥ ॐ ॥


तैत्तिरीयोपनिषद्भाष्यम्

श्रीमच्छंकरभगवत्पूज्यपादैः
विरचितम् ।



॥ श्री ॥

॥ विषयानुक्रमणिका ॥



श्रीक्षावली

पृष्ठम्

७—५४

ब्रह्मनमस्काररूपमङ्गलम्	७
गुरुनमस्कार चिकीर्षितग्र णिदेश	७
उपोद्धात	८
दुरितक्षयात्रथनित्यकाम्यकमणा पूर्वकाण्डेऽधिगतत्वम्	८
कमभ्योऽसमा यमाननि श्रेयसफलब्रह्मावत्याया सनि-	
दानसमा मूलनाथाया प्रारम्भप्रस्ताव	८
मुसु नोरागामिनीरीरोत्पादकहेत्वभावादयत्न एव मोक्ष ,	
अथया निरतिशयप्रीतिरूपस्वगत्य मोक्षाद यत्रास	
मत्रास्वगतसाधनस्यैव साक्षसाधनत्वम् , इति तदथ	
उपानपदारम्भो यथ इति पूर्वपक्ष	८
विरुद्धफलानेकसचित्तकमसमवाच्छरारोत्पादहेत्वभावे	
ऽसिद्ध इति प्रथमपक्षपरिहार	०
सचित्तकर्मसमवऽपि तेषा नित्यकमभ्य क्षय इति श	
ङ्गाया नित्यकर्मणामकरणनिमित्तप्रत्यवायपरिहार-	

यत्वात्र सचितक्षयहेतुत्वमिति तदक्ददशिमतनेव व्युदास	९
नित्यस्य सचितक्षयहेतुत्वेऽपि न शुद्धरुमक्षयितृत्वम- विरोधादित्याभमतद्वात	९
असति विवेकबले काम्यरुर्मवजनभशक्यमात मुमुक्षो काम्यरुर्माप्रसक्तिरिति पक्षस्यासिद्धि	९
अभावान्द्रावोत्पत्तौ प्रमाणाभावात् नित्यानामरुणान मित्तप्रत्यवायपरिहारकत्वम्, अपि तु उपात्तदुरित क्षयशापक नित्यानामकरणम्, इति स्वमतप्रदर्शन पूर्वकमयत्नतो माक्ष इति पक्षग्रण्डनोपसहार	९
स्वर्गसाधनस्यैव मोक्षसाधनत्वामेति पश्यमनुद्य मोक्षस्य नित्यत्वाभ्युपगमेन परिहार	१०
विद्यासहितकर्मणा नित्यारम्भसाम र्यमाशङ्क्य, ागो गत्तन्निरसनम्	१०
प्रध्वसाभावदृष्टान्तन नित्यारम्भसभवमुद्गा य, प्रध्वसा- भास्य कायत्प्रमभ्युपगम्य तन्द्रित्वविशेषणन ंयु दास	१
प्रध्वसाभावस्य कायत्व न सभ रतीत सप्रपञ्च समर्थनम्	१०
विद्याकर्मकर्तृनित्यत्वात् साधासातत्येन साध्यसातत्यश ङ्का कर्तृत्वस्यानुपरमे उपरमे वा अभिमताधासि द्ध्या समुन्मुख्य, परमात्मज्ञानादेव मोक्ष इति तद यमुपनिषदारम्भ साधुरेवेति वर्णनम्	१०
उपनिषच्छ दार्थयुत्पादनम्	११

विद्याश्रवणधारणादीनामप्रतिब धाय अध्यात्मप्राणान्त्र- भिमानिमित्तादिदेवताना सुररक्तृत्वप्रार्थनम्	११
ब्रह्म विविदिषुणा चाव्वारयब्रह्मविषयाणा नमस्कारवद नसरक्षणप्रार्थनक्रियाणा ब्रह्मविद्योपसर्गशा त्यर्थे करणम्	१२
गाति गतिरिति त्रिवारपाठस्त्रिविधविद्याप्राप्त्युपस र्गप्रशमनार्थं	१२
अर्थज्ञानप्रधानोपनिषदि स्वरवर्णादिष्वप्रमादाय शीक्षा ध्यायारम्भ	१३
शीक्षाशब्दयुत्पत्तिपुर सर तदर्थविवरणम्	१३
शीक्षाध्यायस्यशिक्षितयविषया स्वरवर्णादय	१३
शिष्येण स्वस्यान्वायस्य च वक्ष्यमाणसहितोपासनपरि ज्ञाननिमित्तयशआदिप्रार्थनम्	१४
'अथात् सहिताया ' इत्यन्वायात् शब्दायविवरणम्	१४
लोकादिविषया पञ्च सहितोपासना	१५
तासा महासहितात्वव्युत्पादनम्	१५
'अथाधिलोकम्' 'अथाधिज्यौतिषम्' इत्यादावथ शब्दस्य क्रमार्थत्वम्	१५
सहितापूर्ववर्णादिषु पृथियादिद्वष्टिरित लोकविषयस- हितोपासनप्रकार	१५
अस्य प्रकारस्य ज्योतिरादिविषयेषूपसनेषु समानत्वम्	१६
अत्रत्यवेदेत्यस्योपासनार्थत्वप्रपञ्चनपुर सरमुपासनश दा- र्थव्युत्पादनम्	१७

[४]

प्रकृतोपासनफलनिध्यर्थोपपादनम्	१७
मेधाकामस्य 'यश्छ दसाम्' इत्यादिम त्रजपविधान परपरया विद्योपयोगार्थम्	१९
ओंकारम् 'यश्छ दसाम्भुवम इत्यादिना स्तुत्या 'स मे द्र ' इत्यादिना मेधादीना प्रार्थनमिति म-त्रार्थं	२०
भाकामस्य 'आवह-ती नित-वाना' इत्यादिम-त्रैहोम विधानम्	२१
ओंकार प्रत्येव 'आवह ती नित वाना' इत्यादिना श्री प्रभृतीना प्रार्थनमिति म-त्रार्थं	२१
विद्याप्रकरणे श्रीकामानुप यास परपरया त्रिप्रोपयोगार्थं	२२
वृत्तानुवादपूर्वकमुत्तरानुनाकस्य मय धकथनम्	२४
मह इति चतुर् यारतौ साहान्त्रमस्यनितित-त्रपूर्वकं ब्र ह्मिनिधानम्	२४
लोनायात्मकभूरादीतर याहृतीना महात्मकब्रह्मत्रयत्र त्वमुपपात्र तामु एतहोकादिदृष्टिनिधानम्	२
एकैक याहृतीना चतु-प्रमाणमुपासनाम्	२१
१६यमाणानुवाकेनास्थेकनाक्यतामुपपात्र हृदया तरुपत्र +यत्वमपोमयत्वादिविशिष्टब्रह्माण एतदुपासनामिति सूचनार्थत्वम् 'स त्रेद ब्रह्म इति सदभस्य	२६
वृत्तानुवादपूर्वकमुत्तरानुनाकसब धवर्णनम्	२८
प्रकृतोपास्यब्रह्मणो यथावदुपल य-प्रमुपासनां च स्था नविशेषप्रदर्शनपूर्वकस्वरूपप्रदर्शनम्	२८

प्रतिपादितस्वरूपप्रतिपत्तये मार्गविशेषप्रदर्शनम्	२०
उक्तमार्गेण प्रतिपन्नब्रह्मण पुरुषस्य स्वाराज्यादिफल विशेषप्रदर्शनम्	२९
अस्मि नुपासने आदरार्थम् 'प्राचीनयोग्योपास्त्र' इत्या चार्योक्तिप्रदर्शनम्	३०
प्रकृतस्य ब्रह्मणो हिरण्यगर्भस्य धृषि-यादिपाङ्कुरूपेणोपा सत् तत्फलविशेषश्च	३१
वृत्तानुवादपुर सरमुत्तरानुवाकावतरणम्	३३
श-दमात्रविषयस्यापि औंकारोपासनस्य प्रतिमादौ वि ष्ण्वानुपासनस्यैव फलप्रदानसामर्थ्यसंभव	३४
औंकारे ब्रह्मसाहस्यवर्णनपुर सर ब्रह्मदृष्टिविधानम्	३४
'ओमित्येतदनुकृति' इत्यादिना प्रकृतोकारस्तुति यवहित यादृत्यनुवाकेनोत्तरानुवाकसव धकयनम्	३७
केवल विशानेनैव स्वाराज्यादिफलस्योक्तत्वाच्छ्रौतस्मार्त कर्मणामानर्थक्यमाशङ्क्य तेषामपि पुरुषार्थ प्रति साधनत्वसत्त्वात्तान्यवश्यानुष्ठेयानि	३७
पुन पुन 'स्वाध्यायप्रवचने च' इति ग्रहणस्य तयोर्द त्त अनुष्ठेयत्वसिद्धिदर्शनम्	३७
उक्तानामपि सत्यतप प्रभृतीनामादराय राशीतराया चायग्रहणेन प्रदर्शनम्	३७
'अह वृक्षस्य' इत्यादिमन्त्रस्य ब्रह्मविद्याप्राप्त्यर्थं जपा र्थत्वेन विधानम्	३९

अस्य मात्रस्य ब्रह्मविदो ब्रह्मभूतस्य त्रिशङ्कुमहर्षेर्वेदानु वचनत्वप्रदर्शनम्	४०
वेदग्रहणान्तरमाचार्येण शिष्य प्रत्यनुशासनापूर्वोपचि तदुरितक्षयद्वारेणावश्यानुष्ठेयानि नित्यनैमित्तिकानी त्युत्तरानुवाकतात्पर्यार्थं	४३
'सत्य वद' इत्याद्यनुष्ठेयधमाणा प्रपञ्चनम्	४४
आचार्येषु विद्यमानसुचरितानामेव ग्रहणं न तद्विज्ञा नामित्याद्युपधास	४५
उक्तोपदेशस्य वेदरहस्याथत्वादिप्रतिपादनम्	४६
उक्तोपनिषत्सिद्धातितार्थं त्रिचारमुखेन दृढीकृतु विचा रारम्भ	४६
वितुष एव ऋमस्वधिकारदर्शनात्कर्मभ्य एव केबलेभ्यो मोक्ष इति पक्षमुज्जाय, नित्यत्वा-मोक्षस्य कर्माङ्ग- ज्ञानस्य ब्रह्मविद्यायाश्चात्यन्तत्रिलक्षणत्वादित्यादियु क्तिभिस्तद्व्यपाह	४७
विद्योपसर्जनेभ्य कर्मभ्य स्यामोक्ष इति पक्षमुत्थाप्य नित्यस्यारभ्यत्वानुपपत्तिरिति तन्निरसनम्	४८
विद्याकर्मणो समुच्चितयो स्यामोक्षसाधनत्वमिति श ङ्कामुज्जाय विरुद्धधर्मवत्कर्तृकयोस्तयो समुच्चयास- भव इत्यादियुक्तिभिस्तन्निरसनम्	४९
कर्मबोधकश्रुतीना गतिप्रदर्शनम्	५०
कर्मोपसर्जनविद्यात् मोक्ष इत्याशङ्क्य विरोधादियुक्ति	

भिस्तद्व्युदास	५१
कर्मणामुपयोगप्रदर्शनम्	५१
गृहस्थेतराश्रमाणामानर्थम्भमाणकृत्य इतराश्रमप्रसिद्ध ब्रह्मचर्यादिश्रवणानुरोधेन तेषामपि विद्याया पर- परयोपयोग इत्यादियुक्तिभिस्तत्सार्थक्यम्	५१
श्रुतीना कर्मस्वधिकयत्नस्य प्रयोजनप्रदर्शनम्	५३
केवलविद्ययैव पर श्रेय इत्युपसंहार	५३
अतीतविद्याप्राप्त्युपसर्गप्रशमनाथमुत्तरशान्तिपाठस्तदर्थस्य च व्याख्यातत्वम्	५४

ब्रह्मानन्दवल्ली

५५—१२२

शिष्यस्य वस्यमाणपरविद्याविघ्नप्रशमनाय स्वस्याचार्यस्य च सामर्थ्यादिप्रार्थनम्	५७
वृत्तानुनादपूर्वकं ब्रह्मानन्दवल्लीतात्पर्यार्थस्य सक्षेपेण कथनम्	५९
परविद्याश्रवणादिप्रवृत्तिसिद्धयर्थं परविद्याया अज्ञानाणि वृत्ति प्रयोजनमिति सप्रपञ्च प्रदर्शनम्	५९
उक्त्यमाणलक्षणं ब्रह्म यो वेत्ति तस्य परब्रह्मप्राप्ति रिति सूत्ररूपप्रथमवाक्यार्थप्रदर्शनम्	५९
आप्नोतिशब्दस्य भुरयार्थपरिग्रहे बाधकमुपन्यस्य वर्धना र्थत्वाङ्गीकारेण प्रकृतवाक्यार्थस्य सदृष्टान्तमुपन्यास	६०

- प्रथमवाक्येन सूत्रितस्यानिर्धारितस्वरूपविशेषब्रह्मणो ल
क्षण्यादिप्रदर्शनार्थं उत्तरसदर्भं इत्यवतारणम् ७१
- ‘सत्यं ज्ञानम्’ इति सत्यादिपदानामेकविभक्त्य तत्त्वेन
विशेषणविशेष्यभावावगमाद्देशब्रह्मविशेषणार्थत्प्रद
र्शनम् ६१
- एकस्मिन् वस्तुनि विशेषणांतरायोगात्कथमेवा विशेषण
विशेष्यभाव इत्याक्षिप्य लक्षणार्थत्वादेशा पदाना
लक्षणविशेषणयोश्च वैलम्ब्यादिति तत्समाधानम् ६२
- पुनर्विशेषणविशेष्यभावपक्षमवलम्ब्य सत्यादिपदार्थं वा
र्यानपूर्वकं तेषां पदानां प्रत्येकं व्यग्रच्छेत्प्रदर्शनम् ६२
- ‘नायद्विजानाति’ इति विशेषप्रतिषेधात्स्वात्मज्ञातृत्व
मुपक्षिप्य ब्रह्मणोऽपि ज्ञेयत्वे ज्ञात्र तराभावप्रसङ्गा
दिभिस्तन्निरस्य ज्ञानशब्दस्य भाव युत्पत्तिकत्वस
मर्थनम् ६३
- सत्यादिपदानां यावृत्त्यर्थत्वे ब्रह्मणश्चाप्रसिद्धत्वाच्छृ
त्यार्थमेव सत्यादिवाक्यमित्याशङ्क्यैषा पदानां स्वा
र्थसमर्पणद्वारैव व्याप्यत्यर्थत्वाद्ब्रह्मशब्दस्य च स्वार्थे
नैवार्थवत्त्वादिति तत्परिहार ६४
- ब्रह्मात्मैक्ये शास्त्रतात्पर्यमुक्त्वा तदा आत्मनो ज्ञातृत्वप्र
सिद्ध्या ज्ञानपदस्य भावव्युत्पत्तिकत्वहायाशङ्कापूर्व
कमौपाधिकमेव ज्ञातृत्वमित्यादिना तत्समर्थनम् ६५
- ज्ञानस्य नित्यत्वेऽपि सर्वज्ञत्वोपपत्तिसमर्थनम् ६६

सत्यज्ञानादिशब्दानां लक्षणान्नन्त्या ब्रह्मलक्षकत्वोपयास यात्प्रायतस्य ब्रह्मण हादाकाशस्थितगुहाया वेदनप्रकार	६६
मुन्त्या तस्य वेदितुर्ब्रह्मभूतस्य सर्वशब्रह्मस्वरूपेण युगपत्सर्वकामानुभव , इत्युपचारोक्त्या अद्वितीय स्वात्मानदानुभवरूपफलप्रदर्शनम्	६७
‘तस्माद्वा’ इत्याद्युत्तरप्रथावतारणाय वृत्तानुवादपुर- सरमनतपदार्थभूतत्रिविधपरिच्छेदराहित्यस्य वक्ष्य माणसृष्टिवाक्यतात्पर्यविषयस्य सप्रपञ्च प्रदर्शनम्,	६९
‘तस्माद्वा’ इत्यादिसृष्टिवाक्यस्य पदश अर्थविवरणम्	७०
‘स वा एष पुरुष’ इति पुरुषग्रहणस्य तात्पर्यविवरणम्	७१
तस्य च पुरुषस्य विद्यया तरतमब्रह्मसक्रमणस्यैव विव क्षितत्वाद्वाह्यविशेषेषु प्रतिपन्नात्मभावस्य झटित्या तरतमप्रवर्तनमशम्यमिति प्रतिपात्तसौरुथाय कोश पञ्चकोपयास इति तात्पर्यवर्णनम्	७२
प्राग्मिन्नमयकोशमुपयस्य तस्य सर्वभूतकारणत्वा दिल्लिङ्गप्रदशाप्सरुमन्न ब्रह्मेति विजात सर्वात्त प्राप्तिफलप्रदक्षनम्	७४
एवमन्नमयादभ्य तरप्राणमयकोशोपयास	७५
एव क्रमेण मनोमयादकोशोपयास	७९
ततोऽभ्य तरस्यान दमयकोशस्याब्रह्मत्व सप्रपञ्चमु क्त्वा तदीयपुच्छमिव प्रतिपाद्यमानस्य ब्रह्मण प्र वृत्तस्यैव प्राधायेन प्रतिपादनम्	८६

ब्रह्मणोऽसत्त्वशक्कामुद्गायासद्रूपेण वेदननिरसनपूर्वकं स दिति प्रतिपत्तयत्यम्	१०
किं विद्वानव ब्रह्म प्राप्नोति, उताविद्वान्पित्वादिप्रश्नप्र- दर्शनपूर्वकं तत्समाधानतया ब्रह्म सद्वृषभेऽेत्यादिप्रद र्शनम्	११
ब्रह्मणोऽचेतनत्वशक्का यावृत्त्यर्थं स्वतः त्रकामयितुत्वाप या सपूर्वकजगत्सृष्ट्युप यास	१४
प्रवेशावाक्यस्य तात्पर्यं दर्शयितुं अस्तरेण त्रिचरमुपक म्य मतातरप्रदर्शनपुर सर प्रकृता त करणगुहानिहि तत्वमेव प्रवेश इति समर्थनम्	१६
मूर्तामूर्तसर्वविकारजात सदात्मक ब्रह्माभयदिति प्रदर्श्य सद्रूपमेव ब्रह्मेति प्रकृतप्रश्नप्रतिवचनत्वेन निगमाम्	१९
ब्रह्मण सुकृतत्वरसरूपत्वादिनास्तित्वप्रदर्शनम्	१०२
वातादीना स्वस्वकार्येषु भयपूर्वकनियतप्रकृत्या तत्प्रव र्तकत्वाद्ब्रह्मास्तित्वम्	१०८
साधनसपत्तिनिमित्तस्य सार्धभौमान दप्रभृतिहिरण्यग र्भान् दपर्यन्तस्थान दस्योत्तरोत्तरोत्कर्षप्रतिपादनेन ब्र ह्मान दस्य निरतिशयसर्वोत्कृष्टत्वप्रतिपादनम्	१०९
उपक्रा तब्रह्मात्मैक्यस्योपसहार	११२
विद्वद्विदुषो प्राप्त्यप्राप्तिविषयप्रश्नव्याख्यारम्भ	११४
सप्रपञ्चमुपसक्रमणशब्दार्थविचारपूर्वकं ब्रह्मस्वरूपविज्ञा नस्योपसक्रमणमिति समर्थनम्	११५

वाङ्मनसागोचरब्रह्मविज्ञानवत् कुतश्चन भयाभाव इति प्रकरणार्थसंक्षेप	१२१
पुण्याकरणपापक्रिये अविदुष इव विद्वास न तपत इति प्रदर्शनम्	१२२
प्रज्ञान दवल्ल्यर्थोपसंहार	१२२

भृगुवली

१२३—१५०

वृत्तानुवादपूर्वकमुत्तरब्रह्मासत्र धकथनम्	१२५
ब्रह्मजिज्ञासुना भृगुणा पृष्टेन वरुणेन ब्रह्मोपलब्धिसाध नात्नादीना ब्रह्मलक्षणस्य ब्रह्मण प्रतिपत्तव्यत्वस्य च उपदेश	१२६
एतमुपदिष्टस्य भृगोस्तपोऽनुष्ठानमहिम्नाच्च ब्रह्मेति ज्ञान मुपदिश्य पुन पितरमागत्य प्रष्टु तपसैव ब्रह्म नि जिज्ञासस्वेति प्रतिवचनम्	१२९
एत क्रमण भृगोस्तपसैव ब्रह्मज्ञानसपत्त्या ब्रह्मजिज्ञासो स्तपसोऽवश्यानुष्ठयत्वम्	१३४
एवमुपदिष्टब्रह्मविद्याया ब्रह्मभावापत्त्यादिफलम्	१३५
साधकस्यानुष्ठानाथ ब्रह्मविदो नियममभिधायात्नात्नाद रूपेण प्राणानुपासन तत्फल च	१३६
प्रथि याकाशोपासकस्य ब्रह्मज्ञसग्रहमुक्त्वात्तदानस्य मा हात्म्यकथनम्	१४०
वागादिषु ब्रह्मोपासनानि तत्फलानि च	१४२

एवमभ्यारोपमुक्त्वा श्रुत्युपपत्त्यादिना ब्रह्माणोऽसत्सारि- त्वमेकत्वं चेत्यपवादप्रदर्शनम्	१४५
ब्रह्मेकत्वविज्ञानवतोऽन्नमयादिभ्रमेणानन्दमयोपसक्रमण पूर्वकं ब्रह्मज्ञानफलीभूतकृतार्थतारयापनाय स्यात्स कन्नरारूपसामगानप्रदर्शनम्	१४७
गह्वरीद्वयतात्पर्यायनिगमनम्	१५०



ॐ

श नो मित्र श वरुण । श

नो भवत्वयमा । श न इन्द्रो
बृहस्पति । श नो विष्णुरुरुक्र-
म. । नमो ब्रह्मणे । नमस्ते वा-
यो । त्वमेव प्रत्यक्ष ब्रह्मासि ।
त्वामेव प्रत्यक्ष ब्रह्म वदिष्यामि ।
ऋत वदिष्यामि । सत्य वदि-
ष्यामि । तन्मामवतु तद्वक्तार-
मवतु । अवतु माम् । अवतु
वक्तारम् ॥

ॐ शान्ति शान्ति शान्ति ॥



तैत्तिरीयोपनिषद्भाष्यम्

श्रीक्षावल्ली



Jowrishunker Ganerwala

॥ तैत्तिरीयोपनिषत् ॥

श्रीमच्छंकरभगवत्पादविरचितेन
भाष्येण सहिता ।



॥ ॐ नम परमात्मने ॥

यस्माज्जात जगत्सव यस्मिन्नेव प्रलीयते ।

येनेद धार्यते चैव तस्यै ज्ञानात्मने नम ॥ १ ॥

वैरिभे गुरुभि पूर्वं पदवाक्यप्रमाणत ।

अख्याता सर्ववदा तास्ताभिन्य प्रणतोऽस्म्यहम् ॥ २ ॥

तैत्तिरीयकसारस्य मयाचार्यप्रसादत ।

विस्पष्टार्थरुचीना हि श्यारयेय सप्रणीयते ॥ ३ ॥

शीक्षावल्ली ॥



त्यान्यधिगतानि कर्माणि उपा-
त्तदुरितक्षयार्थानि, कान्यानि च
फलार्थिना पूर्वस्मिन्नन्धे । इदानीं
कर्मोपादानहतुपरिहाराय ब्रह्मविद्या
प्रस्तूयते । कर्महेतु काम स्यात्,
प्रवर्तकत्वात् । आप्तकामाना हि कामा

भावे स्वात्मन्यवस्थानात्प्रवृत्त्यनुपपत्ति । आत्मकामत्वे चाप्त-
कामता । आत्मा च ब्रह्म । तद्विदो हि परप्राप्तिं वक्ष्यति ।
अतः अविद्यानिवृत्तौ स्वात्मन्यवस्थानं परप्राप्तिं, 'अभय
प्रतिष्ठा विन्दते' 'एतमानन्मयमात्मानमुपसकामति' इत्या-
दिश्रुते । काम्यप्रतिषिद्धयोरनारम्भात् आरब्धस्य च उपभो-
गनक्षयात् नित्यानुष्ठानेन च प्रत्यवाधाभावात् अयन्नत एव
स्वात्मन्यवस्थानं मोक्षः । अथवा, निरतिशयायाः प्रीतस्वर्ग-
शब्दवाक्यायाः कर्महेतुत्वात्कर्मभ्य एव मोक्ष इति चेत्, न,
कर्मानेकत्वात् । अनेकानि हि आरब्धफलानि अनारब्धफलानि
च अनेकजन्मान्तरकृतानि विरुद्धफलानि कर्माणि सभवन्ति ।

अत तेष्वनारब्धफलानामेकस्मिन्नन्मन्युपभोगेन क्षयास
 भवात् शेषकर्मनिमित्तशरीरारम्भोपपत्ति । कर्मशेषसद्भाव-
 सिद्धिश्च 'तद्य इह रमणीयचरणा' 'तत्त शेषेण' इत्यादि-
 श्रुतिस्मृतिशक्तेभ्य । इष्टानिष्टफलानामनारब्धाना क्षयार्थानि
 नित्यानि इति चेत्, न, अकरणे प्रत्यवायअवघात् । प्रत्यवा-
 यशब्दो हि अनिष्टविषय । नित्याकरणनिमित्तस्य प्रत्यवाय
 स्य तु स्वरूपस्य आगामिन परिहारार्थानि नित्यानीत्यभ्युपग-
 मान् न अनारब्धफलकर्मक्षयार्थानि । यदि नाम अनारब्ध-
 फलकर्मक्षयार्थानि नित्यानि कर्माणि, तथाप्यशुद्धमेव क्षप-
 ययु, न शुद्धम्, विरोधाभावात् । न हि इष्टफलस्य कर्मण
 शुद्धरूपत्वाभित्यैर्विरोध उपपद्यते । शुद्धाशुद्धयोर्हि विरोधो यु-
 क्त । न च कर्महेतूना कामाना ज्ञानाभावे निवृत्त्यसभवाद-
 शेषकमक्षयोपपत्ति । अनात्मविदो हि काम, अनात्मफल-
 विषयत्वात् । स्वात्मनि च कामानुपपत्ति, नित्यप्राप्तत्वात् ।
 स्वय चात्मा पर ब्रह्मत्युक्तम् । नित्याना च अकरणमभाव
 तत्त प्रत्यवायानुपपत्तिरिति । अत पूर्वोपचितदुरितेभ्य प्रा-
 प्यमाणाया प्रत्यवायक्रियाया नित्याकरण लक्षणमिति शत
 प्रत्ययस्य नानुपपत्ति — 'अकुर्वन्निहित कर्म' इति । अन्य-
 धा हि अभावाद्भावोत्पत्तिरिति सर्वप्रमाणव्याकोप इति ।

अत अयन्नत स्वात्मन्यवस्थानमित्यनुपपन्नम् । यद्योक्त निरतिशयप्रीत स्वर्गशब्दान्याया कर्मनिमित्तत्वात्कर्मारभ्य एव मोक्ष इति, तन्न, नित्यत्वान्मोक्षस्य । न हि नित्य किञ्चिदारभ्यते, लोके यदारब्धम्, तदनित्यमिति । अतो न कर्मारभ्यो मोक्ष । विद्यासहिताना कर्मणा नित्यारम्भसामर्थ्यमिति चेत्, न, विरोधात् । नित्य चारभ्यत इति विरुद्धम् । यद्धि नष्टम्, तदेव नोत्पद्यत इति प्रध्वसाभाववन्नित्योऽपि मोक्ष आरभ्य एवेति चेत्, न, मोक्षस्य भावरूपत्वात् । प्रध्वसाभावोऽप्यारभ्यत इति न संभवति, अभावस्य विशेषाभावाद्विकल्पमात्रमेतत् । भावप्रतियोगी ह्यभाव । यथा ह्यभिन्नोऽपि भावो घटपटादिभिर्विश्लेष्यते भिन्न इव घटभाव पटभाव इति, एव निर्विशेषोऽप्यभाव क्रियारगुणयोगाद्गन्त्यादिवद्विकल्प्यते । न ह्यभाव उत्प्लाविविश्लेषणसहभावी । विशेषणवत्त्वे भाव एव स्यात् । विद्याकर्मकर्तुर्नित्यत्वात् विद्याकर्मसतानजनितमोक्षनित्यत्वमिति चेत्, न, गङ्गास्रोतोवत्कर्तृत्वस्य दुस्वरूपत्वात्, कर्तृत्वोपरम च माक्षविच्छेदान् । तस्माद्विद्याकामकर्मोपादानहेतुनिवृत्तौ स्वात्मन्यवस्थान मोक्ष इति । स्वय च्चात्मा ब्रह्म । तद्विज्ञानाद्विद्यानिवृत्तिरिति । अत ब्रह्मविद्यार्थोपनिषदारभ्यते । उप

निषदिति विद्योक्त्यते, तत्सेविना गर्भजन्मजरादिनिशातनान् ,
तदवसादनाद्वा ब्रह्मण उपनिगमयितृत्वान्, उपनिषण्ण वा
अस्या पर श्रेय इति । तदर्थत्वाद्बन्धोऽप्युपनिषत् ॥

ॐ श नो मित्र. श वरुण' । श नो
भवत्वर्थ्यमा । श न इन्द्रो बृहस्पतिः ।
श नो विष्णुरुरुक्रम । नमो ब्रह्मणे ।
नमस्ते वायो । त्वमेव प्रत्यक्ष ब्रह्मासि ।
त्वामेव प्रत्यक्ष ब्रह्म वदिष्यामि । ऋत
वदिष्यामि । सत्य वदिष्यामि । तन्माम-
वतु । तद्वक्तारमवतु । अवतु माम् ।
अवतु वक्तारम् ॥ ॐ शान्ति' शान्ति'
शान्ति' ॥ १ ॥

इति प्रथमोऽनुवाकः ॥

श सुख प्राणवृत्तेरह्मश्चाभिमानी देवतात्मा मित्र न
अस्माक भवतु । तथैव अपानवृत्ते रात्रेश्चाभिमानी देव
तात्मा वरुण , अक्षुषि आदित्ये चाभिमानी अर्थ्यमा , धले
इन्द्र , वाशि बुद्धौ च बृहस्पति , विष्णु उरुक्रम विस्तीर्ण
क्रम पादयोरभिमानी , एवमाद्या अध्यासदेवता श न ,

भवतु इति सर्वत्रानुषङ्ग । तासु हि मुखकृत्सु विद्याश्रवण-
 धारणोपयोगा अप्रतिबन्धेन भविष्यन्तीति तत्सुखकृत्स्व
 प्राभ्यते— श नो भवतु इति । ब्रह्मविद्याविविदिषुणा नम-
 स्कारब्रह्मवदनक्रिये वायुविषये ब्रह्मविद्योपसर्गशान्त्यर्थे क्रि-
 येत— सर्वत्र क्रियाफलाना तदधीनत्वात् । ब्रह्म वायु , तस्मै
 ब्रह्मणे नम प्रह्वीभावम् , करोमीति वाक्यशेष । नम ते
 तुभ्य ह वायो नमस्करोमि इति परोक्षप्रत्यक्षाभ्या वायुरेवा-
 मिधीयते । किं च, त्वमेव चक्षुराग्रपेक्ष्य बाह्य सनिकृष्टम
 व्यवहित प्रत्यक्ष ब्रह्मासि यस्मात् , तस्मात् त्वामेव प्रत्यक्ष
 ब्रह्म वदिष्यामि , ऋत यथाशास्त्र यथाकर्तव्य बुद्धौ सुष
 रिन्निश्चितमर्थं त्वदधीनत्वात् त्वामेव वदिष्यामि , सत्यमिति
 स एव वाक्कायाभ्या सपान्यमान , सोऽपि त्वदधीन एव
 सपाद्यत इति त्वामेव सत्य वदिष्यामि । तत् सर्वात्मक
 वाग्वाक्य ब्रह्म मयैव स्तुत सन् विशार्थिन माम् भवतु
 विद्यासंयोजनेन । तदेव ब्रह्म वक्त्वारम् आचार्यं च वक्तृत्व-
 सामर्थ्यसंयोजनेन भवतु । भवतु माम् भवतु वक्त्वारम्
 इति पुनर्वचनमादरार्थम् । शान्ति शान्ति शान्ति इति
 त्रिवचनम् आभ्यात्मिकाधिभौतिकाधिदैविकाना विद्याप्राप्त्यु
 पसर्गाणा प्रश्नमनार्थम् ॥

इति प्रथमानुवाकभाष्यम् ॥

द्वितीयोऽनुवाकः ॥

अर्थज्ञानप्रधानत्वादुपनिषद् ग्रन्थपाठे यत्नोपरमो मा भू-
दिति शीक्षाध्याय आरभ्यते—

शीक्षा व्याख्यास्याम । वर्णः स्वर-
रः । मात्रा बलम् । साम सतानः । इत्यु-
क्तः शीक्षाध्याय ॥ १ ॥

इति द्वितीयोऽनुवाकः ॥

शीक्षा शिक्ष्यते अनयेति वर्णाक्षुच्चारणलक्षणम्, शिक्ष्य
न्ते अस्मिन् इति वा शिक्षा वर्णाद्य । शिक्षैव शीक्षा । दै
र्घ्यं छा दसम् । ता शीक्षा व्याख्यास्याम विस्पष्टम् आ स-
मन्तात्प्रकथयिष्याम । चक्षिड ख्यात्वादिष्टस्य व्याङ्पूर्वस्य
व्यक्तवाकर्मण प्तदूपम् । तत्र वर्ण अकारादि । स्वर षदा-
त्तादि । मात्रा ऋस्वाद्या । बल प्रयत्नविशेष । साम वर्णा-
ना मध्यमवृत्त्योश्चारण समता । सतान सतति, सहितेत्य-
र्थः । एव शिक्षितव्योऽर्थः शिक्षा यस्मिन्नध्याये, सोऽय
शीक्षाध्याय इति एवम् उक्त उदित । उक्त इत्युपस-
हारार्थः ॥

इति द्वितीयानुवाकभाष्यम् ॥

तृतीयोऽनुवाक ॥

सह नौ यश । सह नौ ब्रह्मवचं
सम् । अथात् संहिताया उपनिषद्
न्याख्यास्याम । पञ्चस्वधिकरणेषु । अधि
लोकमधिज्यौतिषमधिविद्यमधिप्रजमध्या
त्मम् । ता महासंहिता इत्याचक्षते ।
अथाधिलोकम् । पृथिवी पूर्वरूपम् । द्यौरु
त्तररूपम् । आकाशः सधिः ॥ १ ॥

अधुना सहितोपनिषदुच्यते । तन्न सहिताद्युपनिषत्प-
रिज्ञाननिमित्तं यत् यश प्राप्यते, तत् नौ आवयो शिष्या-
चार्ययो सहैव अस्तु । तन्निमित्तं च यत् ब्रह्मवचस तेज ,
तन्न सहैवास्तु इति शिष्यवचनभाशी । शिष्यस्य हि अकृता-
यत्वात्प्राथनापपक्षते, नाचार्यस्य, कृतार्थत्वान् । कृतार्थो ह्या-
चार्यो नाम भवति । अथ अनन्तरम् अध्ययनलक्षणवि-
धानस्य पूर्ववृत्तस्य, अत यतोऽत्यर्थं ग्रन्थभाविता बुद्धिर्न
शक्यते सहसार्थज्ञानविषयेऽवतारयितुमित्यत, सहिताया
उपनिषद् सहिताविषय दर्शनमित्येतत् ग्रन्थसन्निकृष्टामव

ख्याख्यास्याम, पञ्चसु अधिकरणेषु आश्रयेषु, ज्ञानविषयेष्वित्यर्थ । कानि तानित्याह— अधिलोक लोकव्यधिदर्शनम्, तदधिलोकम्, तथा अधिज्यौतिषम् अधिविद्यम् अधिप्रजम् अध्यात्ममिति । ता एता पञ्चविषया उपनिषद् लोकादिमहानस्तुविषयत्वात्सहिताविषयत्वाच्च महत्यश्च ता सहिताश्च महासाहता इति आचक्षत कथयन्ति वेदविद । अथ तासा यथोप यस्ताना मध्ये अधिलोक दर्शनमुच्यते । दर्शनक्रमविवक्षार्थं अथशब्द सर्वत्र । प्रथिवी पूर्वरूपम्, पूर्वी वर्णं पूर्वरूपम्, सहिताया पूर्वे वर्णे प्रथिवीदृष्टि कर्तव्येत्युक्तं भवति । तथा धौ उत्तररूपम् । आकाश अन्तारक्षलोक सधि मध्य पूर्वोत्तररूपयो सधीयते अस्मिन्पूर्वोत्तररूपे इति ॥

वायु सधानम् । इत्यधिलोकम् । अथाधिज्यौतिषम् । अग्नि पूर्वरूपम् । आदित्य उत्तररूपम् । आप सधिः । वैश्वानर सधानम् । इत्यधिज्यौतिषम् । अथाधि-विद्यम् । आचार्यः पूर्वरूपम् ॥ २ ॥

अन्तेवास्युत्तररूपम् । विद्या सधि

प्रथचन५सधानम् । इत्यधिविद्यम् । अ-
थाधिप्रजम् । माता पूर्वरूपम् । पितोत्तर-
रूपम् । प्रजा साधि । प्रजनन५सधानम् ।
इत्यधिप्रजम् ॥ ३ ॥

अथाध्यात्मम् । अधरा हनु' पूर्वरू-
पम् । उत्तरा हनुरुत्तररूपम् । वाक्सधि ।
जिह्वा सधानम् । इत्यध्यात्मम् । इतीमा
महास५हिता । य एवमेता महास५हि
ता व्याख्याता वेद । मधीयते प्रजया
पशुभि । ब्रह्मवर्चसेनान्नाद्येन सुवर्गेण
लोकेन ॥ ४ ॥

इति तृतीयोऽनुवाकः ॥

वायु सधानम् । सधीयते अनेनेति सधानम् । इति
अधिलोक दर्शनमुक्तम् । अथाधिज्यौतिषम् इत्यादि समा-
नम् । इतीमा इति उक्ता उपप्रदर्श्यन्ते । य कश्चित् एवम्
एता महासहिता व्याख्याता वेद उपास्ते, वेदेत्युपासन
स्यात्, विद्वानाधिकारान्, 'इति प्राचीनयोग्योपास्त्र' इति

च वचनात् । उपासन च यथाशाम्ब तुल्यप्रत्ययसततिरस
कीर्णा च अतत्प्रत्ययै शास्त्राक्तालम्बनविषया च । प्रसिद्ध
श्रोपाम्नश-दार्थो लोक— ' गुरुमुपास्ते ' ' राजानमुपास्ते '
इति । या हि गुवादीन्सततमुपचरति, स उपास्त इत्यु-
च्यते । स च फलमाप्राप्त्युपासनस्य । अत अत्रापि य
एव वेद, सधीयत प्रजादिभ भवर्गान्तै । प्रजादिफल प्राप्नो-
तीत्यर्थं ॥

इति तृतीयानुवाकभाष्यम् ॥



चतुर्थोऽनुवाक ॥

यश्छन्दसामृषभो विश्वरूप । छन्दो-
भ्योऽभ्यमृतात्सबभूव । स मेन्द्रो मेधया
स्पृणोतु । असृतस्य देव धारणो भूया-
सम् । शरीर मे विचर्षणम् । जिह्वा मे
मधुमत्तमा । कर्णाभ्या ष्वरि विश्रुवम् ।
ब्रह्मण कोशोऽसि मे प्रया पिहित । श्रुत
मे गोपाय । आवहन्ती पितन्याना ॥ १ ॥

कुर्वाणाचीरमात्मन । वासाऽसि मम
गावश्च । अन्नपाने च सर्वदा । ततो मे
श्रियमावह । लोमशा पशुभि सह
स्वाहा । आमायन्तु ब्रह्मचारिण स्वाहा ।
विमायन्तु ब्रह्मचारिण स्वाहा । प्रमाय-
न्तु ब्रह्मचारिण. स्वाहा । दमायन्तु ब्रह्म-
चारिण. स्वाहा । शमायन्तु ब्रह्मचारिणः
स्वाहा ॥ २ ॥

यशो जनेऽसानि स्वाहा । श्रेयान् वस्त्र-
सोऽसानि स्वाहा । त त्वा भग प्रविशा-
नि स्वाहा । स मा भग प्रविशा स्वाहा ।
तस्मिन्सहस्रशास्त्रे । निभगाह त्वधि मृजे
स्वाहा । यथाप' प्रवता यन्ति । यथा मासा
अहर्जरम् । एव मा ब्रह्मचारिण । घात-
रायन्तु सर्वतः स्वाहा । प्रतिवेशोऽसि प्र
मा पाहि प्र मा पद्यस्व ॥ ३ ॥

इति चतुर्थोऽनुवाक ॥

यश्छन्दसामिति मेधाकामस्य श्रीकामस्य च तत्प्राप्ति
प्राधन अपहोमावुन्थेते, 'स मेन्द्रो मेधया स्पृणोतु' 'ततो
मे श्रियमावह' इति च लिङ्गदर्शनात् । य छन्दसा वेदा
नाम् ऋषभ इव ऋषभ, प्राधान्यात् । विश्वरूप सर्वरूप,
सर्ववाग्-याप्ते 'तद्यथा शङ्कुना सर्वाणि पर्णानि सत्पृष्णान्धे
वर्मोकारेण सर्वा वाक्सत्पृष्णोकार एवेद् सवम्' इत्यादि
श्रुत्यन्तरात् । अत एव ऋषभत्वर्मोकारस्य । ओकारो ह्यत्रोपास्य
इति ऋषभादिशब्दैः स्तुतिर्न्याय्यैव ओकारस्य । छन्दोभ्य

अदभ्य प्रजा ह्यमृतम्, तस्मात् अमृताः अपि सब-
 भूय लोकाववन्त्याहतिभ्यः सारिष्ठ जिघृक्षा प्रजापत
 रूपास्यत आनार सारिष्ठत्वेन प्रत्यभादित्यर्थः । न हि
 नित्यस्य आकारस्य अञ्जसैवात्पत्तिरकल्पते । स एवभूत
 ओंकार इन्द्र सत्रकामश्च परमेश्वर मा मा मध्याः प्रजया
 र्चणोतु प्रीणयतु, प्रलयतु जा, प्रजाबल इह गान्यत । अमृ-
 तस्य अमृतत्वद्वतुभूतस्य ब्रह्मज्ञानस्य, तत्प्रधिकारात्, इदं
 धारण धारयिता भूयास भवेयम् । किं च, शरीरं मम
 विचर्षणं विचक्षणं योग्यमित्यतः, भूयादिति प्रथमपुरुष-
 त्रिपरिणामः । जिह्वा मम मधुमत्तमा मधुमती, आत-
 शयेन मधुरभाषिणीत्यर्थः । सर्वाभ्यां श्रात्राभ्यां भूरि बहु
 विश्रुव व्यश्रयम्, श्रात्रा भूयासमित्यर्थः । आत्मज्ञानया य
 कायकरणसपानाऽस्त्विति वाक्यार्थः । मेधा च तदर्थमेव हि
 प्राचर्यते—ब्रह्मण परमात्मनः कोशं अस्मि अस्मरिषु, उप-
 लब्ध्याधिष्ठानत्वात्, तत्र इह ब्रह्मणः प्रतीकम्, त्वयि ब्रह्मा
 पलभ्यत । मध्या लौकिकब्रह्मया पिहितं आन्डादितः स
 त्वं सामान्यब्रह्मैरविदिततत्त्वं इत्यर्थः । श्रुतं श्रवणपूर्वकमा-
 त्मज्ञानादिकं विज्ञानं मे गोपायं रक्ष, तत्प्राप्त्यविस्मरणा-
 दिकं कुर्वित्यर्थः । जपाया एते मन्त्रा मधाकामस्य । श्रीका-

मस्य होमार्थास्त्वधुनोन्यन्ते मन्त्रा — आवहन्ती आनय
 न्ती, धितन्वाना विस्तारयती, तनोतेस्तत्कर्मकत्वात्, कु
 र्वाणा निर्वर्तयन्ती अर्चिरम् अचिर क्षिप्रमेव, उान्दसो
 दीर्घ, चिर वा, कुर्वाणा, आत्मन मम, किमित्याह—
 वासासि वस्त्राणि, मम, गावश्च गाश्चेति यावत्, अन्नपाने
 च सर्वदा, एवमादीनि कुर्वाणा श्रीर्या, ता तत मेधानिर्व
 र्तनात्परम् आवह आनय, अमेघसो हि श्रीरनर्थायैवेति ।
 किंविशिष्टाम् ? लोमशाम अज्ञान्यादियुक्ताम् अन्यैश्च पशुभि
 सह युक्ताम् आवहेति । अधिकारादोकार एवमित्यवध्यते ।
 स्वाहा, स्वाहाकारो होमार्थमन्त्रान्तश्चापनार्थ । आमाय-
 न्त्विति । आयन्तु, मामिति व्यषडितेन संबन्ध, ब्रह्मचा
 रिण । विमायन्तु प्रमायन्तु दमायन्तु शमायन्तु इत्यादि ।
 यशोजन यशस्विजनेषु असानि भवानि । श्रेयान प्रशस्यतर,
 वस्यस प्रसीयस वसुतराद्रसुमत्तराद्वा धनवज्जातीयपुरुषा
 द्विशेषवानहमसानीत्यर्थ । किं च, त ब्रह्मण कोक्षभूत
 त्वा त्वा इ भग भगवन् पूजार्ह, प्रविशानि । प्रविश्य चान-
 न्यस्त्वदात्मैव भवानीत्यर्थ । स त्वमपि मा मा भग
 भगवन्, प्रविश, आवयोरेकात्मत्वमेवास्तु । तस्मिन् त्वयि
 सहस्रशस्त्रे बहुशास्त्राभेदे हे भगवन्, निमृजे शोभयामि

अह पापकृत्याम् । यथा लोक आप प्रवता प्रवणवता निभ्र
 वता देशेन यन्ति गच्छन्ति, यथा च मासा अहर्जरम ,
 मवत्सराऽहर्जर अहाभि परिवतमानो लोकाञ्जरयतीति,
 अहानि वा अस्मिन् जीयन्ति अन्तभवन्तीत्यहर्जर , त
 च यथा मासा यन्ति, एव मा ब्रह्मचारिण हे धात
 सर्वस्य विधात , माम् आयन्तु आगच्छन्तु सर्वत सर्वदि-
 ग्भ्य । प्रतिवेश श्रमापनयनस्थानम् आसन्न गृहमित्यर्थ ।
 एव त्व प्रतिवेश इव प्रातेवेश त्वच्छीलिना सर्वपापदु खापन
 यनस्थानमसि । अत मा मा प्रति प्रभाहि प्रकाशयात्मानम् ,
 प्र मा पणस्व प्रपणस्व च माम् । रसविद्धमिव लोह त्वन्मय
 त्वदात्मान कुर्वित्यर्थ । श्रीकामोऽस्मिन्विगाप्रकरण अभिधी
 यमाना धनाथ , धन च कर्मार्थम् , कर्म च उपात्तदुरित
 क्षयाथम् , तत्क्षय हि विद्या प्रकाशते । तथा च म्प्रति —
 'ज्ञानमुत्पद्यते पुसा क्षयात्पापस्य कर्मण । यथादर्शतले
 प्रख्ये पश्यत्यात्मानमात्मनि' इति ॥

इति चतुर्थानुवाकभाष्यम् ॥



पञ्चमोऽनुवाक ॥

भूर्भुव सुवरिति वा ण्तास्तिस्रो व्या-
हृतयः । तासामुहस्मैता चतुर्थीम् । माहा-
चमस्य प्रवेदयते । मह इति । तद्ब्रह्म ।
स आत्मा । अद्भान्यन्या देवता । भूरिति
वा अयं लोकः । भुव इत्यन्तरिक्षम् ।
सुवरित्यसौ लोकः ॥ १ ॥

मह इत्यादित्य । आदित्येन वाच सर्वे
लोका महीयन्ते । भूरिति वा अग्नि ।
भुव इति वायुः । सुवरित्यादित्य । मह
इति चन्द्रमा । चन्द्रमसा वाच सर्वाणि
ज्योतीरपि महीयन्ते । भूरिति वा ऋच ।
भुव इति सामानि । सुवरिति यजूर-
पि ॥ २ ॥

मह इति ब्रह्म । ब्रह्मणा वाच सर्वे
वेदा महीयन्ते । भूरिति वै प्राण । भुव

इत्यपान' । सुवरिति व्यान' । मह इत्यन्न-
म् । अन्नेन वाव सर्वे प्राणा महीयन्ते । ता
वा ण्ताश्चतस्रश्चतुर्धा । चतस्रश्चतस्रो व्या-
हृतय' । ता यो वेद । स वेद ब्रह्म । सर्वे-
ऽस्मै देवा बलिमावहन्ति ॥ ३ ॥

इति पञ्चमोऽनुवाक' ॥

सहिताविषयमुपाभनमुक्तम् । तदनु मेधाकामस्य श्रीका
मस्य चानुक्रान्ता मन्त्रा । ते च पारम्पर्येण विज्ञोपयोगाथा
एव । अनन्तर व्याहृत्यात्मनो ब्रह्मण अन्तरुपासन स्वारा-
ज्यफल प्रस्तूयते— भूभुव सुवरिति । इतीत्युक्तोपप्रदर्श
नार्थ । ण्तास्तिन्न इति च प्रदर्शिताना परामर्शाथ परामृ
ष्टा स्मर्यन्ते वै इत्यनेन । तिन्र ण्ता प्रसिद्धा व्याहृतय
स्मर्यन्त इति यावत् । तासाम इय चतुर्थी व्याहृतिमह इति ,
तामेता चतुर्थी माहाचमसस्यापत्य माहाचमस्य प्रवेदयते,
उ ह स्म इत्येतेषा वृत्तानुक्तथनाथत्वात् विदितवान ददर्शे-
त्यर्थ । माहाचमस्यग्रहणमार्षानुस्मरणार्थम् । ऋष्यनुस्मरण-
मप्युपासनाङ्गमिति गम्यते, इहोपदेशात् । येय माहाचमस्येन
दृष्टा व्याहृति मह इति, तत् ब्रह्म । महद्धि ब्रह्म , महश्च

व्याहृति । किं पुनस्तत् ? स आत्मा, आप्रोतेर्व्याप्तिकर्मण
 आत्मा, इतराश्च व्याहृतयो लोका देवा वेदा प्राणाश्च मह
 इत्यनन व्याहृत्यात्मना आदित्यचन्द्रब्रह्माग्नभूतेन व्याप्यन्ते
 यत, अत अज्ञान अवयवा अन्या देवता । देवताग्रहण
 सुपलक्षणार्थं लोकादीनाम् । मह इत्यस्य व्याहृत्यात्मनो देवा
 लोकादयश्च सर्वे अवयवभूता यत अत आह— आदि-
 त्यादिभिर्लोकादयो महीयन्त इति । आत्मना ज्ञानानि मही-
 यते । महन वृद्धि उपचय । महीयन्ते वर्धन्त इत्यर्थः ।
 अथ लोक अग्नि ऋग्वेद प्राण इति प्रथमा व्याहृति
 भू, अन्तरिक्ष वायु सामानि अपान इति द्वितीया व्या-
 हृति भुव, असौ लोक आदित्य यजूंषि व्यान इति
 तृतीया व्याहृति सुव, आदित्य च द्रमा ब्रह्म अग्नम्
 इति चतुर्थी व्याहृति मह इत्येवम् एकैकाश्चतुर्धा भवन्ति ।
 मह इति ब्रह्म ब्रह्मेत्योकार, शब्दाधिकारे अन्यस्यासम्भवात् ।
 उक्तार्थमन्यत् । ता वा ण्ताश्चतस्रश्चतुर्धेति । ता वै ण्ता
 भूभुव सुवर्मेह इति चतस्र एकैकश्चतुर्धा चतु प्रकारा ।
 घा शब्द प्रकारवचन । चतस्रश्चतस्र सत्य चतुर्धा भव-
 न्तीत्यर्थः । तासा यथाकल्पाना पुनरुपदेशस्तथैवोपासननि
 यमाथ । ता यथोक्ता व्याहृती य वेद, स वेद विजा-

नाति । किं तत् ? ब्रह्म । ननु, 'तद्ब्रह्म स आत्मा' इति ज्ञात ब्रह्मणि, न वक्ष्यमविज्ञातवत् 'स वेद ब्रह्म' इति, न, तद्विशेषविवक्षुत्वाददोष । सत्यं विज्ञातं चतुर्थव्याहृत्या आत्मा ब्रह्मेति, न तु तद्विशेष — हृद्यन्तरुपलभ्यत्वमनोमयत्वादिव । 'शान्तिसमृद्धम्' इत्येवमन्तो विशेषणविशेषरूपो धर्मपूगो न विज्ञायत इति, तद्विवक्षुं हि शास्त्रमविज्ञातमिव ब्रह्म मत्वा 'स वेद ब्रह्म' इत्याह । अतो न दाष । यो वा वक्ष्यमाणेन धर्मपूगेण विशिष्टं ब्रह्म वेद, स वत् ब्रह्म इत्यभिप्रायः । अतो वक्ष्यमाणानुवाकेनैकवाक्यता अस्य, उभयोश्चानुवाकयोरेकमुपासनम् । लिङ्गाच्च । भूरित्यसौ प्रतितिष्ठति' इत्यादिकं लिङ्गमुपासनैकत्वे । विधायकाभावाच्च । न हि वेद उपासीत वेति विधायकं कश्चिन्च्छब्दोऽस्ति । व्याहृत्यनुवाके 'ता या वद' इति तु वक्ष्यमाणत्वात्नोपसनाभेदकः । वक्ष्यमाणार्थत्वं च तद्विशेषविवक्षुत्वादित्यादेनोक्तम् । सर्वे देवा अस्मै एवविदुषे अङ्गभूता आवहन्ति आनयन्ति बालेभ्यः, स्वाराज्यप्राप्तौ सत्यामित्यर्थः ॥

इति पञ्चमानुवाकभाष्यम् ॥

षष्ठोऽनुवाक ॥

स य एषोऽन्तर्हृदय आकाश । तस्मि-
न्नय पुरुषो मनोमयः । असृतो हिरण्मयः ।
अन्तरेण तालुके । य एष स्तन इवाव-
लम्बते । सेन्द्रयोनि । यत्रासौ केशान्तो
विवर्तते । व्यपोष्य शीर्षकपाले । भूरित्यग्नौ
प्रतितिष्ठति । सुष इति वायौ ॥ १ ॥

सुषरित्यादिन्ये । मह इति ब्रह्मणि ।
आप्नोति स्वाराज्यम् । आप्नोति मनसस्प
तिम् । वाक्पतिश्चक्षुष्पति । श्रोत्रपति-
र्विज्ञानपतिः । एतत्ततो भवति । आका-
शशरीर ब्रह्म । सत्यात्म प्राणाराम मन
आनन्दम् । शान्तिसमृद्धमसृतम् । इति
प्राचीनयोग्योपास्व ॥ २ ॥

इति षष्ठोऽनुवाक ॥

भूर्भुव सुख स्वरूपा मह इत्येतस्य हिरण्यगर्भस्य व्या-
हृत्यात्मना ब्रह्मणोऽज्ञान्यन्या देवता इत्युक्तम् । यस्य ता
अङ्गभूता, तस्यैतस्य ब्रह्मण माभाद्रुपल-ध्यथमुपासनार्थं
च हृदयाकाश स्थानमुच्यते, सालग्राम इव विष्णो ।
तस्मिन्हि तद्ब्रह्म उपास्यमान मनोमयत्वादिधर्मविशिष्ट सा-
क्षाद्रुपलभ्यत, पाणाविवामलकम् । भार्गश्च सवात्मभाव
प्रतिपत्तये वक्तव्य इत्यनुवाक आरभ्यते—म इति व्युत्क्रम्य
अय पुरुष इत्यनन सबध्यत । य ण्व अन्तर्हृदये हृदय
स्यान्त । इत्यमिति पुण्डरीकाकारो मासपिण्ड प्राणाय-
तनोऽनकनाडीसुषिर ऊर्ध्वनालोऽधोमुखो विशस्यमान पशौ
प्रसिद्ध उपलभ्यत । तन्म्यान्त य ण्व आकाश प्रसिद्ध
ग्व करकाकाशवा, तस्मिन् सोऽय पुरुष, पुगि शयनान्,
पूर्णा वा भृगान्यो लाका थनेति पुरुष मनोमय मन
विज्ञान मनुतेर्ज्ञानकमण, तन्मय तत्प्राय, तद्रुपलभ्य-
त्वात् । मनुते अनेनेति या मन अन्त करणम्, तदभि-
मानी तन्मय, तल्लिङ्गो वा । अमृत अमरणधर्मा । हिर-
ण्यमय ज्यातिर्मय । तस्यैवलक्षणस्य हृदयाकाश साक्षात्कृ-
तस्य विदुष आत्मभूतस्य इश्वररूपस्य प्रतिपत्तय मार्गोऽभि
धीयते—हृदयादूर्ध्वं प्रवृत्ता सुषुम्ना नाम नाडी योगशास्त्रेषु

प्रसिद्धा । सा च अन्तरेण तालुके मध्ये तालुकयोगता ।
यश्च गण तालुकयोर्मध्ये स्तन इव अवलम्बत मासखण्ड ,
तस्य च अन्तरेण इत्येतत् । यत्न च असौ केशान्त केशा-
नामन्तो मूल केशान्त विवर्तत विभागेन वर्तत, मूर्धप्रदेश
इत्यथ , त देश प्राग् तेनान्तरेण व्यपोह्य त्रिभज्य त्रिदार्थ
शीषकपाले शिर कपाले, विनिर्गता या, सा इन्द्रयोनि
इन्द्रस्य ब्रह्मण योनि माग , स्वरूपप्रतिपत्तिद्वारमित्यर्थ ।
तथा एव विद्वान्मनोमयात्मदर्शी मूर्धो विनिष्क्रम्य अस्य
लाभस्याधिष्ठाता भूरिति व्याहृतिरूपो योऽग्नि महतो ब्रह्म-
णोऽङ्गभूत , तस्मिन् अग्नौ प्रतितिष्ठति, अग्न्यात्मना इम
लोक व्याप्नोतीत्यर्थ । तथा भुव इति द्वितीयव्याहृत्यात्मनि
वायौ, प्रतितिष्ठतीत्यनुवर्तते । सुवरिति तृतीयव्याहृत्यात्मनि
आदित्ये । मह इत्याङ्गानि चतुर्थव्याहृत्यात्मनि ब्रह्मणि प्रति
तिष्ठतीति । तद्वात्मभावन स्थित्वा आप्नोति ब्रह्मभूत स्वा
राज्य स्वराडभाव स्वयमेव राजा अधिपतिर्भवति अङ्गभू-
ताना देवताना यथा ब्रह्म , दवाश्च सर्वे अस्मै अङ्गिने बलि-
मावहन्ति अङ्गभूता यथा ब्रह्मणे । आप्नोति मनसस्पतिम्,
सर्वेषा हि मनसा पति , सवात्मकत्वाद्ब्रह्मण सर्वैर्हि मनोभि
स्तन्मनुते । तदाप्नोत्येव विद्वान् । किं च, वाक्पति सर्वासा

वाचा पतिर्भवति । तथैव चक्षुष्पति चक्षुषा पति । श्रोत्र
 पति श्रोत्राणां च पति । विज्ञानपति विज्ञानानां च पति ।
 सवात्मकत्वात्सर्वप्राणिनां करणैस्तद्वान्भवतीत्यर्थः । किं च,
 ततोऽपि अधिकतरम् एतत् भवति । किं तत् ? उच्यते—
 आकाशशरीरम् आकाशशरीरमस्य, आकाशवद्वा सूक्ष्म
 शरीरमस्येत्याकाशशरीरम् । किं तत् ? प्रकृत ब्रह्म । सत्यात्म,
 सत्यमूर्तामूर्तम् अविद्यस्वरूपं वा आत्मा स्वभावोऽस्य,
 तदिदं सत्यात्म । प्राणारामम्, प्राणेश्वरस्येति वाक्येन यस्य
 तत्प्राणारामम्, प्राणानां वा आरामो यस्मिन्, तत्प्राणारा-
 मम् । मन आनन्दम्, आनन्दभूतं सुखकृदेव यस्य मन,
 तन्मन आनन्दम् । शान्तिसमृद्धम् शान्तिरूपशमं, शा-
 न्तिश्च तत्समृद्धं च शान्तिसमृद्धम्, शान्त्या वा समृद्धवत्-
 दुःखपलभ्यत इति शान्तिसमृद्धम् । अमृतम् अमरणधर्मि,
 एतन्नाधिकरणप्रियेण तत्रैव मनोमय इत्यादौ द्रष्टव्यमिति ।
 एव मनोमयत्वादिधर्मैर्निर्दिष्टं यथोक्तं ब्रह्म हे प्राचीनयोग्य,
 उपास्तव इत्याचार्यवचनोक्तिरादरार्थाः । उक्तस्तूपासनाश-
 ब्दार्थः ॥

इति षष्ठानुवाकभाष्यम् ॥

सप्तमोऽनुवाक ॥

पृथिव्यन्तरिक्ष द्यौर्दिशोऽवान्तरदिश ।
अग्निर्वायुरादित्यश्चन्द्रमा नक्षत्राणि । आ-
प ओषधयो वनस्पतय आकाश आत्मा ।
इत्यधिभूतम् । अथाध्यात्मम् । प्राणो
व्यानोऽपान उदान समान । चक्षुः श्रोत्र
मनो वाक् त्वक् । चर्म मांस ख्लावा-
स्थि मज्जा । एतदधिविधाय ऋषिरवो
नत् । पाङ्क वा इदं सर्वम् । पाङ्केनैव
पाङ्कं स्पृणोतीति ॥ १ ॥

इति सप्तमोऽनुवाक ॥

यदेतद्वराहत्यात्मक ब्रह्मोपाख्यमुक्तम्, तस्यैवेदानीं पृथि
व्यादिपाङ्कस्वरूपेणोपासनमुच्यते— पञ्चसखायोगात्पङ्क्ति
च्छन्द मपक्ति, तत् पाङ्कत्व सर्वस्य । पाङ्कश्च यज्ञ,
'पञ्चपदा पङ्क्ति पाङ्को यज्ञ' इति श्रुते । तेन यत्सर्वं
लोकाद्यात्मान्त च पाङ्क परिकल्पयति, यज्ञमेव तत्परिकल्प

यति । तन्न यज्ञन परिकल्पितन पाङ्गात्मक प्रजापतिमभि
 सपत्न्यत । तत्कथ पाङ्ग वा इद सवमियत आह— प्रथिवी
 अन्तरिक्ष यौ दिश अवान्तरदिश इति लोकपाङ्गम् ।
 अग्नि वायु आदित्य चन्द्रमा नक्षत्राणि इति दवतापा
 ङ्गम् । आप ओषधय वनस्पतय आकाश आत्मा इति
 भूतपाङ्गम् । आत्मति विराट्, भूताधिकारात् । इत्यधिभू-
 तमिति अधिलोकार्धिनैः प्रतपाङ्गद्वयापलक्षणार्थम्, लोकदव
 तापाङ्गयोर्द्वयोश्चाभिहितत्वात् । अथ अनन्तरम् अध्यात्म
 पाङ्गत्रयमुच्यते—प्राणादि वायुपाङ्गम् । चक्षुरादि इन्द्रि-
 यपाङ्गम् । चर्माद धातुपाङ्गम् । एतावद्धीदु मर्बमध्यात्म
 बाह्य च पाङ्गमय इति एता एवम् अधिविधाय परिकल्प्य
 ऋषि वेद एतद्दर्शनसपत्ना वा कश्चिद्विषि, अवाचत उक्त-
 तान । किमित्याह—पाङ्ग वा इद सर्व पाङ्गेनैव आभ्या
 सिकन, सगयासामान्यात्, पाङ्ग बाह्य गृण्णाति प्रलयति
 प्ररयति एकात्मतयोपलभ्यत इत्येतत् । एव पाङ्गमिद सर्व
 मिति यो वद, स प्रजापत्यात्मैव भवतीत्यथ ॥

इति सप्तमानुषाकभाष्यम् ॥



अष्टमोऽनुवाक ॥

ओमिति ब्रह्म । ओमितीदं सर्वम् ।
ओमित्येतदनुकृतिर्हं स्म वा अप्यो श्राव-
येत्याश्रावयन्ति । ओमिति सामानि गा-
यन्ति । ओं शोमिति शस्त्राणि शं स-
न्ति । ओमित्यध्वर्युः प्रतिगर प्रतिगृणा-
ति । ओमिति ब्रह्मा प्रसौति । ओमित्य-
ग्निहोत्रमनुजानाति । ओमिति ब्राह्मण
प्रवक्ष्यन्नाह ब्रह्मोपाप्नवानीति । ब्रह्मैवो-
पाप्नोति ॥ १ ॥

इति अष्टमोऽनुवाक ॥

व्याहृत्यात्मनो ब्रह्मण उपासनमुक्तम् । अनन्तर च
पाङ्क्तस्वरूपेण तस्यैवोपासनमुक्तम् । इदानीं सर्वोपास-
नाङ्गभूतस्य ओंकारस्योपासन विधित्थते । परापरब्रह्म-
ष्ट्या हि उपास्यमान ओंकार शब्दमात्रोऽपि परापरब्रह्म
प्राप्तिसाधन भवति, स ह्यालम्बन ब्रह्मण परस्यापरस्य च,

प्रतिमेव विष्णा , ' एतेनेवायतनेनैकतरमन्वति इति श्रुते । ओमिति, इतिशब्द स्वरूपपरिच्छेदाथ , ॐ इत्येतच्छब्द-
रूप ब्रह्म इति मनसा धारयेत् उपाप्नोति , यत् ॐ इति इदं सर्वं हि शब्दस्वरूपमोकारेण व्याप्तम् , ' तथा शङ्कुना ' इति श्रुत्य तरात् । ' अभिधानतन्त्र ह्यभिधेयम् ' इत्यत इदं सर्वमोकार इत्युच्यते । ओकारस्तुत्यर्थे उत्तरो ग्रन्थ , उपा-
म्यत्वात्तस्य । ॐ इत्येतत् अनुकृति अनुकरणम् । करोमि यास्यामि चेति कृतमुक्त ओमित्यनुकरोत्यन्य , अत ओका रोऽनुकृति । ह म्म वै इति प्रसिद्धार्थशोतका । प्रसिद्ध ह्योकारस्यानुकृतित्वम् । अपि च ओश्रावय इति प्रैषपूर्वमा-
श्रावयन्ति प्रतिश्रावयन्ति । तथा ॐ इति सामानि गायन्ति सामगा । ॐ शोमिति शस्त्राणि शसन्ति शस्त्रशसितारोऽपि । तथा ॐ इति अश्वयु प्रतिगर प्रतिगणाति । ॐ इति नह्ना प्रसौति अनुजानाति । ॐ इति अपिहोत्रम् अनुजानाति जुहो-
मीत्युक्त ॐ इत्येव अनुज्ञा प्रयच्छति । ॐ इत्येव ब्राह्मण प्रवक्ष्यन् प्रवचन करिष्यन् अध्येष्यमाण ओमित्याह ओ-
मित्येव प्रतिपद्यते अध्येतुमित्यर्थ , ब्रह्म वेदम् उपाप्नवानि इति प्राप्नुया ब्रह्मीष्यामीति उपाप्नोत्येव ब्रह्म । अथवा, ब्रह्म परमात्मानम् उपाप्नवानीत्यात्मान प्रवक्ष्यन् प्रापयिष्यन् ओ

मित्येवाह । स च तेनोकारेण ब्रह्म प्राप्नोत्येव । ओकार-
पूर्वं प्रवृत्ताना क्रियाणा फलवत्त्वं यस्मात्, तस्मादोकार
ब्रह्मेत्युपासीतेति वाक्यार्थ ॥

इत्यष्टमानुवाकभाष्यम् ॥



नवमोऽनुवाक ॥

ऋत च स्वाध्यायप्रवचने च । सत्य च
स्वाध्यायप्रवचने च । तपश्च स्वाध्यायप्रव-
चने च । दमश्च स्वाध्यायप्रवचने च । श-
मश्च स्वाध्यायप्रवचने च । अग्रयश्च स्वा-
ध्यायप्रवचने च । अग्नितोत्र च स्वाध्याय
प्रवचन च । अतिथयश्च स्वाध्यायप्रवचने
च । मानुष च स्वाध्यायप्रवचने च । प्रजा
च स्वाध्यायप्रवचने च । प्रजनश्च स्वाध्या-
यप्रवचने च । प्रजातिश्च स्वाध्यायप्रवचने
च । सत्यमिति सत्यवचा राथीतर । तप
इति तपोनित्यः पौरुशिष्टिः । स्वाध्यायप्र-
वचने एवेति नाको मौद्गल्य' । तद्धि तप
स्तद्धि तप' ॥ २ ॥

इति नवमोऽनुवाक' ॥

विज्ञानादेवाप्नोति स्वाराज्यमित्युक्तत्वात् श्रौतस्मार्ताना
 कर्मणामानर्थक्यं प्राप्तमित्येतन्मा प्रापदिति कर्मणा पुरुषार्थ
 प्रति साधनत्वप्रदर्शनार्थं ब्रह्मोपन्यास —ऋतमिति व्याख्या-
 तम् । स्वाध्याय अध्ययनम् । प्रवचनमध्यापनं ब्रह्मयज्ञो
 वा । एतानि ऋतादीनि, अनुष्ठेयानि इति वाक्यशेषः ।
 सत्यं सत्यवचनं यथाव्यारयातार्थं वा । तपः कुच्छ्रद्धिः ।
 दमः बाह्यकरणोपशमः । शमः अन्तःकरणोपशमः ।
 अप्रयश्च आधातव्याः । अग्निहोत्रं च होतव्यम् । अति-
 थयश्च पूज्याः । मानुषमिति लौकिकं सव्यवहारं ।
 तच्च यथाप्राप्तमनुष्ठेयम् । प्रजा च उत्पाद्याः । प्रजनश्च प्रज-
 ननम्, ऋतौ भार्यागमनमित्यर्थः । प्रजातिं पौत्रो
 त्पत्तिः, पुत्रो निवेशयितव्य इत्येतत् । सर्वैरेतैः कर्म-
 भिर्युक्तस्यापि स्वाध्यायप्रवचने यत्नतोऽनुष्ठेये इत्येवमर्थं
 सर्वेण सह स्वाध्यायप्रवचनग्रहणम् । स्वाध्यायाधीनं ह्यर्थं
 ज्ञानम् । अर्थज्ञानाधीनं च परं श्रेयः । प्रवचनं च तद्वि-
 स्मरणार्थं धर्मवृद्धयर्थं च । ततः स्वाध्यायप्रवचनयोराद-
 र्कार्यं । सत्यमिति सत्यमेवानुष्ठेयमिति सत्यवच्चा सत्यमेव
 वचो यस्य सोऽयं सत्यवच्चा, नाम वा तस्य, राधीतर-
 रधीतरसगात्रं राधीतरं आचार्यो मन्यते । तप इति तपः

एव कर्तव्यमिति तपोनित्य तपसि नित्य तप पर, तपो-
 नित्य इति वा नाम, पौरुशिष्टि पुरुशिष्टस्यापत्य पौरुशि-
 ष्टिराचार्यो मन्यते । स्वाध्यायप्रवचने एव अनुष्ठेये इति
 नाको नामत मुद्गलस्यापत्य मौद्गल्य आचार्यो मन्यते ।
 तद्धि तपस्तद्धि तप । यस्मात्स्वाध्यायप्रवचने एव तप,
 तस्मात् एवानुष्ठेये इति । उक्तानामपि सत्यतप स्वाध्यायप्र-
 वचनानां पुनग्रहणमादरायम् ॥

इति नवमानुषाकभाष्यम् ॥



दशमोऽनुवाक ॥

अह वृक्षस्य रेरिवा । कीर्तिं पृष्ठ
गिरेरिव । ऊर्ध्वपवित्रो वाजिनीष स्वमृ-
तमस्मि । द्रविणस्य सवर्चसम् । सुमेधा
अमृतोक्षित । इति त्रिंशद्ब्रह्मवेदानुवाच-
नम् ॥ १ ॥

इति दशमोऽनुवाक ॥

अह वृक्षस्य रेरिवेति स्वाध्यायार्थो मन्त्रान्नाय । स्वा
ध्यायश्च विद्योत्पत्तये, प्रकरणात् । विद्यार्थं हीद प्रकरणम्,
न च अन्यार्थत्वमवगम्यते । स्वाध्यायेन च विशुद्धसत्त्वस्य
विद्योत्पत्तिरवकल्पते । अह वृक्षस्य उच्छेद्यात्मकस्य ससा
रवृक्षस्य रेरिवा प्रेरयिता अन्तर्याम्यात्मना । कीर्तिं
ख्याति गिरे प्रष्टमिव उन्मिहता मम । ऊर्ध्वपवित्र ऊर्ध्व
कारण पवित्र पावन ज्ञानप्रकाश्य पर ब्रह्म यस्य सर्वात्मनो
मम, सोऽहमूर्ध्वपवित्र , वाजिनि इव वाजवतीव, वाजम
श्रम्, तद्वति सवितरीवेत्यथ , यथा सवितरि अमृतमात्म
तत्त्व विशुद्ध प्रसिद्ध श्रुतिस्मृतिशतेभ्य, एव सु अमृत

शोभन विशुद्धमात्मतत्त्वम् अस्मि भवामि । द्रविण धन
 सबन्धस वीप्सित्त तदेव आत्मतत्त्वम्, अस्मीत्यनुवर्तते ।
 ब्रह्मज्ञान वा आत्मतत्त्वप्रकाशकत्वात्सवर्चसम्, द्रविणमिव
 द्रविणम्, मोक्षसुखहेतुत्वात् । अस्मिन्पक्षे प्राप्त मयेत्यध्या-
 हार कर्तव्यम् । सुमेधा शोभना मेधा सर्वज्ञत्वलक्षणा यस्य
 मम, सोऽहं सुमेधा, ससारस्थित्युत्पत्तिसंहारकौशलयोगा-
 त्सुमधस्त्वम्, अत एव अमृत अमरणधर्मा, अक्षित
 अक्षीण अन्यथा अक्षतो वा अमृतेन वा उक्षित सिक्त
 'अमृतोक्षिताऽहम्' इत्यादि ब्राह्मणम् । इति एव त्रिशङ्को
 ऋषे ब्रह्मभूतस्य ब्रह्मविद् वेदानुवचनम्, वेद वेदनम्
 आत्मैकत्वविज्ञानम्, तस्य प्राप्तिमनु वचन वेदानुवचनम्,
 आत्मन कृतकृत्यताप्रख्यापनार्थं वामदेववत्रिशङ्कुना आर्षेण
 दर्शनेन दृष्टो मन्त्राज्ञाय आत्मविद्याप्रकाशक इत्यर्थः ।
 अस्य च जपे विशोत्पत्त्यर्थोऽधिगम्यते । 'अत च' इति
 धर्मोपन्यासादनन्तरं च वेदानुवचनपाठादेतदवगम्यते । एव
 श्रौतस्मार्तेशु नित्येषु कर्मसु युक्तस्य निष्कामस्य परं ब्रह्म
 विविदिषोराषाणि दर्शनानि प्रादुर्भवन्त्यात्मादिविषयाणीति ॥

इति दशमानुषाकभाष्यम् ॥

एकादशोऽनुवाक ॥

वेदमनूच्याचार्योऽन्तेवासिनमनुशा-
स्ति । सत्य वद । धर्म चर । स्वाभ्याया-
न्मा प्रमद । आचार्याय प्रिय धनमाहृत्य
प्रजातन्तु मा व्यवच्छेत्सी । सत्यान्न
प्रमदितव्यम् । धर्मान्न प्रमदितव्यम् ।
कुशलान्न प्रमदितव्यम् । भूत्यै न प्रम-
दितव्यम् । स्वाभ्यायप्रवचनाभ्या न
प्रमदितव्यम् ॥ १ ॥

देवपितृकार्याभ्या न प्रमदितव्यम् ।
मातृदेवो भव । पितृदेवो भव । आ-
चार्यदेवो भव । अतिथिदेवो भव । या-
न्यनवद्यानि कर्माणि । तानि संवितव्या-
नि । नो इतराणि । यान्यस्माकं सुच-
रिणानि । तानि त्वयोपास्यानि ॥ २ ॥

नो इतराणि । ये के चास्मच्छ्रेयास्तो

ब्राह्मणा । तेषा त्वयामनेन प्रश्वसित-
व्यम् । अद्भया देयम् । अअद्भयादेयम् ।
श्रिया देयम् । द्विया देयम् । भिया
देयम् । सविदा देयम् । अथ यदि ते
कर्मविधिकित्सा वा वृत्तविधिकित्सा वा
स्यात् ॥ ३ ॥

ये तत्र ब्राह्मणा' समर्शिन । युक्ता
अयुक्ता । अलूक्षा धर्मकामा स्युः । यथा
ते तत्र वर्तेरन् । तथा तत्र वर्तेथाः ।
अथाभ्याख्यातेषु । ये तत्र ब्राह्मणा
समर्शिनः । युक्ता अयुक्ताः । अलूक्षा
धर्मकामा स्युः । यथा ते तेषु वर्तेरन् ।
तथा तेषु वर्तेथाः । एष आदेशः । ण्ष
उपदेशः । ण्षा वेदोपनिषत् । एतदनुशा
सनम् । एवमुपासितव्यम् । एवमु चैतदु-
पास्यम् ॥ ४ ॥

इति एकादशोऽनुवाकः ॥

वेदमनूयेल्लेखमाधिकर्तव्यतोपदेशारम्भ प्राग्ब्रह्मात्मवि
 ज्ञानाभियमेन कर्तव्यानि श्रौतस्मार्तानि कर्माणीत्येवमथ ,
 अनुशासनश्रुते पुरुषसंस्कारार्थत्वात् । सस्कृतस्य हि विद्यु
 द्दसत्त्वस्य आत्मज्ञानमखसैवोपजायते । ‘तपसा कल्मष
 हन्ति विद्ययामृतमश्नुते’ इति हि स्मृति । वक्ष्यति च—
 ‘तपसा ब्रह्म विजिज्ञासस्व’ इति । अतो विद्योत्पत्त्यर्थमनुष्ठे-
 यानि कर्माणि । अनुशास्तीत्यनुशासनशब्दादनुशासनातिक्रमे
 हि दोषोत्पत्ति । प्रागुपन्यासाच्च कर्मणाम् , केवलब्रह्मविद्या-
 रम्भाच्च पूर्वं कर्माण्युपन्यस्तानि । उदिताया च ब्रह्मविद्या
 याम् ‘अभय प्रतिष्ठा विन्दते’ ‘न विभेति कुतश्चन’
 ‘किमह साधु नाकरवम’ इत्यादिना कर्मनैर्षिकच य दर्श
 यिष्यति । अत अवगम्यते— पूर्वोपचितदुरितक्षयद्वारेण
 विद्योत्पत्त्यर्थानि कर्माणीति । मन्त्रवर्णाच्च— ‘अविद्यया मृत्यु
 तीर्त्वा विद्ययामृतमश्नुते’ इति ऋतादीना पूर्वत्रोपदेश
 आनर्थक्यपरिहारार्थ , इह तु ज्ञानोत्पत्त्यर्थत्वात्कर्तव्य
 तानियमार्थ । वेदम् अनूच्य अध्याप्य आचार्य्य अन्ते-
 वासिन शिष्यम् अनुशास्ति ग्रन्थग्रहणात् अनु पश्चात् शास्ति
 तदर्थं ग्राहयतीत्यथ । अतोऽवगम्यते अधीतवेदस्य घर्मलि
 ज्ञासामकृत्वा गुरुकुलाभ समावर्तितव्यमिति । ‘बुद्धा क

र्माणि कुर्वीत' इति स्मृतेश्च । कथमनुशास्तीत्यत आह—
 सत्य वद यथाप्रमाणावगत वक्तव्य च वद । तद्वत् धर्म
 चर, धर्म इत्यनुष्ठेयाना सामान्यवचनम्, सत्यादिविशेष
 निर्देशात् । स्वाध्यायात् अध्ययनात् मा प्रमद प्रमाद मा
 कार्षी । आचार्याय आचार्यार्थं प्रियम् इष्ट धनम् आहृत्य
 आनीय दत्त्वा विशानिष्कयाथम् आचार्येण च अनुज्ञात
 अनुरूपान्द्वारानाहृत्य प्रजातन्तु प्रजासतान मा व्यवच्छेत्सी,
 प्रजासततेर्विच्छित्तिर्न कर्तव्या, अनुत्पद्यमानेऽपि पुत्रे पुत्र-
 कान्यादिकर्मणा तदुत्पत्तौ यत्न कर्तव्य इत्यभिप्राय,
 प्रजाप्रजनप्रजातित्रयनिर्देशसामर्थ्यात्, अन्यथा प्रजनश्रे-
 त्येतदेकमेवावक्ष्यत् । सत्यात् न प्रमदितव्य प्रमादो न कर्त
 व्य, सत्याच्च प्रमदनमनृतप्रसङ्ग, प्रमादशब्दसामर्थ्याद्वि-
 स्मृत्याप्यनृत न वक्तव्यमित्यर्थ, अन्यथा असत्यवदनप्र-
 तिषेध एव स्यात् । धर्मात् न प्रमदितव्यम्, धर्मशब्द
 स्यानुष्ठेयविशेषविषयत्वादननुष्ठान प्रमाद, स न कर्तव्य,
 अनुष्ठानव्य एव धर्म इति यावत् । एव कुशलात् आक्षर-
 क्षार्थात्कर्मण न प्रमदितव्यम् । भूति विभूति, तस्यै भूत्यै
 भूत्यर्थान्मङ्गलयुक्तात्कर्मण न प्रमदितव्यम् । स्वाध्यायप्र-
 वचनाभ्या न प्रमदितव्यम्, ते हि नियमेन कर्तव्ये इत्यर्थ ।

तथा देवपितृकार्याभ्या न प्रमदितव्यम् , वैवपित्र्ये कर्मणी कर्त-
व्ये । मातृदेव माता देवो यस्य स , त्व मातृदेव भव
स्या । एव पितृदेवो भव , आचार्यदेवो भव , अतिथिदेवो
भव , देवतावदुपास्या एते इत्यथ । यान्यपि च अन्यानि
अनवद्यानि अनिन्दितानि शिष्टाचारलक्षणानि कर्माणि, तानि
सेवितव्यानि कर्तव्यानि त्वया । नो न कर्तव्यानि इत
राणि सावद्यानि शिष्टकृतान्यपि । यानि अस्माकम् आचा-
र्याणा सुचरितानि शोभनचरितानि आज्ञायाद्यविरुद्धानि,
तान्येव त्वया उपास्यानि अहृष्टार्थान्धनुष्टेयानि नियमेन
कर्तव्यानीत्येतत् । नो इतराणि विपरीतान्याचार्यकृतान्यपि ।
ये ने च विशेषिता आचार्यत्वादिधर्मै अस्मत् अस्मत्त
श्रेयाम् प्रशस्ततरा , त च ब्राह्मणा , न भद्रियाद्यः,
तेषाम् आसनेन आसनदानादिना त्वया प्रश्वसितव्यम् ,
प्रश्वसन प्रश्वास श्रमापन्नय , तेषा श्रमस्त्वया अपनेतव्य
इत्यथ । तेषा वा आसन गोष्ठीनिमित्ते समुदिते, तेषु न
प्रश्वसितव्य प्रश्वासोऽपि न कतव्य , केवल तदुक्तसारमा-
हिणा भवितव्यम् । किं च यत्किञ्चिद्देयम् , तत् श्रद्धयैव
दातव्यम् । अश्रद्धया अदेय न दातव्यम् । श्रिया विभूत्या
दय दातव्यम् । ह्रिया लज्जया च देयम् । भिया भीत्या च

देयम् । सविदा च भैत्र्यादिकार्येण देयम् । अथ एव वत मानस्य यदि कदाचित् त तव श्रौते स्मार्ते वा कर्मणि वृत्ते वा आचारलक्षणे विचिकित्सा सशय स्यात् भवेत्, ये तत्र तस्मिन्देहे काले वा ब्राह्मणा तत्र कर्मादौ युक्ता इति व्यवहितेन सबन्ध कर्तव्य, समर्गिन विचारक्षमा, युक्ता अभियुक्ता, कर्मणि वृत्ते वा आयुक्ता अपरप्रयुक्ता, अल्लक्षा अरुक्षा अक्रमतय, धर्मकाम्म अष्टार्थिन अकामहता इत्येतत्, स्यु भवेयु, ते ब्राह्मणा यथा येन प्रकारेण तत्र तस्मिन्कर्मणि वृत्ते वा वर्तेरन्, तथा त्वमपि वर्तेथा । अथ अभ्याख्यातेषु, अभ्याख्याता अभ्युक्ता दोषेण सविद्यमानेन सयोजिता केनचित्, तेषु च, यथोक्त सर्वमुपनयेत्— ये तल्लेत्यादि । एष आदेश विधि । एष उपदेश पुत्रादिभ्य पित्रादीनामपि । एषा वदोपनिषत् वेदरहस्यम्, वेदार्थ इत्यतत् । एतद्व अनुशासनम् ईश्वरवचनम्, आदेशवान्यस्य विधरुक्तत्वात् । सर्वेषा वा प्रमाणभूतानामनुशासनमेतत् । यस्मादेवम्, तस्मात् एव यथोक्त सर्वम् उपासि तव्य कर्तव्यम् । एवमु च एतत् उपास्यम् उपास्यमेव चैतत् नानुपास्यम् इत्यादरार्थं पुनर्वचनम् ॥

अत्रैतद्विन्त्यते विद्याकर्मणार्विवेकार्थम्— कि कर्मभ्य

एव केवलेभ्य पर श्रेय , उत विद्यासन्वयपेक्षेभ्य , आहोस्वि-
द्विद्याकर्मभ्या सहताभ्याम् , विद्याया वा कर्मापेक्षाया , उत
केवलाया एव विद्याया इति । तत्र केवलेभ्य एव कर्मभ्य
स्यात् , समस्तवेदार्थज्ञानवत कर्माधिकारात् ' वेद कृत्स्नो-
ऽधिगन्तव्य सरहस्यो द्विजन्मना ' इति स्मरणात् । अधि-
गमश्च सहोपनिषदर्थेनात्मज्ञानादिना । ' विद्वान्यजते ' ' वि-
द्वान्याजयति ' इति च विदुष एव कर्मण्यधिकार प्रद-
श्यते सर्वत्र ज्ञात्वानुष्ठानमिति च । कृत्स्नश्च वेद कर्मार्थ
इति हि मन्यन्ते केचित् । कर्मभ्यश्चेत्पर श्रेयो नावाग्यते,
वेदोऽनथक स्यात् । न, नित्यत्वा मोक्षस्य । नित्यो हि
मोक्ष इष्यत । कर्मकार्यस्य चानित्यत्व प्रसिद्ध लोके ।
कर्मभ्यश्चेन्नष्ट्य , अनित्य स्यात् , तच्चानिष्टम् । ननु
काम्यप्रतिषिद्धयोरनारम्भात् आरब्धस्थ च कर्मण उपभो
गेनैव क्षयात् नित्यानुष्ठानाच्च प्रत्यवायानुपपत्ते ज्ञाननिरपेक्ष
एव मोक्ष इति चेत् , तच्च न , कर्मक्षेपसभवात्तन्निमित्ता
शरीरान्तरोत्पत्ति प्राप्नोतीति प्रत्युक्तम् , कर्मक्षेपस्य च
नित्यानुष्ठानेनाविरोधात्क्षयानुपपत्तिरिति च । यदुक्त स
मस्तवेदाथज्ञानवत कर्माधिकारादित्यादि , तच्च न , श्रुत
ज्ञानव्यतिरेकादुपासनस्य । श्रुतज्ञानमात्रेण हि कर्मण्यधि-

क्रियते, नोपासनज्ञानमपेक्षते । उपासनं च श्रुतज्ञानादर्थान्तरविधीयते मोक्षफलम्, अर्थान्तरप्रसिद्धेश्च स्यात्, 'श्रोतव्य' इत्युक्त्वा तद्व्यतिरेकेण 'मन्सव्यो निदिध्यासितव्य' इति यत्नान्तरावधानान्न मनननिदिध्यासनयोश्च प्रसिद्धश्रवणज्ञानादर्थान्तरत्वम् । एव तर्हि विद्यासव्यपेक्षेभ्यः कमभ्यस्यान्मोक्ष, विद्यासहितानां च कमणा भवेत्कार्यान्तरारम्भसामर्थ्यम्, यथा स्वतो मरणज्वरादिकार्यारम्भसमर्थानामपि विषदध्यादीनां मन्त्रशकरादिसयुक्तानां कार्यान्तरारम्भसामर्थ्यम्, एव विद्यासहितैः कर्मभिः मोक्ष आरभ्यत इति चत्, न, आरभ्यस्यानित्यत्वादित्युक्ता दोषः । वचनात्परभ्याऽपि नित्यं प्वति चेत्, न, ज्ञापकत्वाद्बचनस्य । वचननाम यथाभूतस्यायस्य ज्ञापकम्, नाविद्यमानस्य कृत् । न हि बचनशतेनापि नित्यमारभ्यते, आरब्धं वा अविनाशि भवेत् । एतन्न विद्याकर्मणा महत्तयोर्भोक्षारम्भकत्वप्रत्युक्तम् ॥

विद्याकर्मणी माक्षप्रतिबन्धहेतुनिवर्तके इति चेत्, न, कर्मणः फलान्तरदर्शनात् । उत्पत्तिविकारसंस्काराप्तयो हि फलकर्मणो दृश्यन्ते । उत्पत्त्यादिफलविपरीतश्च मोक्षः । गतिश्रुतेराप्य इति चत्— 'सूर्यद्वारेण' 'तयोर्ध्वमायन' इत्येवमादिगतिश्रुतिभ्यः प्राप्यो मोक्ष इति चेत्, न, सर्वग-

तत्वात् गन्तृभ्यश्चानन्यत्वात् । आकाशादिकारणत्वात्सर्वगत
 ब्रह्म, ब्रह्माव्यतिरिक्ताश्च सर्वे विज्ञानात्मान, अतो नाप्यो
 मोक्ष । गन्तुरन्यद्विभिन्नदेश च भवति गन्तव्यम् । न हि,
 येनैवाव्यतिरिक्तं यत्, तत्तेनैव गम्यते । तद्वन्नन्यत्वसिद्धिश्च
 'तत्सृष्ट्वा तदेवानुप्राविशत्' 'क्षेत्रज्ञ चापि मा विद्धि सर्व
 क्षेत्रेषु' इत्येवमादिश्रुतिस्मृतिशतेभ्यः । गत्यैश्वर्यादिश्रुतिवि
 रोध इति चेत्—अथापि स्थात् यद्यप्राप्यो मोक्ष, तदा
 गतिश्रुतीनाम् 'स एकधा' 'स यदि पितृलोककाम'
 'स्त्रीभिर्वा यानैर्वा' इत्यादिश्रुतीनां च कोप स्यात् इति
 चत, न, कार्यब्रह्मविषयत्वात्तासाम् । कार्ये हि ब्रह्मणि
 स्यादयं स्यु, न कारणे, 'एकमेवाद्वितीयम्' 'यत्र ना
 न्यत्पश्यति' 'तत्कन क पश्येत्' इत्यादिश्रुतिभ्यः । विरा-
 गाच्च विद्याऋषणो ममुञ्चयानुपपत्ति । प्रलीनकर्त्रादिका
 रकविशेषतस्त्रिषया । इ विद्या तद्विपरीतकारकमाध्येन क
 मणा विरुध्यत । न ह्येक वस्तु परमार्थत कत्रादिविशेषवन्
 तन्मूलन्य चेति उभयथा द्रष्टुं शक्यत । अवश्य ह्यन्यतर-
 निम्भ्या स्थात् । अन्यतरस्य च मिथ्यात्वप्रसङ्गे युक्तं यत्स्वा-
 भावकाज्ञानविषयस्य द्वैतस्य मिथ्यात्वम्, 'यत्र हि द्वैत
 मिव भवति' 'मृत्यो स मृत्युमाप्नोति' 'अथ यत्रान्यत्प-

इयति तदल्पम्' 'अन्योऽसावन्योऽहमस्मि' 'उदरमन्तर
 कुरुते' 'अथ तस्य भय भवति' इत्यादिश्रुतिशतेभ्य ।
 सत्यत्व च एकत्वस्य 'एकधैवानुद्द्रष्टव्यम्' 'एकमेवाद्वि
 तीयम्' 'ब्रह्मैवेदं सर्वम्' 'आत्मैवेदं सर्वम्' इत्यादिश्रु-
 तिभ्य । न च सप्रदानादिकारकभेदादर्शनं कर्मोपपद्यत ।
 अन्यत्वदर्शनापवादाश्च विशाविषये सहस्रशः श्रूयन्ते ।
 अतो विरोधो विद्याकर्मणो । अतश्च समुक्षयानुपपत्तिः ॥

तत्र यदुक्तं सहताभ्यां विशाकर्मभ्यां मोक्ष इत्येतदनु-
 पपन्नमिति, तदयुक्तम्, तद्विहितत्वात्कर्मणा श्रुतिविरोध इति
 चत्—यद्युपमृष्टं कर्त्रादिकारकविशेषमात्मैकत्वविज्ञानं वि-
 धीयते सपादिभ्रान्तिज्ञानोपमर्दकरज्ज्वादिविषयविज्ञानवत्,
 प्राप्तं कर्मविधिश्रुतीनां निर्विषयत्वाद्द्विरोधः । विहितानि च
 कर्माणि । स च विरोधो न युक्तः, प्रमाणत्वान्छ्रुतीनामिति
 चत्, न, पुरुषार्थोपदेशपरत्वान्छ्रुतीनाम् । विद्याोपदेशपरा-
 तावच्छ्रुतिः ससारात्पुरुषाभाक्षयितव्य इति ससारहतो-
 रविद्यायां विषया निवृत्तिः कर्तव्येति विशाप्रकाशकत्वेन
 प्रवृत्तति न विरोधः । एवमपि कर्त्रादिकारकसङ्गावप्र-
 तिपादनपरं शास्त्रं विरुध्यत एवेति चेत्, न, यथाप्रा-
 ममव कारकास्तिवमुपादाय उपात्तदुरितक्षयार्थं कर्माणि

विदधन्छास्त्रं मुमुक्षुणा फलाधिना च फलसाधनं न कारकास्तित्वे व्याग्रियते । उपचितदुरितप्रतिबन्धस्य हि विद्योत्पत्तिर्नावकल्पते । तत्क्षये च विद्योत्पत्तिश्चात्, ततश्चाविद्यानिवृत्तिः, तत आत्यन्तिकं ससारोपरम् । अपि च, अनात्मदर्शिनो ह्यनात्मविषयं कामं, कामयमानश्च करोति कर्माणि, ततस्तत्फलोपभोगाय शरीराद्युपादानलक्षणं ससारं । तद्व्यतिरेकेणात्मैकत्वदर्शिनो विषयाभावात्कामानुपपत्तिः, आत्मनि चानन्यत्वात्कामानुपपत्तौ स्वात्मन्यवस्थानं मोक्ष इत्यतोऽपि विद्याकर्मणोर्विरोधः । विरोधादेव च विद्या मोक्षं प्रति न कर्माण्यपेक्षते । स्वात्मलाभे तु पूर्वोपचितदुरितप्रतिबन्धापनयनद्वारेण विद्याहेतुत्वं प्रतिपद्यन्ते कर्माणि नित्यानीतिः । अत एवास्मिन्प्रकरणे उपन्यस्तानि कर्माणीत्यवोचामः । एव च अविरोधं कर्मविधिश्रुतीनाम् । अतः केवलाया एव विद्यायाः परं श्रेयं इति सिद्धम् ॥

एव तर्हि आश्रमान्तरानुपपत्तिः, कर्मनिमित्तत्वाद्धिद्योत्पत्तेः । गृहस्थस्यैव विहितानि कर्माणीत्यैकाश्रम्यमेव । अतश्च यावज्जीवादिश्रुतयः अनुकूलतराः स्युः । न, कर्मानेकत्वात् । न ह्यग्निहोत्रादीन्येव कर्माणि, ब्रह्मचर्यं तपः सत्यवचनं क्षमं दमं अहिंसा इत्येवमादीन्यपि कर्माणि इतराश्रमप्रसि

द्वानि विद्योत्पत्तौ साधकतमान्यसकीर्णा विद्यन्ते ध्यानधारणादिलक्षणानि च । वक्ष्यति च—‘तपसा ब्रह्म विजिज्ञासस्व’ इति । जन्मान्तरकृतकर्मभ्यश्च प्रागपि गार्हस्थ्यविद्योत्पत्तिसम्भवात्, कर्मार्थत्वाच्च गार्हस्थ्यप्रतिपत्ते, कर्मसाध्याया च विद्याया सत्या गार्हस्थ्यप्रतिपत्तिरनर्थिकैव । लोकार्थत्वाच्च पुत्रादीनाम् । पुत्रादिसाध्येभ्यश्च अयं लोकः पितृलोको देवलोक इत्येतेभ्यो व्यावृत्तकामस्य, नित्यसिद्धात्मदर्शन, कर्मणि प्रयोजनमपश्यत, कथं प्रवृत्तिरूपगते ? प्रतिपन्नगार्हस्थ्यस्यापि विद्योत्पत्तौ विद्यापरिपाकाद्विरक्तस्य कर्मसु प्रयोजनमपश्यत कर्मभ्यो निवृत्तिरेव म्यात्, ‘प्रब्रजिष्यन्वा अरेऽहमस्मात्स्थानान्स्मि’ इत्यवमादिश्रितिलिङ्गदर्शनात् । कर्मं प्रति श्रुतेयत्वाधिक्यदर्शनादयुक्तमिति चा,—अग्निहोत्रादिकं प्रति श्रुतेरधिको यत्नः महाश्च कर्मण्यायाम्, अनकमाधनसाध्यत्वात्प्रिहात्रादीनाम्, तपोब्रह्मचर्यादीनां च इतराश्रमकर्मणा गार्हस्थ्येऽपि समानत्वात्तपसाधनापक्षत्वाच्चेतरथा न युक्तस्तुल्यवट्टिकल्प आश्रमिभिस्तस्य इति चत्, न, जन्मान्तरकृतानुग्रहात् । यदुक्तं कर्मणि श्रुतेरधिको यत्न इत्यादि, नासौ दोषः, यतो जन्मान्तरकृतमप्यग्निहात्रादिलक्षणं कर्म ब्रह्मचर्यादिलक्षणं चानु-

ग्राहक भवति विद्योत्पत्ति प्रति, येन च जन्मनैव विरक्ता दृश्यन्ते केचित्, केचित्तु कर्मसु प्रवृत्ता अविरक्ता विद्या-विद्वेषिण । तस्माज्जन्मान्तरकृतसस्कारेभ्यो विरक्तानामा-श्रमान्तरप्रतिपत्तिरेवेष्यते । कर्मफलबाहुल्याच्च । पुत्रस्वर्ग-ब्रह्मवर्चसादिलक्षणस्य कर्मफलस्यासरथेयत्वात् तत्प्रति च पुरुषाणां कामबाहुल्यात्तदर्थं श्रुतेरधिको यत्न कर्मसूपप-द्यते, आशिषा बाहुल्यदर्शनात्—इदं मे स्यादिदं मे स्यादिति । उपायत्वाच्च । उपायभूतानि हि कर्माणि विद्या प्रति इत्यवोचाम । उपाये च अधिको यत्न कर्तव्य, न उपेये । कर्मनिमित्तत्वाद्विद्याया यन्नान्तरानर्थक्यमिति चेत्—कर्म-भ्य एव पूर्वोपश्रितदुरितप्रतिबन्धक्षयाद्विद्योत्पद्यते चेत् क-र्मभ्य पृथगुपनिषच्छ्रवणादियन्नोऽनर्थक इति चेत्, न, नियमाभावात् । न हि, 'प्रतिबन्धक्षयादेव विद्योत्पद्यते, न त्वीश्वरप्रसादतपोध्यानाद्यनुष्ठानात्' इति नियमोऽस्ति, अहिंसाब्रह्मचर्यादीनां च विद्या प्रत्युपकारकत्वात्, साक्षात् देव च कारणत्वाच्छ्रवणमनननिदिध्यासननादीनाम् । अतः सिद्धान्याश्रमान्तराणि । सर्वेषां चाधिकारो विद्यायाम्, परं च श्रेयं केवलाया विद्याया एवेति सिद्धम् ॥

इत्येकादशानुवाकभाष्यम् ॥

द्वादशोऽनुवाक ॥

श नो मित्र. श वरुण. । श नो भव
स्वर्यमा । श न इन्द्रो बृहस्पति । श नो
विष्णुरुरुक्रम । नमो ब्रह्मणे । नमस्ते
वायो । त्वमेव प्रत्यक्ष ब्रह्मासि । त्वामेव
प्रत्यक्ष ब्रह्मावादिषम् । ऋतमवादिषम् ।
सत्यमवादिषम् । तन्मामावीत् । तद्वक्ता-
रमावीत् । आवीन्माम् । आवीद्वक्तारम् ॥

ॐ शान्ति । शान्ति' । शान्ति. ॥

इति द्वादशोऽनुवाक ॥

अतीतविद्याप्राप्त्युपसर्गशमनार्थी शान्ति पठति—श नो
मित्र इत्यादि । व्याख्यातमेतत्पूर्वम् ॥

इति द्वादशानुवाकभाष्यम् ॥

इति श्रीमत्परमहंसपरिव्राजकाचार्यस्य श्रीगोविन्द
भगवत्पूज्यपादशिष्यस्य श्रीमच्छंकरभगवत् कृतौ
तैत्तिरीयोपनिषद्भाष्ये शीक्षावह्नीभाष्यम्
सपूर्णम् ॥



तैत्तिरीयोपनिषद्भाष्यम्

ब्रह्मानन्दवल्ली

ॐ

ब्रह्मानन्दवल्ली ॥



तीतविद्याप्राप्त्युपसर्गप्रशमनार्था
शान्ति पठिता । इदानीं तु वक्ष्यमाण-
ब्रह्मविद्याप्राप्त्युपसर्गोपशमनार्था शान्ति प-
ठ्यते—

ॐ सह नाववतु । सह नौ भुनक्तु ।
सह वीर्यं करवावहै । तेजस्वि नावधीतम
स्तु मा विद्विषावहै ॥ ॐ शान्ति शान्ति
शान्ति ॥

सह नाववत्विति । सह नाववतु, नौ शिष्याचार्यौ
सहैव अवतु रक्षतु । सह नौ भुनक्तु ब्रह्म भोजयतु । सह
वीर्यं विद्यानिमित्त सामर्थ्यं करवावहै निर्वर्तयावहै । तेजस्वि
नौ तेजस्विनोरावयो अधीत स्वधीतम् अस्तु अर्थज्ञानयो-
यमस्त्वित्यर्थ । मा विद्विषावहै, विद्याग्रहणनिमित्त शिष्यस्य
आचार्यस्य वा प्रमादकृतादन्यायाद्विद्वेष प्राप्त, तच्छम

नायेयमाशी — मा विद्विषावहै इति । मैव नावितरेतर विद्वेषमापद्यावहै । शान्ति शान्ति शान्तिरिति त्रिवचनमुक्तार्थम् । वक्ष्यमाणविद्याविघ्नप्रशमानार्था चेय शान्ति । अविघ्ननास्त्रविद्याप्राप्तिराशास्यते, तन्मूल हि पर श्रेय इति ॥

ब्रह्मविदाप्नोति परम् । तदेषाभ्युक्ता । सत्य ज्ञानमनन्त ब्रह्म । यो वेद निरित गुहाया परमे व्योमन् । सोऽद्भुते सर्वान् कामान् सह । ब्रह्मणा विपश्चितेति । तस्माद्वा एतस्मादात्मन आकाश' सभूत । आकाशाद्वायु । वायोरग्नि' । अग्नेराप' । अन्न पृथिवी । पृथिव्या ओषधय' । ओषधीभ्योऽन्नम् । अन्नात्पुरुष । स वा एष पुरुषोऽन्नरसमय । तस्येदमेव शिर । अय दक्षिण, पक्ष । अयमुत्तर' पक्ष । अयमात्मा । इद पुच्छ प्रतिष्ठा । तदप्येष श्लोको भवति ॥ १ ॥

इति प्रथमोऽनुवाक ॥

सहितादिविषयाणि कर्मेभिरविरुद्धान्युपासनान्युक्तानि । अनन्तर च अन्त सोपाधिकमात्मदर्शनमुक्त व्याहृतिद्वारेण स्वाराज्यफलम् । न चैतादृशा अशेषत ससारबीजस्य उपमर्दनमस्ति । अत अशेषोपद्रवबीजस्य अज्ञानस्य निवृत्त्यर्थं विधूतसर्वोपाधिविशेषात्मदर्शनार्थमिदमारभ्यते— ब्रह्मविदाप्नोति परमित्यादि । प्रयोजन चास्या ब्रह्मविद्याया अविद्या निवृत्ति, ततश्च आत्यन्तिक ससाराभाव । वक्ष्यति च— ‘विद्ब्रह्म विभेति कुतश्चन’ इति । ससारनिमित्ते च सति अभय प्रतिष्ठा विन्दत इत्यनुपपन्नम्, कृताकृते पुण्यपापे न तपत इति च । अतोऽवगम्यते—अस्माद्विज्ञानात्सर्वात्मब्रह्म विषयाद्यात्यन्तिक ससाराभाव इति । स्वयमेवाह प्रयोजनम् ‘ब्रह्मविदाप्नोति परम्’ इत्यादावेव सबन्धप्रयोजनज्ञापनार्थम् । निर्ज्ञातयोर्हि सबन्धप्रयोजनयो विद्याश्रवणग्रहणधारणाभ्यासार्थं प्रवर्तत । श्रवणादिपूर्वकं हि विद्याफलम्, ‘श्रोतव्यो मन्तव्यो निदिध्यासितव्य’ इत्यादिश्रुत्यन्तरभ्य । ब्रह्मवित्, ब्रह्मेति वक्ष्यमाणलक्षणम्, बृहत्तमत्वात् ब्रह्म, तद्वेत्ति विजानातीति ब्रह्मवित्, आप्नोति प्राप्नोति पर निरतिशयम्, तदेव ब्रह्म परम्, न ह्यन्यस्य विज्ञानादन्यस्य प्राप्ति । स्पष्ट च श्रुत्यन्तर ब्रह्मप्राप्तिमेव ब्रह्मविदो दर्श-

यति— 'स यो ह वै तत्परम ब्रह्म वेद ब्रह्मैव भवति'
इत्यादि ॥

ननु, सर्वगत सर्वस्य चात्मभूत ब्रह्म वक्ष्यति । अतो
नाप्यम् । आग्निश्च अन्यखान्येन परिच्छिन्नस्य च परिच्छि
न्नेन दृष्टा । अपरिच्छिन्नं सर्वात्मकं च ब्रह्मेत्यतः परिच्छि
न्नवत् अनात्मवच्च तस्याग्निरनुपपन्ना । नायं दोषः । कथम् ?
दर्शनादर्शनापेक्षत्वाद्ब्रह्मण आहत्यनान्यो, परमार्थतो ब्रह्मस्व-
रूपस्यापि सतः अस्य जीवस्य भूतमात्माकृतबाह्यपरिच्छि-
न्नात्ममयाद्यात्मदर्शिनः तदासक्तचेतसः । प्रकृतसरथापूरण
स्यात्मनः अव्यवहितस्यापि बाह्यसरयेयविषयासक्तचित्ततया
स्वरूपाभावदर्शनवत् परमार्थब्रह्मस्वरूपाभावदर्शनलक्षणया
अविद्यया अज्ञमयादीन्बाह्यानात्मन आत्मत्वेन प्रतिपन्न-
त्वात् अज्ञमयाद्यनात्मभ्यो नान्योऽहमस्मीत्यभिमन्यते । एव-
मविद्यया आत्मभूतमपि ब्रह्म अनाप्तं स्यात् । तस्यैवमवि-
द्यया अनाप्तब्रह्मस्वरूपस्य प्रकृतसरथापूरणस्यात्मनः अवि-
द्ययानाप्तस्य सतः केनचित्स्मारितस्य पुनस्तस्यैव विद्यया
आग्निर्यथा, तथा श्रुत्युपदिष्टस्य सर्वात्मब्रह्मण आत्मत्वदर्श-
नेन विद्यया तदाग्निरुपपद्यत एव । ब्रह्मविदाप्नोति परमिति
वाक्यसूत्रभूत सर्वस्य वल्ल्यर्थस्य । ब्रह्मविदाप्नोति पर-

मित्यनेन वाक्येन वेद्यतया सूत्रितस्य ब्रह्मणोऽनिर्धारित
स्वरूपविशेषस्य सर्वतो न्यावृत्तस्वरूपविशेषसमर्पणसमर्थस्य
लक्षणस्याभिधानेन स्वरूपनिर्धारणाय अविशेषेण च उक्त
वेदनस्य ब्रह्मणो वक्ष्यमाणलक्षणस्य विशेषेण प्रत्यगात्मतया
अनन्यरूपेण विज्ञेयत्वाय, ब्रह्मविद्याफल च ब्रह्मविदो यत्प
रप्राप्तिलक्षणमुक्तम्, स सर्वात्मभाव सर्वससारधर्मातीत-
ब्रह्मस्वरूपत्वमेव, नान्यदित्येतत्प्रदर्शनाय च एषा ऋगुदा-
हियते—तवेषाभ्युक्तति । तत् तस्मिन्नेव ब्राह्मणवाक्योक्तार्थे
गषा ऋक् अभ्युक्ता आम्नाता । सत्य ज्ञानमनन्त ब्रह्म इति
गह्मणो लक्षणार्थ वाक्यम् । सत्यादीनि हि क्षीणि विशेष-
णार्थानि पदानि विशेष्यस्य ब्रह्मण । विशेष्य ब्रह्म, विव
क्षितत्वाद्देवतया । तेष्वनेन यतो ब्रह्म प्राधान्येन विवक्षि
तम्, तस्माद्विशेष्य विज्ञेयम् । अत अस्माद्विशेषणविशे
यत्प्रादेव सत्यादीनि ऋविभक्त्यन्तानि पदानि समानाधि-
करणानि । सत्यादिभिन्निभिर्पिशेषणैर्विशेष्यमाण ब्रह्म विशे
यान्तरैभ्या निर्धायते । एव हि तज्ज्ञात भवति, यदन्येभ्यो
नि प्रारितम्, यथा लोके नील महत्सुगन्ध्युत्पलमिति । ननु,
प्रिशेष्य विशेषणान्तर व्यभिचरद्विशेष्यते, यथा नील रक्त
चोत्पलमिति, यदा ह्यनेकानि द्रव्याणि एकजातीयान्येक-

विशेषणयोगीनि च, तदा विशेषणस्यार्थवत्त्वम्, न ह्येकस्मि
 श्चैव वस्तुनि, विशेषणान्तरायोगात्, यथा असत्त्वेक आ
 दित्य इति, तथा एकमेव ब्रह्म, न ब्रह्मान्तराणि, येभ्यः
 विशेष्येत नीलोत्पलवत् । न, लक्षणार्थत्वाद्विशेषणानाम् ।
 नाय दोष । कस्मात् ? लक्षणार्थप्रधानानि विशेषणानि, न
 विशेषणप्रधानान्येव । क पुनर्लक्षणलक्ष्ययोर्विशेषणविशेष्य-
 योर्वा विशष ? उच्यते । सजातीयेभ्य एव निवर्तकानि
 विशषणानि विशेष्यस्य, लक्षण तु सर्वत एव, यथा अव-
 काशप्रदात्राकाशमिति । लक्षणार्थं च वाक्यमित्यवोचाम ॥

सत्यादिशब्दा न परस्पर सबध्यन्ते, परार्थत्वात्, विशे
 ष्यार्था हि त । अत एव एकैको विशेषणशब्द परस्पर नि
 रपेक्षो ब्रह्मशब्देन सबध्यते— सत्य ब्रह्म ज्ञान ब्रह्म अनन्त
 ब्रह्मेति । सत्यमिति यद्रूपेण यन्निश्चित तद्रूप न व्यभिचरति,
 तत्सत्यम् । यद्रूपेण यन्निश्चित तद्रूप व्यभिचरति, तदनुत्-
 मित्युच्यते । अतो विकारोऽनुत्तम, 'वाचारम्भण विकारो
 नामधेय मृत्तिकेत्येव सत्यम्', एव सदेव सत्यमित्यवधार-
 णात् । अत 'सत्य ब्रह्म' इति ब्रह्म विकाराभिर्वर्तयति ।
 अत कारणत्व प्राप्त ब्रह्मण । कारणस्य च कारकत्वम्,
 वस्तुत्वात् मृद्वत् आचिद्रूपता च प्राप्ता, अत इदमुच्यते—

ज्ञान ब्रह्मेति । ज्ञान ज्ञप्ति अवबोध,— भावसाधनो ज्ञान-
शब्द — न तु ज्ञानकर्तृ, ब्रह्मविशेषणत्वात्सत्यानन्ताभ्या
सह । न हि सत्यता अनन्तता च ज्ञानकर्तृत्वे सत्युपपद्येते ।
ज्ञानकर्तृत्वेन हि विक्रियमाण कथं सत्यं भवेत्, अनन्तं च ?
यद्धि न कुतश्चित्प्रविभज्यते, तदनन्तम् । ज्ञानकर्तृत्वे च
ज्ञेयज्ञानाभ्यां प्रविभक्तमित्यनन्तता न स्यात्, 'यत्र नान्य-
द्विजानाति स भूमा, अथ यत्रान्यद्विजानाति तदल्पम्' इति
श्रुत्यन्तरात् । 'नान्यद्विजानाति' इति विशेषप्रतिषेधात् आ-
त्मानं विजानातीति चेत्, न, भूमलक्षणविधिपरत्वाद्वाक्य-
स्य । 'यत्र नान्यत्पश्यति' इत्यादि भूमौ लक्षणविधिपर-
वाक्यम् । यथाप्रसिद्धमेव अन्योऽन्यत्पश्यतीत्येतदुपादाय
यत्र तत्रास्ति, स भूमा इति भूमस्वरूपं तत्र ज्ञाप्यत ।
अन्यग्रहणस्य प्राप्तप्रतिषेधार्थत्वात् न स्वात्मनि क्रियास्त्व-
परं वाक्यम् । स्वात्मनि च भेदाभावाद्ब्रह्मज्ञानानुपपत्तिः ।
आत्मनश्च विज्ञेयत्वे ज्ञातृभावप्रसङ्गः, ज्ञेयत्वेनैव विनियुक्त-
त्वात् ॥

एक एवात्मा ज्ञेयत्वेन ज्ञातृत्वेन च उभयथा भवतीति
चेत्, न, युगपदनशत्त्वात् । न हि निरवयवस्य युगपज्ज्ञेय-
ज्ञातृत्वोपपत्तिः । आत्मनश्च घटादिवद्विज्ञेयत्वे ज्ञानोपदेशा-

नर्थक्यम् । न हि घटादिवत्प्रसिद्धस्य ज्ञानोपदेश अर्थवान् । तस्मात् ज्ञातृत्वे सति आनन्त्यानुपपत्ति । सन्मात्रत्व चानुपपन्नं ज्ञानकर्तृत्वादिविशेषवत्त्वे सति, सन्मात्रत्व च सत्यम्, 'तत्सत्यम्' इति श्रुत्यन्तरात् । तस्मात्सत्यानन्तशब्दाभ्या सह विशेषणत्वेन ज्ञानशब्दस्य प्रयोगाद्भावसाधनो ज्ञानशब्दः । 'ज्ञान ब्रह्म' इति कर्तृत्वादिकारकनिवृत्त्यर्थं मृदादिवदचिद्रूपतानिवृत्त्यर्थं च प्रयुज्यते । 'ज्ञान ब्रह्म' इति वचनात्प्राप्तमन्तवत्त्वम्, लौकिकस्य ज्ञानस्य अन्तवत्त्वदर्शनान् । अत तन्निवृत्त्यर्थमाह—अनन्तमिति । सत्यादीनामनुतादिधर्मनिवृत्तिपरत्वाद्विशयस्य च ब्रह्मण उत्पलादिवत्प्रसिद्धत्वात् 'मृगवृष्णान्भसि स्नात खपुष्पकृतशेखर । ण्य प्रन्ध्यासुतो याति शशशङ्खधनुधर इतिमन् शून्याथतैव प्राप्ता सत्यादिवाक्यस्येति चेत्, न, लक्षणात्त्वात् । विशेषणत्वेऽपि मत्यादीना लक्षणार्थप्राधान्यमित्यत्राचाम । शून्यं हि लक्ष्यं अनथकं लक्षणवचनम् । अत लक्षणार्थत्वान्मन्यामहे न शून्यार्थतेति । विशेषणात्त्वेऽपि च सत्यादीना स्वाथापरित्याग एव । शून्याथत्वे हि सत्यादिशब्दानां विशेष्यनियन्तृत्वानुपपत्ति । सत्यान्वर्थैरर्थवत्त्वे तु तद्विपरीतधमवद्भ्रमो विशेष्येभ्यो ब्रह्मणो विशेष्यस्य

नियन्तृत्वमुपपद्यते । ब्रह्मशब्दोऽपि स्वार्थेनार्थवानेव । तत्र
अनन्तशब्द अन्तवस्त्वप्रतिषेधद्वारेण विशेषणम् । सत्य
ज्ञानशब्दौ तु स्वार्थसमर्पणेनैव विशेषणे भवत ॥

‘तस्माद्वा एतस्मादात्मन ’ इति ब्रह्माण्येव आत्मशब्द-
प्रयोगात् वेदितुरात्मैव ब्रह्म । ‘एतमानन्दभयमात्मानमुप-
सक्रामति’ इति च आत्मता दर्शयति । तत्रवेशाच्च,
‘तत्सृष्ट्वा तदेवानुप्राविशत्’ इति च तस्यैव जीवरूपेण
शरीरप्रवेश दशयति । अतो वेदितु स्वरूप ब्रह्म । एव तर्हि,
आत्मत्वाज्ज्ञानकर्तृत्वम्, ‘आत्मा ज्ञाता’ इति हि प्रसिद्धम्,
‘सोऽकामयत’ इति च कामिनो ज्ञानकर्तृत्वप्रसिद्धि, अतो
ज्ञानकर्तृत्वान् ज्ञप्तिर्ब्रह्मेत्युक्तम्, अनित्यत्वप्रसङ्गाच्च, यदि
नाम ज्ञप्तिर्ज्ञानमिति भावरूपता ब्रह्मण, तदाप्यनित्यत्व
प्रसज्येत, पारतन्त्र्य च, धात्वर्थाना कारकापेक्षत्वात्, ज्ञान
च धात्वर्थ, अतोऽस्य अनित्यत्व परतन्त्रता च । न, स्व-
रूपाव्यतिरेकेण कार्यत्वोपचारात् । आत्मन स्वरूप ज्ञप्ति
न ततो व्यतिरिच्यते । अतो नित्यैव । तथापि बुद्धेरुपाधि-
लक्षणायाश्चक्षुरादिद्वारैर्बिषयाकारपरिणामिन्या ये शब्दा-
द्याकारावभासा, ते आत्मविज्ञानस्य विषयभूता उत्पद्यमाना
एव आत्मविज्ञानेन व्याप्ता उत्पद्यन्ते । तस्मादात्मविज्ञाना-

वभाम्याश्च त विज्ञानशब्दान्याश्च धात्वथभूता आत्मन
 एव धर्मा विक्रियारूपा इत्यविवेकिभि परिकल्प्यन्ते । यत्तु
 ब्रह्मणो विज्ञानम्, तत् सवितृप्रकाशवत् अग्न्युष्णत्ववच्च
 ब्रह्मस्वरूपाव्यतिरिक्त स्वरूपमेव तत् । न तत्कारणान्तरसव्य-
 पेक्षम्, नित्यस्वरूपत्वात्, सर्वभावाना च तेनाविभक्तदेश
 कालत्वात् कालाकाशादिकारणत्वात् निरतिशयसूक्ष्मत्वाच्च ।
 न तस्यान्यद्विज्ञेय सूक्ष्म व्यवहित विप्रकृष्ट भूत भवद्भ-
 विष्यद्वा अस्ति । तस्मात्सब्रह्म तद्ब्रह्म । मन्त्रवणाच्च 'अपाणि-
 पादो जवनो प्रहीता पश्यत्यधक्षु स शृणोत्यकर्ण । स वेत्ति
 वेद्य न च तस्यास्ति वेत्ता तमाहुरग्र्य पुरुष महान्तम्'
 इति । 'न हि ।वज्ञातुर्विज्ञातर्विपरिलोपा विद्यतेऽवि-
 नाशित्वाच्च तु तद्वितीयमस्ति' इत्यादिश्रुतेश्च । विज्ञातृस्व-
 रूपाव्यतिरेकात्करणादिनिमित्तानपेक्षत्वाच्च ब्रह्मणा ज्ञानस्व-
 रूपत्वऽपि नित्यत्वप्रसिद्धि । अतो नैव धात्वर्थस्तत्, भक्ति
 यारूपत्वात् । अत एव च न ज्ञानकर्तृ, तस्मादेव च न
 ज्ञानशब्दवाच्यमपि तद्ब्रह्म । तथापि तदाभासवाचकेन
 बुद्धिधर्मविशेषण ज्ञानशब्देन तल्लक्ष्यते, न तु उच्यते,
 शब्दप्रवृत्तिहेतुजात्यादिधर्मरहितत्वात् । तथा सत्यशब्देनापि ।
 सर्वविशेषप्रत्यस्तमितस्वरूपत्वाद्ब्रह्मण बाह्यसत्तासामान्यविष

येन सत्यशब्देन लक्ष्यते 'सत्य ब्रह्म' इति, न तु सत्यश-
ब्दवाच्य ब्रह्म । एव सत्यादिशब्दा इतरेतरसनिधानादन्यो-
न्यनियन्त्यनियामका सन्त सत्यादिशब्दवाच्यात् निवर्तका
ब्रह्मण, लक्षणार्थाश्च भवन्तीति । अत सिद्धम् 'यतो
वाचो निवर्तन्ते अप्राप्य मनसा सह' 'अनिरुक्तेऽनिलयने'
इति च अवाच्यत्वम्, नीलोत्पलवदवाक्यार्थत्व च
ब्रह्मण ॥

तद्यथाव्याख्यात ब्रह्म य वेद विजानासि निहित स्थित
गुहायाम्, गूहते सबरणार्थस्य निगूढा अस्या ज्ञानज्ञेय-
ज्ञानपदार्था इति गुहा बुद्धि, गूढावस्या भोगापवर्गौ पुरु-
षार्थाविति वा, तस्या परमे प्रकृष्टे व्योमन् व्योम्नि आकाशे
अव्याकृताख्ये, तद्धि परम व्योम, 'एतस्मिन्स्वल्पक्षरे
गार्ग्याकाश' इत्यक्षरसनिकर्षात्, 'गुहाया व्योमन्' इति
वा सामानाधिकरण्यादव्याकृताकाशमेव गुहा, तत्रापि नि
गूढा सर्वे पदार्थास्त्रिषु कालेषु, कारणत्वात्सूक्ष्मतरत्वाच्च,
तस्मिन्नन्तर्निहित ब्रह्म । हार्दमेव तु परम व्योमेति न्याय्यम्,
विज्ञानाङ्गत्वेन व्योम्नो विवक्षितत्वात् । 'यो वै स बहिर्धो
पुरुषादाकाशो यो वै सोऽन्त पुरुष आकाशो योऽवम
न्तर्हृदय आकाश' इति श्रुत्यन्तरात्प्रसिद्ध हार्दस्य व्योम्न पर

मत्वम् । तस्मिन्हावेँ व्योम्नि या बुद्धिर्गुहा, तस्या निहित ब्रह्म तद्वायुस्या विविक्ततयोपलभ्यत इति । न ह्यन्यथा विशिष्ट-
 देशकालसम्बन्धोऽस्ति ब्रह्मण , सद्यगतत्वान्निर्विशेषत्वाच्च । स
 एव ब्रह्म विजानन् , किमित्याह—अश्नुते भुङ्क्ते सर्वान् निर-
 वक्षेषान् कामान् काम्यभोगानित्यर्थं । किमस्मदादिवत्पुत्रस्व-
 र्गादीन्पर्यायेण ? नेत्याह— सह युगपत् एकक्षणोपारूढानेव
 एकयोपलब्ध्या सवितृप्रकाशवन्नित्यया ब्रह्मस्वरूपान्यतिरिक्त-
 या, यामवोचाम 'सत्य ज्ञानम्' इति । एतत्तदुच्यते—ब्रह्मणा
 सहेति । ब्रह्मभूतो विद्वान् ब्रह्मस्वरूपेणैव सर्वान्कामान् सह
 अश्नुते । न तथा यथोपाधिकृतेन स्वरूपेणात्मनो जलसूर्य
 कादिवत्प्रतिबिम्बभूतेन सासारिकेण धर्मादिनिमित्तापेक्षाश्च-
 क्षुरादिकरणपेक्षाश्च सर्वान्कामान्पर्यायेणाश्नुते लोक । कथ
 तर्हि ? यथोक्तेन प्रकारेण सर्वज्ञेन सर्वगतेन सर्वात्मना नित्य
 ब्रह्मात्मस्वरूपेण धर्मादिनिमित्तापेक्षान् चक्षुरादिकरणानपे-
 क्षाश्च सर्वान्कामान्सहाश्नुत इत्यर्थं । विपश्चिता भेधावि-
 ना सर्वज्ञेन । तद्धि वैपश्चित्यम्, यत्सर्वज्ञत्वम् । तेन सर्व-
 ज्ञस्वरूपेण ब्रह्मणा अश्नुत इति । इतिशब्दो मन्त्रपरिसमा-
 प्त्यर्थं ॥

सर्व एव वस्त्यर्थं 'ब्रह्मविदाप्नोति परम्' इति ब्राह्मण

वाक्येन सूत्रित । स च सूत्रितोऽर्थं सक्षेपतो मन्त्रेण ध्या-
 ख्यात । पुनस्तस्यैव विस्तरेणार्थनिर्णयं कर्तव्यं इत्युत्तरस्त-
 द्भृत्तिस्थानीयो ग्रन्थ आरभ्यते—तस्माद्वा एतस्मादित्यादि ।
 तत्र च 'सत्यं ज्ञानमनन्तं ब्रह्म' इत्युक्तं मन्त्रादौ, तत्कथं
 सत्यमनन्तं चेत्तदा आह । त्रिविधं ज्ञानान्त्यम्—देशतः का-
 लतो वस्तुतश्चेति । तद्यथा— देशतोऽनन्तं आकाशं, न हि
 देशतस्तस्य परिच्छेदोऽस्ति । न तु कालतश्चानन्तं वस्तुत-
 श्च आकाशस्य । कस्मात् ? कार्यत्वात् । नैव ब्रह्मण
 आकाशवत्कालतोऽप्यन्तवस्त्वम्, अकार्यत्वात् । कार्यं हि
 वस्तु कालेन परिच्छिद्यत । अकार्यं च ब्रह्म । तस्मात्कालतो
 ऽज्ञानान्त्यम् । तथा वस्तुतः । कथं पुनर्वस्तुतः आनन्त्यम् ?
 सर्वानन्त्यत्वात् । भिन्नं हि वस्तु वस्त्वन्तरस्य अन्तो भव-
 ति, वस्त्वन्तरबुद्धिर्हि प्रसक्ताद्वस्त्वन्तराभिवर्तते । यतो यस्य
 बुद्धेर्निवृत्तिः, स तस्यान्तः । तद्यथा गोत्वबुद्धिरश्वत्वाभिव-
 र्तत इत्यश्वत्वान्तं गोत्वमित्यन्तवदेव भवति । स चान्तो
 भिन्नेषु वस्तुषु दृष्टः । नैव ब्रह्मणो भेदः । अतो वस्तुतो
 ऽप्यनन्त्यम् । कथं पुनः सर्वानन्त्यत्वं ब्रह्मण इति, उच्यते—
 सर्ववस्तुकारणत्वात् । सर्वेषां हि वस्तूनां कालाकाशादीनां का-
 रणं ब्रह्म । कार्यापेक्षया वस्तुतोऽन्तवस्त्वमिति चेत्, न, अन्तः

तस्मात्कार्यस्य वस्तुन । न हि कारणव्यतिरेकेण कार्यं नाम वस्तुतोऽस्ति, यत कारणबुद्धिर्विनिवर्तेत, 'वाचारम्भण वि कारो नामधेय सृत्तिकेत्येव सत्यम्' एव सदेव सत्यमिति श्रु-
त्यन्तरात् । तस्मादाकाशादिकारणत्वाद्देशतस्त्वावदनन्त ब्रह्म । आकाशो ह्यनन्त इति प्रसिद्ध देशत, तस्येद कारणम्, तस्मात्सिद्ध देशत आत्मन आनन्त्यम् । न ह्यसर्वगतात्सर्व-
गतमुत्पद्यमान लोके किञ्चिद्दृश्यते । अतो निरतिशयमात्मन आनन्त्य देशत । तथा अकार्यत्वात्कालत, तद्भिन्नवस्त्वन्त राभावाच्च वस्तुत । अत एव निरतिशयसत्यत्वम् ॥

तस्मात् इति मूलवाक्यसूत्रित ब्रह्म परामृश्यते, एतस्मात् इति मन्त्रवाक्येन अनन्तर यथालक्षितम् । यद्ब्रह्म आदौ ब्राह्मणवाक्येन सूत्रितम्, यच्च 'सत्य ज्ञानमनन्त ब्रह्म' इत्यनन्तरमेव लक्षितम्, तस्मादेतस्माद्ब्रह्मण आत्मन आ-
त्मशब्दवाच्यात्, आत्मा हि तत् सर्वस्य, 'तत्सत्य स आत्मा' इति श्रुत्यन्तरात्, अतो ब्रह्म आत्मा, तस्मादेतस्माद्ब्रह्मण आत्मस्वरूपात् आकाश सभूत समुत्पन्न । आकाशो नाम शब्दगुण अवकाशकरो भूर्तद्ब्रव्याणाम् । तस्मात् आकाशात् स्वेन स्पर्शगुणेन पूर्वेण च आकाशगुणेन शब्देन द्विगुण वायु, सभूत इत्यनुवर्तते । वायोश्च स्वेन रूपगुणेन पूर्वाभ्या च त्रि-

गुण अग्नि सभूत । अग्नेश्च स्वेन रसगुणेन पूर्वैश्च त्रिभि
 चतुर्गुणा आप सभूता । अद्भ्यस्त्वेन गन्धगुणेन पूर्वैश्च
 चतुर्भि पञ्चगुणा पृथिवी सभूता । पृथिव्या ओषधय । ओ-
 षधीभ्य अन्नम् । अन्नान् रेतोरूपेण परिणतात् पुरुष शिर
 पाण्याद्याकृतिमान् । स वै एष पुरुष अन्नरसमय अन्नर-
 सविकार पुरुषाकृतिभावित हि सर्वेभ्योऽङ्गेभ्यस्तेज सभूत
 रेतो बीजम् । तस्माद्यो जायते, सोऽपि तथा पुरुषाकृतिरेव
 स्यात्, सर्वजातिषु जायमानाना जनकाकृतिनियमदर्शनात् ।
 सर्वेषामप्यन्नरसविकारत्व ब्रह्मवश्यत्वे च अविशिष्टे, कस्मात्पु-
 रुष एव गृह्यते ? प्राधान्यात् । किं पुन प्राधान्यम् ? कर्म-
 ज्ञानाधिकार । पुरुष एव हि शक्तत्वादर्थित्वादर्पयुदस्तत्वाच्च
 कर्मज्ञानयोरधिक्रियते, 'पुरुषे त्वेवाविस्तरामाप्ता स हि
 प्रज्ञानेन सपन्नतमो विज्ञात वदति विज्ञात पश्यति वेद
 श्वस्तन वेत् लोकालोकौ मर्त्येनामृतमीक्षतीत्येव सपन्न ,
 अथेतरेषा पशूनामशनायापिपासे एवाभिविज्ञानम्' इत्यादि
 श्रुत्यन्तरदर्शनात् ॥

स हि पुरुष इह विद्यया आन्तरतम ब्रह्म सक्रामयितु-
 मिष्ट । तस्य च बाह्याकारविशेषेष्वनात्मसु आत्मभाषितानु
 द्वि विना आलम्बनविशेष कश्चित् सहसा आन्तरतमप्रत्य-

गात्मविषया निरालम्बना च कर्तुमशक्येति दृष्टशरीरात्मसा
मान्यकल्पनया शास्त्राचन्द्रनिदर्शनवदन्त प्रवेशयन्नाह—त-
स्येदमेव शिर । तस्य अन्ध पुरुषस्याधरसमयस्य इदमेव
शिर प्रसिद्धम् । प्राणमयादिष्वशिरसा शिरस्त्वदर्शनादिहा
पि तत्प्रसङ्गो मा भून्ति इदमेव शिर इत्युच्यते । एव प
क्षादिषु योजना । अय दक्षिणो बाहु पूर्वाभिमुखस्य दक्षि
ण पक्ष । अय सव्यो बाहु उत्तर पक्ष । अय मध्यमो
देहभाग आत्मा अङ्गानाम्, 'मध्य ह्येषामङ्गानामात्मा' इति
श्रुते । इदमिति नाभेरधस्ताद्यदङ्गम्, तत् पुच्छ प्रतिष्ठा ।
प्रतितिष्ठत्यनयेति प्रतिष्ठा । पुच्छमिव पुच्छम्, अधोलम्बन-
सामान्यात्, यथा गो पुच्छम् । एतत्प्रकृत्य उत्तरेषा प्राण
मयादीना रूपकत्वसिद्धि, मूषानिषिक्तद्रुतताप्रतिमावत् ।
तदप्येष श्लोको भवति । तत् तस्मिन्नेवार्थे ब्राह्मणोक्ते अक्ष
मयात्मप्रकाशके एष श्लोक मन्त्र भवति ॥

इति प्रथमानुवाकभाष्यम् ॥



द्वितीयोऽनुवाकः ॥

अन्नाद्वा प्रजाः प्रजायन्ते । याः काश्च
पृथिवीरश्रिताः । अथो अन्नेनैव जीवन्ति ।
अथैनदपि यन्त्यन्तत । अन्नरहि भूताना
ज्येष्ठम् । तस्मात्सर्वौषधमुच्यते । सर्वं वै
तेऽन्नमाप्नुवन्ति । येऽन्नं ब्रह्मोपासते ।
अन्नरहि भूताना ज्येष्ठम् । तस्मात्सर्वौष-
धमुच्यते । अन्नाद्भूतानि जायन्ते । जाता-
न्यन्नेन वर्धन्ते । अद्यतेऽस्ति च भूतानि ।
तस्मादन्नं तदुच्यते इति । तस्माद्वा एत-
स्मादन्नरसमयात् । अन्योऽन्तर आत्मा
प्राणमयः । तेनैष पूर्णः । स वा एष पुरुष-
विध एव । तस्य पुरुषविधताम् । अन्वय
पुरुषविधः । तस्य प्राण एव शिरः । व्या-
नो दक्षिणः पक्षः । अपान उत्तर पक्षः ।

आकाश आत्मा । पृथिवी पुच्छ प्रति-
ष्ठा । तदप्येष श्लोको भवति ॥ १ ॥

इति द्वितीयोऽनुवाक ॥

अन्नात् रसादिभावपरिणतात्, वै इति स्मरणाथ, प्रजा
स्थावरजङ्गमात्मका, प्रजायन्ते । या काश्च अविशिष्टा पृथिवी
श्रिता पृथिवीमाश्रिता, ता सदा अन्नादेव प्रजायन्ते । अथो
अपि, जाता अन्नेनैव जीवन्ति प्राणान्धारयन्ति, वर्धन्त
इत्यर्थे । अथ अपि, गन्तु अन्नम्, अपियन्ति अपिगच्छति,
अपि शब्द प्रतिशब्दार्थे, अन्न प्रति लीयन्त इत्यर्थे, अन्तत
अन्ते जीवनलक्षणाया वृत्ते परिसमाप्तौ । कस्मात् ? अन्न
हि यस्मात् भूताना प्राणिना व्येष्ट प्रथमजम् । अन्नमयादीना
हि इतरथा भूताना कारणमन्नम्, अत अन्नप्रभवा अन्न-
जीवना अन्नप्रलयाश्च सर्वा प्रजा । यस्माच्चैवम्, तस्मात्
सर्वौषध सर्वप्राणिना देहदाहप्रक्षामनमन्नमुच्यते ॥

अन्नब्रह्मविद फलमुच्यते— सर्व वै ते समस्तमन्नजा
तम् आप्नुवन्ति । के ? ये अन्न ब्रह्म ययोक्तम् उपासते ।
कथम् ? अन्नजोऽन्नात्माअप्रलयोऽहम्, तस्मादन्न ब्रह्म इति ।
कृत पुन सर्वान्नप्राप्तिफलमन्नात्मोपासनमिति, उच्यते—

अन्न हि भूताना ज्येष्ठ भूतेभ्य पूर्वमुत्पन्नत्वाज्ज्येष्ठ हि य-
स्मात्, तस्मात्सर्वोषधमुच्यते, तस्मादुपपन्ना सर्वात्रात्मोपा-
सकस्य सर्वान्नप्राप्ति । अन्नाद्भूतानि जायन्ते, जातान्यन्नेन
वर्धन्ते इति उपसहारार्थं पुनर्वचनम् । इदानीमन्नशब्दनिर्वच-
नमुच्यते—अद्यते भुज्यते चैव यद्भूतै अस्ति च भूतानि
स्वयम्, तस्मात् भूतैर्भुज्यमानत्वाद्भूतभोक्तृत्वाच्च अन्न तत्
उच्यते । इतिशब्द प्रथमकोशपरिसमाप्त्यर्थ । अन्नमया
दिभ्य आनन्दमयान्तेभ्य आत्मभ्य अभ्यन्तरतम ब्रह्म वि-
द्यया प्रत्यगात्मत्वेन दिदर्शयिषु शास्त्रम् अधिद्याकृतपञ्चको-
शापनयनेन अनेकतुषकोद्रववितुषीकरणेनेव तण्डुलान् प्रसूौ
ति—तस्माद्वा ग्तस्माद्भ्ररसमथादित्यादि । तस्माद्द्वै एतस्मा-
त् यथोक्तात् अन्नरसमयात्पिण्डात् अन्य व्यतिरिक्त अ-
न्तर अभ्यन्तर आत्मा पिण्डबदेव मिथ्यापरिकल्पित आ-
त्मत्वेन प्राणमय, प्राण वायु, तन्मय तत्प्राय ।
तेन प्राणमयेन एष अन्नरसमय आत्मा पूर्ण वायु-
नेव इति । स वै एष प्राणमय आत्मा पुरुषविध
एव पुरुषाकार एव शिर पक्षादिभि । किं स्वत एव ? ने-
त्याह— प्रसिद्ध तावद्भ्ररसमयश्चात्मन पुरुषविधन्त्वम्,
सस्य अन्नरसमयस्य पुरुषविधता पुरुषाकारताम् अनु अय

प्राणमय पुरुषविध मूषानिषिक्तप्रतिमावत्, न स्वत एव ।
एव पूर्वस्य पूर्वस्य पुरुषविधता, तामनु उत्तरोत्तर पुरुष
विधो भवति, पूर्वं पूर्वश्चोत्तरोत्तरेण पूर्णं । कथं पुन पुरु
षविधता अस्येति, उच्यते— तस्य प्राणमयस्य प्राण एव
शिर प्राणमयस्य वायुविकारस्य प्राण मुखनासिकानि -
सरणो वृत्तिविशेष शिर इति कल्प्यते, वचनात् । सर्वत्र
वचनादेव पक्षादिकल्पना । ध्यान ध्यानवृत्ति दक्षिण
पक्ष । अपान उत्तर पक्ष । आकाश आत्मा, य आका-
शस्थो वृत्तिविशेष समानारय, स आत्मेव आत्मा प्राणवृ-
त्त्यधिकारात् । मध्यस्थत्वादितरा पर्यन्ता वृत्तीरपेक्ष्य आ-
त्मा, 'मध्य ह्येषामङ्गानामात्मा' इति प्रसिद्ध मध्यस्थ-
स्थात्मत्वम् । पृथिवी पुच्छ प्रतिष्ठा । पृथिवीति पृथिवीदे-
वता आध्यात्मिकस्य प्राणस्य धारयित्री स्थितिहेतुत्वात् ।
'सैषा पुरुषस्थापानमवष्टभ्य' इति हि श्रुत्यन्तरम् । अन्यथा
उदानवृत्त्या ऊर्ध्वगमनं गुरुत्वात्पतनं वा स्याच्छरीरस्य ।
तस्मात्पृथिवी देवता पुच्छ प्रतिष्ठा प्राणमयस्य आत्मन ।
तत् तस्मिन्नेवार्थे प्राणमयात्मविषये एष श्लोको भवति ॥

इति द्वितीयानुषाकभाष्यम् ॥

तृतीयोऽनुवाकः ॥

प्राण देवा अनु प्राणन्ति । मनुष्याः
पशवश्च ये । प्राणो हि भूतानामायुः ।
तस्मात्सर्वायुषमुच्यते । सर्वमेव त आयु-
र्यन्ति । ये प्राण ब्रह्मोपासते । प्राणो हि
भूतानामायुः । तस्मात्सर्वायुषमुच्यत
इति । तस्यैष एव शारीर आत्मा । यः
पूर्वस्य । तस्माद्वा एतस्मात्प्राणमयात् ।
अन्योऽन्तर आत्मा मनोमयः । तेनैष
पूर्णः । स वा एष पुरुषविध एव । तस्य
पुरुषविधताम् । अन्वर्यं पुरुषविध । तस्य
यजुरेव शिरः । ऋग्दक्षिण पक्षः । सामो-
त्तर. पक्षः । आदेश आत्मा । अथर्वाङ्गि
रसः पुच्छ प्रतिष्ठा । तदप्येष श्लोको
भवति ॥ १ ॥

इति तृतीयोऽनुवाकः ॥

प्राण देवा अनु प्राणन्ति । अग्न्यादय दवा प्राण बा-
 ध्वात्मान प्राणनशक्तिमन्तम् अनु तदात्मभूता सन्त प्रा-
 णन्ति प्राणनकर्म कुर्वन्ति, प्राणनक्रियया क्रियावन्तो भव-
 न्ति । अध्यात्माधिकारात् देवा इन्द्रियाणि प्राणमनु प्राण-
 न्ति मुख्यप्राणमनु चेष्टन्त इति वा । तथा मनुष्या पशवश्च
 ये, ते प्राणनकर्मणैव चेष्टावन्तो भवन्ति । अतश्च नाश्रमये-
 नैव परिच्छिन्नात्मना आत्मवन्त प्राणिन । किं तर्हि ? तद-
 न्तर्गतप्राणमयेनापि साधारणेनैव सवपिण्डव्यापिना आत्म-
 वन्तो मनुष्यादय । एव मनोमयादिभि पूर्वपूर्वव्यापिभि
 उत्तरोत्तरै सूक्ष्मै आनन्दमयान्तैराकाशादिभूतारब्धैरवि-
 द्याकृतै आत्मवन्त सर्वे प्राणिन , तथा, स्वाभाविकेना-
 प्याकाशादिकारणेन नित्येनाविकृतन सर्वगतेन सत्यज्ञाना-
 नन्तलक्षणेन पञ्चकोशातिगन सवात्मना आत्मवन्त , स हि
 परमार्थत आत्मा सर्वेषामित्येतदप्यर्थादुक्त भवति । प्राण दवा
 अनु प्राणन्तीत्याद्युक्तम् , तत्कस्मादित्याह—प्राण हि यस्मात्
 भूताना प्राणिनाम् आयु जीवनम् , 'चावद्धयस्मिञ्शरीरे
 प्राणो वसति तावदेवायु ' इति श्रुत्यन्तरात् । तस्मात्
 सर्वायुषम् , सर्वेषामायु सर्वायु , सर्वायुरेव सर्वायुषम्
 इत्युच्यते, प्राणापगमे मरणप्रसिद्धे । प्रसिद्ध हि लोके

सर्वायुष्य प्राणस्य । अत अस्माद्ब्रह्मादसाधारणादन्नमयादा-
त्मनोऽपक्रम्य अन्त साधारण प्राणमयमात्मानं ब्रह्म उपा-
सते ये 'अहमस्मि प्राण सर्वभूतानामात्मा आयुः, जीव
नहेतुत्वात्' इति, ते सर्वमेव आयुः अस्मिँल्लोके यन्ति,
नापमृत्युना म्रियन्ते प्राक्प्राप्तादायुष इत्यर्थः । शत वर्षा-
णीति तु युक्तम्, 'सर्वमायुरेति' इति श्रुतिप्रसिद्धे । किं
कारणम्?—प्राणो हि भूतानामायुः तस्मात्सर्वायुषमुच्यते
इति । यो यद्गुणकं ब्रह्मोपास्ते, स तद्गुणभागभवतीति
विद्याफलप्राप्तेर्हेत्वर्थं पुनर्वचनम्— प्राणो हीत्यादि । तस्य
पूर्वस्य अन्नमयस्य एष एव शरीरे अन्नमये भवः शरीर
आत्मा । क ? य एष प्राणमयः । तस्माद्वा एतस्मादि-
त्याद्युक्तार्थमन्यत् । अन्योऽन्तर आत्मा मनोमयः । मन
इति सकल्पविकल्पात्मकमन्तं करणम्, तन्मयो मनोमयः,
सोऽयं प्राणमयस्याभ्यन्तर आत्मा । तस्य यजुरेव शिरः ।
यजुरिति अनियताक्षरपादावसानो मन्त्रविशेषः, तज्जातीय
वचनो यजुःशब्दः, तस्य शिरस्त्वम्, प्राधान्यात् । प्राधान्य
ञ्च यागादौ सानिपत्योपकारकत्वात् यजुषा हि हविर्दीयते
स्वाहाकारादिना ॥

वाचनिकी वा शिरसादिकल्पना सर्वत्र । मनसो हि

स्थानप्रयत्ननादस्वरवर्णपदवाक्यविषया तत्सकल्पात्मिका तद्भाविता वृत्ति श्रोत्रकरणद्वारा यजु सकेतेन विशिष्टा यजु-वित्यन्यते । एषम ऋक्, एव साम च । एष च मनोवृत्तित्वे मन्त्राणाम्, वृत्तिरेव आवर्त्यत इति मानसो जप उपपद्यते । अन्यथा अविषयत्वान्मन्त्रो नावर्तयितुं शक्य घटादिवत् इति मानसो जपो नोपपद्यते । मन्त्रा वृत्तिश्चोद्यते बहुश कर्मसु । अक्षरविषयस्मृत्यावृत्त्या मन्त्रा-वृत्ति स्यात् इति चेत्, न, मुख्यार्थासम्भवात् । 'त्रि प्रथमाम वाह त्रिरुत्तमाम्' इति ऋगावृत्ति श्रूयते । तत्र ऋच अविषयत्वे तद्विषयस्मृत्यावृत्त्या मन्त्रावृत्तौ च क्रिय-माणायाम् 'त्रि प्रथमामन्वाह' इति ऋगावृत्तिर्मुख्योऽर्थ-श्चोदित परित्यक्त स्यात् । तस्मान्मनोवृत्त्युपाधिपरिच्छिन्न मनोवृत्तिनिष्ठमात्मचैतन्यमनादिनिधन यजु शब्दवाक्यम् आत्मविज्ञान मन्त्रा इति । एव च नित्यत्वोपपत्तिर्वेदानाम् । अन्यथाविषयत्वे रूपादिवदनित्यत्व च स्यात्, नैतद्युक्तम् । 'सर्वे वेदा यत्रैक भवन्ति स मानसीन आत्मा' इति च श्रुति नित्यात्मनैकत्वं ब्रुवन्ती ऋगादीना नित्यत्वे समञ्जसा स्यात् । 'ऋचोऽक्षरे परमे व्योमन्यस्मिन् देवा अधि विश्वे निषेवु' इति च मन्त्रवर्ण । आदेश अत्र ब्राह्मणम्, आदेश्व्यवि-

शेषानादिशतीति । अथर्वणाङ्गिरसा च दृष्ट्वा मन्त्रा ब्राह्मण च
शान्तिकपौष्टिकादिप्रतिष्ठाहेतुकर्मप्रधानत्वात् पुच्छ प्रतिष्ठा ।
तदायेष श्लोको भवति मनोमयात्मप्रकाशक पूर्ववत् ॥

इति तृतीयानुवाकभाष्यम् ॥



चतुर्थोऽनुवाक ॥

यतो वाचो निवर्तन्ते । अप्राप्य मनसा
सह । आनन्द ब्रह्मणो विद्वान् । न वि-
भेति कदाचनेति । तस्यैष एव शारीर
आत्मा । यः पूर्वस्य । तस्माद्वा एतस्मान्म-
नोमयात् । अन्योऽन्तर आत्मा विज्ञान-
मय । तेनैष पूर्ण । स वा एष पुरुषविध
एव । तस्य पुरुषविधताम् । अन्वय पुरुष-
विध । तस्य श्रद्धैव शिरः । ऋत दक्षिण
पक्षः । मत्वमुत्तर पक्षः । योग आत्मा ।
महः पुच्छ प्रतिष्ठा । तदप्येष श्लोको
भवति ॥ १ ॥

इति चतुर्थोऽनुवाक ॥

यतो वाचो निवर्तन्ते अप्राप्य मनसा सहेत्यादि । तस्य
पूर्वस्य प्राणमयस्य एष एव आत्मा शारीर शरीरे प्राणमये
भव शारीर । क ? य एष मनोमय । तस्माद्वा एतस्मा

दिति पूर्ववत् । अन्योऽन्तर आत्मा विज्ञानमय मनोमय-
स्याभ्यन्तरो विज्ञानमय । मनोमयो वेदात्मा उक्त । वे-
दार्थविषया बुद्धिर्निश्चयात्मिका विज्ञानम्, तन्वाध्यवसायल-
क्षणमन्त करणस्य धर्म, तन्मय निश्चयविज्ञानै प्रमाणस्व-
रूपैर्निर्वर्तित आत्मा विज्ञानमय प्रमाणविज्ञानपूर्वको हि
यज्ञादि तायते । यज्ञादिहेतुत्व च वक्ष्यति श्लोकेन । निश्च-
यविज्ञानवतो हि कर्तव्येष्वर्थेषु पूर्वं श्रद्धा उपपद्यते । सा
सर्वकर्तव्यानां प्राथम्यात् शिर इव शिर । ऋतसत्त्वे यथा-
व्याख्याते एव । योग युक्ति समाधानम् आत्मैव आत्मा ।
आत्मवतो हि युक्तस्य समाधानवत् अज्ञानीव श्रद्धादीनि
यथार्थप्रतिपत्तिक्षमाणि भवन्ति । तस्मात्समाधान योग आ-
त्मा विज्ञानमयस्य ॥ मह पुच्छ प्रतिष्ठा । मह इति महत्त-
त्त्व प्रथमजम्, 'महद्यक्ष प्रथमज वेद' इति श्रुत्यन्तरात्,
पुच्छ प्रतिष्ठा कारणत्वात् । कारण हि कार्याणां प्रतिष्ठा,
यथा वृक्षवीरुधा प्रथिवी । सर्वविज्ञानानां च महत्तत्त्व का-
रणम् । तेन तद्विज्ञानमयस्यात्मन प्रतिष्ठा । तदप्येष श्लो-
को भवति पूर्ववत् । यथा अन्नमयादीनां ब्राह्मणोक्तानां प्र-
काशका श्लोका, एव विज्ञानमयस्यापि ॥

इति चतुर्थानुवाकभाष्यम् ॥

पञ्चमोऽनुवाक ॥

विज्ञान यज्ञ तनुते । कर्माणि तनुते-
ऽपि च । विज्ञान देवा सवे । ब्रह्म ज्येष्ठ-
मुपासते । विज्ञान ब्रह्म वेद्वेद । तस्माच्चैत्र
प्रमान्यति । शरीरे पाप्मनो हित्वा । सर्वा
न्कामान्समठनुत इति । तस्यैष ग्व श्वा
रीर आत्मा । ३ पूर्वख । तस्माद्वा गत-
स्माद्भिज्ञानमयात् । अन्योऽन्तर आत्मा-
नन्दमय । तनैष प्रण । म्वा ग्व पुरुष
विध्व ग्व । तस्य पुरुष विध्वनाम् । अन्वय
पुरुषविध्व । तस्य प्रियमेव शिर । मोदो
दक्षिण' पक्ष' । प्रमोद उत्तर' पक्ष । आ-
नन्द आत्मा । ब्रह्म पुच्छ प्रतिष्ठा । तद-
प्येष श्लोको भवति ॥ १ ॥

इति पञ्चमोऽनुवाक ॥

विज्ञान यज्ञ तनुते, विज्ञानवान्हि यज्ञ तनोति श्रद्धापूर्वकम्, असौ विज्ञानस्य कर्तृत्व तनुत इति । कर्माणि च तनुते । यस्माद्विज्ञानकर्तृक सर्वम्, तस्माद्युक्त विज्ञानमय आत्मा ब्रह्मेति । किंच, विज्ञान ब्रह्म सर्वे देवा इन्द्रादय ज्येष्ठम्, प्रथमजत्वान्, सबृष्टीना वा तत्पूर्वकत्वात्प्रथमज विज्ञान ब्रह्म उपासते ध्यायन्ति, तस्मिन्विज्ञानमये ब्रह्मण्य भिमान कृत्वा उपासत इत्यर्थ । तस्मात्ते महता ब्रह्मण उपासनात् ज्ञानैश्वर्यवन्तो भवन्ति । तच्च विज्ञान ब्रह्म चेत् यदि वेद विजानाति, न केवल वेदैव, तस्मात् ब्रह्मण चेत् न प्रमाद्यति, बाह्येष्वनात्मस्वात्मा भावित, तस्मात्प्राप्त विज्ञानमये ब्रह्मण्यात्मभावनाया प्रमदनम्, तन्निवृत्त्यर्थमुच्यते— तस्माच्चेन्न प्रमाद्यतीति । अन्नमथादिष्वात्मभाव हित्वा केवले विज्ञानमये ब्रह्मण्यात्मत्व भावयन्नास्ते चेदित्यर्थ । तत किं स्यादिति, उच्यते— शरीरे पाप्मनो हित्वा, शरीराभिमाननिमित्ता हि सर्वे पाप्मान, तेषा च विज्ञान मये ब्रह्मण्यात्माभिमानान् निमित्तापाये हान्युपपद्यते, छत्रापाय इव न्छायाया । तस्मात् शरीराभिमाननिमित्तान्सर्वान् पाप्मन शरीरप्रभवान् शरीरे एव हित्वा विज्ञानमय ब्रह्मस्वरूपापन्न तत्त्वान् सर्वान् कामान् विज्ञानमयेनैवा-

त्मना समञ्जुते सम्यग्भुङ्क्ते इत्यर्थे । तस्य पूर्वस्य मनो मयस्य आत्मा एष एव शरीरे मनोमये भव शरीर । क / य एष विज्ञानमय । तस्माद्वा एतस्मादित्युक्ता र्थम् । आनन्दमय इति कार्यात्मप्रतीतिः, अधिकारात् मयदशब्दात् । अन्नादिमया हि कार्यात्मानो भौतिका इहाधिकृता । तदधिकारपतितश्चायमानन्दमय । मयद् चात्र विकारार्थं दृष्टं यथा अन्नमय इत्यत्र । तस्मात्कार्यात्मा आनन्दमय प्रत्येतन्न्य । सक्रमणाश्च । 'आनन्दमयमात्मानमुपसक्रामति' इति वक्ष्यति । कार्यात्मना च सक्रमणमन्नात्माना दृष्टम् । सक्रमणकर्मत्वेन च आनन्दमय आत्मा श्रूयते, यथा 'अन्नमयमात्मानमुपसक्रामति' इति । न च आत्मन एवोपसक्रमणम्, अधिकारविरोधात् । असम्भवाच्च । न ह्यात्मनैव आत्मन उपसक्रमणं सम्भवति, स्वात्मनि भेदाभावान्, आत्मभूतं च ब्रह्म सक्रामितुम् । शिरआदि कल्पनानुपपत्तेश्च । न हि यथोक्तलक्षणे आकाशादिकारणे अकार्यपतिते शिरआद्यवयरूपकल्पना उपपद्यते । 'अदृश्येऽनात्म्येऽनिरुक्तेऽनिलयने' 'अस्थूलमनणु' 'नेति नत्यात्मा' इत्यादिविशेषापोहश्रुतिभ्यश्च । मन्त्रोदाहरणानुपपत्तेश्च । न हि, प्रियशिरआद्यवयवविशिष्टे प्रत्यक्षतोऽनुभूय-

माने आनन्दमये आत्मनि ब्रह्मणि नास्ति ब्रह्मेत्याशङ्काभा-
वात् 'असन्नेव स भवति असद्ब्रह्मेति वेद चेत्'
इति मन्त्रोदाहरणमुपपद्यते । 'ब्रह्म पुच्छ प्रतिष्ठा' इत्यपि
चानुपपन्न पृथग्ब्रह्मण प्रतिष्ठात्वेन ग्रहणम् । तस्मात्कार्यप-
त्तित एवानन्दमय , न पर एवात्मा । आनन्द इति वि-
द्याकर्मणो फलम् , तद्विकार आनन्दमय । स च विज्ञान-
मयादान्तर , यज्ञादिहेतोर्विज्ञानमयादस्यान्तरत्वश्रुते ।
ज्ञानकर्मणोर्हि फल भोक्तृत्वत्वादान्तरतम स्यात् , आन्तरत-
मश्च आनन्दमय आत्मा पूर्वेभ्य । विद्याकर्मणो प्रियाद्यर्थ-
त्वाच्च । प्रियादिप्रयुक्ते हि विद्याकर्मणी , तस्मात्प्रियादीना फ-
लरूपाणामात्मसन्निकर्षात् विज्ञानमयादस्याभ्यन्तरत्वमुपपद्य-
ते , प्रियादिवासनानिर्वर्तितो ह्यात्मा आनन्दमयो विज्ञानम-
याश्रित स्वप्ने उपलभ्यते । तस्य आनन्दमयस्यात्मन इष्टपु-
त्रादिदर्शनज प्रिय शिर इव शिर , प्राधान्यात् । मोद इति
प्रियलाभनिमित्तो हर्ष । स एव च प्रकृष्टो हर्ष प्रमोद ।
आनन्द इति सुखसामान्यम् आत्मा प्रियादीना सुखावयवा-
नाम् , लेखनुस्यूतत्वात् । आनन्द इति पर ब्रह्म , तद्वि-
शुभकर्मणा प्रस्युपस्थाप्यमाने पुत्रमित्रादिविषयविशेषो
पाथौ अन्त करणवृत्तिविशेषे तमस्रा अप्रच्छाद्यमाने प्रसन्ने

अभिव्यज्यते । तद्विषयसुखमिति प्रसिद्ध लोके । तद्वृ-
त्तिविशेषप्रत्युपस्थापकस्य कर्मणोऽनवस्थितत्वात् सुखश्च क्ष-
णिकत्वम् । तद्यदन्त करण तपसा तमोग्नेन विद्यया
ब्रह्मचर्येण श्रद्धया च निर्मलत्वमापद्यते यावत्, तावत्
विविक्ते प्रसन्ने अन्त करणे आनन्दविशेष उत्कृष्यते विपुली
भवति । वक्ष्यति च—‘ रसो वै स , रस- ह्येवाय लब्ध्वा-
नन्दी भवति, एष ह्येवानन्दयाति, एतस्यैवान् इत्यान्यानि
भूतानि मात्रामुपजीवन्ति ’ इति श्रुत्यन्तरात् । एव च का-
मोपशमोत्कर्षापेक्षया शतगुणोत्तरोत्तरोत्कर्ष आनन्दस्य व-
क्ष्यते । एव च उत्कृष्यमाणस्य आनन्दमयस्यात्मन पर-
माथब्रह्मविज्ञानापेक्षया ब्रह्म परमेव यत्प्रकृत सत्यज्ञानानन्त-
लक्षणम्, यस्य च प्रतिपत्त्यर्थं पञ्च अन्नादिभया कोशा उप-
न्यस्ता, यच्च तभ्य आभ्यन्तरम्, येन च ते सर्वे आत्मवन्त, तत्
ब्रह्म पुच्छ प्रतिष्ठा । तदेव च सर्वस्याविद्यापरिकल्पितस्य
द्वैतस्य अवसानभूतम् अद्वैत ब्रह्म प्रतिष्ठा, आनन्दमयस्य
एकत्वावसानत्वात् । अस्ति तदेकमविद्याकल्पितस्य द्वैतस्या-
वसानभूतमद्वैत ब्रह्म प्रतिष्ठा पुच्छम् । तदेतस्मिन्नप्यर्थे एष
श्लोको भवति ॥

इति पञ्चमानुषाकभाष्यम् ॥

षष्ठोऽनुवाकः ॥

असन्नेव स भवति । असद्ब्रह्मेति वेद
चेत् । अस्ति ब्रह्मेति चेद्वेद । सन्तमेन
ततो विदुरिति । तस्यैष एव शारीर
आत्मा । य पूर्वस्य । अथातोऽनुप्रश्ना ।
उताविद्वानमु लोक प्रेत्य । कश्चन ग-
च्छती ३ । आहो विद्वानमु लोक प्रेत्य ।
कश्चित्समश्नुता ३ उ । सोऽकामयत् ।
बहु स्या प्रजायेयेति । स तपोऽतप्यत् । स
तपस्तप्त्वा । इदं सर्वमसृजत् । यदिद
किञ्च । तत्सृष्ट्वा । तदेवानुप्राविशत् ।
तदनुप्रविश्य । सच्च त्यक्त्वाभवत् । निरुक्त
चानिरुक्त च । निलयन चानिलयन च
विज्ञान चाविज्ञान च । सत्य चानृत च
सत्यमभवत् । यदिद किञ्च । तत्सत्यमि-

त्याचक्षते । तदप्येष श्लोको भवति ॥ १ ॥

इति षष्ठोऽनुवाक ॥

असन्नेव असत्सम एव, यथा असन् अपुरुषार्थसबन्धी,
एव स भवति अपुरुषार्थसबन्धी । कोऽसौ? य असन्
अविद्यमान ब्रह्म इति वेद विजानाति चेत् यदि । तद्विपर्य-
येण यत्सर्वविकल्पास्पद् सर्वप्रवृत्तिबीज सर्वविशेषप्रत्यस्त-
मितमपि, अस्ति तत् ब्रह्म इति वेद चेत्, कुत पुनराशङ्का
तन्नास्तित्व? व्यवहारातीतत्व ब्रह्मण इति ब्रम् । व्यवहार-
विषये हि वाच्यारम्भणमात्रे अस्तित्वभावितबुद्धि तद्विपरीते
व्यवहारातीते नास्तित्वमपि प्रतिपद्यते । यथा 'घटादिर्ह्य-
वहारविषयतथोपपन्न सन्, तद्विपरीत असन्' इति प्रसि-
द्धम्, एव तत्सामान्यादिह्यापि स्याद्ब्रह्मणो नास्तित्व प्रत्या-
शङ्का । तस्मादुच्यते— आस्ते ब्रह्मति चेद्वेदेति । किं पुन
स्थात्तदस्तीति विजानत? तदाह—सन्त विद्यमान ब्रह्मस्व-
रूपेण परमार्थसद्वात्मापन्नम् एनम् एवविद् विदु ब्रह्मविद् ।
तत तस्मात् अस्तित्ववदनात् स अन्येषा ब्रह्मवद्विज्ञेया भव-
तीत्यथ । अथवा यो नास्ति ब्रह्मेति मन्यते, स सर्वस्यैव
सन्मार्गस्य वर्णाश्रमादिव्यवस्थालक्षणस्य नास्तित्व प्रतिप
द्यते, ब्रह्मप्रतिपत्त्यथत्वात्तस्य । अत नास्तिक स असन्

असाधुरुच्यते लोके । तद्विपरीत सन् य अस्ति ब्रह्मेति चेद्वेद, स तद्ब्रह्मप्रतिपत्तिहेतु सन्मार्गं वर्णाश्रमादिव्यवस्था-
लक्षण श्रद्धान्ततया यथावत्प्रतिपद्यते यस्मात्, तत
तस्मात् सन्त साधुमार्गस्थम् एन विदु साधव । तस्मा
दस्तीत्येव ब्रह्म प्रतिपत्तय्यमिति वाक्यार्थ । तस्य पूर्वस्य
विज्ञानमयस्य एष एव शरीरे विज्ञानमये भव शारीर
आत्मा । कोऽसौ ? य एष आनन्दमय । त प्रति नास्त्या
शङ्का नास्तित्वे । अपोढसर्वविशेषत्वात् ब्रह्मणो नास्तित्व
प्रत्याशङ्का युक्ता, सर्वसाम्याच्च ब्रह्मण । यस्मादेवम्, अत
तस्मात् अथ अनन्तर श्रोतु शिष्यस्य अनुप्रश्ना आचार्योक्ति
मनु एते प्रश्ना । सामान्य हि ब्रह्म आकाशादिकारणत्वान्
विदुष अविदुषश्च, अत अविदुषोऽपि ब्रह्मप्राप्तिराशङ्क्यते
— उत अपि अविद्वान् भ्रमु लोक परमात्मानम् इत प्रेत्य
कश्चन, चनशब्द अप्यर्थे, अविद्वानपि गच्छति प्राप्नोति ?
' किं वा न गच्छति ? ' इति द्वितीयोऽपि प्रश्नो द्रष्टव्य, अनुप्रश्ना
इति बहुवचनान् । विद्वास प्रत्यन्यौ प्रश्नौ—यद्यविद्वान्सामान्य
कारणमपि ब्रह्म न गच्छति, अतो विदुषोऽपि ब्रह्मागमनमा-
शङ्क्यते, अतस्त प्रति प्रश्न — आहो विद्वानिति । उकार
च वक्ष्यमाणमधस्तादपकृष्य तकार च पूर्वस्मादुत्तशब्दाभ्या

सज्य आहो इत्येतस्मात्पूर्वमुत्तशब्द सयोज्य पृच्छति—उताहो विद्वानिति । विद्वान् ब्रह्मविदपि कश्चित् इत प्रेत्य अमु लोक समश्नुते प्राप्नोति । ममश्नुते उ इत्येव स्थिते, अयादेशे य लोपे च कृते, अकारस्य प्रुति — समश्नुता ३ उ इति । विद्वान्समश्नुते अमु लोकम्, किं वा, यथा अविद्वान्, एव विद्वानपि न समश्नुते इत्यपर प्रश्न । द्वावेव वा प्रश्नौ विद्व-दविद्वद्विषयौ, बहुवचन तु माम्/र्यप्राप्तप्रभान्तरापेक्षया ऋतते । 'असद्ब्रह्मेति वेद चेन्' 'अस्ति ब्रह्मेति चेद्वेद' इति श्रवणादस्ति नास्तीति सशय । तत् अर्थप्राप्त किमस्ति नास्तीति प्रश्नोऽनुप्रश्न । ब्रह्मण अपक्षपातित्वात् अविद्वान्गच्छति न गच्छतीति द्वितीय । ऋहण समत्वेऽपि अविदुष इव विदुषोऽयगमनमाशङ्क्य किं विद्वान्समश्नुते न समश्नुते इति तृतीयोऽनुप्रश्न ॥

एतेषां प्रतिबन्धनार्थं उत्तरो ग्रन्थ आगम्यते । तन्न अस्तित्वमव तावदुच्यते । यच्चोक्तम् 'सत्यं ज्ञानमनन्तं ब्रह्म' इति, तत्र च कथं सत्यत्वमित्येतद्वक्तव्यमिति इदमुच्यते । सप्तोक्त्यैव सत्यत्वमुच्यते । उक्तं हि सदेव सत्यमिति, तस्मात्सप्तोक्त्यैव सत्यत्वमुच्यते । कथमेवमर्थता अवगम्यते अस्य ग्रन्थस्य ? शब्दानुगमात् । अनेनैव ह्यर्थेनान्वितानि उ-

शरवाक्यानि—‘ तत्सत्यमित्याचक्षते ’ ‘ यदेष आकाश आ
 नन्दो न स्यात् ’ इत्यादीनि । तत्र असदेव ब्रह्मेत्याशङ्क्यते ।
 कस्मात् ? यदस्ति, तद्विशेषतो गृह्यते, यथा घटादि ।
 यन्नास्ति, तन्नोपलभ्यते, यथा शशविषाणादि । तथा नो-
 पलभ्यते ब्रह्म, तस्माद्विशेषतः अप्रहृणाभ्रास्तीति । तन्न,
 आकाशादिकारणत्वादब्रह्मण । न नास्ति ब्रह्म । कस्मात् ?
 आकाशादि हि सर्वं कार्यं ब्रह्मणो जातं गृह्यते, य-
 स्माच्च जायते किञ्चित्, तदस्तीति दृष्टं लोके, यथा घटाङ्कु-
 रादिकारणं मृद्धीजादि, तस्मादाकाशादिकारणत्वादस्ति ब्रह्म ।
 न चासतो जातं किञ्चिद्गृह्यते लोके कार्यम् । असत्तश्चे-
 न्नामरूपादि कार्यम्, निरात्मकत्वान्नोपलभ्यते, उपलभ्यते
 तु, तस्मादस्ति ब्रह्म । अमतश्चेत्कार्यं गृह्यमाणमपि अमद-
 न्धितमेव स्यात्, न चैवम्, तस्मादस्ति ब्रह्म । तत्र
 ‘ कथमसत् सज्जायेत ’ इति श्रुत्यन्तरमसत् सज्जन्मास
 भवमन्वाचष्टे न्यायत । तस्मात्सदेव ब्रह्मेति युक्तम् । तद्यदि
 मृद्धीजादिवत् कारणं स्यात्, अचेतनं तर्हि । न कामयि-
 तृत्वात् । न हि कामयित्रचेतनमस्ति लोके । सवशं हि
 ब्रह्मेत्यवोचाम, अतः कामयितृत्वोपपत्तिः । कामयितृत्वाद्
 स्मदादिवदनाप्तकाममिति चेत्, न, स्वातन्त्र्यात् । यथा

अन्यान्परवशीकृत्य कामादिदोषा प्रवर्तयन्ति, न तथा ब्रह्म-
ण प्रवर्तका कामा । कथं तर्हि ? सत्यज्ञानलक्षणा स्वात्म-
भूतत्वाद्भिः शुद्धा । न तैर्ब्रह्म प्रवर्त्यते, तेषां तु तत्प्रवर्तकं ब्रह्म
प्राणिकर्मापेक्षया । तस्मात्स्वातन्त्र्य कामेषु ब्रह्मण, अता न
अनाप्तकामं ब्रह्म । साधनान्तरानपेक्षत्वाच्च । यथा अन्येषाम-
नात्मभूता धर्मादिनिमित्तापेक्षा कामा स्वात्मव्यतिरिक्तका-
यकरणसाधनान्तरापेक्षाश्च, न तथा ब्रह्मण । किं तर्हि ?
स्वात्मनोऽनन्या । तदेतद्वाह—सोऽकामयत । स आत्मा
यस्मादाकाशं सभूत, अकामयत कामितवान् । कथम् ? बहु
प्रभूतं स्या भवेयम् । कथमेकस्थार्थान्तराननुप्रवेशे बहुत्व स्या-
दिति, उच्यते—प्रजायेथ उत्पद्येथ । न हि पुत्रोत्पत्तेरिवार्थान्तर-
विषयं बहुभवनम् । कथं तर्हि ? आत्मस्थानभिव्यक्तनामरू-
पाभिव्यक्त्या । यदा आत्मस्थे अनभिव्यक्ते नामरूपे व्या-
क्रियेते, तदा आत्मस्वरूपापरित्यागेनैव ब्रह्मण अप्रविभ-
क्तदेशकाले सर्वावस्थासु व्याक्रियेते । तदेतन्नारूपव्याक-
रणं ब्रह्मणो बहुभवनम् । नान्यथा निरवयवस्य ब्रह्मणो
बहुत्वापत्तिरूपपद्यते अल्पत्व वा, यथा आकाशस्याल्पत्व
बहुत्व च वस्त्वन्तरकृतमेव । अतः तद्द्वारेणैवात्मा
बहु भवति । न ह्यात्मनोऽन्यदनात्मभूतं तत्प्रविभक्त-

देशकाल सूक्ष्म व्यवहित विप्रकृष्ट भूत भवद्बिष्यद्वा वस्तु
विद्यते । अत नामरूपे सर्वावस्थे ब्रह्मणैवात्मवती । न ब्रह्म
तदात्मकम् । ते तत्प्रत्याख्याने न स्त एवेति तदात्मके उ
च्येते । ताभ्या च उपाधिभ्या ज्ञातृज्ञेयज्ञानशब्दार्थादिसर्वस
व्यवहारभागब्रह्म । स आत्मा एवकाम सन् तप अतप्य
त । तप इति ज्ञानमुच्यते, 'यस्य ज्ञानमय तप ' इति श्रु
त्यन्तरात् । आप्तकामत्वाच्च इतरस्य असंभव एव तपस ।
तप्तप अतप्यत तप्तवान्, सृज्यमानजगद्ब्रचनादिविषयामालो-
चनामकरोदात्मेत्यर्थ । स एवमालोच्य तप तस्वा प्राणि
कर्मादिनिमित्तानुरूपम् इद सर्वं जगत् देशत कालत ना
म्ना रूपेण च यथानुभव सर्वे प्राणिभि सर्वावस्थैरनुभूय
मानम् असृजत सृष्टवान् । यदिह किंच यत्किंचेदमविशिष्ट
म्, तन् इद जगत् मृद्भा, किमकरोदिति, उच्यते— तदेव
सृष्ट जगत् अनुप्राविशदिति ॥

तत्रैतन्निन्द्यम्—कथमनुप्राविशदिति । किम्, य स्रष्टा,
स तेनैवात्मनानुप्राविशत्, उत अन्येनेति ? किं सावद्युक्तम् ?
क्त्वाप्रत्ययश्रवणात्, य स्रष्टा, स एवानुप्राविशदिति । ननु
न युक्त मृद्भवेत्कारण ब्रह्म, सदात्मकत्वात्कार्यस्य, कारण-
मेव हि कार्यात्मना परिणमते, अत अप्रविष्टस्यैव कार्योत्प

चेरूर्ध्वं प्रथक्कारणस्य पुन प्रवेशोऽनुपपन्न । न हि घटपरि-
 णामव्यतिरेकेण मृदो घट प्रवेशोऽस्ति । यथा घटे चूर्णात्मना
 मृदोऽनुप्रवेश , ग्वमनेन आत्मना नामरूपकार्ये अनुप्रवेश
 आत्मन इति चेत् , श्रुत्यन्तराच्च ' अनेन जीरेनात्मनानुप्रवि-
 श्य ' इति, नैव युक्तम्, एकत्वाद्ब्रह्मण । मृदात्मनस्त्यनेकत्वात्
 सावयवत्वाच्च युक्तो घटे मृदश्चूर्णात्मनानुप्रवेश , मृदश्चूर्ण-
 स्य अप्रविष्टदशत्वाच्च । न त्वात्मन एकत्व सति निरवयव
 त्वादप्रविष्टदेशाभावाच्च प्रवेश उपपद्यते, रुथ तर्हि प्रवेश
 ख्या' युक्तश्च प्रवेश , श्रुतत्वात्— ' तदवानुप्राविशत् ' इति ।
 सावयवमज्ञान्तु, तर्हि सावयवत्वात् मुखे तस्तप्रवेशवन
 नामरूपकार्ये जीवात्मनानुप्राप्ता युक्त म्प्रेति चेत्, न,
 अज्ञान्यदेशत्वात् । न हि कायात्मना परिणतस्य नामरूपकार्य-
 र्यदेशव्यतिरेकेण आत्मज्ञान्य प्रवेशोऽस्ति य प्रविशत्जीवा-
 त्मना । कारणमेव चेत्प्रविशत्, जीवात्मत्व जह्यात् यथा
 घटो मृत्प्रवेशे घटत्व जहाति । ' तदवानुप्रावेशत् ' इति च
 श्रुतर्न कारणानुप्रवेशो युक्त । कार्यान्तरमत्र स्यादिति चेत्
 — तदेवानुप्राविशदिति जीवात्मरूप कार्य नामरूपपरिणत
 कायान्तरमेव आपद्यत इति चेत्, न, विरोधात् । न हि
 घटो घटान्तरमापद्यते, व्यतिरेकश्रुतिविरोधाच्च । जीवस्य

नामरूपकार्यव्यतिरेकानुवादिन्य श्रुतयो विरुध्येरन्, तदा-
पत्तौ माक्षात्मभावाच्च । न हि यतो मुख्यमान, तदेव आप-
द्यते । न हि शृङ्खलापत्ति बद्धस्य तस्करादे । बाह्यान्तर्भेदेन
परिणतमिति चेत्—तदेव कारण ब्रह्म शरीराद्याधारत्वन
तदन्तर्जीवात्मना आधेयत्वेन च परिणतमिति चेत्, न, न
हिष्ठस्य प्रवेशोपपत्ते । न हि यो यस्यान्त स्थ स एव त-
त्प्रविष्ट उच्यते । बहिष्ठस्यानुप्रवेश स्यात्, प्रवेशशब्दात्थस्यै
व दृष्टत्वात्—यथा गृह कृत्वा प्राविशदिति । जलसूर्यका-
दिप्रतिबिम्बवत् प्रवेश स्यादिति चेत्, न, अपरिच्छिन्नत्वा-
दमूर्तत्वाच्च । परिच्छिन्नस्य मूर्तस्थान्यस्य अन्यत्र प्रसादस्य
भाक्के जलादौ सूर्यकादिप्रतिबिम्बोदय स्यात्, न त्वात्म
न, अमूर्तत्वात्, आकाशादिकागणस्य आत्मन व्यापकत्वा-
त् । तद्विप्रकृष्टदेशप्रतिबिम्बाधारवस्त्वन्तराभावाच्च प्रतिवि-
म्बवत्प्रवेशो न युक्त । एव तर्हि नैवास्ति प्रवेश, न च ग-
त्यन्तरमुपलभामहे, 'तदेवानुप्राविशत्' इति श्रुते । श्रु-
तिश्च नोऽतीन्द्रियविषये विज्ञानोत्पत्तौ निमित्तम् । न
चास्माद्वाक्यात् यन्नवतामपि विज्ञानमुत्पद्यते । इत्थं तद्व-
नर्थकत्वाद्पोह्यमेतद्वाक्यम् 'तत्सृष्ट्वा तदेवानुप्राविशत्' इति,
न, अन्यार्थत्वात् । किमर्थमस्थाने चर्चा? प्रकृतो ह्यन्यो

विवक्षितोऽस्य वाक्यार्थ अस्ति, स स्मृतव्य — ‘ब्रह्मवि-
दाप्रोति परम्’ ‘मय ज्ञानमनन्त ब्रह्म’ ‘यो वद् निहित
गुहायाम्’ इति । तद्विज्ञानं च विवक्षितम्, प्रकृतं च तन् ।
ब्रह्मस्वरूपावगमाय च आकाशाग्निसमान्त कार्यं प्रदर्शि-
तम्, तद्भावावगमश्च आरब्धः । तत्र अन्नमयादात्मनोऽन्यो-
ऽन्तर आत्मा प्राणमय, तदन्तमनोमयो विज्ञानमय इति
विज्ञानगुहायां प्रवेशितः, तत्र च आनन्दमयो विशिष्ट
आत्मा प्रदर्शितः । अतः परमानन्दमयलिङ्गाधिगमद्वारेण
आनन्दविवृद्धयमान आत्मा । ब्रह्म पुच्छति तेषां सर्ववि-
कल्पास्पदो निर्गिकल्पाऽस्यामेव गुहायामधिगन्तव्य इति
सत्प्रवृत्तिं प्रकलयति । न ह्यन्यत्रापलभ्यते ब्रह्म, निर्गिणेन
त्वात्, विशेषमन्वया उपलब्धिहेतुर्लक्ष्य — यथा गहोश्चन्द्रा-
र्कप्रिषमन्वधः । एतन्तः करणगुहात्ममन्त्रो ब्रह्मण उप-
लब्धिहेतुः, सनिकषात्, अत्राभात्मकत्वाच्च अन्तः कर-
णमयः । यथा च आलोकविशिष्टप्रानुपलब्धि एव बुद्धि-
प्रत्ययालोकविशिष्टप्रानुपलब्धि म्यात्, तस्मात् उपलब्धि-
हेतौ गुहायां निहितमिति प्रकृतमन्त्रः । तद्वृत्तस्थानीये त्विह
पुनस्तत्सद्भावात् तन्नेवानुप्राविशदित्युच्यते ॥

तदेवेदमाकाशादिकारणं कार्यं सद्भावात् तदनुप्राविष्टमिवान्त-

गुहाया बुद्धौ द्रष्टुं श्रोतुं मन्त्रं विज्ञापित्येव विशेषवदुपल-
 भ्यते । स एव तस्य प्रवेशः, तस्मादस्ति तत्कारणं ब्रह्म ।
 अतः अस्तित्वादस्तीत्येषोपलब्धव्यं तत् । तत् कार्यमनुप्र-
 विश्य, किम् ? सच्च मूर्तं त्यक्त्वा अमूर्तम् अभवत् । मूर्तामूर्ते
 ह्यन्याकृतनामरूपे आत्मस्थे अन्तर्गतेन आत्मना व्याक्रियेते
 मूर्तामूर्तशब्दवाच्ये । ते आत्मना त्वप्रविभक्तदेशकाले इति
 कृत्वा आत्मा ते अभवदित्युच्यते । किं च, निरुक्तं चानि-
 रुक्तं च, निरुक्तं नाम निष्कृष्य समानासमानजातीयेभ्य-
 देशकालविशिष्टतया इदं तदित्युक्तम्, अनिरुक्तं तद्विपरीतम्,
 निरुक्तानिरुक्ते अपि मूर्तामूर्तयोरेव विशेषणे । यथा सच्च
 त्यञ्च प्रत्यक्षपरोक्षं, तथा निलयनं चानिलयनं च । निल-
 यनं नीढम् आश्रयं मूर्तस्यैव धमं, अनिलयनं तद्विपरीतम्
 अमूर्तस्यैव धमं । त्यदनिरुक्तानिलयनानि अमूर्तधर्मत्वेऽपि
 व्याकृतविषयाण्येव, सर्गोत्तरकालभावश्रवणात् । त्यदिति
 प्राणाद्यनिरुक्तं तदेवानिलयनं च । अतां विशेषणानि अमू-
 र्तस्य व्याकृतविषयाण्येवैतानि । विज्ञानं चेतनम्, अविज्ञानं
 तद्द्रष्टितमचेतनं पाषाणादि । सत्यञ्च व्यवहारविषयम्, अ-
 धिकारात्, न परमार्थसत्यम्, एकमेव हि परमार्थसत्यं
 ब्रह्म । इह पुनः व्यवहारविषयमापेक्षिकं सत्यम्, सृगानृष्णि

काद्यनृतापेक्षया उदकादि सत्यमुच्यते । अनृत च तद्विपरी-
 तम् । किं पुनः ? गतत्सर्वमभवत्, सत्य परमार्थसत्यम्,
 किं पुनस्तत् ? ब्रह्म, 'सत्यं ज्ञानमनन्तं ब्रह्म' इति प्रकृत-
 त्वात् । यस्मात् सत्यदादिकं मूर्तामूर्तधर्मजातं यत्किंचेद्
 सर्वमविशिष्टं विकारजातमेकमेव सच्छब्दवान्थं ब्रह्माभवत्,
 तद्व्यतिरेकेणाभावान्नामरूपविकारस्य, तस्मात् तत् ब्रह्म स-
 त्यमित्याचक्षते ब्रह्मविद् । अस्ति नास्तीत्यनुप्रश्नं प्रकृतं,
 तस्य प्रतिपन्नविषये गतदुक्तम्—'आत्माकामयत बहु स्याम्'
 इति । स यथाकामं च आकाशादिकार्यं सत्यदादिलक्षणं
 सृष्ट्वा तदनुप्रविश्य पश्यन् ऋण्वन्मन्वानो विजानन् ब्रह्मभवत्,
 तस्मात् तदेवेदमाकाशादिकारणं कार्यस्थं परमे व्योमनि इद-
 यगुहाया निहितं तत्प्रत्ययावभासविशेषेणोपलभ्यमानमस्ती-
 त्येव विजानीयादित्युक्तं भवति । तत् गतस्मिन्नर्थे ब्राह्मणोक्ते
 एष श्लोक मन्त्र भवति । यथा पूर्वेष्वन्नमयाद्यात्मप्रकाश-
 का पञ्चस्वपि, एव सर्वान्तरत्तमात्मास्त्वित्त्वप्रकाशकोऽपि म-
 न्त्रं कार्यद्वारेण भवति ॥

इति षष्ठ्यानुवाकभाष्यम् ॥



परिग्रहण सं १०३६४
 ग्रन्थालय, क ए ति रि संस्थान
 खारनाथ, बाराणसी

सप्तमोऽनुवाकः ॥

असद्वा इदमग्र आसीत् । ततो वै
 सदजायत । तदात्मानं स्वयमकुरुत ।
 तस्मात्सत्सुकृतमुच्यत इति । यद्वै तत्सुकृ-
 तम् । रसो वै स । रसं ह्येवाय लब्ध्वा-
 नन्दी भवति । को ह्येवान्यात्कः प्राण्या-
 त् । यदेष आकाश आनन्दो न स्यात् ।
 एष ह्येवानन्दयाति । यदा ह्येवैष एत
 स्मिन्नदृश्येऽनात्म्येऽनिरुक्तेऽनिलयनेऽभय
 प्रतिष्ठा विन्दते । अथ सोऽभय गतो
 भवति । यदा ह्येवैष एतस्मिन्नुदरमन्तर
 कुरुते । अथ तस्य भय भवति । तच्चेव
 भय विदुषो मन्वानस्य । तदप्येष श्लोको
 भवति ॥ १ ॥

इति सप्तमोऽनुवाकः ॥

असद्वा इदमत्र आसीत् । असदिति व्याकृतनामरूप विशेषविपरीतरूपम् अव्याकृत ब्रह्म उच्यते, न पुनरत्यन्त मेवासत् । न ह्यसत् सज्जन्मास्ति । इदम् इति नामरूपविशेषव्याकृत जगत्, अत्रे पूर्व प्रागुत्पत्ते ब्रह्मैव असच्छब्दान्यमान्यमासीत् । तत् असत् वै सत् प्रविभक्तनामरूपविशेषम् अजायत उत्पन्नम् । किं तत् प्रविभक्त कार्यमिति—पितुरिव पुत्र 'नेत्याह । तत् असच्छब्दान्य स्वयमेव आत्मानमेव अकुरुत कृतवत् । यस्मादेवम्, तस्मात् तत् ब्रह्मैव सुकृत स्वय कर्तृ उच्यते । स्वय कर्तृ ब्रह्मेति प्रसिद्ध लोके सर्वकारणत्वात् । यस्माद्वा स्वयमकरोत्सर्वं सर्वात्मना, तस्मात्पुण्यरूपेणापि तदेव ब्रह्म कारण सुकृतम् उच्यते । सर्वथापि तु फलसबन्धाधिकारण सुकृतशब्दान्य प्रसिद्ध लोके । यदि पुण्य यदि वा अन्यत् सा प्रसिद्धि नित्ये चेतनकारणे सति उपपद्यते, तस्मादस्ति ब्रह्म, सुकृतप्रसिद्धेरिति । इतश्चास्ति, कुत 'रसत्वात् । कुतो रसत्वप्रसिद्धिर्ब्रह्मण इत्यत आह— यद्वै तत्सुकृत रसो वै स । रसो नाम तृप्तिहेतु आनन्दकरो मधुराम्लादि प्रसिद्धो लोके । रसमेव हि अयं लब्ध्वा प्राप्य आनन्दी सुखी भवति । नासत् आनन्दहेतुत्व दृष्ट लोके । बाह्यानन्दसाधनरहिता अपि अनीहा निरेषणा ब्राह्मणा बाह्यरस-

लाभादिव सानन्दा दृश्यन्ते विद्वास , नून ब्रह्मैव रसस्ते
 षाम् । तस्मादस्ति तत्तेषामानन्दकारण रसवद्ब्रह्म । इतश्चा-
 स्ति , कुत ? प्राणनादिक्रियादर्शनात् । अयमपि हि पिण्डो
 जीवत प्राणेन प्राणिति अपानेन अपानिति । एव वायवी-
 या पेन्द्रियकाश्च चेष्टा सहतै कायकरणैर्निर्वर्त्यमाना दृश्य-
 न्ते । तच्चैकार्थवृत्तित्वेन सहनन नान्तरेण चेतनमसहत् स
 भवति, अन्यत्रादर्शनात् । तदाह—यत् यदि एष आकाशे
 परमे न्योञ्जि गुहाया निहित आनन्दो न म्यात् न भवेत्,
 को ह्येव लोके अन्यात् अपानचेष्टा कुर्यादित्यर्थ । क प्रा-
 ण्यान् प्राणन वा कुर्यात्, तस्मादस्ति तद्ब्रह्म, यदर्था कार्य
 करणप्राणनादिचेष्टा , तत्कृत एव च आनन्दो लोकस्थः । कुत ?
 एष ह्यव पर आत्मा आनन्दयाति आनन्दयति सुखयति लोक
 धर्मानुरूपम् । स एवात्मा आनन्दरूपोऽविद्यया परिच्छिन्नो
 विभाव्यते प्राणिभिरित्यर्थ । भयाभयहेतुत्वाद्बिद्वद्विदुषा
 रस्ति तद्ब्रह्म । सद्वत्त्वाश्रयणेन इह अभय भवति, नासद्व-
 त्त्वाश्रयणेन भयनिवृत्तिरुपपद्यते । कथमभयहेतुत्वमिति,
 उच्यते— यदा ह्यव यस्मात् एष साधक एतस्मिन्
 ब्रह्माणि— किंविशिष्टे ? अदृश्ये दृश्य नाम द्रष्टव्य विकार ,
 दर्शनार्थत्वाद्विकारस्थ , न दृश्यम् अदृश्यम्, अविकार

इत्यथ । एतस्मिन्नदृश्य अविकारेऽविषयभूते, अनात्म्ये
अशरीरे यस्माद्दृश्य तस्मादनात्म्यम्, यस्मादनात्म्य
तस्मान्निरुक्तम्, विशेषो हि निरुच्यते, विशेषश्च विकार, ,
अविकार च ब्रह्म, सर्वविकारहेतुत्वात् तस्मान् अनिरुक्तम् ।
यस एवम् तस्मादनिलयन निलयन नीड आश्रय न निल-
यनम् अनिलयनम् अनाधार तस्मिन् एतस्मिन् अदृश्येऽना-
त्म्येऽनिरुक्तेऽनिलयने सर्वकार्यधर्मविलक्षण ब्रह्मणीति वाक्या-
थ । अभयमिति क्रियाविशेषणम् । अभयमिति वा लिङ्गा-
न्तर परिणम्यत । प्रतिष्ठा स्थितिमात्मभाव विन्दते लभते ।
अथ तदा स तस्मिन्नानात्वश्च भयहेतोरविद्याकृतस्यादर्शना-
दभय गतो भवति । स्वरूपप्रतिष्ठो ह्यसौ यदा भवति, तदा
नान्यत्पश्यति नान्यन्लृणोति नान्यद्विजानाति । अन्यस्य
ह्यन्यतो भय भवति, न आत्मन एव आत्मनो भय युक्तम्,
तस्मात् आत्मेव आत्मन अभयकारणम् । सर्वतो हि निर्भया
ब्राह्मणा दृश्यन्ते सत्सु भयहेतुषु, तस्माद्युक्तमसति भयत्राणे
ब्रह्मणि । तस्मात्तेषामभयदर्शनादस्ति तदभयकारण ब्रह्मेति ।
कदा असौ अभय गतो भवति साधक ? यदा नान्यत्पश्यति
आत्मनि च अन्तर भेद न कुरुते, तदा अभय गतो भवतीत्य-
भिप्राय । यदा पुनरविद्यावस्थाया हि यस्मात् एष अविद्या

वान् अविद्यया प्रत्युपस्थापित वस्तु तैमिरिकद्वितीयचन्द्रव-
त्पश्यत्यात्मनि च एतस्मिन् ब्रह्मणि, उक्त अपि, अरम् अल्प-
मपि, अन्तर छिद्र भेददर्शनं कुरुते, भेददर्शनमेव हि भयका-
रणम्, अल्पमपि भेद पश्यतीत्यर्थ । अथ तस्माद्भेददर्शनाद्धेतो
तस्य भेददर्शिन आत्मनो भय भवति । तस्मादात्मैवात्मनो
भयकारणमविदुष, तदेतदाह—तत् ब्रह्म त्वेव भय भेददर्शि-
नो विदुष ईश्वरोऽ यो मत्त अहमन्य ससारीत्येवविदुष
भेददृष्टमीश्वराख्य तदेव ब्रह्म अल्पमाय तर कुवत भय भवति
एकत्वेन अमन्वानस्य । तस्मात् विद्वानप्यविद्वानेवासौ, योऽय-
मेकमभिन्नमात्मतत्त्व न पश्यति । उच्छेदहेतुदर्शनाद्ध्युच्छे-
द्याभिमत्तस्य भय भवति, अनुच्छेद्यो ह्युच्छेदहेतु, तत्र अ-
सत्युच्छेदहेतौ उच्छेद्ये न तद्दर्शनकार्यं भय युक्तम् । सर्वं च
जगद्भयबद्ध्यते । तस्माज्जगतो भयदर्शनाद्भ्रम्यते—नून तद-
स्ति भयकारणमुच्छेदहेतुरनुच्छेद्यात्मकम्, यतो जगद्विभेती
ति । तत् एतस्मिन्नप्यर्थे एष श्लोक भवति ॥

इति सप्तमानुवाकभाष्यम् ॥



अष्टमोऽनुवाक. ॥

भीषास्माद्धात पवते । भीषोदेति
सूर्य. । भीषास्मादग्निश्चेन्द्रश्च । मृत्युर्धा-
वति पश्चम इति । सैषानन्दस्य भीमा-
सा भवति । युवा न्यात्साधुयुवाध्या-
यक । आशिष्ठो दृढिष्ठो बलिष्ठ. । तखेय
पृथिवी सर्वा वित्तस्य पूर्णा स्यात् । स
एको मानुष आनन्दः । ते ये शत मानुषा
आनन्दाः ॥ १ ॥

स एको मनुष्यगन्धर्वाणामानन्द ।
श्रोत्रियस्य चाकामहतस्य । ते ये शत
मनुष्यगन्धर्वाणामानन्दाः । स एको
देवगन्धर्वाणामानन्द । श्रोत्रियस्य चा-
कामहतस्य । ते ये शत देवगन्धर्वाणामा-
नन्दाः । स एक. पितृणा चिरलोकलोका-

नामानन्द' । ओत्रियस्य चाकामहतस्य ।
ते ये शत पितृणा चिरलोकलोकानामा-
नन्दा । स एक आजानजाना देवानामा-
नन्दः ॥ २ ॥

ओत्रियस्य चाकामहतस्य । ते ये
शतमाजानजाना देवानामानन्दा । स
एकः कर्मदेवाना देवानामानन्द' । ये
कर्मणा देवानपियन्ति । ओत्रियस्य चा-
कामहतस्य । ते ये शत कर्मदेवाना देवा-
नामानन्दा' । स एको देवानामानन्द ।
ओत्रियस्य चाकामहतस्य । ते ये शत
देवानामानन्दा । स एक इन्द्रस्या-
नन्द ॥ ३ ॥

ओत्रियस्य चाकामहतस्य । ते ये शत-
मिन्द्रस्यानन्दा । स एको बृहस्पतेरान-
न्द' । ओत्रियस्य चाकामहतस्य । ते ये
शत बृहस्पतेरानन्दा । स एकः प्रजाप

तेरानन्दः । श्रोत्रियस्य चाकामहतस्य ।
 ते ये शत प्रजापतेरानन्दा । स एको ब्र-
 ह्मण आनन्दः । श्रोत्रियस्य चाकामह-
 तस्य ॥ ४ ॥

भीषा भयेन अस्मात् वात पवते । भीषोदेति सूर्यः ।
 भीषा अस्मात् अग्निश्चेन्द्रश्च । मृत्युर्धावति पञ्चम इति ।
 ग्रातादयो हि महार्हा स्वयमीश्वरा सन्तः पवनादिकार्येष्ववा-
 यासबहुलेषु नियताः प्रवर्तन्ते, तद्युक्तप्रशास्तरि सति,
 यस्मात् नियमेन तेषां प्रवर्तनम्, तस्मादस्ति भयकारणं तेषां
 प्रशास्त्रं ब्रह्म । यतस्ते भृत्या इव राज्ञः अस्मात् ब्रह्मण
 भयेन प्रवर्तन्ते तच्च भयकारणमानन्दं ब्रह्म । तस्य अस्य
 ब्रह्मण आनन्दस्य एषा मीमांसा विश्वारणा भवति । कि-
 मानन्दस्य मीमांस्यमिति, उच्यते— किमानन्दो विषयवि-
 षयिसत्त्वध्वजनिः लौकिकानन्दवत्, आहोस्वित् स्वाभा-
 विकः, इत्यवमेषा आनन्दस्य मीमांसा ॥

तत्र लौकिकानन्दो बाह्याध्यात्मिकसाधनसंपत्तिनि-
 मित्त उत्कृष्टः । स य एष निर्दिश्यते ब्रह्मानन्दानुगमार्थम् ।
 अनेन हि प्रसिद्धेन आनन्देन व्यावृत्तविषयबुद्धिगम्य

आनन्दोऽनुगन्तुं शक्यते । लौकिकोऽप्यानन्दं ब्रह्मानन्दं
 स्यैव मात्रा, अविद्यायां तिरस्क्रियमाणे विज्ञाने उत्कृष्टमा-
 णाया च अविद्यायां ब्रह्मादिभिः कर्मवशात् यथाविज्ञान-
 विषयादिसाधनसंबन्धवशाच्च विभाव्यमानश्च लोकेऽनव-
 स्थितो लौकिकः सपद्यते, स एव अविद्याकामकर्मापकर्षेण
 मनुष्यगन्धर्वाशुसरोत्तरभूमिषु अकामहृतविद्वच्छ्रोत्रियप्रत्यक्षो
 विभाव्यते शतगुणोत्तरोत्तरोत्कर्षेण यावद्विरण्यगमस्य ब्र-
 ह्मण आनन्द इति ॥

निरस्ते त्वविद्याकृते विषयविषयिविभागे, विद्यया स्वाभा-
 विकं परिपूर्णं एकं आनन्दं अद्वैतं भवतीत्येतमर्थं
 विभावयिष्यन्नाह—युवा प्रथमवया, साधुयुवेति साधु-
 आसौ युवा चेति यूनां विशेषणम्, युवाप्यसाधुर्भवति सा-
 धुराग्ययुवा, अतो विशेषणं युवा स्यात्साधुयुवेति, अध्या-
 यकं अधीतवेदं । आशिष्ठ आशास्तृतमं, दृढिष्ठ दृढ-
 तमं, बलिष्ठ बलवन्तमं, एवमाध्यात्मिकसाधनसपन्नं ।
 तस्येयं पृथिवी उर्वी सर्वा वित्तस्य वित्तेनोपभोगसाधनेन
 दृष्टार्थेनादृष्टार्थेन च कर्मसाधनेन सपन्ना पूर्णा राजा पृथि-
 वीपतिरित्यर्थः । तस्य च य आनन्दं, स एकं मानुषं मनु-
 ष्याणां प्रकृष्टं एकं आनन्दं । ते ये शतं मानुषा आनन्दा,

स एको मनुष्यगन्धर्वाणामानन्द , मानुषानन्दात् शतगुणे-
नोत्कृष्ट मनुष्यगन्धर्वाणामानन्द भवति । मनुष्या सन्त
कर्मविद्याविशेषात् गन्धर्वत्व प्राप्ता मनुष्यगन्धर्वा । ते ह्यन्त-
र्धानादिशक्तिसपन्ना सूक्ष्मकार्यकरणा , तस्मात्प्रतिघाता-
ल्पत्व तेषा द्वन्द्वप्रतिघातशक्तिसाधनसपत्तिश्च । तत अप्र-
तिहन्यमानस्य प्रतीकारवत् मनुष्यगन्धर्वस्य स्याद्विद्ययासा-
द । तत्प्रसादविशेषात्सुखविशेषाभिर्व्यक्ति । एव पूर्णस्वा
पूर्वस्या भूमेरुत्तरस्यामुत्तरस्या भूमौ प्रसान्निवेशेपत शतगु-
णेन आनन्दोत्कर्ष उपपद्यते । प्रथम तु अकामहताग्रहण म-
नुष्यविषयभोगक्रामानभिहतस्य श्रोत्रियस्य मनुष्यानन्दात्
शतगुणत आनन्दोत्कृष्ट मनुष्यगन्धर्वण तुत्यो उक्तव्य
इत्येवमग्रम । मावुयुवा अभ्यायव इति श्रोत्रियत्याग्रजिनत्वे
गृह्यते । त ह्यविशेषे सर्वत्र । अकामहत्त्व तु विषयोत्पन्नपा-
कषत सुखोत्कृष्टपापकपाय विशेष्यत । अत अकामहत्त्वग्रह-
णम् , तद्विशेषत शतगुणसुखात्कर्षोपलब्ध अकामहत्त्वस्य
परमानन्दप्राप्तिसाधनत्वविधानाग्रम । व्याख्यातमन्यत् ।
द्वगन्धवा जातित एव । चिरलोकलानानाभिति पितृणा
विशेषणम् । चिरकालस्थायी लोको येषा पितृणाम् , त चि-
रलोकलोका इति । आजान इति देवलोक तस्मिन्नाजाने

जाता आजानजा देवा, स्मार्तकर्मविशेषतो देवस्थानेषु
जाता । कर्मदेवा ये वैदिकेन कर्मणा अग्निहोत्सादिना केव
लेन देवानपियन्ति । देवा इति त्रयस्त्रिंशद्भिर्भुज , इन्द्र
स्तेषा स्वामी, तस्य आचार्यो बृहस्पति । प्रजापति विराट्
त्रैलोक्यशरीरो ब्रह्मा समष्टिव्यष्टिरूप ससारमण्डलव्यापी ।
यत्रैते आनन्दभेदा एकता गच्छन्ति, धर्मश्च तन्निमित्त
ज्ञान च तद्विषयम् अकामहृत्त्व च निरतिशय यत्र, स
एष द्विरण्यगर्भो ब्रह्मा, तस्यैष आनन्द श्रोत्रियेण अवृ
जिनेन अकामहृत्तेन च सर्वत प्रत्यक्षमुपलभ्यत । तस्मादे
तानि त्रीणि साधनानीत्यवगम्यते । तत्र श्रोत्रियत्वावृजि
नत्वे नियते, अकामहृत्त्व तु उत्कृष्यत इति प्रकृष्टसाधनता
अवगम्यते । तस्य अकामहृत्त्वप्रकर्षतश्चोपलभ्यमान श्रोत्रि
यप्रत्यक्षो ब्रह्मण आनन्द यस्य परमानन्दस्य मात्रा एक
देश, 'एतन्मैत्रानन्दमन्यात्तान भूतानि मात्रामुपजीवन्ति'
इति श्रुत्यन्तरात् । स एष आनन्द —यस्य मात्रा समुद्राम्भस
इव विप्रुष प्रावभक्ता यल्लैकता गता —स एष परमानन्द
स्वाभाविक, अद्वैतात्, आनन्दानन्दिनोश्च अविभागोऽत्र ॥

स यश्चाय पुरुषे । यश्चासाद्यादित्ये ।

स एकः । स य एववित् । अस्माल्लोका-

त्प्रेत्य । एतमन्नमयमात्मानमुपसक्रामति ।
 एत प्राणमयमात्मानमुपसक्रामति । एत
 मनोमयमात्मानमुपसक्रामति । एत वि
 ज्ञानमयमात्मानमुपसक्रामति । एतमान-
 न्दमयमात्मानमुपसक्रामति । तदप्येष
 श्लोको भवति ॥ ५ ॥

इति अष्टमोऽनुवाक ॥

तदेतन्मीमासाफलमुपसद्ध्यते—न यश्चाथ पुरुष इति ।
 य गुहाया निहित परमे व्योम्नि आकाशादिकार्यं सद्वा
 अन्नमयान्तम, तदेतानुप्रविष्ट, स य इति निश्चीयते । को-
 ऽसौ? अथ पुरुषे । यश्चासावादित्ये य परमानन्द
 श्रोत्रियप्रत्यक्षो निदिष्ट, यस्यैकदेश ब्रह्मादीनि भूतानि
 सुग्राहार्ण्युपजीवन्ति, स यश्चासावादित्ये इति निर्दिश्यते ।
 स एक भिन्नप्रदेशघटाकाशाकाशैकत्ववत् । ननु तन्निर्देशे
 स यश्चाथ पुरुष इत्यविशेषतोऽभ्यात्म न युक्तो निर्देश ,
 यश्चाथ दक्षिणेऽक्षमिति तु युक्त, प्रसिद्धत्वात् । न, परा-
 धिकारात् । परो ह्यात्मा अत्र अधिकृत 'अदृश्येऽनात्म्ये'
 'भीषास्माद्वात पवते' 'सैषानन्दस्य मीमासा' इति । न

हि अकस्मादप्रकृतो युक्तो निर्देष्टुम् , परमात्मविज्ञानं च विवक्षितम् । तस्मात् पर एव निर्दिश्यते—स एक इति । नन्वा नन्दस्य मीमासा प्रकृता तस्या अपि फलमुपसहर्तव्यम् । अभिन्न स्वाभाविक आनन्द परमात्मैव, न विषयविषयि संबन्धजनित इति । ननु तदनुरूप एव अयं निर्देशः — ‘स यश्चायं पुरुषे यश्चासावादित्ये स एक ’ इति भिन्नाधिकरणस्थविशेषोपमर्देन । नन्वेवमप्यादित्यविशेषग्रहणमनर्थकम्, न अनर्थकम्, उत्कर्षापकर्षोपोहार्थत्वात् । द्वैतस्य हि यो मूर्तामूर्तलक्षणस्य पर उत्कर्षे सवित्रभ्यन्तर्गत स चेत्युरुषगतविशेषोपमर्देन परमानन्दमपेक्ष्य समो भवति, न कश्चिदुत्कर्षोऽपकर्षो वा ता गति गतस्थेत्यभय प्रतिष्ठा विन्दत इत्युपपन्नम् ॥

अस्ति नास्तीत्यनुप्रश्नो व्याख्यात । कार्यरसलाभप्राणनाभयप्रतिष्ठाभयदर्शनोपपत्तिभ्योऽस्त्येव तदाकाशादिकारणब्रह्मेत्यपाकृत अनुप्रश्न एक , द्वावन्यानुप्रश्नौ विद्वद्विदुषो ब्रह्मप्राप्त्यप्रामिषिषयौ , तत्र विद्वान्समश्नुते न समश्नुत इत्यनुप्रश्नोऽन्त्य , तदपाकरणायोच्यते । मध्यमोऽनुप्रश्न अन्त्या पाकरणादेव अपाकृत इति तदपाकरणाय न यत्यते । स य कश्चित् एव यथोक्त ब्रह्म उत्सृज्योत्कर्षापकर्षमद्वैत सत्य ज्ञा-

नमनन्तमस्मीत्येव वेत्तीति एववित्, एवशब्दस्य प्रकृतपरा-
 मशार्थत्वान् । स किम्? अस्माहोकात्प्रेत्य इष्टान्प्रेष्टविषय-
 समुत्पायो हि अयं लोक, तस्मादस्माहोकात्प्रेत्य प्रत्यावृत्त्य निर-
 पत्वा भूत्वा एत यथाव्यारयातम् अन्नमयमात्मानमुपसक्रा-
 मति विषयजातमन्नमयात्पिण्डात्मनो व्यतिरिक्तं न पश्यति,
 सर्वं स्थूलभूतमन्नमयमात्मानं पश्यतोत्यर्थं । तत् अभ्यन्तर-
 मेत प्राणमथ सर्वान्नमयात्मस्थमविभक्तम् । अथैत मनोमथ
 विज्ञानमयमानन्मयमात्मानमुपसक्रामति । अथाहश्चेऽना-
 त्न्येऽनिरुक्तऽानलयनेऽभय प्रतिष्ठा चिन्त्ये ॥

तत्रैतच्चिन्त्यम्— कोऽयमेववित्, कथं वा सक्रामतीति,
 किं परस्मादात्मनाऽन्यं सक्रमणकर्ता प्रविभक्त, उत म
 एवेति । किं तत् / यन्न्य म्यात् श्रुतिविरोध — ‘त-
 त्स्रष्ट्वा तन्वानुप्राविशा’ ‘अन्योऽसावन्योऽहमस्मीति । न
 स वत्’ ‘एकमवाद्वितीयम्’ तत्त्वमसि’ इति । अथ स
 एव आनन्दमयमात्मानमुपसक्रामतीति, कमकवृत्तानुपपत्ति ।
 परम्यै च ससारित्त्वं पराभावो वा । यद्युभयथा प्राप्ता
 दोषो न पारहर्तुं शक्यत इति, व्यर्था चिन्ता । अथ अन्यत्त-
 रस्मिन्पक्षे दोषाप्राप्तिं तृतीये वा पक्षे अदुष्टे, स एव शा-
 खार्थ इति व्यर्थैव चिन्ता, न, तन्निर्धारणार्थत्वान् । सत्य

प्राप्तो दोषो न शक्य परिहर्तुमन्यतरस्मिन् चूर्ताये वा पक्षे
 अदुष्टे अवधृते व्यर्था चिन्ता स्यात्, न तु सोऽवधृत इति
 तद्वधारणार्थत्वादर्थवत्येवैषा चिन्ता । सत्यमर्थवती चिन्ता,
 ज्ञात्कार्थवधारणार्थत्वात् । चिन्तयसि च त्वम्, न तु निर्णे-
 ष्यसि, किं न निर्णेतव्यमिति वेदवचनम् ? न, कथं तर्हि ? बहु-
 प्रतिपक्षत्वात्, एकत्ववादी त्वम्, वेदार्थपरत्वात्, बहवो हि
 नानात्ववादिनो वेदवाद्या त्वत्प्रतिपक्षा, असौ समाशङ्का-
 न निर्णेष्यसीति । एतदेव मे स्वस्त्ययनम्— यन्मामेकयो-
 गिनमनेकयोगिबहुप्रतिपक्षमात्थ । अतो जेष्यामि सर्वान्,
 आरभे च चिन्ताम् ॥

स एव तु स्यात्, तद्भावस्य विवक्षितत्वात् । तद्विज्ञानेन
 परमात्मभावो हि अत्र विवक्षित — ‘ब्रह्मविदाप्नोति परम’
 इति । न हि अन्यस्य अन्यभावापत्तिरुपपद्यते । ननु तस्या
 पि तद्भावापत्तिरनुपपन्नैव । न, अविद्याकृतानात्मापोहार्थ
 त्वात् । या हि ब्रह्मविद्यया स्वात्मप्राप्तिरुपदिश्यते, सा अ
 विद्याकृतस्य अज्ञादिविज्ञेयात्मन आत्मत्वनाध्यारोपितस्य
 अनात्मन अपोहार्था । कथमेवमर्थता अवगम्यते ? विद्यामा
 त्रोपदेशात् । विद्यायाश्च दृष्ट कार्यमविद्यानिवृत्ति, तच्चेह
 विद्यामात्रमात्मप्राप्तौ साधनमुपदिश्यते । मार्गविज्ञानोपदेशाच्च

निति चेत्, तदात्मत्व विद्यामात्रसाधनोपदेशाऽहत्तु । कस्मात् ? देशान्तरप्राप्तौ मार्गविज्ञानोपदेशदर्शनात् । न हि ग्राम एव गन्तेति चेत्, न, वैधर्म्यात् । तत्र हि ग्रामविषय नोपदिश्यते, तत्प्राप्तिमार्गविषयमेवोपदिश्यते विज्ञानम्, न तथह् ब्रह्मविज्ञानव्यतिरेकेण साधनान्तरविषय विज्ञानमुपदिश्यते । उक्तकर्मादिसाधनापेक्ष ब्रह्मविज्ञान परप्राप्तौ साधनमुपदिश्यत इति चेत्, न, नित्यत्वान्मोक्षस्येत्यादिना प्रत्युक्तत्वात् । श्रुतिश्च 'तत्स्रष्ट्वा तदेवानुप्राविशत्' इति कायस्य तदात्मत्व दशयति । अभयप्रतिष्ठोपपत्तेश्च । यदि हि विद्यावान् स्वात्मनाऽन्यन्न पश्यति, तत अभयप्रतिष्ठा बिन्दत इति स्यात्, भयहेतो परस्य अन्यस्य अभावात् । अन्यस्य च अविद्याकृतत्वे विद्यया अवस्तुत्वदर्शनोपपत्ति, तद्धि द्वितीयस्य चन्द्रस्य असत्त्वम्, यदतैमिरिकेण चक्षुष्मता न गृह्यत, नैव न गृह्यत इति चेत्, न, सुषुप्तसमाहितयोरग्रहणात् । सुषुप्तग्रहणमन्यासक्तब्रह्मिति चेत्, न, सर्वाग्रहणात् । जाग्रत्स्वप्रयोरन्यस्य ग्रहणात्सत्त्वमेवेति चेत्, न, अविद्याकृतत्वात् जाग्रत्स्वप्रयो, यदन्यग्रहण जाग्रत्स्वप्रयो, तदविद्याकृतम्, विद्याभावे अभावात् । सुषुप्ते अग्रहणमपि अविद्याकृतमिति चेत्, न, स्वाभाविकत्वात् । द्रव्यस्य

हि तत्त्वमधिक्रिया, परानपेक्षत्वात्, विक्रिया न तत्त्वम्, परापेक्षत्वात् । न हि कारकापेक्ष वस्तुनस्तत्त्वम्, सतो विशेष कारकापेक्ष, विशेषश्च विक्रिया, जाग्रत्त्वप्रयोश्च ग्रहण विशेष । यद्धि यस्य नान्यापेक्ष स्वरूपम्, तत्तस्य तत्त्वम्, यदन्यापेक्षम्, न तत्तत्त्वम्, अन्याभावे अभावात् । तस्मात् स्वाभाविकत्वात् जाग्रत्त्वप्रवत् न सुषुप्ते विशेष । येषा पुनरीश्वरो अन्य आत्मन, कार्यं च अन्यत्, तेषा भया निवृत्ति, भयस्य अन्यनिमित्तत्वात्, सतश्च अन्यस्य आत्महानानुपपत्ति । न च असत आत्मलाभ । सापेक्षस्य अन्यस्य भयहेतुत्वमिति चेत्, न, तस्यापि तुल्यत्वात् । यद्धर्माद्यनुसहायीभूत नित्यमनित्य वा निमित्तमपेक्ष्य अन्यद्वयकारण स्यात्, तस्यापि तथाभूतस्य आत्महानाभावात् भयानिवृत्ति, आत्महान वा सदसतोरितरेतरापत्तौ सर्वत्र अनाश्र्वास एव । एकत्वपक्षे पुन सनिमित्तस्य ससारस्य अविद्या कल्पितत्वाददोष । तैमिरिकदृष्टस्य हि द्वितीयचन्द्रस्य न आत्मलाभो नाशो वा अस्ति । विद्याविद्ययो तद्धर्मत्वमिति चेत्, न, प्रत्यक्षत्वात् । विवेकाविवेकौ रूपादिषत् प्रत्यक्षानुपलभ्येते अन्त करणस्थौ । न हि रूपस्य प्रत्यक्षस्य सतो द्रष्टृधर्मत्वम् । अविद्या च स्थानुभवन रूप्यते— मूढो

ऽहम् अविविक्त मम विज्ञानम् इति । तथा विद्याविवेको अनुभूयत । उपदिशन्ति च अन्येभ्य आत्मनो विद्या बुधा । तथा च अन्ये अवधारयन्ति । तस्मात् नामरूपपक्षस्यैव विद्याविवेके नामरूपे च, न आत्मधर्मौ, 'नामरूपयोर्निर्वहिता ते यदन्तरा तद्ब्रह्म' इति श्रुत्यन्तरात् । ते च पुनर्नामरूपे सवितर्यहोरात्रे इव कल्पिते, न परमार्थतो विद्यमाने । अभेदे 'एतमानन्दमयमात्मानमुपसक्रामति' इति कर्मकर्तृत्वानुपपत्तिरिति चेत्, न, विज्ञानमाहत्वात् सक्रमणस्य । न जल्लूकाद्विषत् सक्रमणमिहोपदिश्यते, किं तद्धि, विज्ञानमाह सक्रमणश्रुतेरर्थ । ननु मुरयमेव सक्रमण श्रूयते—उपसक्रामतीति इति चेत्, न, अन्नमये अदर्शनात् । न हि अन्नमयमुपसक्रामत बाह्यादम्माह्लोकात् जल्लूकावत् सक्रमण दृश्यते, अन्यथा वा । मनोमयस्य बहिर्निगतस्य विज्ञानमयस्य वा पुन प्रत्यावृत्त्या आत्मसक्रमणमिति चेत्, न, स्वात्मनि क्रियाविरोधात् । अन्योऽन्नमयमन्यमुपसक्रामतीति प्रकृत्य मनोमयो विज्ञानमयो वा स्वात्मानमेवोपसक्रामतीति विरोधस्यात् । तथा न आनन्दमयस्य आत्मसक्रमणमुपपद्यते । तस्मात् न प्राप्ति सक्रमणम्, नापि अन्नमयादीनामन्यतमकर्तृक पारिशेष्यादन्नमयाद्यानन्दमयान्तात्मव्यतिरिक्तकर्तृक

ज्ञानमात्रं च सक्रमणमुपपद्यते । ज्ञानमात्रत्वे च आनन्दम-
यान्त स्थस्यैव सर्वान्तरस्य आकाशाद्यन्नमयान्त कार्यं सृष्ट्वा
अनुप्रविष्टस्य हृदयगुहाभिसंबन्धादन्नमयादिषु अनात्मसु
आत्मविभ्रम सक्रमणात्मकविवेकविज्ञानात्पक्ष्या विनश्यति ।
तदतस्मिन्नविद्याविभ्रमनाशे सक्रमणशब्द उपचर्यते, न हि
अन्यथा सर्वगतस्य आत्मन सक्रमणमुपपद्यते । वस्त्व-
न्तराभावाच्च । न च स्वात्मन एव सक्रमणम् । न हि जल-
का आत्मानमेव सक्रामति । तस्मात् सत्य ज्ञानमनन्त ब्रह्मेति
यथोक्तलक्षणात्मप्रतिपक्ष्यर्थमेव बहुभवनसर्गप्रवेशरसलाभा-
भयसक्रमणादि परिकल्प्यते ब्रह्मणि सर्वव्यवहारविषये, न
तु परमार्थतो निर्विकल्प ब्रह्मणि कश्चिदपि विकल्प
उपपद्यते । तमेत निर्विकल्पमात्मानम् एव क्रमेणोपसक्र-
म्य विदित्वा न त्रिभेति कुतश्चन अभय प्रतिष्ठा विन्दत
इत्येतस्मिन्नर्थेऽपि एष श्लोक भवति । सर्वस्यैव अस्य
प्रकरणस्य आनन्दवत्त्वर्थस्य सक्षेपत प्रकाशनाय एष मन्त्रो
भवति ॥

इति अष्टमानुवाकभाष्यम् ॥



नवमोऽनुवाक ॥

यता वाचो निवर्तन्ते । अप्राप्य मन-
सा सह । आनन्द ब्रह्मणो विद्वान् । न
विभेति कुतश्चनेति । एत ह वाच न त
पति । किमह साधु नाकरवम् । किमह
पापमकरवमिति । स य एव विद्वानेते
आत्मान स्पृणुते । उभे ह्येवैष गते आ-
त्मान स्पृणुते । य एव वेद । इत्युपनि
षत् ॥ १ ॥

इति नवमोऽनुवाक ॥

यत यस्मान् निर्विकल्पान् यथोक्तलक्षणात् अद्वयान
न्दात् आत्मन , वाच अभिधानानि द्रव्यादिसविकल्पवस्तु-
विषयाणे वस्तुसामान्याभिविकल्पे अद्वयऽपि ब्रह्मणि प्रयो-
क्तृभि प्रकाशनाय प्रयुज्यमानानि, अप्राप्य अप्रकाश्यैव
निवर्तन्ते स्वसामर्थ्याद्धीयन्ते । मन इति प्रत्ययो विज्ञानम् ।
तच्च, यत्राभिवान प्रवृत्तमतीन्द्रियऽप्यर्थे, तदर्थे च प्रवर्तते प्र
काशनाय । यत्र च विज्ञानम्, तत्र वाच प्रवृत्ति । तस्मात्
सहैव वाङ्मनसया अभिधानप्रत्ययो प्रवृत्ति सर्वत्र । त

स्मात् ब्रह्मप्रकाशनाय सर्वथा प्रयोक्तृभिः प्रयुज्यमाना
 अपि वाच्यं यस्माद्प्रत्ययविषयादनभिधेयादृश्यादिविशेषो
 षणात् सहैव मनसा विज्ञानेन सर्वप्रकाशनसमर्थेन निव
 र्तन्ते, त ब्रह्मण आनन्द श्रोत्रियस्य अष्टुजिनस्य अका-
 महतस्य सर्वेषणाविनिर्मुक्तस्य आत्मभूत विषयविषयिस-
 बन्धविनिर्मुक्त स्वाभाविक नित्यमविभक्त परमानन्द ब्र
 ह्मणो विद्वान् यथोक्तेन विधिना न विभेति कुतश्चन,
 निमित्ताभावात् । न हि तस्माद्विदुषः अन्यद्वस्त्वन्तरमस्ति
 भिन्नं यतो विभेति । अविद्यया यदा उदरमन्तरं कुरुते,
 अथ तस्य भयं भवतीति हि युक्तम् । विदुषश्च अविद्या
 कायस्य तैमिरिकदृष्टद्वितीयचन्द्रवत् नाशाद्भयनिमित्तस्य न
 विभेति कुतश्चनेति युज्यते । मनोमये च उदाहृतं मन्त्रं, मन
 सो ब्रह्मविज्ञानसाधनत्वात् । तत्र ब्रह्मत्वमभ्यारोग्यं तत्स्तुत्यर्थं
 न विभेति कदाचनेति भयमात्रं प्रतिषिद्धम्, इह अद्वैत
 विषये न विभेति कुतश्चनेति भयनिमित्तमेव प्रतिषिध्यते ।
 नन्वस्ति भयनिमित्तं साध्वकरणं पापक्रिया च । नैवम् ।
 कथमिति, उच्यते— एतं यथोक्तमेवविदम्, ह वाच्यं इत्य
 वधारणार्थी, न तपति नोद्वेजयति न सतापयति । कथं
 पुनः साध्वकरणं पापक्रिया च न तपतीति, उच्यते— किं

कस्मात् साधु शोभन कर्म नाकरव न कृतवानस्मि इति पश्चात्सतापो भवति आसन्ने मरणकाले, तथा किं कस्मात् पाप प्रतिषिद्ध कर्म अकरव कृतवानस्मि इति च नरकपत-
नादिदुःखभयात् तापो भवति । ते एते साध्वकरणपाप-
क्रिये एवमेव न तपत, यथा अविद्यास तपत । कस्मात्पु-
नर्विद्यास न तपत इति, उच्यते—स य एव विद्वान् एते
साध्वसाधुनी तापहेतू इति आत्मान् स्पृणुते प्रीणन्ति
ब्रह्मयति वा, परमात्मभावेन उभे पश्यतीत्यर्थः ।
उभे पुण्यपाप द्वि यस्मात् एवम एष विद्वान् एते आत्मा
नात्मरूपेणैव पुण्यपापे म्येन विशेषरूपेण शून्ये कृत्वा आ-
त्मान् स्पृणुत एव । क १ य एव वेद यथोक्तमद्वैतमानन्द
ब्रह्म वेद, तस्य आत्मभावन दृष्टे पुण्यपापे निर्वीर्ये अतापके
जन्मा तरारम्भके न भवत । इतीयम एव यथोक्ता अस्या
चरुत्या ब्रह्मविद्योपनिषत्, सर्वाभ्य विद्याभ्य परमरहस्य
दर्शितमित्यर्थः—पर श्रेय अस्या निषण्णमिति ॥

इति नवमानुषाकभाष्यम् ॥

इति श्रीमत्परमहंसपरिव्राजकाचार्यस्य श्रीगोविन्दभगव-

त्पूज्यपादशिष्यस्य श्रीमच्छंकरभगवत् कृतौ

तैत्तिरीयोपनिषद्भाष्ये ब्रह्मानन्दवल्लीभाष्य

सपूर्णम् ॥



तैत्तिरीयोपनिषद्भाष्यम्

भृगुवल्ली

भृगुवल्ली ॥



त्य ज्ञानमनन्त ब्रह्म आकाशादिकार्यमज्ञ-
मयान्त सृष्ट्वा तदेवानुप्रविष्ट विशेषवदिवो-
पलभ्यमान यस्मात्, तस्मात् सर्वकार्यवि-
लक्षणम् अदृश्यादिधर्मकमेव आनन्द तदे-
वाहमिति विजानीयात्, अनुप्रवेशस्य तदथत्वात्, तस्यैव
विजानत शुभाशुभे कर्मणी जन्मान्तरारम्भके न भवत
इत्येवमानन्दवल्स्या विवक्षितोऽर्थ । परिसमाप्ता च ब्रह्म
विद्या । अत पर ब्रह्मविद्यासाधन तपो वक्तव्यम्, अज्ञादि-
विषयाणि च उपासनान्यनुक्तानीत्यत इदमारभ्यते—

भृगुर्वै वारुणिः । वरुण पितरसुपससा
र । अधीहि भगवो ब्रह्मेति । तस्मा एत
त्प्रोवाच । अन्न प्राण चक्षु श्रोत्र मनो
वाचमिति । त् होवाच । यतो वा इमा-

नि भूतानि जायन्ते । येन जातानि जी-
वन्ति । यत्प्रयन्त्यभिसन्विशन्ति । तद्वि-
जिज्ञासस्व । तद्ब्रह्मेति । स तपोऽतप्य
त । स तपस्तपत्वा ॥ १ ॥

इति प्रथमोऽनुवाक ॥

आर्यायिका विश्वास्तुतय, प्रियाय पुत्राय पित्रोक्तेति—
भृगुर्वै वारुणि । वै-शब्द प्रसिद्धानुस्मारक, भृगुरत्येव
नामा प्रसिद्धो अनुस्मार्यते, वारुणि वरुणम्यापत्य वारुणि
वरुण पितर ब्रह्म विजिज्ञासु उपससार उपगतवान्—
अर्धाहि भगवो ब्रह्म इत्यनेन मन्त्रेण । अर्धाहि अध्यापय
ऋथय । स च पिता विधिवदुपसन्नाय तस्मै पुत्राय एतन्
वचन प्रोवाच— अन्न प्राण चक्षु श्रोत्रम मनो वाचम
इति । अन्न शरीर तदभ्यन्तर च प्राणम अक्षरम अन-
न्तरमुपलब्धिसाधनानि चक्षु श्रोत्र मनो वाचम इत्येतानि
ब्रह्मापलब्धौ द्वाराण्युक्तवान् । उक्त्वा च द्वारभूतान्येतान्य-
आदीनि त भृगु होवाच ब्रह्मणो लक्षणम् । किं तत् ?
यत् यस्मात् वा इमानि ब्रह्मादीनि स्तम्बपर्यन्तानि भूतानि
जायन्ते, येन जातानि जीवन्ति प्राणान्धारयन्ति वर्धन्ते,

विनाशकाले च यत्प्रयन्ति यद्ब्रह्म प्रतिगच्छन्ति, अभिसवि
 षन्ति तादात्म्यमेव प्रतिपद्यन्ते, उत्पत्तिस्थितिलयकालेषु य
 दात्मता न जहति भूतानि, तदेतद्ब्रह्मणो लक्षणम्, तद्ब्रह्म
 विजिज्ञासस्व विशेषेण ज्ञातुमिच्छस्व, यदेवलक्षण ब्रह्म तद्
 आदिद्वारेण प्रतिपद्यस्वेत्यथ । श्रुत्यन्तरं च—‘प्राणस्य प्रा
 णमुत चक्षुषश्चक्षुरुत श्रोत्रस्य श्रोत्रमग्नस्याज्ञ मनसो ये
 मनो विदुस्ते निचिक्युर्ब्रह्म पुराणमध्यम्’ इति ब्रह्मोपलब्धौ
 द्वाराण्येतानीति वक्ष्यति । स भृगु ब्रह्मोपलब्धिद्वाराणि
 ब्रह्मलक्षणं च श्रुत्वा पितु, तपो ब्रह्मोपलब्धिसाधनत्वेन अ
 तप्यत तप्तवान् । कुत पुनरनुपदिष्टस्यैव तपस साधनत्वप्र
 तिपत्तिर्भृगो १ सावशेषोक्ते । अज्ञादिब्रह्मण प्रतिपत्तौ द्वार
 लक्षणं च यतो वा इमानि इत्याद्युक्तवान् । सावशेषं हि तत्,
 साक्षाद्ब्रह्मणोऽनिर्देशात् । अन्यथा हि स्वरूपेणैव ब्रह्म निदे
 ष्टव्यं जिज्ञासवे पुत्राय इदमित्थरूपं ब्रह्म इति, न चैव नि
 रदिशत्, किं तर्हि, सावशेषमेवोक्तवान् । अतोऽवगम्यते नू
 न साधनान्तरमप्यपेक्षते पिता ब्रह्मविज्ञानं प्रतीति । तपोवि
 शेषप्रतिपत्तिस्तु सर्वसाधकतमत्वात्, सर्वेषां हि नियतसा
 ध्यविषयाणां साधनानां तप एव साधकतमं साधनमिति हि
 प्रसिद्धं लोके । तस्मात् पित्रा अनुपदिष्टमपि ब्रह्मविज्ञानसा

धनत्वेन तप प्रतिपेद् भृगु । तच्च तपा बाह्यान्त करणम
 माधानम्, तद्द्वारकत्वाद्ब्रह्मप्रतिपत्ते, 'मनसश्चेन्द्रियाणा च
 ह्यैकाग्र्य परम तप । तज्ज्याय सवधर्मेभ्य न धर्म पर
 उच्यते' इति स्मृत । स च तपस्ताम्बा ॥

इति प्रथमानुवाकभाष्यम् ॥



द्वितीयोऽनुवाकः ॥



अन्नं ब्रह्मेति व्यजानात् । अन्नाद्दुष्टेषु
खल्विमानि भूतानि जायन्ते । अन्नेन
जातानि जीवन्ति । अन्नं प्रयन्त्यभिसवि-
शन्तीति । तद्विज्ञाय । पुनरेव वरुण पि-
तरमुपससार । अधीष्टि भगवो ब्रह्मेति ।
तत् होवाच । तपसा ब्रह्म विजिज्ञासस्व ।
तपो ब्रह्मेति । स तपोऽतप्यत । स तप-
स्तप्त्वा ॥ १ ॥

इति द्वितीयोऽनुवाकः ॥

अन्नं ब्रह्मेति व्यजानात् विज्ञातवान् । तद्वि यथोक्तल-
क्षणोपेतम् । कथम्^२ अन्नाद्दुष्टेषु खलु इमानि भूतानि जा-
यन्ते । अन्नेन जातानि जीवन्ति । अन्नं प्रयन्त्यभिसविश-
न्तीति । तस्मान्मुक्तमन्नस्य ब्रह्मत्वमित्यभिप्रायः । स एव
तपस्तप्त्वा, अन्नं ब्रह्मेति विज्ञाय लक्षणेन उपपत्त्या च पुन-

रेव सशयमापन्न वरुण पितरमुपमन्वार—अधीहि भगवो
 ब्रह्मेति । क पुन ' सशयहतुरभ्येति, उच्यत—अन्नस्यात्प
 स्तिदशनान । तपस पुन पुनरुपदश साधनात्तश्चयत्वाव-
 धारणार्थ । यावद्ब्रह्मणा लक्षण निरतिशय न भवति, या-
 वन्न जिज्ञासा न निवर्तते, तावत्तप एव त साधनम्, तप-
 सैव ब्रह्म विजिज्ञामन्वेत्यथ । ऋज्वन्यन ॥

इति द्वितीयानुवाकभाष्यम् ॥



तृतीयोऽनुवाकः ॥

प्राणो ब्रह्मेति व्यजानात् । प्राणाद्दुधेव
खल्विमानि भूतानि जायन्ते । प्राणेन
जातानि जीवन्ति । प्राण प्रयन्त्यभिसवि-
शन्तीति । तद्विज्ञाय । पुनरेव वरुण पि-
तरमुपससार । अधीहि भगवो ब्रह्मेति ।
त५ होवाच । तपसा ब्रह्म विजिज्ञासस्व ।
तपो ब्रह्मेनि । स तपोऽतप्यत । स तप-
स्तप्त्वा ॥ १ ॥

इति तृतीयोऽनुवाकः ॥



चतुर्थोऽनुवाक ॥

मनो ब्रह्मेति व्यजानात् । मनसो ह्येष
खल्विमानि भूतानि जायन्ते । मनसा
जानानि जीवन्ति । मन प्रयन्त्यभिसवि-
शन्तीति । तद्विज्ञाय । पुनरेष वरुण पि
तरमुपससार । अधीति भगवो ब्रह्मेति ।
त२ होवाच । तपसा ब्रह्म विजिज्ञासन्व ।
तपो ब्रह्मेति । स तपोऽतप्यत । स तप-
स्तप्त्वा ॥ १ ॥

इति चतुर्थोऽनुवाक ॥



पञ्चमोऽनुवाक ॥

विज्ञान ब्रह्मेति व्यजानात् । विज्ञाना-
द्वेष खल्विमानि भूतानि जायन्ते । वि-
ज्ञानेन जातानि जीवन्ति । विज्ञान प्रय-
न्त्यभिसविशन्तीति । तद्विज्ञाय । पुनरेव
वरुण पितरमुपससार । अधीहि भगवो
ब्रह्मेति । त५ होवाच । तपसा ब्रह्म वि-
जिज्ञासस्व । तपो ब्रह्मेति । स तपोऽतप्य-
त । स तपस्तप्त्वा ॥ १ ॥

इति पञ्चमोऽनुवाक ॥



षष्ठोऽनुवाक ॥

आनन्दो ब्रह्मेति व्यजानात् । आनन्दा-
द्धयेव खल्विमानि भूतानि जायन्ते । आ-
नन्दन जातानि जीवन्ति । आनन्द प्रय-
न्त्यभिसविशन्तीति । सैषा भार्गवी वा-
रुणी विद्या । परमे व्योमन् प्रतिष्ठिता ।
स य एव वेद प्रतिष्ठति । अन्नवानन्नादो
भवति । महान भवति । प्रजया पशुभि-
र्ब्रह्मवर्चमेन । महान् कीर्त्या ॥ १ ॥

इति षष्ठोऽनुवाक ॥

एव तपसा विष्णुद्वात्मा प्राणादिषु साकल्येन ब्रह्मलक्ष-
णमपश्यन् शनै शनै अन्तरनुप्रविश्य अन्तरतमभानन्द
ब्रह्म त्वज्ञातवान् तपसैव साधनेन भृगु , तस्मात् ब्रह्म
विजिज्ञासुना वाह्यान्त करणसमाधानलक्षण परम तप
साधनमनुष्ठेयमिति प्रकरणार्थ । अधुना आख्यायिका च

उपसङ्गत्य श्रुति स्वेन वचनेन आख्यायिकानिर्वर्त्यमर्थमा
 चष्टे । सैषा भार्गवी भृगुणा विदिता वरुणेन प्रोक्ता वारुणी
 विद्या परमे व्योमन हृदयाकाशगुहाया परमे आनन्दे
 अद्वैत प्रतिष्ठिता परिसमाप्ता अन्नमयादात्मनोऽधिप्रवृत्ता ।
 य एवमन्योऽपि तपसैव साधनेन अनेनैव क्रमेण अनुप्रवि
 श्य आनन्द ब्रह्म वेद्, स एव विद्याप्रतिष्ठानात् प्रतितिष्ठति
 आनन्दे परमे ब्रह्मणि, ब्रह्मैव भवतीत्यथ । दृष्ट च फल
 तस्योच्यते—अन्नवान प्रभूतमन्नमस्य विद्यत इत्यन्नवान्, स-
 तामात्रेण तु सर्वो हि अन्नवानिति विद्याया विशषा न स्यात् ।
 एवमन्नमत्तीत्यन्नाद्, दीप्ताग्निभवतीत्यर्थ । महान्भवति ।
 केन महत्त्वमित्यत आह— प्रजया पुत्रादिना पशुभि गवा-
 श्वादिभि ब्रह्मवर्षसेन शमद्मज्ञानादिनिमित्तेन तेजसा ।
 महान्भवति कीर्त्या ख्यात्या शुभाचारनिमित्तया ॥

इति षष्ठानुवाकभाष्यम् ॥



सप्तमोऽनुवाक ॥

अन्नं न निन्द्यात् । तद्व्रतम् । प्राणो वा
अन्नम् । शरीरमन्नादम् । प्राणे शरीरं प्र
तिष्ठितम् । शरीरे प्राणं प्रतिष्ठितः । त
देतदन्नमन्ने प्रतिष्ठितम् । स य एतदन्नमन्ने
प्रतिष्ठितं वेदं प्रतिष्ठिति । अन्नवानन्ना-
दो भवति । महान् भवति । प्रजया पशु
भिर्ब्रह्मवर्चसेन । महान् कीर्त्या ॥ १ ॥

इति सप्तमोऽनुवाक ॥

किं च, अन्नेन द्वारभूतेन ब्रह्म विज्ञातं यस्मात्, तस्मान्
गुरुमिव अन्नं न निन्द्यात्, तत् अस्य एव ब्रह्मविदो व्रतम्
उपदिश्यते । व्रतोपदेशो अन्नस्तुतये, स्तुतिभाक्त्वं च अन्नस्य
ब्रह्मोपलब्ध्युपायत्वात् । प्राणो वा अन्नम्, शरीरान्तर्भावा-
त्प्राणस्य । यत् यस्यान्तं प्रतिष्ठितं भवति, तत्तस्यान्नं भवती
ति । शरीरे च प्राणं प्रतिष्ठितं, तस्मात् प्राणोऽन्नं शरीर-

मन्नादम् । तथा शरीरमप्यन्न प्राणोऽन्नाद् । कस्मात् प्राणे
 शरीरं प्रतिष्ठितम् ? तन्निमित्तत्वाच्छरीरस्थिते । तस्मात्
 तदेतत् उभयं शरीरं प्राणश्च अन्नमन्नादश्च । येनान्योन्य-
 स्मिन्प्रतिष्ठितं तेनान्नम्, येनान्योन्यस्य प्रतिष्ठा तेनान्नाद् ।
 तस्मात् प्राणं शरीरं च उभयमन्नमन्नाद् च । स य एवम्
 एतदन्नमन्ने प्रतिष्ठितं वेद् प्रतिष्ठितिं अन्नान्नादात्मनैव । किं
 च, अन्नवानन्नादो भवतीत्यादि पूर्ववत् ॥

इति सप्तमानुवाकभाष्यम् ॥



अष्टमोऽनुवाक ॥

अन्नं न परिचक्षीत । तद्व्रतम् । आपो
वा अन्नम् । ज्योतिरन्नादम् । अप्सु ज्यो-
ति प्रतिष्ठितम् । ज्योतिष्याप प्रतिष्ठी-
ता । तदेतदन्नमन्ने प्रतिष्ठितम् । स य
एतदन्नमन्ने प्रतिष्ठित वेद प्रतिष्ठिति ।
अन्नवानन्नादो भवति । महान्भवति । प्र-
जया पशुभिर्ब्रह्मवर्चसेन । महान्कीर्त्या ॥

इति अष्टमोऽनुवाक ॥

अन्नं न परिचक्षीत न परिहरेत् । तद्व्रतं पूर्ववत्स्तुत्यर्थम् ।
तदेव शुभाशुभकल्पनया अपरिह्रीयमाणं स्तुतं महीकृतमन्नं
स्यात् । एव यथोक्तमुत्तरेष्वपि आपो वा अन्नम् इत्यान्धिषु
योजयेत् ॥

इति अष्टमानुवाकभाष्यम् ॥

नवमोऽनुवाकः ॥

अन्नं बहु कुर्वीत । तद्व्रतम् । पृथिवी
वा अन्नम् । आकाशोऽन्नाद् । पृथिव्या-
माकाशं प्रतिष्ठितं । आकाशे पृथिवी
प्रतिष्ठिता । तदेतदन्नमन्ने प्रतिष्ठितम् । स
य एतदन्नमन्ने प्रतिष्ठितं वेदं प्रतिष्ठिति ।
अन्नवानन्नादो भवति । महान्भवति । प्र-
जया पशुभिर्ब्रह्मवर्षसेन । महान्कीर्त्या ॥

इति नवमोऽनुवाकः ॥

अप्सु ज्ञ्याति इत्यञ्ज्योतिषोरन्नाद्गुणत्वेनोपासकस्य
अन्नस्य बहुकरणं व्रतम् ॥

इति नवमानुवाकभाष्यम् ॥



दशमोऽनुवाक ॥

न कचन वसतौ प्रत्याचक्षीत । तद्व-
तम् । तस्मान्प्रया कया च विधया बह्वन्न
प्राप्नुयात् । अराभ्यस्मा अन्नमित्याचक्ष-
ते । एतद्वै सुखतोऽन्नं राद्धम् । सुखतो-
ऽस्मा अन्नं राभ्यते । एतद्वै मध्यतोऽन्नं
राद्धम् । मध्यतोऽस्मा अन्नं राभ्यते । एत-
द्वा अन्ततोऽन्नं राद्धम् । अन्ततोऽस्मा
अन्नं राभ्यत ॥ १ ॥

तथा प्रथिव्याकाशापासकम्य वसतौ वमतिनिमित्त कचन
काचदपि न प्रत्याचक्षीत, वसत्यर्थमागत न निवारयेदित्यर्थ ।
ग्रासे च दत्त अवश्य हि अशन दातव्यम् । तस्माद्दया कया
च विधया येन केन च प्रकारेण बह्वन्न प्राप्नुयात् बह्वन्नसग्रह
कुर्यादित्यर्थ । यस्माद्भवन्तो विद्वास अभ्यागताय अन्ना-
र्थिने अराधि ससिद्धम् अस्मै अन्नम् इत्याचक्षते, न नास्ती-

ति प्रत्याख्यान कुर्वन्ति, तस्मान्न हेतो बह्वन्न प्राप्नुयादिति
पूर्वेण सबन्ध । अपि च अन्नदानस्य माहात्म्यमुच्यते—
यथा यत्काल प्रयच्छत्यन्नम्, तथा तत्कालमेव प्रत्युपनमते ।
कथमिति तदेतदाह— एतद्वै अन्नं सुखत मुख्ये प्रथमे
वयसि मुरयया वा वृक्ष्या पूजापुर सरमभ्यागतायान्नार्थिने
राद्ध ससिद्ध प्रयच्छतीति वाक्यशेष । तस्य किं फल स्या
दिति, उच्यते— सुखत पूर्वे वयसि मुरयया वा वृक्ष्या
अस्मै अन्नदाय अन्नं राध्यत, यथादत्तमुपतिष्ठत इत्यर्थ ।
एव मध्यतो मध्यमे वयसि मध्यमेन च उपचारेण, तथा
अन्तत अन्ते वयसि जघन्येन च उपचारेण परिभवेन
तथैवास्मै राध्यते ससिध्यत्यन्नम् ॥

य एव वेद । क्षेम इति वाचि । योगक्षेम
इति प्राणापानयो । कर्मेति हस्तयो ।
गतिरिति पादयो । विमुक्तिरिति पायौ ।
इति मानुषीः समाज्ञाः । अथ दैवीः ।
तृप्तिरिति वृष्टौ । बलमिति विद्युति ॥२॥

य एव वेद य एवमन्नस्य यथोक्त माहात्म्य वेद तद्दानस्य
च फलम्, तस्य यथोक्त फलमुपनमते । इदानीं ब्रह्मण

उपासनप्रकार उच्यते— क्षम इति वाचि । क्षेमो नाम उपान्तपाररक्षणम् । ब्रह्म वाचि क्षेमरूपेण प्रतिष्ठितमित्युपास्यम् । यागक्षेम इति, याग अनुपात्तम्योपादानम् । तौ हि योगक्षेमौ प्राणापानयो उल्लवतो सतार्भवत यद्यपि, तथापि न प्राणापाननिमित्तावेव, किं तर्हि, ब्रह्मनिमित्तौ । तस्माद्ब्रह्म यागक्षमात्मना प्राणापानयो प्रतिष्ठितमित्युपास्यम् । एवमुत्तरेष्वन्येषु तेन तेन आत्मना ब्रह्मैवोपास्यम् । कर्मणो ब्रह्मनिवर्त्यत्वात् हस्तया कर्मात्मना ब्रह्म प्रतिष्ठितमित्युपास्यम् । गतिरिति पादया । विमुक्तिरिते पादौ । इत्येता मानुषी मनुष्येषु भवा मानुष्या समाज्ञा, आभ्यात्मिक्य समाज्ञा ज्ञानानि विज्ञानान्युपासनानित्यथ । अथ अनन्तर दैवी दैव्य देवेषु भवा समाज्ञा उच्यन्ते । वृष्टिरिति वृष्टौ । वृष्टेरन्नादिद्वारेण वृष्टिहतुत्वाद्ब्रह्मैव वृष्ट्यात्मना वृष्टौ व्यवस्थितमित्युपास्यम्, तथा अन्येषु तेन तेनात्मना ब्रह्मैवोपास्यम् । तथा बलरूपेण विद्युति ॥

यश इति पशुषु । ज्योतिरिति नक्षत्रेषु । प्रजातिरमृतमानन्द इत्युपस्थे । सर्वमित्याकाशे । तत्प्रतिष्ठेत्युपासीत । प्रति

छावान् भवति । तन्मह इत्युपासीत ।

महान् भवति । तन्मन इत्युपासीत ।

मानवान् भवति ॥ ३ ॥

यज्ञोरूपेण पशुषु । ज्योतीरूपेण नक्षत्रेषु । प्रजाति अमृतम्
अमृतत्वप्राप्ति पुत्रेण ऋणविमोक्षद्वारेण आनन्द सुखमित्ये
तत्सर्वमुपस्थानिमित्त ब्रह्मैव अनेनात्मना उपस्थे प्रतिष्ठितमि-
त्युपास्यम् । सर्वं हि आकाशे प्रतिष्ठितम्, अतो यत्सर्वमाकाशे
तद्ब्रह्मैवेत्युपास्यम्, तच्चाकाश ब्रह्मैव । तस्मात् तत् सर्वस्य प्रति-
ष्ठेत्युपासीत । प्रतिष्ठागुणोपासनात् प्रतिष्ठावान् भवति । एव
सर्वेष्वपि । यद्यत्राधिगत फलम्, तत् ब्रह्मैव, तदुपासनात्तद्वा
न्भवतीति द्रष्टव्यम्, श्रुत्यन्तराच्च—‘त यथा यथोपासते
तदेव भवति’ इति । तन्मह इत्युपासीत । मह महत्त्वगुण
वत् तदुपासीत । महान्भवति । तन्मन इत्युपासीत । मनन
मन । मानवान्भवति मननसमर्थो भवति ॥

तन्नम इत्युपासीत । नम्यन्तेऽस्मै का
मा । तद्ब्रह्मैत्युपासीत । ब्रह्मवान् भव-
ति । तद्ब्रह्मण परिमर इत्युपासीत । पर्ये-
ण क्रियन्ते द्विषन्तः सपत्ना । परि ये

ऽप्रिया भ्रातृव्या' । स यश्चाथ पुरुषे । य-
श्चासावादित्ये । स एक ॥ ४ ॥

तन्नम इत्युपासीत नमन नम नमनगुणवत् तदुपासी-
त् । नम्यन्ते प्रह्वीभवन्ति अस्मै उपासित्वे कामा काम्यन्त
इति भोग्या विषया इत्यथ । तद्ब्रह्मेत्युपासीत । ब्रह्म परि
बृढतममित्युपासीत । ब्रह्मवान् तद्गुणो भवति । तद्ब्रह्मण प-
रिमर इत्युपासीत ब्रह्मण परिमर परिम्रियन्तेऽस्मिन्पञ्च ष्ठे
वता विद्युद्बृष्टिश्चन्द्रमा आदित्योऽग्निरित्येता । अत वायु
परिमर, श्रुत्यन्तरप्रसिद्धे । स एवाथ वायुराकाशेनानन्ध
इत्याकाशो ब्रह्मण परिमर, तस्मादाकाश वाग्वात्मान ब्रह्म-
ण परिमर इत्युपासीत । एतन्म गववित् प्रतिस्पर्धिनो द्विष-
न्त, अद्विषन्तोऽपि सपत्ना यतो भवन्ति, अता विशोष्यन्ते द्वि-
षन्त सपत्ना इति । एन द्विषन्त सपत्ना त परिम्रियन्ते
प्राणान् जहति । किं च, ये च अप्रिया अस्य भ्रातृव्या अद्वि-
षन्तोऽपि ते च परिम्रियन्ते ॥

‘प्राणो वा अन्न शरीरमन्नादम्’ इत्यारभ्य आकाशान्तस्थ
कार्यस्यैव अन्नान्नादत्वमुक्तम् । उक्त नाम—किं तेन ? तेनै
तत्सिद्ध भवति— कार्यविषय एव भोज्यभोक्तृत्वकृत

ससार, न त्वात्मनीति । आत्मनि तु भ्रान्त्या उपचर्यते ।
 नन्वात्मापि परमात्मन कार्यम्, ततो युक्त तस्य ससार
 इति, न, अससारिण एव प्रवेशश्रुते । 'तत्सृष्ट्वा तदेवानुप्रावि
 शत्' इत्याकाशादिकारणस्य हि अससारिण एव परमात्मन
 कार्येष्वनुप्रवेश श्रूयते । तस्मात्कार्यानुप्रविष्टो जीव आत्मा
 पर एव अससारी, सृष्ट्वा अनुप्राविशदिति समानकर्तृत्वोपप
 त्तेश्च । सर्गप्रवेशक्रिययोश्चैकश्चेत्कर्ता, तत क्त्वाप्रत्ययो युक्त ।
 प्रविष्टस्य तु भावान्तरापत्तिरिति चेत्, न, प्रवेशस्यान्यार्थ-
 त्वेन प्रत्याख्यातत्वात् । 'अनेन जीवेन' इति विशेषश्रुते ध
 र्मान्तरेणानुप्रवेश इति चेत्, न, 'तत्सत्यम्' 'स आत्मा'
 'तत्त्वमसि' इति सामानाधिकरण्यात् । दृष्ट जीवस्य ससारि
 त्वमिति चेत्, न, उपलब्धुरनुपलभ्यत्वात् । ससारधर्मवि-
 शिष्ट आत्मोपलभ्यत इति चेत्, न, धर्माणा धर्मिणोऽन्यति
 रकात् कर्मत्वानुपपत्ते । उष्णप्रकाशयोर्दीक्षप्रकाश्यत्वानुपप
 त्तिवत् त्रासादिदृशनाहु खित्वाद्यनुमीयत इति चेत्, न, त्रा
 साददु स्वस्य च उपलभ्यमानत्वात् नोपलब्धधर्मत्वम् । का
 पिलकाणादादितकशास्त्रविरोध इति चेत्, न, तेषा मूला
 भावे वेदविरोधे च भ्रान्तत्वोपपत्ते । श्रुत्युपपत्तिभ्या च सि-
 द्धम् आत्मनोऽससारित्वम्, एकत्वाच्च । कथमेकत्वमिति, उ

न्यते—स यश्चाय पुरुष यश्चासात्रादित्ये स एक इत्यवमादि
पूर्ववत्सर्वम् ॥

स य एववित् । अस्माल्लोकात्प्रेत्य ।
एतमन्नमयमात्मानमुपसक्रम्य । एत प्रा
णमयमात्मानमुपसक्रम्य । एत मनोम
यमात्मानमुपसक्रम्य । एत विज्ञानम-
यमात्मानमुपसक्रम्य । एतमानन्दमयमा
त्मानमुपसक्रम्य । इमाल्लोकान्कामाप्त्नी
कामरूप्यनुसचरन् । एतन्माम गाय-
त्रास्ते । हाश्वे बु हाश्वे बु हाश्वे बु ॥ ५ ॥

अन्नमयादिक्रमण आनन्दमयमात्मानमुपसक्रम्य एतन्माम
गायत्राम्ते । ‘सत्य ज्ञानम्’ इत्यस्या ऋच अर्थ व्या-
ख्यात विस्तरेण तद्विग्रहणभूतया आनन्दवस्त्या । ‘सो-
ऽश्नुत सर्वाङ्कामान्सह ब्रह्मणा विपश्चिता’ इति तस्य
फलवचनस्य अर्थविस्तारो नोक्त । के तः किंविषया वा
सर्वे कामाः कथं वा ब्रह्मणा सह समश्नुते ?— इत्येतद्वक्त-
व्यमितीदमिदानीमारभ्यते । तत्र पितापुत्रारयायिकाया
पूर्वविद्याशेषभूताया तप ब्रह्मविद्यासाधनमुक्तम् । प्राणादे-

राकाशान्तस्य च कार्यञ्च अन्नाज्ञादत्वेन विनियोगश्च उक्त ,
 ब्रह्मविषयोपासनानि च । ये च सर्वे कामा प्रतिनियताने
 कसाधनसाध्या आकाशादिकार्यभेदविषया , एते दर्शिता ।
 एकत्वे पुन कामकामित्वानुपपत्ति , भेदजातस्य सर्वस्य आ
 क्षभूतत्वात् । तत्र कथ युगपद्ब्रह्मस्वरूपेण सर्वान्कामान् एव-
 वित्समश्नुत इति, उच्यते—सर्वात्मत्वोपपत्ते । कथ सर्वा
 त्मत्वोपपत्तिरिति, आह—पुरुषादित्यस्थात्मैकत्वविज्ञानेनापो-
 ह्योक्तषापकर्षावन्नमयादीन् आत्मनोऽविद्याकल्पितान् क्रमेण
 सक्रम्य आनन्दमयान्तान् सत्य ज्ञानमत्तन्त ब्रह्म अदृश्यादि-
 धर्मक म्वाभाविकमानन्दमजमसृतमभयमद्वैत फलभूतमापन्न
 इमौल्लोकान्भूरादीननुसचरन्निति व्यवहितेन सबन्ध । कथ-
 मनुसचरन् ? कामाज्ञी कामतोऽन्नमश्चेति कामाज्ञी , तथा
 कामतो रूपाण्यस्येति कामरूपी , अनुसचरन् सर्वात्मना इमान्
 लोकानात्मत्वेन अनुभवन् । किम् ? एतत्साम गायन्नास्ते । स
 मत्वाद्ब्रह्मैव साम सर्वानन्यरूप गायन् शब्दयन् आत्मैकत्व
 प्रख्यापयन् लोकानुग्रहार्थं तद्विज्ञानफल च अतीव कृतार्थत्व
 गायन् आस्ते तिष्ठति । कथम् ? हा३वु हा३वु हा३वु । अ-
 हो इत्येतस्मिन्नर्थेऽत्यन्तविस्मयरयापनायम् ॥

अहमज्ञमहमज्ञमहमज्ञम् । अहमज्ञा-

दोऽहमन्नादोऽहमन्नाद । अह२ श्लोक
 कृदह२ श्लोककृदह२ श्लोककृत् । अह
 मस्मि प्रथमजा ऋताऽस्य । पूर्व देवेभ्यो
 ऽमृतस्य नाऽभायि । यो मा ददाति
 स इदेव माऽश्वा । अहमन्नमन्नमदन्त
 माऽग्नि । अह विश्व भुवनमभ्यभवाऽम् ।
 सुवर्नं ज्योती । य एव वेद । इत्युपनि
 षत् ॥ ६ ॥

इति दशमोऽनुवाक ॥


क पुनरसौ विभय इति, उच्यते— अद्वैत आत्मा
 निरञ्जनोऽपि मन अहमेवाहमन्नादश्च । किञ्च, अहमेव
 श्लोककृत् । श्लोका नाम अन्नान्नादयो सघात, तस्य
 कर्ता चतनावान् । अन्नस्यैव वा परार्थस्य अन्नादार्थस्य मनो-
 ऽनेकात्मकस्य पारार्थ्येन हतुना सघातकृत् । त्रिरुक्ति
 विस्मयत्वख्यापनाथा । अहमस्मि भवामि । प्रथमजा प्रथ-
 मज प्रथमोत्पन्न । ऋतस्य सत्यस्य मूर्तामूर्तस्यास्य जगतो
 देवेभ्यश्च पूर्वममृतस्य नाभि अमृतत्वस्य नाभि, मध्य
 मत्सस्थम् अमृतत्व प्राणिनामित्यर्थ । य कश्चित् मा

माम् अन्नमन्नार्थिभ्यो ददाति प्रयच्छति—अन्नात्मना ब्रवीति,
स इत् इत्थमेवेत्यर्थं, एवमविनष्टं यथाभूतं माम् आवा
अवतीत्यर्थं । य पुनरन्यो मामदत्त्वा अर्थिभ्यः काले
प्राप्तेऽन्नमत्ति तमन्नमदन्तं भक्षयन्तं पुरुषमहमन्नमेव सप्रत्यधि
भक्षयामि । अप्राह— एव तर्हि विभेभिः सर्वात्मत्वप्राप्त
मोक्षात्, अस्तु सत्तार एव, यतो मुक्तोऽप्यहम् अन्नभूत
अद्य स्याम् अन्यस्य । एव मा भैषी, सव्यवहारविषय
त्वात् सर्वकामाशनस्य, अतीत्याय सव्यवहारविषयसन्ना-
दादिलक्षणमविद्याकृतं विद्यया ब्रह्मत्वभाषन्नं विद्वान्, तस्य
नैव त्रितीयं वस्त्वन्तरमस्ति, यतो विभेति, अतो न भेदव्य
मोक्षात् । एव तर्हि किमिदं प्राह— अहमन्नमहमन्नाद् इति^१
उच्यते । योऽयमन्नादादिलक्षणं सव्यवहारं कार्यभूतं,
स सव्यवहारमात्रमेव, न परमार्थवस्तु । स एवभूतोऽपि
ब्रह्मनिमित्तो ब्रह्मव्यतिरेकेणासन्निति कृत्वा ब्रह्मविद्याकार्यस्य
ब्रह्मभावस्य स्तुत्यर्थमुच्यते—‘ अहमन्नमहमन्नमहमन्नम् । अ-
हमन्नादोऽहमन्नादोऽहमन्नाद् ’ इत्यादि । अतः भयादिदोषग-
न्धोऽपि अविद्यानिमित्तं अविद्योच्छेदाद्ब्रह्मभूतस्य नास्तीति ।
अहं विश्वं समस्तं भुवनं भूतैः सभजनीयं ब्रह्मादिभिर्भवं
न्तीति वा अस्मिन् भूतानीति भुवनम् अभ्यभवाम अभि-

भवाभि परेणेश्वरेण स्वरूपेण । सुवर्नं ज्योतीं सुव आदित्यं ,
 नकार उपमार्थे , आदित्य इव भृगुद्विभातमस्मदीयं ज्योतीं
 ज्योतिं , प्रकाश इत्यर्थः । इति वल्लीद्वयविहिता उपनिषत् पर-
 मात्मज्ञानम् , सामेता यथोक्तामुपनिषत् शान्तो दान्त उपरत-
 ।स्ततिष्ठु समाहितो भूत्वा भृगुवत् तपो महदास्थाय य
 एव वेद, तस्यैव फलं यद्योक्तमोक्ष इति ॥

इति दशमानुवाकभाष्यम् ॥

ज्ञानं श्रीमत्परमहंसपारमार्जकान्दार्थस्य श्रीगोत्रिन्दुभगव-
 त्पुत्रयपादशिष्यस्य श्रीमच्छंकरभगवत् कृता
 तैत्तिरीयोपनिषद्भाष्यं संपुष्णम् ॥



ॐ

श नो मित्र श वरुण. । श

नो भवत्वयमा । श न इन्द्रो
बृहस्पति । श नो विष्णुरुरुक्र-
म । नमो ब्रह्मणे । नमस्ते वा-
यो । त्वमेव प्रत्यक्ष ब्रह्मासि ।
त्वामेव प्रत्यक्ष ब्रह्मावादिषम् ।
ऋतमवादिषम् । सत्यमवादि-
षम् । तन्माभावीत् । तद्वक्त्वा-
मावीत् । आवीन्माम् । आवी-
द्वक्त्वारम् ॥

ॐ शान्ति शान्ति. शान्ति ॥



॥ श्री ॥

उपनिषन्मन्त्राणां

॥ वर्णानुक्रमणिका ॥

	पृष्ठम्		पृष्ठम्
अ		ऋत च स्वाध्यायप्रवचने	३६
अथाध्यात्मम्	१६	ओ	
अतेवास्युत्तररूपम्	१५	ओमिति ब्रह्म	३३
अन्न न निचात्	१३६	क	
अन्न न परिचक्षात्	१३८	कुर्वाणा चीरमात्मन	१८
अन्न बहु कुर्वीत	१३९	त	
अन्न ब्रह्मेति यजानात्	१२९	तन्नम् इत्युपासीत	१४३
अन्नाद्वै प्रजा प्रजायते	७३	व	
असद्वा इदमग्र आसीत्	१०१	देवपितृकार्याभ्या	४१
असन्नेव स भवति	८९	न	
अह वृक्षस्य रेरिवा	३९	न कचन वसतौ	१४०
अहमन्नमहमन्न	१४७	नो इतराणि	४१
आ		प	
आनदो ब्रह्मेति यजानात्	१३४	पृथिव्यन्तरिक्ष	३१
ऋ		प्राण देवा अनुप्राणन्ति	७७


	पृष्ठम्		पृष्ठम्
प्राणो ब्रह्मेति यजानात्	१३१	व	
व		वायु सधानम्	१५
ब्रह्मविदामोति परम्	५८	विज्ञान ब्रह्मेति यजानात्	१३३
भ		विज्ञान यज्ञ तनुते	८४
भीषास्माद्वात पचते	१०६	वेदमनूच्याचार्यो	४१
भृशुष सुवरिति	२३	श	
भृगुर्वै वारुणि	१२५	श नो मित्त	११
म		” ” ”	५४
मनो ब्रह्मेति यजानात्	१३२	गीक्षा व्याख्यास्याम	१३
मह इति ब्रह्म	२३	श्रोत्रियस्य चाकामहतस्य	१ ७
मह इत्यादित्य	२३	” ”	१ ७
य		स	
य एव वेद	१४१	स णको मनुष्यग धर्वा	१
यतो वाचो निर्वर्त ते	८	स य एरवित्	१८६
” ” ”	१२	स य णणोऽन्तर्हृदय	२७
यज्ञ ण्ति पशुषु	१४२	स यश्चाय पुरुषे	१११
यगो जनेऽसानि स्वाहा	१९	सह नावयतु	५७
यश्च दसामृषभो विश्वरूप	१८	सह नौ यज्ञ	१४
ये तल्ल ब्राह्मणा समर्गिन	४२	सुवरित्यादित्ये	२७



॥ ॐ ॥

छान्दोग्योपनिषद्भाष्यम्

श्रीमच्छंकरभगवत्पूज्यपादैः
विरचितम् ।



॥ श्री ॥

॥ विषयानुक्रमणिका ॥

प्रथमोऽध्याय	पृष्ठम्
उपाद्धात	७
अकारस्य रसतमत्वात्तिसमृद्धिगुणानामुक्ति	१०
प्राणदृष्ट्योकारोपासनम्	१९
आदित्यदृष्ट्या प्राणादिदृष्ट्या च उद्गीथम्बरोपासनम्	२९
म्बवशाब्दितोकारोपासनम्	३७
नागादीना मुर्यप्राणस्य च रश्मीनामादित्यस्य च अ भेददृष्ट्या उद्गीथोपासनस्य नि दापूर्वकं तेषा पुन भेददृष्ट्या उद्गीथोपासनम्	४१
शिलकदात्म्यजैवलिसवाद	९
दुर्मिक्षकाले उषस्तेर्देशान्तरगमन हस्तिपालोच्छिष्टभो जनादिप्रस्तावपूर्वकराज्यस्यदर्शनम् ऋत्विक्सवादश्च	९४
राजोषस्तिसवादपूर्वकम् आर्त्विज्यप्रस्तावेन देवताज्ञानम्	७०
कुक्कुटैरुद्गीथोपासनोपदेश	७५
भक्त्यनयवोपासनम्	७८

द्वितीयोऽध्याय

८१—१३६

साधुदृष्ट्या समस्तसामोपासना	८३
लोकदृष्ट्या हिंकार प्रस्ताव उद्गीथ प्रतिहारो निधन- मिति पञ्चविधसामोपासना	८६
वृष्टिदृष्ट्या पञ्चविधसामोपासना	८९
अवृष्ट्या पञ्चविधसामोपासना	९०
ऋतुदृष्ट्या पञ्चविधसामोपासना	९१
पशुदृष्ट्या पञ्चविधसामोपासना	९२
प्राणादिदृष्ट्या पञ्चविधसामोपासना	९३
वाग्दृष्ट्या हिंकार प्रस्ताव आदिरुद्गीथ प्रतिहार उप द्रवो निधनमिति सप्तविधसामोपासना	९५
आदित्यदृष्ट्या सप्तविधसामोपासना	९६
आदित्यजयेन सप्तविधसामोपासना	१०१
प्राणेषु गायत्रसामोपासना	१४
अग्नौ रघतरसामोपासना	१०५
मिथुने वामदेव्यसामोपासना	१०६
आदित्ये बृहत्सामोपासना	१८
पर्जन्ये वैरूपसामोपासना	१०९
ऋतुषु वैराजसामोपासना	११०
पृथिव्यादिदृष्ट्या शंकरसामोपासना	१११
पशुदृष्ट्या रेवतीसामोपासना	११२

अङ्गदृष्ट्या यज्ञायज्ञीयसामोपासना	११३
देवतादृष्ट्या राजनसामोपासना	११४
त्रयीविद्यादिदृष्ट्या सामोपासना	११५
धिनर्दिगुणविशिष्टसामोपासना	११७
धर्मस्कः घेनोकारोपासना	१२१
सामोपासनप्रसङ्गेन सामहोममन्त्रोत्थानानि, अज्ञातसा सहोममन्त्रोत्थानस्य कर्मनिषेधश्च	१३१


तृतीयोऽध्याय

१३७—२००

जादित्यादौ म वादिदृष्टि	१३९
दाक्षिणदिक्स्थरश्म्यादौ मधुनाख्यादिदृष्टि	१४३
पश्चिमदिक्स्थरश्म्यादौ मधुनाख्यादिदृष्टि	१४४
उत्तरदिक्स्थरश्म्यादौ मधुनाख्यादिदृष्टि	१४५
ऊर्ध्वदिक्स्थरश्म्यादौ मधुनाख्यादिदृष्टि	१४६
प्रथमामृत यद्रोहितादिरूप वसुपजीवनभूत तस्योपासनम्	१४८
द्वितीयामृत रुद्रोपजीवनभूत यत्तदुपासनम्	१५१
तृतीयामृतमादित्योपजीवनभूत यत्तदुपासनम्	१५२
चतुर्थामृत मरुदुपजावनभूत यत्तदुपासनम्	१५४
पञ्चमामृत साव्योपजीवनभूत यत्तदुपासनम्	१५५
भोगक्षये आत्मनि सहित सर्वमित्युपासनम्	१५६
गायत्र्या ब्रह्मोपासनम्	१५९
द्वारपालादिगौणोपासन इति मुरयब्रह्मोपासनम्	१६५

[४]

सबदृष्ट्या ब्रह्मोपासन मनोमयत्वाद्यारोपेण शाण्डिल्य	
विद्या च	१७३
पुत्रदीर्घायुष्टुफला विराट्कोशोपासना	१७९
आत्मनो दीर्घायुष्टुफलात्मयज्ञोपासना	१८३
आत्मयज्ञोपासनाङ्गिरसन देवकीपुत्रायोक्ता अक्षयादि	
फल	१८८
मनआदिदृष्ट्या अभ्यात्माधिदैविकब्रह्मोपासना	१९२
आदित्याण्डब्रह्मया अ यात्माधिदैविकब्रह्मोपासना	१९६



ॐ

आप्यायन्तु ममाङ्गानि वा-

क्प्राणश्चक्षु श्रोत्रमथो बल-
मिन्द्रियाणि च सर्वाणि ।
सर्वं ब्रह्मोपनिषद माह ब्रह्म
निराकुर्यां मा मा ब्रह्म नि-
राकरोदनिराकरणमस्त्वनि-
राकरण मेऽस्तु । तदात्मनि
निरते य उपनिषत्सु धर्मास्ते
मयि सन्तु ते मयि सन्तु ॥

ॐ शान्ति शान्ति शान्ति ॥




छान्दोग्योपनिषद्भाष्यम्

प्रथमोऽध्याय



॥ छान्दोग्योपनिषत् ॥

श्रीमच्छंकरभगवत्पादविरचितेन
भाष्येण सहिता ।



मित्येतदक्षरम्' इत्याद्यष्टाध्यायी
छान्दोग्योपनिषत् । तस्या सक्षेपत
अर्थजिज्ञासुभ्य ऋजुविवरणमल्पप्र
न्यमिदमारभ्यते । तत्र सबन्ध —
समस्त कर्माधिगत प्राणादिहेवतावि-

ज्ञानसहितम् अक्षरादिमार्गेण ब्रह्मप्रतिपत्तिकारणम्, केवल
च कर्म धूमादिमार्गेण चन्द्रलोकप्रतिपत्तिकारणम्, स्वभाव-
वृत्ताना च मार्गद्वयपरिभ्रष्टाना कष्टा अधोगतिरुक्ता, न

च उभयोर्भार्गयोरन्यतरस्मिन्नपि मार्गे आत्यन्तिकी पुरुषार्थ सिद्धि — इत्यत कर्मनिरपेक्षम् अद्वैतात्मविज्ञान ससारगति त्वयहेतूपमर्देन वक्तव्यमिति उपनिषदारभ्यते । न च अद्वै तात्मविज्ञानादन्यत्र आत्यन्तिकी नि श्रेयसप्राप्ति । वक्ष्यति हि—‘अथ येऽन्यथातो विदुरन्यराजानस्ते क्षय्यलोका भवन्ति’, विपर्यये च—‘स स्वराज् भवति’—इति । तथा—द्वैत विषयानृताभिसधस्य बन्धनम्, तस्करस्येव तप्तपरशुग्रहणे बन्धदाहभाव, ससारदु खप्राप्तिश्च इत्युक्त्वा—अद्वैतात्ममत्या भिसधस्य, अतस्करस्येव तप्तपरशुग्रहण बन्धदाहाभाव, स- सारदु खनिवृत्तिर्माक्षश्च—इति ॥

अत एव न कर्ममहभाषि अद्वैतात्मदर्शनम्, क्रिया कारकफलभेदोपमर्देन ‘सन् एकमेवाद्वितीयम्’ ‘आ- त्मैवेद सर्वम्’ इत्येवमादिवाक्यजनितस्य बाधकप्रत्यया नुपपत्ते । कर्मविधिप्रत्यय इति चेत्, न, कर्तृभोक्तृस्वभा वविज्ञानवत् तज्ज्ञानतर्कमफलरागद्वेषादिदोषवत्तश्च कर्मवि धानान् । अधिगतमकलवदार्थस्य कर्मविधानान् अद्वैतज्ञान वतोऽपि कर्मेति चेत्, न, कर्माधिकृतविषयस्य कर्तृभोक्त्रा दिज्ञानस्य स्वाभाविकस्य ‘सत् एकमेवाद्वितीयम्’ ‘आ- त्मैवेद सर्वम्’ इत्यनेनापमर्दितत्वात् । तस्मात् अविद्यादि-

दोषवत् एव कर्माणि विधीयन्ते, न अद्वैतज्ञानवत् । अत एव हि वक्ष्यति—‘ सर्व एते पुण्यलोका भवन्ति, ब्रह्मसस्थो ऽमृतत्वमेति ’ इति ॥

तत्रैतस्मिन्नद्वैतविद्याप्रकरणे अभ्युदयसाधनानि उपासनान्युच्यन्ते, कैवल्यसनिष्कृष्टफलानि च अद्वैतादीषद्विकृत ब्रह्मविषयाणि ‘ मनोमय प्राणशरीर ’ इत्यादीनि, कर्मसमृद्धिफलानि च कर्माङ्गसबन्धीनि, रहस्यसामान्यात् मनोवृत्तिसामान्याच्च— यथा अद्वैतज्ञान मनोवृत्तिमालम्, तथा अन्यान्यप्युपासनानि मनोवृत्तिरूपाणि— इत्यस्ति हि सामान्यम् । कस्तर्हि अद्वैतज्ञानरथोपासनानां च विषयः ? उच्यते— स्वाभाविकस्य आत्मन्यक्रियेऽध्यारोपितस्य कर्त्रादिकारकक्रियाफलभेदविज्ञानस्य निवर्तकमद्वैतविज्ञानम्, रज्ज्वादानिव सर्पाद्यध्यारोपलक्षणज्ञानस्य रज्ज्वादिस्वरूपनिश्चय प्रकाशनिमित्तं, उपासनं तु यथाशास्त्रसमर्थितं किञ्चिदालम्बनमुपादाय तस्मिन्समानचित्तवृत्तिसत्तानकरणं तद्विलक्षणप्रत्ययानन्तरितम्— इति विशेषः । तान्येतान्युपासनानि सत्त्वशुद्धिकरत्वेन वस्तुतत्त्वावभासकत्वात् अद्वैतज्ञानोपकारकाणि, आलम्बनविषयत्वात् सुखसाध्यानि च— इति पूर्वमुपन्यस्यन्ते । तत्र कर्माभ्यासस्य दृढीकृतत्वात् कर्मपरित्यागेनो-

पासन एव दु ख चेत समर्पण कर्तुमिति कर्माङ्गविषयमेव
तावन् आदौ उपासनम् उपन्यस्यते ॥

**ओमित्येतदक्षरमुद्गीथमुपासीत । ओ-
मिति ह्युद्गायति तस्योपव्याख्यानम् ॥**

ओमित्येतदक्षरमुद्गीथमुपासीत— ओमित्येतदक्षर परमा-
त्मनोऽभिधानं नेदिष्ठम्, तस्मिन्हि प्रयुज्यमाने स प्रसीदति,
प्रियनामग्रहण इव लोक, तदिह इतिपर प्रयुक्तम् अभिधाय-
कत्वाद्यावर्तित शब्दस्वरूपमात्रं प्रतीयते, तथा च अर्चा-
दिबन् परस्यात्मन प्रतीकं सपद्यते, एव नामत्वेन प्रती-
कत्वेन च परमात्मोपासनसाधनं श्रेष्ठमिति सर्ववेदान्तेष्व-
वगतम्, जपकर्मस्वाध्यायाद्यन्तेषु च बहुश प्रयोगात् प्रसि-
द्धमस्य श्रेष्ठ्यम्, अत तदेतत्, अक्षरं वर्णात्मकम्, उद्गीथं च
कल्पवयवत्वादुद्गीथशब्दवाच्यम्, उपासीत— कर्माङ्गावयवभूते
उंकारे परमात्मप्रतीके दृढमैकाग्र्यलक्षणां मतिं सतनुयात् ।
स्वयमेव श्रुतिं ओंकारस्य उद्गीथशब्दवाच्यत्वे हेतुमाह—
ओमिति ह्युद्गायति, ओमित्यारभ्य, हि यस्मात्, उद्गायति,
अत उद्गीथं ओंकार इत्यथ ।

तस्य उपव्याख्यानम्— तस्य अक्षरस्य, उपव्याख्यानम्

एवमुपासनमेवविभूलेवफलमित्यादिकथनम् उपव्याख्यानम्,
प्रवर्तत इति वाक्यशेष —

एषा भूताना पृथिवी रस पृथिव्या
आपो रस* । अपामोषधयो रस ओष-
धीना पुरुषो रस* पुरुषस्य वाग्रसो वाच
ऋग्रस ऋच साम रस साम्न उद्गीथो
रस ॥ २ ॥

एषा चराचराणा भूताना पृथिवी रस गति परायण-
मवष्टम्भ , पृथिव्या आप रस — अप्सु हि ओता च प्रोता
च पृथिवी, अत ता रस पृथिव्या । अपाम ओषधय रस ,
अप्परिणामत्वाद्दोषधीनाम् , तासा पुरुषो रस , अन्नपरि-
णामत्वात्पुरुषस्य , तस्यापि पुरुषस्य वाक् रस — पुरुषाव-
यवाना हि वाक् सारिष्ठा, अतो वाक् पुरुषस्य रस
उच्यते, तस्या अपि वाच , ऋक् रस सारतरा, ऋच
साम रस सारतरम् , तस्यापि साम्न उद्गीथ प्रकृतत्वाद्दो-
कार सारतर ॥

स एष रसाना रसतमः परम परा-
ध्योऽष्टमो यदुद्गीथ ॥ ३ ॥

एवम्—स एष उद्गीथारय ऋकार , भूतादीनामुत्तरोत्तर-
रसानाम् , अतिशयेन रस रसतम , परम , परमात्मप्र-
तीकत्वात् , परार्थ्य — अर्ध स्थानम् , पर च तदर्थं च परार्थम् ,
तदर्हतीति परार्थ्य ,— परमात्मस्थानार्ह , परमात्मबहुपा
स्यत्वादित्यभिप्राय , भष्टम — प्रथिव्यादिरससरयायाम् ,
यदुद्गीथ य उद्गीथ ॥

कतमा कतमर्कतमत्कतमत्साम कतम'

कतम उद्गीथ इति विमृष्ट भवति ॥ ४ ॥

वाच ऋग्रस इत्युक्तम् , कतमा मा ऋक् ? कतमत्त
त्साम ? कतमो वा स उद्गीथ ? कतमा कतमेति वीप्सा आदरा-
र्था । ननु 'त्रा बहूना जातिपरिप्रश्ने ङतमच' इति ङतमन्प्र-
त्यय इष्ट , न हि अत्र ऋगजातिबहुत्वम् , कथं ङतमन्प्रयोग ?
नैष दोष , जातौ परिप्रश्नो जातिपरिप्रश्न — इत्येतस्मिन्विग्रहे
जाताद्युग्व्यक्तीना बहुत्वोपपत्ते , न तु जाते परिप्रश्न इति
विगृह्यते । ननु जात परिप्रश्न — इत्यस्मिन्विग्रहे 'कतम ऋठ'
इत्याद्युदाहरणमुपपन्नम् , जातौ परिप्रश्न इत्यत्र तु न युज्यते—
तत्रापि कठादिजातावेव व्यक्तिबहुत्वाभिप्रायेण परिप्रश्न इत्य-
दोष । यदि जाते परिप्रश्न स्यात् , 'कतमा कतमर्क' इत्या

दातुपसख्यान कर्तव्य स्यात् । विमृष्ट भवति विमर्शं कृतो भवति ॥

वागेवक्प्राण सामोमित्येतदक्षरमुद्गी-
थ । तद्वा एतन्मिथुन यद्वाक्च प्राणश्च-
क्च साम च ॥ ५ ॥

विमर्शं हि कृते सति, प्रतिवचनोक्तिरूपपन्ना— वागव ऋक् प्राण साम ओमित्येतदक्षरमुद्गीथ इति । वागृचोरेक-
त्वेऽपि न अष्टमत्वव्याघात, पूर्वस्मात् वाक्यान्तरत्वात्, आ-
ग्निगुणसिद्धये हि ओमित्येतदक्षरमुद्गीथ इति । वाक्प्राणौ
ऋक्सामयोनी इति वागेव ऋक् प्राण साम इत्युच्यत, यथा-
क्रमम् ऋक्सामयोर्न्योर्वाक्प्राणयोर्महणे हि सर्वास्माभ्यां स-
र्वेषां च साङ्गामवरोधं कृतं स्यात्, सर्वकर्मामवरोधे च
ऋक्सामसाध्यानां च सर्वकर्मणामवरोधं कृतं स्यात्, तद-
वरोधे च सर्वे कामा अवरुद्धा स्युः । ओमित्येतदक्षरम्
उद्गीथ इति भक्त्याशङ्का निवर्त्यते । तद्वा एतत् इति मिथुन
निर्दिश्यते । किं तन्मिथुनमिति, आह— यद्वाक्च प्राणश्च
सर्वकर्मामकारणभूतौ मिथुनम्, ऋक्च साम चेति ऋक्साम
मकारणौ ऋक्सामशब्दोक्तावित्यर्थः, न तु स्वातन्त्र्येण ऋक्च

साम च मिथुनम् । अन्यथा हि वाक्प्राणश्च इत्येक मिथुनम् ,
ऋक्साम च अपरम् , इति द्वे मिथुन स्याताम् , तथा च
तद्वा एतन्मिथुनम् इत्येकवचननिदेशोऽनुपपन्न स्यात् ,
तस्मात् ऋक्सामयोन्योर्वाक्प्राणयोरेव मिथुनत्वम् ॥

तदेतन्मिथुनमोमित्येतस्मिन्नक्षरे स२-
सृज्यते यदा वै मिथुनौ समागच्छन्
आपयन्तो वै तावन्योन्यस्य कामम् ॥ ६ ॥

तदेतत् एवलक्षण मिथुनम् ओमित्येतस्मिन्नक्षरे ससृज्य-
ते , एव सर्वकामाग्निगुणविशिष्ट मिथुनम् ओकारे ससृष्ट
विद्यत इति ओंकारस्य सर्वकामाग्निगुणवस्त्व सिद्धम् ,
वाङ्मयत्वम् ओकारस्य प्राणनिष्पाद्यत्व च मिथुनेन ससृष्टत्व-
म् । मिथुनस्य कामापयितृत्व प्रसिद्धमिति दृष्टान्त उच्यते—
यथा लोके मिथुनौ मिथुनावयवौ स्त्रीपुंसौ यदा समाग-
च्छत भ्रातृभ्रमता सयुज्येयाता तदा आपयत प्रापयत
अन्योन्यस्य इतरेतरस्य तौ कामम् , तथा स्वात्मानुप्रवि-
ष्टेन मिथुनेन सर्वकामाग्निगुणवस्त्वम् ओकारस्य सिद्धमि-
त्यभिप्राय ॥

तदुपासकोऽप्युद्गाता तद्धर्मा भवतीत्याह—

आपयिता ह वै कामाना भवति य
एतदेव विद्वानक्षरमुद्गीथमुपास्ते ॥ ७ ॥

आपयिता ह वै कामाना यजमानस्य भवति, य एतत्
अक्षरम् एवम् आप्तिगुणवत् उद्गीथम् उपास्ते, तस्य एतद्यथोक्त
फलमित्यथ, 'त यथा यथोपासते तदेव भवति' इति
श्रुते ॥

तत्रा एतदनुज्ञाक्षर यद्वि किञ्चानुजा-
नात्योमित्येव तदाहैषो एव समृद्धिर्यद्
नुज्ञा समर्घयिता ह वै कामाना भवति
य एतदेव विद्वानक्षरमुद्गीथमुपास्ते ॥ ८ ॥

समृद्धिगुणवाक्श ओंकार , कथम् ? तत् वै एतत् प्रकृतम्,
अनुज्ञाक्षरम् अनुज्ञा च सा अक्षर च तत् , अनुज्ञा च अनु-
मति , ओंकार इत्यर्थ । कथमनुज्ञेति, आह श्रुतिरेव—यद्वि
किञ्च यत्किञ्च लोके ज्ञान धन वा अनुजानाति विद्वान् धनी
वा, तन्नानुमतिं कुर्वन् ओमित्येव तदाह, तथा च वेदे 'प्रय-
क्षिन्नदित्योमिति होवाच' इत्यादि, तथा च लोकेऽपि तवेव
धन गृह्णामि इत्युक्ते ओमित्येव आह । अत एषा उ एव एषैव
हि समृद्धि यदनुज्ञा या अनुज्ञा सा समृद्धि , तन्मूलत्वादनु-

ज्ञाया , समृद्धो हि ओमित्यनुज्ञा वृदाति , तस्मात् समृद्धि
गुणवानोकार इत्यर्थ । समृद्धिगुणोपासकत्वात् तद्धर्मा सन्
समर्धयिता इ वै कामाना यजमानस्य भवति, य एतदेव
विद्वानक्षरमुद्रीथमुपास्ते इत्यादि पूर्ववत् ॥

तेनेय त्रयीविद्या वर्तते ओमित्याश्रा-
वयत्योमिति शस्सत्योमित्युद्गायत्येतस्यै-
वाक्षरस्यापचित्यै महिज्ञा रसेन ॥ ९ ॥

अथ इदानीमक्षर स्तौति, उपाख्यत्वात्, प्ररोचनार्थम्,
कथम्? तेन अक्षरेण प्रकृतेन इयम् ऋग्वेदादिषुक्षणा त्रयी-
विद्या, त्रयीविद्याविहित कर्मेत्यर्थ - न हि त्रयीविद्यैव-
आभाषणादिभिर्वर्तते । कर्म तु तथा प्रवर्तत इति प्रसिद्धम्,
कथम्? ओमित्याश्रावयति ओमिति शसति ओमित्युद्गायति,
लिङ्गाच्च सोमयाग इति गम्यते । तच्च कर्म एतस्यैव अक्ष-
रस्य अपचित्यै पूजायम्, परमात्मप्रतीकं हि तत्, तदप-
चिति परमात्मन एव स्यात्, 'स्वकर्मणा तमभ्यर्च्य सिद्धिं
विन्दति मानव' इति स्मृते । किञ्च, एतस्यैवाक्षरस्य
महिज्ञा महत्त्वेन ऋत्विग्यजमानादिप्राणैरित्यर्थ, तथा एत-
स्यैवाक्षरस्य रसेन त्रीहियथादिरसनिकृत्तेन हृदिषेत्यर्थ,

यागहोमादि अक्षरेण क्रियते, तच्च आदित्यमुपतिष्ठते, ततो वृष्ट्याधिक्रमेण प्राणोऽन्न च जायते, प्राणैरग्नेन च यज्ञस्तायते, अत उच्यते— अक्षरस्य महिम्ना रसेन इति ॥

तत्र अक्षरविज्ञानवत कर्म कर्तव्यमिति स्थितमाक्षिपति—

तेनोभौ कुरुतो यश्चैतदेव वेद यश्च न वेद । नाना तु विद्या चाविद्या च यदेव विद्यया करोति श्रद्धयोपनिषदा तदेव वीर्यवत्सरं भवतीति खल्वेतस्यैवाक्षरस्यो-
पठ्याख्यान भवति ॥ १० ॥

इति प्रथमाध्यायस्य प्रथमः खण्डः ॥


तेन अक्षरेण उभौ कुरुत, यश्च एतत् अक्षरम् एव यथा व्याख्यात वेद, यश्च कर्ममात्रवित् अक्षरयाथात्म्य न वेद, ता-
दुभौ कुरुत कर्म, तयोश्च कर्मसामर्थ्यादेव फल स्यात्, किं तत्राक्षरयाथात्म्यविज्ञानेन इति, दृष्ट हि लोके हरीतकीं भक्ष यतो तद्गुणसामिञ्जेतरयो विरेचनम्—नैवम्, यस्मात् नाना तु विद्या च अविद्या च, भिन्ने हि विद्याविद्ये, तु शब्द

पक्षव्यावृत्त्यर्थं , न ओंकारस्य कर्माङ्गत्वमात्रविज्ञानमेव
 रसतमाप्तिमृद्धिगुणवद्विज्ञानम्, किं तर्हि? ततोऽभ्यधि-
 कम्, तस्मात् तदङ्गाधिक्यात् तत्फलाधिक्यं युक्तमित्यभि-
 प्राय , इष्ट हि लोके वणिक्शबरयो पद्मरागादिमणिवि-
 क्रये वणिजो विज्ञानाधिक्यात् फलाधिक्यम्, तस्मात् यदेव
 विद्यया विज्ञानेन युक्तं सन् करोति कर्म श्रद्धया श्रद्धानश्च
 सम्, उपनिषदा योगेन युक्तञ्चेत्यर्थं , तदेव कर्म वीर्यवत्तरम्
 अविद्वत्कर्मणोऽधिकफलं भवतीति, विद्वत्कर्मणो वीर्यवत्त-
 रत्ववचनाद्विदुषोऽपि कर्म वीर्यवदेव भवतीत्यभिप्रायः ।
 न च अविदुषः कर्मण्यनधिकारः, औषस्थे काण्डे अविदु-
 षामप्यार्षिर्व्यदर्शनात् । रसतमाप्तिमृद्धिगुणवदक्षरमित्ये
 कसुपासनम्, मध्ये प्रयत्नान्तरादर्शनात्, अनेकैर्हि विशे-
 षणैः अनेकधा उपास्यत्वात् खलु एतस्यैव प्रकृतस्य उद्गीथा-
 ख्यस्य अक्षरस्य उपन्याख्यानं भवति ॥

इति प्रथमखण्डभाष्यम् ॥



द्वितीय खण्ड ॥



देवासुरा इ वै यत्र सयेतिरे उभये
प्राजापत्यास्तद्ध देवा उद्रीथभाजहुरनेनै-
नानभिभविष्याम इति ॥ १ ॥

देवासुरा देवाश्च असुराश्च, देवा दीव्यतेद्योतनार्थस्य
शास्त्रोद्भासिता इन्द्रियवृत्तयः, असुरा तद्विपरीता स्वेष्वे-
वासुषु विष्यविषयासु प्राणनक्रियासु रमणात् स्वाभाविक्य-
तमभात्मिका इन्द्रियवृत्तय एव, इ वै इति पूर्ववृत्तोद्भास-
कौ निपातौ, यत्र यस्मिन्निमित्ते इतरेतरविषयापहारलक्षणे
सयेतिरे, सपूर्वस्य यतते सप्रामाथत्वमिति, सप्राम कृतवत्
इत्यर्थः । शास्त्रीयप्रकाशवृत्त्यभिभवनाय प्रवृत्ता स्वाभावि-
क्यस्तमोरूपा इन्द्रियवृत्तय असुरा, तथा तद्विपरीता
शास्त्रार्थविषयविवेकस्योतिरात्मान देवा स्वाभाविकतमो-
रूपासुराभिभवनाय प्रवृत्ता इति अन्योन्याभिभवोद्भवरूप
सप्राम इव, सर्वप्राणिषु प्रतिदेह देवासुरसप्रामा अनादिका-
लप्रवृत्त इत्यभिप्रायः । स इह श्रुत्या आख्यायिकारूपेण धर्मा-

धर्मोत्पत्तिविवेकविज्ञानाय कथ्यते प्राणविशुद्धिविज्ञानविधि-
परतया । अत उभयेऽपि देवासुरा , प्रजापतेरपत्यानीति प्रा-
जापत्या — प्रजापति कर्मज्ञानाधिकृत पुरुष , 'पुरुष ए
वोकथमयमेव महान्प्रजापति ' इति श्रुत्यन्तरात् , तस्य हि
शास्त्रीया स्वाभाविक्यश्च करणवृत्तयो विरुद्धा अपत्यानीव,
तदुद्भवत्वात् । तत् तत्र उत्कर्षापकर्षलक्षणनिमित्ते ह देवा उ-
द्गीथम् उद्गीथभक्त्युपलक्षितमौद्गात्र कर्म आजहु आहूतव-
न्त , तस्यापि केवलञ्च आहरणासभवात् ज्योतिष्टोमाद्या
हूतवन्त इत्यभिप्राय । तत्किमर्थमाजहुरिति, उच्यते—अ-
नेन कर्मणा एनान् असुरान् अभिभविष्याम इति एवमभि-
प्राया सन्त ॥

यदा च तदुद्गीथ कर्म आजिहीर्षिव , तदा—

ते ह नासिक्य प्राणमुद्गीथमुपासा
चक्रिरे तस्मात्सुरा पाप्मना विविधुस्त-
स्माप्तेनोभय जिघ्रति सुराभि च दुर्गन्धि
च पाप्मना ह्येष विद्ध ॥ २ ॥

त ह देवा नासिक्य नासिकाया भव प्राण चेतनावन्त
घ्राणम् उद्गीथकर्तारम् उद्गातारम् उद्गीथभक्त्या उपासाचक्रिरे

उपासनं कृतवन्त इत्यर्थं , नासिक्यप्राणदृष्ट्या उद्गीथारयमक्षरमोकारम् उपासाच्चक्रिरे इत्यर्थं । एव हि प्रकृतार्थपरित्याग अप्रकृतार्थोपादानं च न कृतं स्यात्—‘स्वस्वेतस्याक्षरस्य’ इत्योकारो हि उपास्यतया प्रकृतः । ननु उद्गीथोपलक्षितं कर्म आहृतवन्त इत्यबोच , इदानीमेव कथं नासिक्यप्राण-दृष्ट्या उद्गीथारयमक्षरमोकारम् उपासाच्चक्रिरे इत्यात्थ ? नैष दोषः , उद्गीथकर्मण्येव हि तत्कर्तृप्राणदेवतादृष्ट्या उद्गीथभक्त्यवयवञ्च ओंकार उपास्यत्वेन विवक्षितः , न स्वतन्त्रः , अतः तादर्थ्येन कर्म आहृतवन्त इति युक्तमेवोक्तम् । तत्र एव देवैर्वृतमुद्रातार इति असुराः स्वाभाविकतमआत्मानं ज्योतीरूपं नासिक्यप्राणदेवं स्वकीयेन पाप्मना अधर्मासङ्गरूपेण विविधुः विद्धवन्तः , ससर्गं कृतवन्त इत्यर्थः । स हि नासिक्यप्राणकल्याणगधग्रहणाभिमानासङ्गाभिभूतविवेकविज्ञानो बभूव , स तेन दोषेण पाप्मससर्गी बभूव तदिदमुक्तमसुरापाप्मनाविविधुरिति । यस्मादासुरेण पाप्मना विद्धः , तस्मात् तेन पाप्मना प्रेरितः प्राणदुर्गन्धग्राहकप्राणिनाम् । अतः तेन उभयजिघ्रति लोकासुरभिश्च दुर्गन्धिश्च , पाप्मना हि एष यस्मात् विद्धः । उभयग्रहणम् अविवक्षितम्—‘यस्योभयहविरातिमाच्छति’

इति यद्वत्, 'यदेवेदमप्रतिरूप जिघ्रति' इति समान-
प्रकरणश्रुत ॥

अथ ह वाचमुद्गीथमुपासाचक्रिरे ता-
हासुरा पाप्मना विविधुस्तस्मात्तयोभय
वदति सत्य चानृत च पाप्मना ह्येषा
विद्धा ॥ ३ ॥

अथ ह चक्षुरुद्गीथमुपासाचक्रिरे तद्धा-
सुराः पाप्मना विविधुस्तस्मात्सेनोभय प-
श्यति दर्शनीय चादर्शनीय च पाप्मना
ह्येतद्विद्धम् ॥ ४ ॥

अथ ह ओन्नमुद्गीथमुपासाचक्रिरे त-
द्धासुराः पाप्मना विविधुस्तस्मात्सेनोभ
य- शृणोति श्रवणीय चाश्रवणीय च
पाप्मना ह्येतद्विद्धम् ॥ ५ ॥

अथ ह मन उद्गीथमुपासाचक्रिरे तद्धा
सुरा. पाप्मना विविधुस्तस्मात्सेनोभय-

सकल्पते सकल्पनीय चासकल्पनीय च
पाप्मना खेतद्विद्धम् ॥ ६ ॥

मुरयप्राणस्य उपास्यत्वाय तद्विशुद्धत्वानुभवार्थं अथ वि-
चार श्रुत्या प्रवर्तित । अत चक्षुरादिदेवता क्रमेण विचार-
र्थं आसुरेण पाप्मना विद्धा इत्यपोह्यन्ते । समानमन्यत् —
अथ ह वाच चक्षु श्रोत्र मन इत्यादि । अनुक्ता अप्यन्या-
त्त्वप्रसनादिदेवता द्रष्टव्या , 'एवमु खत्वेता देवता
पाप्मभि ' इति श्रुत्यन्तरात् ॥

अथ ह य एवाय मुख्य प्राणस्तमुद्री-
थमुपासाञ्चक्रिरे त हासुरा ऋत्वा विद-
ध्वसुर्यथाश्मानमाखणमृत्वा विध्वसेतै-
वम् ॥ ७ ॥

आसुरेण पाप्मना विद्धत्वात् प्राणादिदेवता अपोह्य,
अथ अनन्तरम्, ह, य एवाय प्रसिद्ध, मुखे भव मुख्य
प्राण, तम् उद्रीथम् उपासाञ्चक्रिरे, त ह असुरा पूर्ववत् ऋत्वा
प्राप्य विध्वंसु विनष्टा, अभिप्रायमात्रेण, अकृत्वा किञ्चि-
दपि प्राणस्य, कथ विनष्टा इति, अत्र दृष्टान्तमाह—यथा लोके
अश्मानम् आखणम्— न शक्यते खनितु कुहालादिभिरपि,

टङ्कैश्च छेतुं न शक्यं अखन , अखन एव आखण , तम्—
 ऋत्वा—सामर्थ्यात् लोष्ट्रं पासुपिण्डं , श्रुत्यन्तराश्च—अश्मनि
 क्षिप्रं अश्मभेदनाभिप्रायेण, तस्य अश्मनं किञ्चिदप्यकृत्वा
 स्वयं विध्वसेत् विदीरेत्—एव विध्वंसुरित्यर्थः । एव वि-
 शुद्धं अमुरैरघर्षितत्वात् प्राण इति ॥

यथाश्मानमाखणमृत्वा विध्वंसते
 एव ह वै स विध्वंसते य एवविदि पाप
 कामयते यश्चैनमभिदासति स एषोऽश्मा-
 खण ॥ ८ ॥

एवविद् प्राणात्मभूतस्य इदं फलमाह—यथाश्मानमिति ।
 एष एव दृष्टान्तः , एव ह वै स विध्वंसते विनश्यति , कोऽस्मा
 विति , आह—य एवविदि यथोक्तप्राणविदि पापं तदनर्हं कर्तुं
 कामयते इच्छति यश्चापि एनम् अभिदासति हिनस्ति प्राणविद्
 प्रति आकाशताडनादि प्रयुङ्क्ते, सोऽप्येवमेव विध्वंसते इत्यर्थः ,
 यस्मात् स एष प्राणवित् प्राणभूतत्वात् अश्माखण इव अश्मा-
 खणं अधर्षणीय इत्यर्थः । ननु नासिक्थोऽपि प्राणं वाय्वा-
 त्मा, यथा मुख्यं , तत्र नासिक्थं प्राणं पाप्मना विद्ध—
 प्राण एव सन् , न मुरघ—कथम् ? नैष दोषः , नासिक्थस्तु

स्थानकरणवैगुण्यात् असुरैः पाप्मना विद्ध , वाय्वात्मापि सन् , मुख्यस्तु तदसभवात् स्थानदेवताबलीयस्त्वात् न विद्ध इति श्लिष्टम्—यथा वास्यादयः शिक्षावत्पुरुषाश्रया कार्यविशेषं कुर्वन्ति, न अन्यहस्तगता , तद्वत् दोषवद्ग्राणस-
चिवत्वाद्धिद्धा ग्राणदेवता, न मुख्य ॥

नैवैतेन सुरभिः न दुर्गन्धिः विजानात्य-
पहतपाप्मा ह्येष तेन यदश्नाति यत्पिब-
ति तेनेतरान्ग्राणानघति एतसु एवान्त-
तोऽबिस्वोत्क्रामति व्याददात्येवान्तत इ-
ति ॥ ९ ॥

यस्मान्न विद्ध असुरैः मुख्य , तस्मात् नैव एतेन सुरभिः
न दुर्गन्धिः च विजानाति लोक , ग्राणेनैव तदुभयं विजा-
नाति , अतश्च पाप्मकार्यादर्शनात् अपहतपाप्मा अपहत
विनाशित अपनीत पाप्मा यस्मात् सोऽयमपहतपाप्मा
हि एष , विशुद्ध इत्यर्थः । यस्माच्च आत्मभरयः कल्याणा-
द्यासङ्गवत्त्वात् ग्राणादयः — न तथा आत्मभरिर्मुख्य ,
किं तर्हि ? सर्वार्थं , कथमिति , उच्यते—तेन मुख्येन यद्
श्नाति यत्पिबति लोक तेन अशितेन पीतेन च इतरान्

प्राणान् घ्राणादीनि अबति पालयति , तन हि तेषा स्थिति-
 र्भवतीत्यर्थ , अत सर्वभरि प्राण , अतो विशुद्ध । कथ
 पुनर्मुख्याशितपीताभ्या स्थिति इतरेषा गम्यत इति, उच्यते—
 एतमु एव मुख्य प्राण मुख्यप्राणस्य वृत्तिम्, अन्नपाने इत्यर्थ ,
 अन्तत अन्ते मरणकाले अबिन्वा अलब्धा उत्क्रामति,
 घ्राणादिप्राणसमुदाय इत्यर्थ , अप्राणो हि न शक्तोत्यशितु
 पातु वा , तदा उत्क्रान्ति प्रसिद्धा घ्राणादिकलापस्य ,
 हृदयते हि उत्क्रान्तौ प्राणस्याशिशिषा, यत व्याद्दा-
 त्येव, आस्यविदारण करोतीत्यथ , तद्धि अन्नालाभे उत्क्रा-
 न्तस्य लिङ्गम् ॥

त ह अङ्गिरा उद्गीथमुपासाचक्र एतमु

एवाङ्गिरस मन्यन्तेऽङ्गाना यद्रस' ॥ १० ॥

त ह अङ्गिरा — त मुख्य प्राण ह अङ्गिरा इत्येवगुणम्
 उद्गीथम् उपासाचक्र उपासन कृतवान् , वको दात्भ्य इति
 वक्ष्यमाणेन सबध्यते , तथा बृहस्पतिरिति, आयास्य इति
 च उपासाचक्रे वक इत्येव सब ध कृतवन्त केचित् ,
 एतमु एवाङ्गिरस बृहस्पतिमायास्य प्राण मन्यन्ते— इति
 वचनात् । भवत्येव यथाश्रुतासभवे , सभवति तु यथाश्रुतम्
 ऋषिचोदनायामपि—श्रुत्यन्तरवत्—‘ तस्माच्छतर्चिन इत्याच-

क्षते एतमेव सन्तम् ' ऋषिमपि , तथा माध्यमा गृत्समदो विश्वा
 मित्रो वामदेवोऽत्रि इत्यादीन् ऋषीनेव प्राणमापादयति श्रुति ,
 तथा तानपि ऋषीन् प्राणोपासकान् अङ्गिरोबृहस्पत्यायास्यान्
 प्राण करोत्यभेदविज्ञानाय— ' प्राणो ह पिता प्राणो माता '
 इत्यादिवच । तस्मात् ऋषि अङ्गिरा नाम, प्राण एव सन्,
 आत्मानमङ्गिरस प्राणमुद्गीथम् उपासाचक्रे इत्येतत्, यत्
 यस्मात् स अङ्गाना प्राण सन् रस , तेनासौ अङ्गिरस ॥

तेन त५ ह बृहस्पतिरुद्गीथमुपासाचक्र
 एतमु एव बृहस्पति मन्यन्ते वाग्धि बृह-
 ती तस्या एव पति' ॥ ११ ॥

तथा वाचो बृहत्या पति तेनासौ बृहस्पति ॥

तेन त५ हायास्य उद्गीथमुपासाचक्र
 एतमु एवायास्यं मन्यन्त आस्याद्यदयते ॥

तथा यत् यस्मात् आस्यात् अयते निर्गच्छति तेन आया-
 स्य ऋषि प्राण एव सन् इत्यर्थ । तथा अन्योऽप्युपासक
 आत्मानमेव आङ्गिरसादिगुण प्राणमुद्गीथमुपासीतेत्यर्थ ॥

तेन त५ ह वको दाल्भ्यो विदाचकार ।

स ह नैमिशीयानामुद्गाता बभूव स ह
स्मैभ्य कामानागायति ॥ १३ ॥

न केवलमङ्गिर प्रभृतय उपासाचक्रिरे, त ह वको नाम
दल्भस्यापत्य दाल्भ्य विदाचकार यथादर्शित प्राण विज्ञा
तवान्, विदित्वा च स ह नैमिशीयाना सत्रिणाम् उद्गाता
बभूव, स च प्राणविज्ञानसामर्थ्यात् एभ्य नैमिशीयेभ्य
कामान् आगायति स्म ह आगीतवान्किलेत्यथ ॥


आगाता ह वै कामाना भवति य ए-
तदेव विद्वानक्षरमुद्गीथमुपास्त इत्यध्या
त्मम् ॥ १४ ॥

इति द्वितीय खण्ड ॥

तथा अन्योऽप्युद्गाता आगाता ह वै कामाना भवति,
य एतत् एव विद्वान् यथोक्तगुण प्राणम् अक्षरमुद्गीथमुपास्ते,
तस्य एतद्दृष्ट फलम् उक्तम्, प्राणात्मभावस्त्वदृष्टम्— 'देवो
भूत्वा देवानप्येति' इति श्रुत्यन्तरास्तिद्धमेवेत्यभिप्राय । इत्य-
ध्यात्मम्—एतत् आत्मविषयम् उद्गीथोपासनम् इति उक्तोपस-
हार, अधिदैवतोद्गीथोपासने वक्ष्यमाणे, बुद्धिसमाधानार्थ ॥

इति द्वितीयखण्डभाष्यम् ॥

तृतीय खण्ड ॥



अथाधिदैवत य एवासौ तपति तमु-
द्रीथमुपासीतोद्यन्वा एष प्रजाभ्य उद्गा-
यति । उद्यस्तमो भयमपहन्यपहन्ता
ह वै भयस्य तमसो भवति य एव
वेद ॥ १ ॥

अथ अनन्तरम् अधिदैवत देवताविषयमुद्रीथोपासन प्र-
स्तुतमित्यर्थं , अनेकधा उपास्यत्वाद्बुद्धीयस्य , य एवासौ आ-
दित्य तपति, तम् उद्रीथमुपासीत आदित्यदृष्ट्वा उद्रीथमुपा-
सीतेत्यर्थं , तमुद्रीथम् इति उद्रीथशब्द अक्षरवाची सन्
कथमादित्ये वर्तते इति, उच्यते— उद्यन् उद्गच्छन् वै एष
प्रजाभ्य प्रजार्थम् उद्गायति प्रजानामन्नोत्पत्त्यर्थम्, न हि
अनुद्यति तस्मिन्, व्रीह्यादे निष्पत्ति स्यात्, अत उद्गाय
तीवोद्गायति— यथैवोद्गाता अन्नार्थम्, अत उद्रीथ सविते
त्यर्थं । किञ्च उद्यन् नैश तम सज्ज च भय प्राणिनाम् अप
हन्ति, तमेवगुण सवितार य वेद, स अपहन्ता नाशयिता

ह वै भयस्य जन्ममरणादिलक्षणस्य आत्मन तमसश्च तत्कारणस्याज्ञानलक्षणस्य भवति ॥

यद्यपि स्थानभेदात्प्राणादित्यौ भिन्नाविव लक्ष्येते, तथापि न स तत्त्वभेदस्तयो । कथम्—

समान उ एवाय चासौ उष्णोऽयमुष्णोऽसौ स्वर इतीममाचक्षते स्वर इति प्रत्यास्वर इत्यमु तस्माद्वा एतमिमममु चोद्गीथमुपासीत ॥ २ ॥

समान उ एव तुल्य एव प्राण सवित्रा गुणत , सविता च प्राणेन , यस्मात् उष्णोऽय प्राण उष्णश्चासौ सविता । किञ्च स्वर इति इम प्राणमाचक्षते कथयन्ति, तथा स्वर इति प्रत्यास्वर इति च अमु सवितारम् , यस्मात् प्राण स्वरत्वेन न पुनर्भूत प्रत्यागच्छति, सविता तु अस्तमित्वा पुनरप्यहन्थ ह्नि प्रत्यागच्छति, अत प्रत्यास्वर , अस्मात् गुणतो नाम-तश्च समानावितरेतर प्राणादित्यौ । अत तत्त्वाभेदात् एत प्राणम् इमम् अमु च आदित्यम् उद्गीथमुपासीत ॥

अथ खलु ध्यानमेवोद्गीथमुपासीत यद्वै प्राणिति स प्राणो यदपानिति सो

ऽपान । अथ य प्राणापानयो सधिं स
व्यानो यो व्यान सा वाक् । तस्मादप्रा-
णन्नपानन्वाचमभिव्याहरति ॥ ३ ॥

अथ खलु इति प्रकारान्तरेणोपासनमुद्गीथस्योच्यते,
व्यानमेव वक्ष्यमाणलक्षण प्राणस्यैव वृत्तिविशेषम् उद्गीथम्
उपासीत । अधुना तस्य तत्त्व निरूप्यते—यद्वै पुरुष
प्राणिति मुखनासिकाभ्या वायु बहिर्नि सारयति, स प्रा-
णाख्यो वायोवृत्तिविशेष, यदपानिति अपश्चसिति वाभ्या
मेवान्तराकर्षति वायुम्, स अपान अपानाख्या वृत्ति ।
तत किमिति, उच्यते—अथ य उक्तलक्षणयो प्राणापान-
नयो सधिं तयोरन्तरा वृत्तिविशेष, स व्यान, य
साख्यादिशास्त्रप्रसिद्ध, श्रुत्या विशेषनिरूपणात्—नासौ व्यान
इत्यभिप्राय । कस्मात्पुन प्राणापानौ हित्वा महता आया
सेन व्यानस्यैवोपासनमुच्यते? वीर्यवत्कर्महेतुत्वात् । कथं
वीर्यवत्कर्महेतुत्वमिति, आह—य व्यान सा वाक्, व्या-
नकार्यत्वाद्वाच । यस्माद्ब्रह्माननिर्वर्त्या वाक्, तस्मात् अप्राण-
न्नपानन् प्राणापानव्यापारावकुर्वन् वाचमभिव्याहरति उ-
च्चारयति लोक ॥

या वाक्सर्त्तस्मादप्राणन्नपानञ्चम

भिव्याहरति यत्कृत्साम तस्मादप्राणन्न
पानन्साम गायति यत्साम स उद्गीथस्त
स्मादप्राणन्नपानञ्जुहायति ॥ ४ ॥

तथा वाग्विशेषामृचम्, ऋक्सस्थ च साम, सामावयव
चोद्गीथम्, अप्राणन्नपानन् व्यानेनैव निवर्तयतीत्यभिप्राय ॥

अतो यान्यन्यानि वीर्यवन्ति कर्माणि
यथाग्नेर्मन्थनमाजे सरण दृढस्य घनुष
आयमनमप्राणन्नपानस्तानि करोत्येत
स्य हेतोर्व्यानमेवोद्गीथमुपासीत ॥ ५ ॥

न केवलं वागाद्यभिव्याहरणमेव, अत अस्मात् अन्या-
न्यपि यानि वीर्यवन्ति कर्माणि प्रयत्नाधिक्यनिर्वर्त्यानि—
यथा अग्नेर्मन्थनम्, आज्ञे मर्यादाया सरण धावनम्,
दृढस्य घनुष आयमनम् आकर्षणम्— अप्राणन्नपानस्तानि
करोति, अतो विशिष्ट व्यान प्राणादिवृत्तिभ्य । विशिष्ट-
स्योपासनं व्याय, फलवस्वाहाजोपासनवत् । एतस्य हेतो
एतस्मात्कारणात् व्यानमेवोद्गीथमुपासीत, नान्यद्वृत्त्यन्तरम् ।
कर्मवीर्यवत्तरत्व फलम् ॥

अथ खल्वङ्गीथाक्षराण्युपासीतोङ्गीथ
इति प्राण एवोत्प्राणेन ह्युत्तिष्ठति वाग्गी-
र्वाचो ह गिर इत्याचक्षतेऽन्न धमन्ने हीद-
सर्वं स्थितम् ॥ ६ ॥

अथ अधुना खलु उङ्गीथाक्षराण्युपासीत मन्त्रक्षराणि
मा भूवन्नित्यतो विशिनष्टि—उङ्गीथ इति, उङ्गीथनामाक्षरा
णित्यथ—नामाक्षरोपासनेऽपि नामवत् एवोपासनं कृतं भ-
वेत् अमुकमिश्रा इति यद्वत् । प्राण एव इत्, उदित्यस्मिन्न
क्षरे प्राणदृष्टि । कथं प्राणस्य उत्त्वमिति, आह—प्राणेन
हि उत्तिष्ठति सर्वं, अप्राणस्यावसाददर्शनात्, अतोऽस्त्युद्
प्राणस्य च सामान्यम् । वाक् गी, वाचो ह गिर इत्याचक्षते
शिष्टा । तथा अन्नं धम्, अन्ने हि इदं सर्वं स्थितम्, अत
अस्त्यन्नस्य थाक्षरस्य च सामान्यम् ॥

त्रयाणां श्रुत्युक्तानि सामान्यानि, तानि तेनानुरूपेण
शेषेष्वपि द्रष्टव्यानि—

गौरैषोदन्तरिक्ष गीः पृथिवी धमादि-
त्य एवोद्वायुर्गीरभिस्य- सामवेद एवोद्य
जुर्वेदो गीर्भ्रग्वेदस्य दुग्धेऽस्मै वाग्दोह

यो वाचो दोहोऽन्नवानन्नादो भवति य
एतान्येव विद्वानुद्गीथाक्षराण्युपास्त उ-
द्गीथ इति ॥ ७ ॥

द्यौरिव उत् उच्चै स्थानात्, अन्तरिक्ष गी गिरणाह्लोका-
नाम्, पृथिवी थ प्राणिस्थानात्, आदित्य एव उत् ऊर्ध्व-
त्वात्, वायु गी अग्न्यादीना गिरणात्, अग्नि थ याज्ञी-
यकर्मावस्थानात्, सामवेद एव उत् स्वर्गसस्तुतत्वात्, य-
जुर्वेदो गी यजुषा प्रसस्य हविषो देवताना गिरणात्, ऋ-
ग्वेद थम् ऋन्त्यभ्युदत्वात्साम्न । उद्गीथाक्षरोपासनफलम-
धुनोच्यते—दुग्धे दोग्धि अस्यै साधकाय, का सा १ वाक्,
कम १ दोहम्, कोऽसौ दोह इति, आह— यो वाचो दोह, त
ऋग्वेदादिशब्दसाध्य फलमित्यभिप्राय, तत् वाचो दोह त
स्वयमेव वाक् दोग्धि आत्मानमेव दोग्धि । किंच अन्नवान्
प्रभूताश्च अन्नादश्च दीप्ताग्निर्भवति, य एतानि यथोक्तानि
एव यथोक्तगुणानि उद्गीथाक्षराणि विद्वान्सन् उपास्ते उद्गीथ
इति ॥

अथ स्वल्पाशी'समृद्धिरुपसरणानीत्यु-
पासीत येन साम्ना स्तोष्यन्त्यास्तत्सामो
पधावेत् ॥ ८ ॥

अथ खलु इदानीम्, आशी समृद्धि आशिष कामस्य समृद्धि यथा भवेत् तदुच्यत इति वाक्यशेष, उपसरणानि उपसर्तव्यान्युपगन्तव्यानि ध्येयानीत्यर्थ, कथम्^१ इत्युपासीत एवमुपासीत, तद्यथा— येन साम्ना येन सामविशेषेण स्तोष्यम् स्तुतिं करिष्यन् स्यात् भवेदुद्गाता तत्साम उपधावेत् उपसरेत् चिन्तयेदुत्पत्त्यादिभि ॥

यस्यामृचि तामृच्य यदार्षेय तमृचि
या देवतामभिष्टोष्यन्स्यात्सा देवतामुप
धावेत् ॥ ९ ॥

यस्यामृचि तत्साम ता च ऋचम् उपधावेत् देवतादिभि, यदार्षेय साम त च ऋषिम्, या देवतामभिष्टोष्यन्स्यात् ता देवतामुपधावेत् ॥

येन ऋच्छन्दसा स्तोष्यन्स्यात्सच्छन्द उ-
पधावेद्येन स्तोमेन स्तोष्यमाण स्यात्स
स्तोममुपधावेत् ॥ १० ॥

येन ऋच्छन्दसा गायत्र्यादिना स्तोष्यन्स्यात् तच्छन्द उपधावेत्, येन स्तोमेन स्तोष्यमाण स्यात्, स्तोमाङ्गफलस्य कर्तृगामित्वादात्मनेपद स्तोष्यमाण इति, त स्तोममुपधावेत् ॥

या दिशमभिष्टोष्यन्त्यास्तां दिशमुप-
धावेत् ॥ ११ ॥

या दिशमभिष्टोष्यन्त्यात् ता दिशमुपधावेत् अधिष्ठात्रा-
दिभिः ॥

आत्मानमन्तत उपसृत्य स्तुवीत काम
ध्यायन्नप्रमत्तोऽभ्याशो ह यदस्मै स का
म. समृध्येत यत्कामः स्तुवीतेति यत्का
म स्तुवीतेति ॥ १२ ॥


इति तृतीयः खण्डः ॥

आत्मानम् उद्गाता स्व रूप गोत्रनामादिभिः — सामादीन्
क्रमेण स्व च आत्मानम्— अन्तत अन्ते उपसृत्य स्तुवीत,
काम ध्यायन् अप्रमत्त स्वरोष्मव्यञ्जनादिभ्यः प्रभावसकुर्वन् ।
तत अभ्याश क्षिप्रमेव ह यत् यत्र अस्मै एवविदे स काम
समृध्येत समृद्धिं गच्छेत् । कोऽसौ? यत्काम य काम
अस्य सोऽय यत्काम सन् स्तुवीतेति । द्विरुक्तिरादरार्था ॥

इति तृतीयखण्डभाष्यम् ॥



चतुर्थ खण्ड ॥



ओमित्येतदक्षरमुद्गीथमुपासीतोमिति
ह्युद्रायति तस्योपव्याख्यानम् ॥ १ ॥

ओमित्येतत् इत्यादिप्रकृतस्याक्षरस्य पुनरुपादानम् उद्गीथा-
क्षराद्युपासनान्तरितत्वादन्यत्र प्रसङ्गो मा भूदित्येवमर्थम्,
प्रकृतस्यैवाक्षरस्यामृताभयगुणविशेषस्योपामन विघातव्यमि-
त्यारम्भ । ओमित्यादि व्याख्यातम् ॥

देवा वै सृत्योर्बिभ्यतस्त्रयीं विद्या प्रा
विशस्ते छन्दोभिरच्छादयन्त्यदेभिर
च्छादयस्ते छन्दसा छन्दस्त्वम् ॥ २ ॥

देवा वै सृत्यो मारकात् बिभ्यत किं कृतवन्त इति,
उच्यत— त्रयीं विद्या त्रयीविहितं कर्म प्राविशन् प्रविष्टव-
न्त, वैदिकं कर्म प्रारुधवन्त इत्यथ, तत् सृत्योऽज्ञानं मन्य-
माना । किंच, ते कर्मण्यविनियुक्तैः छन्दोभिः मन्त्रैः जप-
होमादि कुर्वन्त आत्मानं कमान्तरेष्वच्छादयन् छादितवन्त ।

यत् यस्मात् एभि मन्त्रै अच्छादयन्, तत् तस्मात् छन्दसा
मन्त्राणा छादनात् छन्दस्त्व प्रसिद्धमेव ॥

तानु तन्न मृत्युर्यथा मत्स्यमुदके परि-
पश्येदेव पर्यपश्यद्दृचि साम्नि यजुषि ।
ते नु विदित्वोर्ध्वा ऋच. साम्नो यजुष.
स्वरमेव प्राविशान् ॥ ३ ॥

तान् तन्न देवान्कर्मपरान् मृत्यु यथा लोके मत्स्यघा-
तको मत्स्यमुदके नातिगम्भीरे परिपश्येत् षड्विंशोदकस्त्रावो-
पायसाध्य मन्यमान, एव पर्यपश्यत् दृष्टवान्, मृत्यु कर्म-
क्षयोपायेन साध्याः देवान्मेने इत्यर्थ । कासौ देवान्दर्शेति,
उच्यते— ऋचि साम्नि यजुषि, ऋग्यजु सामसबन्धिकर्म-
णीत्यर्थ । ते नु देवा वैदिकेन कर्मणा सस्कृता शुद्धात्मान
सन्त मृत्योश्चिकीर्षित विदितवन्त, विदित्वा च ते ऊर्ध्वा
व्यावृत्ता कर्मभ्य ऋच साम्न यजुष ऋग्यजु सामस-
बद्धात्कर्मण अभ्युत्थायेत्यर्थ । तेन कर्मणा मृत्युभयापगम
प्रति निराशा तदपाश्च असृताभयगुणमक्षर स्वर स्वरस-
न्धित प्राविशन्नेव प्रविष्टवन्त, ओंकारोपासनपरा सवृत्ता,
एव-शब्द अवधारणार्थ सन् समुच्चयप्रतिषेधार्थ, तदुपासन-
परा सवृत्ता इत्यर्थ ॥

कथं पुनः स्वरशब्दवाच्यत्वमक्षरस्येति, उच्यते—

यदा वा ऋचमाप्रोल्योमित्येवातिस्वर-
त्येव२ सामैव यजुरेष उ स्वरौ यदेतदक्ष-
रमेतदमृतमभय तत्प्रविश्य देवा अमृता
अभया अभवन् ॥ ४ ॥

यदा वै ऋचम् आप्नोति ओमित्येवातिस्वरति एव साम
एव यजुः, एव उ स्वरः, कोऽसौ यदेतदक्षरम् एतदमृ-
तम् अभयम्, तत्प्रविश्य यथागुणमेव अमृता अभयाश्च
अभवन् देवा ॥


स य एतदेव विद्वानक्षरं प्रणोल्येतदे-
वाक्षरं२ स्वरममृतमभयं प्रविशति तत्प्र-
विश्य यदमृता देवास्तदमृतो भवति ॥

इति चतुर्थं खण्डं ॥

स य अन्योऽपि देववदेव एतदक्षरम् एवम् अमृता-
भयगुणं विद्वान् प्रणोति स्तौति, उपासनमेवात्र स्तुति-
रभिप्रेता, स तथैव एतदेवाक्षरं स्वरममृतमभयं प्रविशति,
तत्प्रविश्य च—राजकुलं प्रविष्टानामिव राज्ञोऽन्तरङ्गबहिरङ्ग-

तावन् न परस्य ब्रह्मणोऽन्तरङ्गबहिरङ्गताविशेष — किं तर्हि ?
 यदमृता देवा येनामृतत्वेन यदमृता अभूवन्, तेनैवामृतत्वेन
 विशिष्टं तदमृतो भवति, न न्यूनता नाप्यधिकता अमृ
 तत्वे इत्यर्थ ॥

इति चतुर्थखण्डभाष्यम् ॥



पञ्चम खण्ड ॥



प्राणादित्यदृष्टिविशिष्टस्योद्गीथस्योपासनमुक्तमेवानुद्य प्रण
वोद्गीथयोरेकत्व कृत्वा तस्मिन्प्राणरश्मिभेदगुणविशिष्टदृष्ट्या
अक्षरस्योपासनमनेकपुत्रफलमिदानीं वक्तव्यमित्यारभ्यते—

अथ खलु य उद्गीथ स प्रणवो य
प्रणव स उद्गीथ इत्यसौ वा आदित्य उद्गी
थ एष प्रणव ओमिति ह्येष स्वरत्नेति ॥

अथ खलु य उद्गीथ स प्रणव बहुषानाम्, यश्च
प्रणव तेषा स एव न्छान्दोग्ये उद्गीथशब्दवाच्य । असौ
वा आदित्य उद्गीथ एष प्रणव , प्रणवशब्दवाच्योऽपि स
एव बहुषानाम्, नान्य । उद्गीथ आदित्य कथम् ? उद्गी
थाख्यमक्षरम् ओमिति एतत् एष हि यस्मात् स्वरन् उच्चा
रयन्, अनेकार्थत्वाद्भावनाम्, अथवा स्वरन् गच्छन् एति ।
अत असावुद्गीथ सविता ॥

एतन्नु एषाहमभ्यगासिष तस्मान्मम

त्वमेकोऽसीति ह कौषीतकि पुत्रमुवाच
 रश्मींस्तथ पर्यावर्तयाद्बहवो वै ते भवि-
 ष्यन्तीत्यधिदैवतम् ॥ २ ॥

तम् एतम् उ एव अहम् अभ्यगासिषम् आभिमुयेन
 गीतवानस्मि, आदित्यरश्म्यभेदं कृत्वा ध्यानं कृतवानस्मी-
 त्यथ । तेन तस्मात्कारणात् मम त्वमेकोऽसि पुत्र इति ह
 कौषीतकि कृषीतकस्यापत्यं कौषीतकि पुत्रमुवाच उक्तवान् ।
 अत रश्मीनादित्यं च भेदेन त्वं पर्यावर्तयात् पर्यावर्तये-
 त्यर्थं, त्वयोगात् । एव बहवो वै ते तत्र पुत्रा भविष्यन्ती-
 त्यधिदैवतम् ॥

अथाध्यात्मं य एवाय मुख्यः प्राणस्त
 मुद्गीथमुपासीतोमिति ह्येष स्वरन्नेति ॥

अथ अनन्तरम् अध्यात्मम् उच्यते । य एवाय मुख्यः
 प्राणस्तमुद्गीथमुपासीतेत्यादि पूर्ववत् । तथा ओमिति ह्येष
 प्राणोऽपि स्वरन्नेति ओमिति ह्यनुज्ञा कुर्वन्नित्यत्र वागादिप्रवृ-
 त्त्यर्थमेतीत्यर्थं । न हि मरणकाले मुमूर्षोः समीपस्था प्रा-
 णस्योऽकरणं शृण्वन्तीति । एतत्सामान्यादादित्येऽप्योऽकरणम-
 नुज्ञामात्रं द्रष्टव्यम् ॥

एतमु एवाहमभ्यगासिष तस्मान्मम
त्वमेकोऽसीति ह कौषीतकि पुत्रमुवाच
प्राणास्त्व भूमानमभिगायताद्बहवो वै
मे भविष्यन्तीति ॥ ४ ॥

एतमु एवाहमभ्यगासिषमित्यादि पूर्ववदेव । अतो वागा
दीन्मुख्य च प्राण भेदगुणविशिष्टमुद्गीथ पश्यन् भूमान मन
सा अभिगायतात्, पूर्ववदावर्तयेत्यर्थ, बहवो वै मे मम पुत्रा
भविष्यन्तीत्येवमभिप्राय सन्नित्यर्थ । प्राणादित्यैकत्वोद्गीथ
दृष्टे एकपुत्रत्वफलदोषणापादितत्वात् रश्मिप्राणभेददृष्टे कर्त-
व्यता चोद्यते अस्मि खण्ड बहुपुत्रफलत्वार्थम् ॥

अथ खलु य उद्गीथ स प्रणवो य प्र
णव स उद्गीथ इति होतृषदनाद्धैवापि
दुरुद्गीतमनुसमाहरतीत्यनुसमाहरतीति ॥

इति पञ्चम' खण्ड ॥

अथ खलु य उद्गीथ इत्यादि प्रणवोद्गीथैकत्वदर्शनमुक्त-
म्, तस्यैतत्फलमुच्यते— होतृषदनात् होता यत्रस्थ शसति
तत्स्थान होतृषदनम्, हौत्रात्कर्मण सम्यक्प्रयुक्तादित्यर्थ ।

न हि वेशमात्रात्फलमाहर्तुं शक्यम् । किं तत् ? ह एवापि
 दुरुद्धीत दुष्टमुद्धीतम् उद्दानं कृतम् उद्दाना स्वकर्मणि क्षत
 कृतमित्यर्थं , तदनुसमाहरति अनुसधत्त इत्यर्थं —चिकित्स
 येव धातुवैषम्यसमीकरणमिति ॥

इति पञ्चमखण्डभाष्यम् ॥



षष्ठ खण्ड ॥

अथेदानीं सर्वफलसपत्त्यर्थम् उद्गीथस्य उपासनान्तर
विधित्स्यते—

इयमेवर्गग्निं साम तदेतदेतस्याभूच्य-
ध्यूढं साम तस्मादृच्यभ्यूढं साम गी-
यत इयमेव साग्निरमस्तत्साम ॥ १ ॥

इयमेव पृथिवी ऋक्, ऋचि पृथिवीदृष्टि कार्या । तथा
अग्नि साम, साम्नि अग्निदृष्टि । कथं प्रथिव्यग्न्यो ऋ
क्सामत्वमिति, उच्यते— तदेतत् अग्न्याख्य साम एतस्या
प्रथिव्याम् ऋचि अभ्यूढम् अधिगतम् उपरिभावेन स्थित
मित्यथ, ऋचीव साम, तस्मात् अत एव कारणात् ऋ-
च्यभ्यूढमेव साम गीयते इदानीमपि सामगै । यथा च
ऋक्सामनी नात्यन्त भिन्ने अन्योन्यम्, तथैतौ प्रथिव्यग्नी,
कथम् ? इयमेव पृथिवी सा सामनामार्धशब्दवाच्या, इतरा-
र्धशब्दवाच्य अग्नि अम, तत् एतत्पृथिव्यग्निद्वय सामै-
कशब्दाभिधेयत्वमापन्न साम, तस्मान्नान्योन्य भिन्न पृथि-
व्यग्निद्वय नित्यसंश्लिष्टमुक्सामनी इव । तस्माच्च पृथिव्य
ग्न्योर्ऋक्सामत्वमित्यर्थ । सामाक्षरयो पृथिव्यग्निदृष्टिवि-
धानार्थमित्यमेव सा अग्निरम इति केचित् ॥

अन्तरिक्षमेवर्वायु. साम तदेतदेत-
स्यामृच्यध्यूढ५ साम तस्मादृच्यध्यू
ढ५ साम गीयतेऽन्तरिक्षमेव सा वायु-
रमस्तत्साम ॥ २ ॥

अन्तरिक्षमेव ऋक् वायु साम इत्यादि पूर्ववत् ॥

द्यौरेवर्गादित्य साम तदेतदेतस्यामृ-
च्यध्यूढ५ साम तस्मादृच्यध्यूढ५ साम
गीयते द्यौरेव सादित्योऽमस्तत्साम ॥ ३ ॥

नक्षत्राण्येवर्चन्द्रमा साम तदेतदेत
स्यामृच्यध्यूढ५ साम तस्मादृच्यध्यूढ५
साम गीयते नक्षत्राण्येव सा चन्द्रमा
अमस्तत्साम ॥ ४ ॥

नक्षत्राणामधिपतिश्चन्द्रमा अत स साम ॥

अथ यदेतदादित्यस्य शुक्ल भा' सैव
र्गं यन्नील पर कृष्ण तत्साम तदेतदे-
तस्यामृच्यध्यूढ५ साम तस्मादृच्यध्यूढ५
साम गीयते ॥ ५ ॥

अथ यदेतदादित्यस्य शुक्ल भा शुक्ला दीप्ति सैव ऋक् ।
अथ यदादित्ये नील पर कृष्ण परोऽतिज्ञयेन कृष्ण्यं तत्साम ।
तद्धोकान्तसमाहितदृष्टेर्दृश्यते ॥

अथ यदेवैतदादित्यस्य शुक्ल भा सैव
साथ यक्ष्मील पर कृष्ण तदमस्तत्सामाथ
य ण्योऽन्तरादित्ये हिरण्मय पुरुषो ह
इयते हिरण्यश्मश्रुर्हिरण्यकेश आप्रणखा
त्सर्व एव सुवर्ण ॥ ६ ॥

ते एवैते भासौ शुक्लकृष्णत्वे सा च अमश्च साम । अथ
य एष अन्तरादित्ये आदित्यस्यान्त मध्ये हिरण्मय हिर-
ण्मय इव हिरण्मय । न हि सुवर्णविकारत्व देवस्य सम्भ-
वति, ऋक्सामगोष्णत्वापहृतपाप्मत्वासम्भवात्, न हि सौवर्णे
ऽचेतने पाप्मादिप्राप्तिरस्ति, येन प्रतिषिध्येत, चाक्षुषे च
अग्रहणात्, अत लुप्तोपम एव हिरण्मयशब्द, ज्योतिर्मय
इत्यथ । उत्तरेष्वपि समाना योजना । पुरुष पुरि शयनात्
पूरयति वा स्वेन आत्मना जगदिति, दृश्यते निवृत्तचक्षुर्भि
समाहितचेतोभिर्ब्रह्मचर्यादिसाधनापेक्षै । तेजस्विनोऽपि इम
श्रुकेशादय कृष्णा स्युरित्यतो विशिनष्टि— हिरण्यश्मश्रुर्हि-

रण्यकेश इति, ज्योतिर्मथान्येवास्य इमश्रूणि केशाश्चेत्यर्थः ।
आग्रणखात् प्रणख नखाग्र नखाग्रेण सह सर्वं सुवर्णं इव
भारूप इत्यर्थः ॥

तस्य यथा कप्यास पुण्डरीकमेवमक्षि-
णी तस्योदिति नाम स एष सर्वेभ्य पा-
प्मभ्य उदित उदेति ह वै सर्वेभ्यः पाप्म-
भ्यो य एव वेद ॥ ७ ॥

तस्य एव सवत सुवर्णवणस्याप्यङ्गोर्विशेषः । कथम् ?
तस्य यथा कपे मर्कटस्य आस कप्यास, आसेरुपवेशना-
र्थस्य करण घञ्, कपिपृष्ठान्त येनोपविशति, कप्यास इव
पुण्डरीकम् अत्यन्ततेजस्वि एवम् देवस्य अक्षिणी, उपमितो
पमानत्वात् न हीनोपमा । तस्य एवगुणविशिष्टस्य गौणमिदं
नाम उदिति, कथं गौणत्वम् ? स एष देव सर्वेभ्य पाप्म-
भ्य पाप्मना सह तत्कार्येभ्य इत्यर्थः, 'य आत्मापहतपाप्मा'
इत्यादि वक्ष्यति, उदित उत् इत, उद्भूत इत्यथ । अत असौ
उत्तमा । तम् एवगुणसंपन्नमुत्तमानं यथोक्तं प्रकारेण यो
वेद सोऽप्येवमेव उदेति उद्गच्छति सर्वेभ्य पाप्मभ्य—
ह वै इत्यवधारणार्थो निपातौ— उदेत्येवेत्यर्थः ॥

तस्यर्चं साम च गेष्णौ तस्माद्गृहीथ-

स्तस्मात्त्वेषोद्गातैतस्य हि गाता स एष
 ये चामुष्मात्पराञ्चो लोकास्तेषा चेष्टे देव-
 कामाना चेत्यधिदैवतम् ॥ ८ ॥

इति षष्ठं खण्डं ॥

तस्योद्गीथत्व देवस्य आदित्यादीनामिव विवक्षित्वा
 आह— तस्य ऋक्च साम च गेष्णौ पृथिन्याद्युक्तलक्षणे
 पर्वणी । सर्वात्मा हि देव । परापरलोककामेशितृत्वाद्दुप-
 पद्यते पृथिव्यग्न्याद्यृक्सामगेष्णत्वम्, सर्वयोनित्वाच्च । यत्
 एवमुन्नामा च असौ ऋक्सामगेष्णश्च तस्मादृक्सामगेष्णत्वे
 प्राप्ते उद्गीथत्वमुच्यते परोक्षेण, परोक्षप्रियत्वाद्देवस्य, तस्मा-
 दुद्गीथ इति । तस्मात्त्वेव हेतो उद गायतीत्युद्गाता । यस्मा-
 द्धि एतस्य यथोक्तस्योन्नान्न गाता असौ अतो युक्ता उद्गातेति
 नामप्रसिद्धि उद्गातु । स एष देव उन्नाना ये च अमुष्मात्
 आदित्यात् पराञ्च परागञ्चनात् ऊर्ध्वां लोका तेषा
 लोकाना च ईष्टे न केवलमीशितृत्वमेव, च शब्दाद्धारयति
 च, 'स दाधार पृथिवीं द्याभ्युतेमाम्' इत्यादिमन्त्रवर्णात् ।
 किञ्च, देवकामानामीष्टे इति एतत् अधिदैवत देवसाविषय
 देवस्योद्गीथस्य स्वरूपमुक्तम् ॥

इति षष्ठखण्डभाष्यम् ॥

सप्तमं खण्डं ॥

अथाध्यात्म वागेष्वकर्षणः साम तदे-
तदेतस्यामृच्यध्यूढं साम तस्मादृच्य-
ध्यूढं साम गीयते । वागेषु सा प्राणो
ऽमस्तत्साम ॥ १ ॥

अथ अधुना अध्यात्ममुच्यते—वागेव ऋक् प्राण साम,
अधरोपरिस्थानत्वसामान्यात् । प्राणो ब्राह्मणमुच्यते सह वा-
युना । वागेव सा प्राणोऽम इत्यादि पूर्ववत् ॥

चक्षुरेषुर्गात्मा साम तदेतदेतस्यामृ-
च्यध्यूढं साम तस्मादृच्यध्यूढं साम
गीयते । चक्षुरेषु सात्मानस्तत्साम ॥ २ ॥

चक्षुरेषु ऋक् आत्मा साम । आत्मेति च्छायात्मा,
तत्स्थत्वात्साम ॥

ओत्रमेवर्द्धानं साम तदेतदेतस्यामृ-
च्यध्यूढं साम तस्मादृच्यध्यूढं साम
गीयते । ओत्रमेव सा मनोऽमस्तत्साम ॥

श्रोत्रमेव ऋक् मन साम, श्रोत्रस्याधिष्ठातृत्वान्मनस
सामत्वम् ॥

अथ यदेतदक्ष्णः शुक्ल भाः सैवर्गथ
यज्ञील परः कृष्ण तत्साम तदेतदेतस्या-
मृच्यध्यूढ् साम तस्मादृच्यध्यूढ् साम
गीयते । अथ यदेवैतदक्ष्णः शुक्ल भाः
सैव साथ यज्ञील पर कृष्ण तदमस्त-
त्साम ॥ ४ ॥

अथ यदेतदक्ष्ण शुक्ल भा सैव ऋक् । अथ यज्ञील पर
कृष्णमादित्य इव दृक्शक्त्यधिष्ठान तत्साम ॥

अथ य एषोऽन्तरक्षिणि पुरुषो दृश्य
ते सैवर्त्तत्साम तदुक्थ तद्यजुस्तद्भ्रम्य त
स्यैतस्य तदेव रूप यदमुष्य रूप यावमु
ष्य गेष्णौ तौ गेष्णौ यन्नाम तन्नाम ॥

अथ य एषोऽन्तरक्षिणि पुरुषो दृश्यते, पूर्ववत् । सैव
ऋक् अध्यात्म वागाद्या, पृथिव्याद्या च अधिदैवत्वम्, प्र-
सिद्धा च ऋक् पादबद्धाक्षरात्मिका, तथा साम, उक्थ-
साहचर्याद्वा स्तोत्र साम ऋक शस्त्रम् उक्थाद्-यस् तथा

यजु स्वाहास्वधावषडादि सर्वमेव वाग्यजु तत्स एव ।
 सर्वात्मकत्वात्सर्वयोनित्वाच्चेति ह्यवोचाम । ऋगादिप्रकरणात्
 तद्ब्रह्मेति त्रयो वेदा । तस्यैतस्य चाक्षुषस्य पुरुषस्य तदेव
 रूपमितिदिश्यते । किं तत् ? यदमुष्य आदित्यपुरुषस्य—
 हिरण्मय इत्यादि यदधिदैवतमुक्तम् , यावमुष्य गोष्णौ पर्वणी,
 तावेवास्यापि चाक्षुषस्य गोष्णौ , यन्नामुष्य नाम उदित्यु-
 द्गीथ इति च तदेवास्य नाम । स्थानभेदात् रूपगुणनामाति
 देशात् ईशितृत्वविषयभेदव्यपदेशाच्च आदित्यचाक्षुषयोर्भेद
 इति चेत् , न , 'अमुना' 'अनेनैव' इत्येकस्योभयात्मत्वप्रा-
 प्यनुपपत्ते । द्विधाभावेनोपपद्यत इति चेत्— वक्ष्यति हि
 'स एकधा भवति त्रिधा भवति' इत्यादि, न , चेतनस्यैकस्य
 निरवयवत्वाद्द्विधाभावानुपपत्ते । तस्मादध्यात्माधिदैवतयोरेक-
 त्वमेव । यत्तु रूपाद्यतिदेशो भेदकारणमवोच , न तद्भेदा
 वगमाय , किं तर्हि , स्थानभेदाद्भेदाशङ्का मा भूदित्येवमर्थम् ॥

स एष ये चैतस्मादर्वाञ्चो लोकास्तेषा
 चेष्टे मनुष्यकामाना चेति तद्य इमे वी
 णाया गायन्त्येत ते गायन्ति तस्मात्से
 धनसनय . ॥ ६ ॥

स एष चाक्षुष पुरुष ये च एतस्मात् आध्यात्मिका

दात्मन अर्वाञ्च अर्वाङ्गता लोका तेषा चेष्टे मनुष्य
सबन्धिना च कामानाम् । तत् तस्मात् य इमे वीणाया गाय-
न्ति गायका त एतमेव गायन्ति । यस्मादीश्वर गायन्ति
तस्मात्ते धनसनय धनलाभयुक्ता , धनवन्त इत्यर्थ ॥

अथ य एतदेव विद्वान्साम गायत्यु
भौ स गायति सोऽमुनैव स एष ये चा-
मुष्मात्पराञ्चो लोकास्ताऽश्वाप्नोति देव-
कामाऽश्च ॥ ७ ॥

अथ य एतदेव विद्वान् यथोक्त देवमुद्गीथ विद्वान् साम
गायति उभौ स गायति चाङ्गुषमादित्य च । तस्यैवविद
फलमुच्यते— सोऽमुनैव आदित्येन स एष ये च अमुष्मा
त्पराञ्च लोका ताश्च आप्नोति, आदित्यान्तर्गतदेवो भूत्व
त्यर्थ , देवकामाश्च ॥

अथानेनैव ये चैतस्मादर्वाञ्चो लोका-
स्ताऽश्वाप्नोति मनुष्यकामाऽश्च तस्माद्
हैवविदुर्ज्ञाता ब्रूयात् ॥ ८ ॥

क ते काममागायानीत्येष ह्येष काम-

गानस्थेष्टे य एव विद्वान्साम गायति
साम गायति ॥ ९ ॥

इति सप्तम खण्ड ॥

अथ अनेनैव चाक्षुषेणैव ये च एतस्माद्वाञ्छो लोका
ताश्च आप्नोति, मनुष्यकामाश्च—चाक्षुषो भूत्वेत्यर्थ । तस्माद्दु
ह एववित् उद्गाता ब्रूयात् यजमानम्— कम् इष्ट ते तव
काममागायानीति । एष हि यस्माद्दुद्गाता कामागानस्य
उद्गानेन काम सपादयितुमीष्टे समथ इत्यथ । कोऽसौ ? य
एव विद्वान् साम गायति । द्विरुक्तिरुपासनसमाप्त्यर्था ॥

इति सप्तमखण्डभाष्यम् ॥



अष्टम. खण्ड ॥

त्रयो होत्रीथे कुशला बभूवुः शिलकः
शालावत्यश्चैकितायनो दाल्भ्यः प्रवाहणो
जैवलिरिति ते होत्रुरुद्गीथे वै कुशला
स्मो हन्तोद्गीथे कथा वदाम इति ॥ १ ॥

अनेकधोपास्थत्वात् अक्षरस्य प्रकारान्तरेण परोवरीय
स्त्वगुणफलमुपासनान्तरमानिनाय । इतिहासस्तु सुखावधो-
धनार्थ । त्रय द्विसरयाका , ह इत्यैतिहायार्थ , उद्गीथे
उद्गीथज्ञान प्रति, कुशला निपुणा बभूवु , कस्मिंश्चिद्देशे
काले च निमित्ते वा समेतानामित्यभिप्राय । न हि सर्वस्मि
जगति त्रयाणामेव कौशलमुद्गीथादिविज्ञाने । श्रूयते हि
उषस्तिजानश्रुतिकैकेयप्रभृतय सर्वज्ञकल्पा । के ते त्रय
इति, आह—शिलक नामत , शलावताऽपत्य शालावत्य ,
चिकितायनस्यापत्य चैकितायन , दल्भगोत्रो दाल्भ्य ,
ग्रामुष्यायणो वा, प्रवाहणो नामत , जीवलस्यापत्य जैवलि
इत्येते त्रय —ते होत्रु अन्योन्यम्—उद्गीथे वै कुशला निपुणा
इति प्रसिद्धा स्म । अतो हन्त यद्यनुमतिर्भवताम् उद्गीथे
उद्गीथज्ञाननिमित्ता कथा विचारणा पक्षप्रतिपक्षोपन्यासेन

वदाम वाद कुर्म इत्यर्थ । तथा च तद्विद्यसवादे विपरीत
 ग्रहणनाशोऽपूर्वविज्ञानोपजन सशयनिवृत्तिश्चेति । अत त-
 द्विद्यसयोग कर्तव्य इति च इतिहासप्रयोजनम् । दृश्यते
 हि शिलकादीनाम् ॥

तथेति ह समुपविविशु स ह प्रवा
 हणो जैबलिरुवाच भगवन्तावग्रे वदता
 ब्राह्मणयोर्वदतोर्वाच श्रोष्यामीति ॥ २ ॥

तथेत्युक्त्वा ते समुपविविशु ह उपविष्टवन्त किल ।
 तत्र राज्ञ प्रागल्भ्योपपत्ते स ह प्रवाहणो जैबलिरुवाच इत
 रौ— भगवन्तौ पूजावन्तौ अग्रे पूर्वं वदताम्, ब्राह्मणयोरिति
 लिङ्गाद्राजा असौ, युवयोर्ब्राह्मणयो वदतो वाच श्रोष्यामि,
 अर्थरहितामित्यपरे, वाचमिति विशेषणात् ॥

स ह शिलक शालावत्यश्चैकितायन
 दाल्भ्यमुवाच हन्त त्वा पृच्छानीति पृ-
 च्छेति होवाच ॥ ३ ॥

उक्तयो स ह शिलक शालावत्य चैकितायन दाल्भ्य
 मुवाच— हन्त यद्यनुमस्यसे त्वा त्वा पृच्छानि इत्युक्त
 इतर पृच्छेति होवाच ॥

का साज्ञो गतिरिति स्वर इति होवाच
स्वरस्य का गतिरिति प्राण इति होवाच
प्राणस्य का गतिरित्यन्नमिति होवाचाऽन्नस्य
का गतिरित्याप इति होवाच ॥ ४ ॥

लब्धानुमतिराह— का साज्ञ — प्रकृतत्वादुद्गीथस्य,
उद्गीथो हि अन्न उपास्यत्वेन प्रकृत, 'परोवरीयासमुद्गीथम्'
इति च वक्ष्यति— गति आश्रय, परायणमित्येतत् । एव
पृष्टो द्वाहभ्य उवाच— स्वर इति, स्वरात्मकत्वात्सास्त्र ।
नो यदात्मक स तद्गतिस्तदाश्रयश्च भवतीति युक्तम्, मृदा
श्रय इव घटादि । स्वरस्य का गतिरिति, प्राण इति हो
वाच, प्राणनिष्पाद्यो हि स्वर, तस्मात्स्वरस्य प्राणो गति ।
प्राणस्य का गतिरिति, अन्नमिति होवाच, अन्नावष्टम्भो हि
प्राण, 'शुष्यति वै प्राण ऋतेऽन्नात्' इति श्रुते, 'अन्न
दाम' इति च । अन्नस्य का गतिरिति, आप इति होवाच,
अप्सभवत्वादन्नस्य ॥

अपा का गतिरित्यसौ लोक इति हो
वाचामुष्य लोकस्य का गतिरिति न स्वर्ग
लोकमिति नयेदिति होवाच स्वर्ग वय लो-

कः सामाभिसस्थापयाम स्वर्गसस्ताव
हि सामेति ॥ ५ ॥

अपा का गतिरिति, असौ लोक इति होवाच, अमुष्मा-
द्धि लोकाद्दृष्टि सम्भवति । अमुष्य लोकस्य का गतिरिति
पृष्ठ दारुभ्य उवाच— स्वर्गममु लोकमतीत्य आश्रयान्तर
साम न नयत्कश्चित् इति होवाच आह । अतो वयमपि
स्वर्ग लोक साम अभिसस्थापयाम, स्वर्गलोकप्रतिष्ठ साम
जानीम इत्यर्थ । स्वर्गसस्ताव स्वर्गत्वेन सस्तवन सस्तावो
यस्य तत्साम स्वर्गसस्तावम्, हि यस्मात् स्वर्गो वै लोक
साम वेद् इति श्रुति ॥

तः शिलकः शालावत्यचैकितायन
दारुभ्यमुवाचाप्रतिष्ठित वै किल ते दा
रुभ्य साम यस्त्वेतर्हि ब्रूयान्मूर्धा ते वि
पतिष्यतीति मूर्धा ते विपनेदिति ॥ ६ ॥

तम् इतर शिलक शालावत्य चैकितायन दारुभ्यमुवाच
— अप्रतिष्ठितम् असत्थितम्, परोवरीयस्त्वेनासमाप्रगति
सामेत्यर्थ, वै इत्यागम स्मारयति किलेति च, दारुभ्य ते
तव साम । यस्तु असहिष्णु सामवित् एतर्हि एतस्मिन्काल
ब्रूयात् कश्चिद्विपरीतविज्ञानम्— अप्रतिष्ठित साम प्रतिष्ठित

मिति— एववादापराधिनो मूर्धा शिर ते विपत्तिष्यति वि
स्पष्ट पतिष्यतीति । एवमुक्तञ्चापराधिन तथैव तद्विपतेत् न
सञ्चय , न त्वह ब्रवीमीत्यभिप्राय । ननु मूर्धपातार्हं चेद-
पराध कृतवान् , अत परेणानुक्तस्यापि पतेन्मूर्धा, न चेदप-
राधी उक्तस्यापि नैव पतति , अन्यथा अकृताभ्यागम कृत-
नाशश्च स्याताम् । नैव दोष , कृतस्य कर्मण शुभाशुभस्य
फलप्राप्तेर्देशकालनिमित्तापेक्षत्वात् । तत्रैव सति मूर्धपातनि-
मित्तस्याप्यज्ञानस्य पराभिन्वाहारनिमित्तापेक्षत्वमिति ॥

हन्ताहमेतद्भगवत्तो वेदानीनि विद्धी
ति होवाचामुष्य लोकस्य का गतिरि
त्यय लोक इति होवाचास्य लोकस्य का
गतिरिति न प्रतिष्ठा लोकमति नयेदिति
होवाच प्रतिष्ठा वय लोकः सामाभिस
स्थापयामः प्रतिष्ठासस्ताव हि सा
मेति ॥ ७ ॥

एवमुक्तो दारभ्य आह—हन्ताहमेतद्भगवत्त भगवत वे-
दानि यत्प्रतिष्ठ साम इत्युक्त प्रत्युवाच शाळावत्य - विद्धीति
होवाच । अमुष्य लोकस्य का गतिरिति पृष्ठ दारभ्येन

शालावत्य अय लोक इति होवाच, अय हि लोको याग दानहोमादिभिरमु लोक पुष्यतीति, 'अत प्रदान देवा उपजीवन्ति' इति हि श्रुतय, प्रत्यक्ष हि सर्वभूताना धरणी प्रतिष्ठेति, अत साम्नोऽप्यय लारु प्रतिष्ठैवेति युक्तम् । अस्य लोकस्य का गतिरित्युक्त आह शालावत्य — न प्रतिष्ठाम् इम लोकमतीत्य नयेत् साम कश्चित् । अतो वय प्रतिष्ठा लोक साम अभिसस्थापयाम, यस्मात्प्रतिष्ठा सस्ताव हि, प्रतिष्ठात्वेन सस्तुत सामेत्यर्थ, 'इय वै रथ तरम्' इति च श्रुति ॥

त५ ह प्रवाहणो जैवलिरुवाचान्तवद्वै
 किल ते शालावत्य साम यस्त्वेतर्हि ब्रू-
 यान्मूर्धा ते विपतिष्यतीति मूर्धा ते वि-
 पतेदिति हन्ताहमेतद्भगवन्तो वेदानीति
 विद्धीति होवाच ॥ ८ ॥

इति अष्टमं खण्ड ॥

तमेवमुक्तवन्त ह प्रवाहणो जैवलिरुवाच अन्तवद्वै किल ते शालावत्य सामेत्यादि पूर्ववत् । तत शालावत्य आह— हन्ताहमेतद्भगवन्तो वेदानीति, विद्धीति होवाच इतर ॥

इति अष्टमखण्डभाष्यम् ॥

नवम खण्ड ॥

अस्य लोकस्य का गतिरित्याकाश इति
होवाच सर्वाणि ह वा इमानि भूतान्या
काशादेव समुत्पद्यन्त आकाश प्रत्यस्त
यन्त्याकाशो ह्येवैभ्यो ज्यायानाकाश' प
रायणम् ॥ १ ॥

अनुज्ञात आह— अस्य लोकस्य का गतिरिति, आ-
काश इति होवाच प्रवाहण , आकाश इति च पर आत्मा,
'आकाशो वै नाम' इति श्रुते तस्य हि कम सबभूतोत्पाद
कत्वम्, तस्मिन्नेव हि भूतप्रलय — 'तत्तेजोऽसृजत' 'तेज
परस्या दवतायाम्' इति हि वक्ष्यति, सर्वाणि ह वै
इमानि भूतानि स्थावरजङ्गमानि आकाशादेव समुत्पद्यन्ते
तेजोबन्नादिक्रमेण, सामर्थ्यात्, आकाश प्रति अस्त यन्ति
प्रलयकाले तेनैव विपरीतक्रमेण, हि यस्मादाकाश एवैभ्य
सर्वेभ्यो भूतेभ्य ज्यायान् महत्तर, अत स सर्वेषा भूताना
परमयत्न परायण प्रतिष्ठा त्रिष्वपि कालेष्वित्यर्थ ॥

स एष परोवरीयानुद्गीथ स ष्षोऽन-
न्त परोवरीयो हास्य भवति परोवरीय-
सो ह लोकाञ्जयति य एतदेव विद्वान्प-
रोवरीयासमुद्गीथमुपास्ते ॥ २ ॥

यस्मात् पर पर वरीय वरीयसाऽप्येष वर परश्च वरी-
याश्च परोवरीयान् उद्गीथ परमात्मा सपन्न इत्यर्थ , अत
एव स एष अनन्त अविद्यमानान्त । तमत परोवरीयास
परमालभूतमनन्तम् एव विद्वान् परोवरीयासमुद्गीथमुपास्ते ।
तस्यैतत्फलमाह—परोवरीय पर पर वरीयो विशिष्टतर
जीवन ह अस्य वितुषो भवति दृष्ट फलम् , अदृष्ट च परोवरी-
यस उत्तरोत्तरविशिष्टतरानव ब्रह्माकाशान्तान् लोकान् ज-
यति— य एतदेव विद्वानुद्गीथमुपास्ते ॥

तस्मै तमतिधन्वा शौनक उदरशा-
ण्डिल्यायोक्तवोवाच यावत्त एन प्रजाया-
मुद्गीथ वेदिष्यन्ते परोवरीयो हैभ्यस्ता-
वदस्मिँल्लोके जीवन भविष्यति ॥ ३ ॥

किं च तमेतमुद्गीथ विद्वान् अतिधन्वा नामत , शुनक-

स्थापत्य शौनक , उदरशाण्डिल्याय शिष्याय एतम् उद्गीथ
दर्शनम् उक्त्वा उवाच— यावत् ते तव प्रजायाम् , प्रजास
ततावित्थर्थ , एनम् उद्गीथ त्वत्सततिजा वेदिष्यन्ते ज्ञास्य
न्ति, तावन्त काल परोवरीयो हैभ्य प्रसिद्धेभ्यो लौकिक
जीवनेभ्य उत्तरोत्तरविशिष्टतर जीवन तेभ्यो भविष्यति ॥

तथामुष्मिँल्लोके लोक इति स य
एतमेव विद्वानुपास्ते परोवरीय एव हास्या
स्मिँल्लोके जीवन भवति तथामुष्मिँल्लोके
लोक इति लोके लोक इति ॥ ४ ॥

इति नवम खण्ड ॥

तथा अदृष्टेऽपि परलोके अमुष्मिन् परोवरीयाँल्लोको
भविष्यतीत्युक्तवान् शाण्डिल्याय अतिधन्वा शौनक । स्यादे-
तत्कल पूर्वेषा महाभाग्यानाम् , नैदयुगिनानाम्— इत्याश
ङ्कानिवृत्तये आह— स य कश्चित् एतमेव विद्वान् उद्गी
थम् एतर्हि उपास्ते, तस्याप्येवमेव परोवरीय एव ह अस्य
अस्मिँल्लोके जीवन भवति तथा अमुष्मिँल्लोके लोक इति ॥

इति नवमखण्डभाष्यम् ॥

दशम खण्ड. ॥

मटचीहतेषु कुरुष्वाटिक्या सह जाय-
योषस्तिर्ह चाक्रायण इभ्यग्रामे प्रद्राणक
उवास ॥ १ ॥

उद्गीथोपासनप्रसङ्गेन प्रस्तावप्रतिहारविषयमप्युपासन व
कन्यमितीदमारभ्यते, आरयायिका तु सुखावबोधार्था ।
मटचीहतेषु मटन्य अशनय ताभिर्हेतेषु नाशितेषु कुरुषु
कुरुसस्येष्वित्यर्थ । ततो दुर्भिक्षे जाते आटिक्या अनुप-
जातपयोधरादिस्त्रीन्यजनया सह जायया उषस्तिर्ह नामत,
चक्रस्थापत्य चाक्रायण, इभो हस्ती तमर्हतीति इभ्य
ईश्वर, हस्त्यारोहो वा, तस्य ग्राम इभ्यग्राम तस्मिन्,
प्रद्राणक अभ्रालाभात्, 'द्रा कुत्साया गतौ', कुत्सिता गतिं
गत, अन्त्यावस्था प्राप्त इत्यर्थ, उवास उषितवान् कस्य
चिद्गृहमाश्रित्य ॥

स हेभ्य कुल्माषान्खादन्त विभिक्षो
त होवाच । नेतोऽन्ये विद्यन्ते यश्च ये
म इम उपनिहिता इति ॥ २ ॥

स अन्नार्थमटम् इभ्य कुल्माषान् कुत्सितान्माषान् खाद-

न्त भक्षयन्त यदृच्छयोपलभ्य विभिक्षे याचितवान् । तम्
उषस्ति ह उवाच इभ्य — न इत , अस्मान्मया भक्षयमा
णादुच्छिष्टराशे कुलमाषा अन्ये न विद्यन्ते , यच्च ये राशौ मे
मम उपनिहिता प्रक्षिप्ता इमे भाजने, किं करोमि , इत्युक्त
प्रत्युवाच उषस्ति --

एतेषा मे देहीति होवाच तानस्मै
प्रददौ हन्तानुपानमित्युच्छिष्ट वै मे पी-
तं स्यादिति होवाच ॥ ३ ॥

एतेषाम् एतानित्यर्थ , मे मद्य देहीति ह उवाच , तान्
स इभ्य अस्मै उषस्तथे प्रददौ प्रदत्तवान् । पानाय समी
पस्थमुदक च गृहीत्वा उवाच—ह त गृहाणानुपानम् , इत्युक्त
प्रत्युवाच—उच्छिष्ट वै मे मम इदमुदक पीतं स्यात् , यदि
पास्यामि , इत्युक्तवन्त प्रत्युवाच इतर —

न स्वित्तेऽप्युच्छिष्टा इति न वा अ
जीविष्यमिमानखाद्भित्ति होवाच का-
मो म उदपानमिति ॥ ४ ॥

किं न स्वित्ते कुलमाषा अप्युच्छिष्टा , इत्युक्त आह
उषस्ति — न वै अजीविष्य नैव जीविष्यामि इमान् कुलमा

षान् अखादन् अभक्षयन् इति होवाच । काम इच्छात
मे मम उदकपान लभ्यत इत्यर्थ । अतश्चैतामवस्था प्राप्तस्य
विद्याधर्मयशोवत् स्वात्मपरोपकारसमर्थस्यैतदपि कर्म कुर्वतो
न अवस्पर्श इत्यभिप्राय । तस्यापि जीवित प्रति उपाया
न्तरेऽजुगुप्सिते सति जुगुप्सितमेतत्कर्म दोषाय, ज्ञानाव
लेपन कुर्वतो नरकपात स्वादवेत्यभिप्राय, प्रद्वानकशब्द
श्रवणात् ॥

स ह खादित्वातिशेषाञ्जायाया आज-
हार साग्र एव सुभिक्षा बभूव तान्प्रति-
गृह्य निदधौ ॥ ५ ॥

ताश्च स खादित्वा अतिशेषान् अतिशिष्टान् जायायै
कारुण्यादाजहार, सा आटिकी अग्र एव कुल्माषप्राप्ते
सुभिक्षा शोभनभिक्षा, लब्धान्नेत्येतत्, बभूव सवृत्ता,
तथापि स्त्रीस्वाम्यादनवज्ञाय तान्कुल्माषान् पत्युर्हस्तात्प्र
सिगृह्य निदधौ निक्षिप्रवती ॥

स ह प्रातः सजिहान उवाच यद्गता
ज्ञस्य लभेमहि लभेमहि धनमात्रां रा
जासौ यक्ष्यते स मा सर्वैरार्तिषड्यैर्घृणी-
तेति ॥ ६ ॥

स तस्या ऋर्म जानन् प्रात उष काले सजिहान
 शयन निद्रा वा परित्यज्जन उषाच पत्न्या शृण्वन्त्या —यत्
 यदि बतेति खिद्यमान अन्नस्य स्तोक लभेमहि, तद्भुक्त्वाञ्च
 समर्थो गत्वा लभेमहि धनमात्रा धनम्याल्पम्, तत अ
 स्माक जीवन भविष्यतीति । धनलाभे च कारणमाह—
 राजामौ नातिदूरे स्थाने यक्ष्यते, यजमानत्वात्तस्य आत्म
 नेपदम्, स च राजा मा मा वात्रमुपलभ्य सर्वैरास्त्विज्यै
 ऋत्विक्कर्मभि ऋत्विक्कर्मप्रयोजनायेत्यर्थं वृणीतेति ॥

त जायोवाच हन्त पत इम एव कु-
 ल्माषा इति तान्खादित्वासु यज्ञ वितत-
 मेयाय ॥ ७ ॥

एवमुक्तवन्त जायोवाच— हन्त ग्रहाण हे पते इम एव
 ये मरुस्ते विनिक्षिप्तान्त्वया कुल्माषा इति । तान्खादित्वा
 असु यज्ञ राज्ञो वितत विस्तारितमृत्विग्भि ग्याय ॥

तत्रोद्गातृनास्तावे स्तोष्यमाणानुपोप-
 विवेश स ह प्रस्तोतारमुवाच ॥ ८ ॥

तत्र च गत्वा, उद्गातृन् उद्गातृपुरुषानागत्य, आ स्तुवन्त्य-
 स्मिन्निति आन्ताव तस्मिन्नास्तावे स्तोष्यमाणान् उपोपविवेश

समीपे उपविष्टस्तेषामित्यर्थ । उपविश्य च स ह प्रस्तो-
तारमुवाच ॥

प्रस्तोतर्या देवता प्रस्तावमन्वायत्ता
ता चेदविद्वान्प्रस्तोष्यसि मूर्धा ते विप-
तिष्यतीति ॥ ९ ॥

हे प्रस्तोत इत्यामन्वय अभिमुखीकरणाय, या देवता
प्रस्ताव प्रस्तावभक्तिम् अनुगता अन्वायत्ता, ता चत् देवता
प्रस्तावभक्ते अविद्वान्सन प्रस्तोष्यसि, विदुषो मम समीपे—
तत्परोक्षेऽपि चत् विपलेत्तस्य मूर्धा, कर्ममात्रविदामनधिकार
एव कर्मणि स्यात्, तच्चानिष्टम्, अविदुषामपि कमन्शनात्
दक्षिणमार्गश्रुतेश्च, अनधिकारे च अविदुषामुत्तर एवैको
माग श्रूयेत्, न च स्मार्तकर्मनिमित्त एव दक्षिण पन्था,
'यज्ञेन दानेन' इत्यादिश्रुते, 'तथोक्तस्य मथा' इति च विशे
षणाद्विद्वत्समक्षमेव कर्मण्यनधिकार, न सवत्राग्निहोत्रस्मा
र्तकर्माध्ययनाविषु च, अनुज्ञायास्तत्र तत्र दशनात्, कर्म-
मात्रविदामप्यधिकार सिद्ध कर्मणीति— मूर्धा त विप-
तिष्यतीति ॥

एवमेवोद्गातारमुवाचोद्गातर्या देवतो
द्गीथमन्वायत्ता ता चेदविद्वानुद्गास्यसि

मूर्धा ते विपतिष्यतीति ॥ १० ॥

एवमेव प्रतिहर्तारमुवाच प्रतिहर्तर्या
 देवता प्रतिहारमन्वायस्ता ता चेदविद्या-
 न्प्रतिहरिष्यसि मूर्धा ते विपतिष्यतीति
 ते ह समारतास्तूष्णीभासाञ्चक्रिरे ॥११॥

इति दशम खण्ड ॥

एवमेवोद्गातार प्रतिहर्तारमुवाचेत्यादि समानमन्यत् । ते
 प्रस्तोत्रादय कर्मभ्य समारता उपरता सन्त मूर्धपातभ
 यात् तूष्णीभासाञ्चक्रिरे अन्यश्चाकुर्वन्त , अर्थित्वात् ॥

इति दशमखण्डभाष्यम् ॥



एकादश खण्ड ॥

अथ हैन यजमान उवाच भगवन्त
वा अह विविदिषाणीत्युषस्तिरस्मि चा-
क्रायण इति होवाच ॥ १ ॥

अथ अनन्तर ह एतम् उषस्ति यजमान राजा उवाच
भगवन्त पूजावन्तम् वै अह विविदिषाणि वेदितुमिच्छामि,
इत्युक्त उषस्ति अस्मि चाक्रायण तवापि श्रोत्रपथमागतो
यदि— इति ह उवाच उक्तवान् ॥

स होवाच भगवन्त वा अहमेभि स
वैरार्त्विज्यै पर्येषिष भगवतो वा अहम्-
वित्त्यान्यानवृषि ॥ २ ॥

स ह यजमान उवाच—सत्यमेवमह भगवन्त बहुगुणम
शौषम्, सर्वैश्च ऋत्विक्कर्मभि आत्विज्यै पर्येषिष पर्येषण
कृतवानस्मि, अन्विष्य भगवतो वा अहम् अवित्त्या अलाभेन
अन्यानिमान् अवृषि वृत्तवानस्मि ॥

भगवाँस्त्वेव मे सर्वैरार्त्विज्यैरिति
तथेत्यथ तर्ह्येत एव समतिसृष्ट्या स्तुवता

यावत्त्वेभ्यो धन दद्यास्तावन्मम दद्या
इति तथेति ह यजमान उवाच ॥ ३ ॥

अद्यापि भगवास्त्वेव मे मम सर्वैरात्विज्यै ऋत्विक्कर्मार्थम्
अस्तु, इत्युक्तं तथेत्याह उषस्ति, किं तु अथैव तर्हि एते एव
त्वया पूर्वं वृता मया समतिस्रष्टा मया सम्यक्प्रसन्नेनानु
ज्ञाता सन्तः स्तुवताम्, त्वया त्वेतत्कायम्— यावत्त्वेभ्य
प्रस्तोत्रादिभ्यः सर्वेभ्यो धनं दद्या प्रयच्छसि, तावन्मम
दद्या, इत्युक्तं तथेति ह यजमान उवाच ॥

अथ हैन प्रस्तोतोपससाद् प्रस्तोतर्या
देवता प्रस्तावमन्वायत्ता ता चेदधिष्ठा
न्प्रस्तोष्यसि भूर्धा ते विपनिष्यतीति मा
भगवानवोचत्कृतमा सा देवतेति ॥ ४ ॥

अथ ह एनम् औषन्त्य वचं श्रुत्वा प्रस्तोता उपससाद्
उषस्ति विनयेनोपजगाम । प्रस्तोतर्या देवतेत्यादि मा मा
भगवानवोचत्पूर्वम्— कृतमा सा देवता या प्रस्तावभक्ति-
मन्वायतेति ॥

प्राण इति होवाच सर्वाणि ह वा
इमानि श्रुतानि प्राणमेवाभिसविशन्ति

प्राणमभ्युज्जिहते सैषा देवता प्रस्तावम-
न्वायन्ता तां चेदविद्वान्प्रास्तोष्यो मूर्धा
ते व्यपतिष्यन्तथोक्तस्य मयेति ॥ ५ ॥

पृष्ठ प्राण इति ह उवाच, युक्त प्रस्तावस्य प्राणो देव
तेति । कथम् ? सर्वाणि स्थावरजङ्गमानि भूतानि प्राणमेव
अभिसविशन्ति प्रलयकाले, प्राणमभि लक्षयित्वा प्राणालनैवो
ज्जिहते प्राणादेवोद्गच्छन्तीत्यथ उत्पत्तिकाले, अत सैषा
देवता प्रस्तावमन्वायन्ता, तां चेदविद्वान् त्व प्रास्तोष्य
प्रस्तवन प्रस्तावभक्तिं कृतवानसि यदि, मूर्धा शिर ते व्यप-
तिष्यन् विपतितमभविष्यन् तथोक्तस्य मया तत्काले मूर्धा
ते विपतिष्यतीति । अतस्त्वया साधु कृतम्, मया निषिद्ध
कर्मणा यदुपरममकार्षीरित्यभिप्राय ॥

अथ हैममुद्गातोपससादोद्गातर्या देव-
तोद्गीथमन्वायन्ता तां चेदविद्वानुद्गास्यसि
मूर्धा ते विपतिष्यतीति मा भगवानवो-
चत्कतमा सा देवतेति ॥ ६ ॥

तथोद्गाता पप्रच्छ कतमा सा उद्गीथभक्तिमनुगता अन्वा-
यन्ता देवतेति ॥

आदित्य इति होवाच सर्वाणि ह वा
 इमानि भूतान्यादित्यमुच्चैः सन्त गायन्ति
 सैषा देवतोद्गीथमन्वायन्ता ता चेदविद्धा
 नुदगास्यो मूर्धा ते व्यपतिष्यत्तथोक्तस्य
 मयेति ॥ ७ ॥

पृष्ठ आदित्य इति होवाच । सर्वाणि ह वा इमानि
 भूतानि आदित्यम उच्चै ऊर्ध्वं सन्त गायन्ति शब्दयन्ति,
 स्तुवन्तीत्यभिप्राय , उच्छब्दसामान्यात् , प्रशब्दसामान्यादिव
 प्राण । अत सैषा देवतेत्यादि पूर्ववत् ॥

अथ हैन प्रतिहर्तोपससाद् प्रतिहर्तर्या
 देवता प्रतिहारमन्वायन्ता ता चेदविद्धा
 न्प्रतिहरिष्यन्मि मूर्धा ते विपतिष्यतीति
 मा भगवानवोचत्कतमा सा देवतेति ॥

एवमेवाथ ह एन प्रतिहृता उपससाद् कतमा सा देवता
 प्रतिहारमन्वायन्तेति ॥

अन्नमिति होवाच सर्वाणि ह वा इमा
 नि भूतान्यन्नमेव प्रतिहरमाणानि जीव

न्ति सैषा देवता प्रतिहारमन्वायसा ता
 चेदविद्वान्प्रत्यहरिष्यो मूर्धा ते व्यपति-
 व्यन्तथोक्तस्य मयेति तथोक्तस्य मयेति ॥

इति एकादश खण्ड ॥

पृष्ठ अन्नमिति होवाच । सर्वाणि ह वा इमानि भूता-
 न्यन्नमेव आत्मान प्रति सर्वत प्रतिहरमाणानि जीवन्ति ।
 सैषा देवता प्रतिशब्दसामान्यात्प्रतिहारभक्तिमनुगता । समा-
 नमन्यत्तथोक्तस्य मयेति । प्रस्तावोद्गीथप्रतिहारभक्ती प्राणा
 दित्यान्नदृष्टधोपासीतेति समुदायार्थ । प्राणाद्यापत्ति कर्म-
 समृद्धिर्वा फलमिति ॥

इति एकादशखण्डभाष्यम् ॥



द्वादश खण्ड ॥

अथात शौच उद्गीथस्तद्ध वको दा-
ल्भ्यो ग्लावो वा मैत्रेय स्वाध्यायमुद्द-
व्राज ॥ १ ॥

अतीते खण्डेऽन्नाग्रामिनिमित्ता कष्टावस्थोक्ता उच्छिष्टो
च्छिष्टपर्युषितभक्षणलक्षणा, सा मा भूदित्यन्नलाभाय
अथ अनन्तर शौच श्रमिर्दृष्ट उद्गीथ उद्गान साम अत
प्रस्तूयते । तन् तन्न इ किल वको नामत, दल्भस्यापत्य दा
ल्भ्य, ग्लावो वा नामत, मित्रायाश्चापत्य मैत्रेय, वा
शब्दश्चार्थे, व्यामुध्यायणो ह्यसौ, वस्तुविषय क्रियास्विव
विकल्पानुपपत्ते, द्विनामा द्विगोत्र इत्यादि हि स्मृति,
दृश्यते च उभयत पिण्डभाक्त्वम्, उद्गीथे बद्धचित्तत्वात्
ऋषावनादराद्धा । वा शब्द स्वाध्यायार्थ । स्वाध्याय कर्तुं
ग्रामाद्बहि उद्दव्राज उद्गतवान्निवित्तदेशस्थोदकाभ्याशम् ।
'उद्दव्राज' 'प्रतिपालयाषकार' इति च एकवचनाच्छिज्ञात्
एकोऽसौ ऋषि । श्रोद्गीथकालप्रतिपालनात् ऋषे स्वाध्याय-
करणमन्नकामनयेति लक्ष्यत इत्यभिप्रायत ॥

तस्मै श्वा श्वेत प्रादुर्बभूव तमन्ये

श्वान उपसमेत्योचुरन्न नो भगवानागाय-
त्वशानायामवा इति ॥ २ ॥

स्वाध्यायेन तोषिता देवता ऋषिर्वा श्वरूप गृहीत्वा श्वा
श्वत् सन् तस्मै ऋषये तदनुग्रहार्थं प्रादुर्बभूव प्रादुश्चकार ।
तमन्ये शुक्ल श्वान क्षुल्लका श्वान उपसमेत्य ऊचु उक्तव-
न्त — अन्न न अस्मभ्य भगवान् आगायतु आगानेन नि
ष्पादयत्वित्यथ । सुर्यप्राणवागादयो वा प्राणमन्वन्नभुज
स्वाध्यायपरितोषिता सन्त अनुगृहीयुरेन श्वरूपमादायेति
युक्तमेव प्रतिपत्तुम् । अशनायाम वै बुभुक्षिता स्मो वै
इति ॥

तान्होवाचेहैव मा प्रातरुपसमीयातेति
तद्ध बको दाल्भ्यो ग्लावो वा मैत्रेय' प्र-
तिपालयाचकार ॥ ३ ॥

एवमुक्ते श्वा श्वेव उवाच तान् क्षुल्लकान् शुन , इहैव
अस्मिन्नेव देशे मा मा प्रात प्रात काले उपसमीयातेति ।
वैर्घ्यं छान्दसम् , समीयातेति प्रमादपाठो वा । प्रात कालक
रण तत्काल एव कतव्यार्थम् , अन्नदस्य वा सवितुरपरा
हेऽनाभिमुत्प्यात् । तत् तत्रैव ह बको दाल्भ्यो ग्लावो वा
मैत्रेय ऋषि प्रतिपालयाचकार प्रतीक्षण कृतधानित्यर्थं ॥

ते ह यथैवेद वह्निष्पवमानेन स्तोष्य
माणा सरब्धा सर्पन्तीत्येषमाससृपु
स्ते ह समुपविश्य हि चक्रुः ॥ ४ ॥

ते श्वान तत्रैव आगत्य ऋषे समक्ष यथैवेह कर्मणि वहि-
ष्पवमानेन स्तोत्रेण स्तोष्यमाणा उद्गातृपुरुषा सरब्धा सल
मा अन्योन्यमेव सर्पन्ति, एव मुखेनान्योन्यस्य पुच्छं गृहीत्वा
आससृपु आसृप्तवन्त , परिभ्रमणं कृतवन्त इत्यर्थ , त एव स-
सृप्य समुपविश्य उपविष्टा सन्त हि चक्रुः हिंकारं कृतवन्त ॥

ओशमदाशमोऽ पिबामोऽ देवो बरुण
प्रजापतिः सविताऽन्नमिहाऽहरदन्नपतेऽ
ऽन्नमिहाऽहराऽहरोऽमिति ॥ ५ ॥

ओमदामों पिबामों देव , द्योतनात् , बरुण वर्षणाञ्ज
गत , प्रजापति , पालनात्प्रजानाम् , सविता प्रसवितृत्वा
त्सर्वस्य आदित्य उच्यते । एतै पर्यायै स एवभूत आ
दित्य अन्नम् अस्मभ्यम् इह आहरत् आहरत्विति । ते एव
हिं कृत्वा पुनरप्युचुः — स त्व हे अन्नपते , स हि सर्वस्या
न्नस्य प्रसवितृत्वात्पति , न हि तत्पाकेन विना प्रसूतमन्न-
मणुमात्रमपि जायते प्राणिनाम् , अतोऽन्नपति । इ अन्नपते,
अन्नमस्मभ्यमिहाहराहरेति , अभ्यास आदरार्थे । ओमिति ॥

इति द्वादशखण्डभाष्यम् ॥

त्रयोदश खण्ड ॥

भक्तिविषयोपासन सामावयवसबद्धमित्यत सामावयववा
न्तरस्तोभाक्षरविषयाण्युपासनान्तराणि सहितान्युपदिश्यन्ते
ऽनन्तरम्, तेषा सामावयवसबद्धत्वाविशेषात्—

अथ वाव लोको हाडकारो वायुर्हाइ
कारश्चन्द्रमा अथकार । आत्मेहकारो-
ऽग्निरिकार ॥ १ ॥

अथ वाव अयमेव लोक हाडकार स्तोभो रथतरे
साम्नि प्रसिद्ध — 'इथ वै रथतरम्' इत्यस्मात्सबन्धसामान्या-
त् हाडकारस्तोभोऽय लोक इत्येवमुपासीत । वायुर्हाइकार ,
वामदेव्ये सामनि हाइकार प्रसिद्ध , वाग्बन्धसबन्धश्च
वामदेव्यस्य साम्नो योनि इत्यस्मात्सामान्यात् हाइकार
वायुदृष्टधोपासीत । चन्द्रमा अथकार , चन्द्रदृष्ट्या अथ-
कारमुपासीत , अग्ने हीव स्थितम् , अग्नात्मा चन्द्र ,
थकाराकारसामान्याच्च । आत्मा इहकार , इहेति स्तोभ ,
प्रत्यक्षो ह्यात्मा इहेति व्यपदिश्यते , इहेति च स्तोभ ,
तत्सामान्यात् । अग्निरिकार , ईनिधनानि च आग्नेयानि
सर्वाणि सामानीत्यतस्तत्सामान्यात् ॥

आदित्य ऊकारो निहव एकारो विश्वे
देवा औहोयिकार प्रजापतिर्हिकार. प्रा-
णः स्वरोऽन्न या वाग्विराद् ॥ २ ॥

आदित्य ऊकार , उच्चैर्हूर्ध्वं सन्तमादित्य गायन्तीति ऊ
कारश्चाय स्तोभ , आदित्यदैवत्ये साग्नि स्तोभ इति आदित्य
ऊकार । निहव इत्याह्वानम् , एकार स्तोभ , एहीति च
आह्वयन्तीति तत्सामान्यात् । विश्वदेवा औहोयिकार , वैश्व
देव्ये साग्नि स्तोभस्य दर्शनात् । प्रजापतिर्हिकार , आनि
रुक्त्वात् , हिकारस्य च अव्यक्तत्वात् । प्राण स्वर , स्वर
इति स्तोभ , प्राणस्य च स्वरहेतुत्वसामान्यात् । अन्न या
या इति स्तोभ अन्नम् , अन्नेन हीद् यातीत्यतस्तत्सामा
न्यात् । वागिति स्तोभो विराद् अन्न देवताविशेषो वा,
वैराजे साग्नि स्तोभदर्शनात् ॥

अनिरुक्तस्रयोदशः स्तोभः सचरो हु-
कार ॥ ३ ॥

अनिरुक्त अव्यक्तत्वादिद् चेद् चेति निर्वक्तु न शक्यत
इत्यत सचर विकल्प्यमानस्वरूप इत्यर्थ । कोऽसाविति,
आह— प्रयोदश स्तोभ हुकार । अव्यक्तो ह्ययम् , अतो-
ऽनिरुक्तविशेष एवोपास्य इत्यभिप्राय ॥

स्तोभाक्षरोपासनाफलमाह—

दुग्धेऽस्मै वाग्दोह यो वाचो दोहो-
ऽन्नवानन्नादो भवति य एतामेव ५ साज्ञा-
मुपनिषद् वेदोपनिषद् वेदेति ॥ ४ ॥

इति त्रयोदश खण्डः ॥

दुग्धेऽस्मै वाग्दोहमित्याद्युक्तार्थम् । य एतामेव यथोक्तल
क्षणा साज्ञा सामावयवस्तोभाक्षरविषयाम् उपनिषद् दर्शन
वेद, तस्य एतद्यथोक्त फलमित्यर्थ । द्विरभ्यास अध्यायपरि
समाप्त्यर्थ । सामावयवविषयोपासनाविशेषपरिसमाप्त्यर्थ
इति-शब्द इति ॥

इति त्रयोदशखण्डभाष्यम् ॥

इति श्रीमत्परमहंसपरिव्रजकाचार्यस्य श्रीगोविन्दभगव
त्पूज्यपादाशिष्यस्य श्रीमच्छंकरभगवत कृतौ
छान्दोग्योपनिषद्भाष्ये प्रथमोऽध्याय

समाप्त ॥





छान्दोग्योपनिषद्भाष्यम्

द्वितीयोऽध्याय

॥ द्वितीयोऽध्यायः ॥



‘ओ मित्येतदक्षरम्’ इत्यादिना सामाख्यव-
विषयमुपासनमनेकफलमुपदिष्टम् । अनन्तर
च स्तोभाक्षरविषयमुपासनमुक्तम्— सर्वथा-
पि सामैकदेशसबद्धमेव तदिति । अथेदानीं
समस्ते साग्नि समस्तसामविषयाण्युपासनानि वक्ष्यामीत्यार-
भते श्रुति । युक्तं हि एकदेशोपासनानन्तरमेकदेशिविषयमु-
पासनमुच्यते इति ॥

समस्तस्य खलु साग्नि उपासनं साधु
यत्खलु साधु तत्सामेत्याचक्षते यदसाधु
तदसामेति ॥ १ ॥

समस्तस्य सर्वाख्यवविशिष्टस्य पाञ्चभक्तिकस्य सामभक्ति-
कस्य च इत्यथ । खल्विति वाक्यालकारार्थः । साग्नि उपा-
सनं साधु । समस्ते साग्नि साधुदृष्टिविधिपरत्वात् पूर्वोपास-
ननिन्दार्थत्वं साधुशब्दस्य । ननु पूर्वत्राविद्यमानं साधुत्व

समस्ते साम्न्यभिधीयते । न, 'साधु सामेत्युपास्ते' इत्युपस-
हारात् । साधुशब्द शोभनवाची । कथमवगम्यत इति,
आह—यत्सल्लु लोके साधु शोभनमनवद्य प्रसिद्धम्, तत्सा-
मेत्याचक्षते कुशला । यदसाधु विपरीतम्, तदसामेति ॥

तदुताप्याहुः साम्नैनमुपागादिति सा-
धुनैनमुपागादित्येव तदाहुरसाम्नैनमुपागा
दित्यसाधुनैनमुपागादित्येव तदाहुः ॥ २ ॥

तत् तत्रैव साध्वसाधुविवेककरणे उताप्याहुः—साम्ना
एन राजान सामन्त च उपागात् उपगतवान्, कोऽसौ?
यत् असाधुत्वप्राप्त्याशङ्का स इत्यभिप्राय, शोभनाभिप्रा-
येण साधुना एनमुपागात् इत्येव तत् तत्र आहु लौकिका
बन्धनाद्यसाधुकार्यमपश्यन्त । यत्र पुनर्विपर्ययेण बन्धना-
द्यसाधुकार्यं पश्यन्ति, तत्र असाम्ना एनमुपागादिति असा-
धुनैनमुपागादित्येव तदाहुः ॥

अधोताप्याहुः साम नो बतेति यत्सा-
धु भवति साधु बतेत्येव तदाहुरसाम
नो बतेति यदसाधु भवत्यसाधु बतेत्येव
तदाहुः ॥ ३ ॥

अथोत्ताप्याहु स्वसवेद्य साम न अस्माक बतेति अनुक-
 म्पयन्त सधृत्समित्याहु , एतत्तैरुक्त भवति, यत्साधु भवति
 साधु बतेत्येव तदाहु , विपर्यये जाते असाम नो बतेति,
 यदसाधु भवति असाधु बतेत्येव तदाहु , तस्मात्सामसाधु
 शब्दयोरेकार्थत्व सिद्धम् ॥

स य एतदेव विद्वान्साधु सामेत्युपा-
 स्तेऽध्याशो ह यदेन साधवो धर्मा आ
 च गच्छेयुरूप च नमेयु ॥ ४ ॥

इति प्रथम खण्ड ॥

अत स य कश्चित्साधु सामेति साधुगुणवत्सामेत्युपास्ते
 समस्त साम साधुगुणवद्विद्वान् , तस्यैतत्फलम् अध्याशो ह
 क्षिप्र ह, यत् इति क्रियाविशेषणार्थम् , एनम् उपासक साधव
 शोभना धर्मा श्रुतिस्मृत्यविरुद्धा आ च गच्छेयु आग
 च्छेयुश्च , न केवलमागच्छेयु , एप च नमेयु उपनमेयुश्च,
 भोग्यत्वेनोपतिष्ठयुरित्यर्थ ॥

इति प्रथमखण्डभाष्यम् ॥



द्वितीयः खण्डः ॥

लोकेषु पञ्चविधः सामोपासीत पृथि-
वी हिंकारः । अग्निः प्रस्तावोऽन्तरिक्षमु-
द्गीथ आदित्य प्रतिहारो धौर्निधनमित्यु-
ध्वेषु ॥ १ ॥

कानि पुनस्तानि साधुदृष्टिविशिष्टानि, समस्तानि सामा-
न्युपास्यानीति, इमानि ता युज्यन्ते— लोकेषु पञ्चविधम्
इत्यादीनि । ननु लोकादिदृष्ट्या तान्युपास्यानि साधुदृष्ट्या
च इति विरुद्धम्, न, साध्वर्थस्य लोकादिकार्येषु कारणस्यानु-
गतत्वात्— मृदादिवद्घटादिविकारेषु । साधुशब्दवाच्योऽर्थो
धर्मो ब्रह्म वा सवथापि लोकादिकार्येष्वनुगतम् । अत यथा
यत्र घटादिदृष्टि मृदादिदृष्टयनुगतैव सा, तथा साधुदृष्टयनु
गतैव लोकादिदृष्टि — धर्मादिकार्यत्वाज्जोकादीनाम् । यद्यपि
कारणत्वमविशिष्ट ब्रह्मधर्मयो, तथापि धर्म एव साधुशब्द
वान्य इति युक्तम्, साधुकारी साधुर्भवति इति धर्मविषय
साधुशब्दप्रयोगात् । ननु लोकादिकार्येषु कारणस्यानुगतत्वा
दर्थप्रामैव तद्दृष्टिरिति 'साधु सामेत्युपास्ते' इति न वक्तव्यम्,

न, शास्त्रगम्यत्वात्तदृष्टे , सर्वत्र हि शास्त्रप्रापिता एव धर्मा
उपास्या , न विद्यमाना अन्यशास्त्रीया ॥

लोकेषु पृथिव्यादिषु पञ्चविध पञ्चभक्तिभेदेन पञ्चप्र
कार साधु समस्त सामोपासीत । कथम् ? पृथिवी हिंकार ।
लोकेष्विति या सप्तमी, ता प्रथमात्वेन विपरिणमय्य पृथिवी-
दृष्ट्या हिंकारे पृथिवी हिंकार इत्युपासीत । न्यत्यस्य वा
सप्तमीश्रुतिं लोकविषया हिंकारादिषु पृथिव्यादिदृष्टिं कृत्वो-
पासीत । तत्र पृथिवी हिंकार , प्राथम्यसामान्यात् । अग्नि
प्रस्ताव । अग्नौ हि कर्माणि प्रस्तूयन्ते । प्रस्तावश्च भक्ति ।
अन्तरिक्षमुद्गीथ । अन्तरिक्ष हि गगनम् । गकारविशिष्ट-
ओद्गीथ । आदित्य प्रतिहार , प्रतिप्राण्यभिमुखत्वान्मा
प्रति मा प्रतीति । द्यौर्निधनम् । दिवि निधीयन्ते हि इतो
गता इत्यूर्ध्वेषूर्ध्वगतेषु लोकदृष्ट्या सामोपासनम् ॥

अथावृत्तेषु द्यौर्हिंकार आदित्य प्रस्ता
वोऽन्तरिक्षमुद्गीथोऽग्नि प्रतिहार पृथिवी
निधनम् ॥ २ ॥

अथ आवृत्तेषु अवाङ्मुखेषु पञ्चविधमुच्यते सामोपा
सनम् । गत्यागतिविशिष्टा हि लोका । यथा ते, तथादृ-

ष्टयैव सामोपासन विधीयते यत् , अत् आश्रुतेषु लोकेषु ।
 द्यौर्हिकार , प्राथम्यात् । आदित्य प्रस्ताव , उदिते ह्यादि
 त्थे प्रस्तूयन्ते कर्माणि प्राणिनाम् । अन्तरिक्षमुद्गीथ पूर्ववत् ।
 अग्नि प्रतिहार , प्राणिभि प्रतिहरणादग्ने । पृथिवी निघ-
 नम् , तत् आगतानामिह निघनात् ॥

कल्पन्ते हास्मै लोका ऊर्ध्वाश्चावृ-
 ताश्च य एतदेव विद्वान्लोकेषु पञ्चविध
 सामोपास्ते ॥ ३ ॥

इति द्वितीय खण्ड ॥

उपासनफल— कल्पन्ते समर्था भवन्ति ह अस्मै
 लोका ऊर्ध्वाश्च आवृत्ताश्च, गत्यागतिविशिष्टा भोग्यत्वेन
 व्यवतिष्ठन्त इत्यर्थ । य एतदेव विद्वान् लोकेषु पञ्चविध
 समस्त साधु सामेत्युपास्ते इति सर्वत्र योजना पञ्चविधे
 सप्तविधे च ॥

इति द्वितीयखण्डभाष्यम् ॥



तृतीय खण्ड ॥

वृष्टौ पञ्चविधः सामोपासीत पुरोवा
तो हिंकारो मेघो जायते स प्रस्तावो वर्ष
ति स उद्गीथो विद्योतते स्तनयति स प्र
तिहार उद्गृह्णाति तन्निधनम् ॥ १ ॥

वृष्टौ पञ्चविध साम उपासीत । लोकस्थिते वृष्टिनि
मित्तत्वादानन्तर्यम् । पुरोवातो हिंकार । पुरोवाताद्युद्गृह-
णान्ता हि वृष्टि , यथा साम हिंकारादिनिधनान्तम् , अत
पुरोवातो हिंकार , प्राथम्यात् । मेघो जायते स प्रस्ताव ,
प्रावृषि मेघजनने वृष्टे प्रस्ताव इति हि प्रसिद्धि , वर्षति स
उद्गीथ , श्रैष्ठ्यात् , विद्योतते स्तनयति स प्रतिहार , प्रति-
हृतत्वात् , उद्गृह्णाति तत् निधनम् , समाप्तिसामान्यात् ॥

वर्षति हास्मै वर्षयति ह य एतदेव
विद्वान्वृष्टौ पञ्चविधः सामोपास्ते ॥ २ ॥

इति तृतीय खण्डः ॥

फलमुपासनस्य— वर्षति ह अस्मै इच्छात् । तथा वर्ष-
यति ह असत्यामपि वृष्टौ । य एतदित्यादि पूर्ववत् ॥

इति तृतीयखण्डभाष्यम् ॥

चतुर्थ खण्ड ॥

सर्वास्वप्सु पञ्चविधः सामोपासीत मेघो
यत्सप्लवते स हिंकारो यद्वर्षति; स प्रस्ता
वो या' प्राच्य स्यन्दन्ते स उद्गीथो या'
प्रतीच्य स प्रतिहार' समुद्रो निधनम् ॥

सर्वास्वप्सु पञ्चविध साम उपासीत । वृष्टिपूर्वकत्वात्स
र्वासामपामानन्तर्यम् । मेघो यत्सप्लवते एकीभावेनेतरतर
वनीभवति मेघ यदा उन्नत , तदा सप्लवते इत्युच्यते,
तदा अपामारम्भ स हिंकार , यद्वर्षति स प्रस्ताव , आ-
प सर्वतो व्याप्तु प्रस्तुता । या प्राच्य स्यन्दन्ते स उद्गी
थ , श्रैष्ठ्यात्, या प्रसीच्य स प्रतिहार , प्रतिशब्दसामा-
न्यात्, समुद्रो निधनम् , तन्निधनत्वादपाम् ॥

न हाप्सु प्रैत्यप्सुमान्भवति य एतदेव
विद्वान्सर्वास्वप्सु पञ्चविधः सामोपास्ते ॥

इति चतुर्थ खण्ड ॥

न ह अप्सु प्रैति । नेच्छति चेत् । अप्सुमान् अम्मान्भ-
वति फलम् ॥

इति चतुर्थखण्डभाष्यम् ॥

पञ्चम खण्ड ॥

ऋतुषु पञ्चविधं सामोपासीत वस-
न्तो हिकारो ग्रीष्मः प्रस्तावो वर्षा उद्गी-
थ शरत्प्रतिहारो हेमन्तो निधनम् ॥१॥

ऋतुषु पञ्चविधं सामं उपासीत । ऋतुव्यवस्थाया यथो-
क्ताम्बुनिमित्तत्वादानन्तयम् । वसन्तो हिकारः, प्राथम्यात्,
ग्रीष्म प्रस्तावः, यवादिसग्रहं प्रस्तूयते हि प्रावृद्धर्थम्, व-
र्षा उद्गीथः, प्राधान्यात्, शरत् प्रतिहारः, रोगिणा मृतानां च
प्रतिहरणात्, हेमन्तो निधनम्, निषाते निधनात्प्राणिनाम् ॥

कल्पन्ते हास्मा ऋतव ऋतुमान्भवति
य एतदेव विठान्तुषु पञ्चविधं सामो-
पास्ते ॥ २ ॥

इति पञ्चम खण्ड ॥

फलम्—कल्पन्ते ह ऋतुव्यवस्थानुरूप भोग्यत्वेनास्मै
उपासकाय ऋतवः । ऋतुमान् आर्तवैभोगैश्च सपन्नो भवती-
त्यथ ॥

इति पञ्चमखण्डभाष्यम् ॥

षष्ठः खण्डः ॥

पशुषु पञ्चविधं सामोपासीताजा हि
कारोऽवयः प्रस्तावो गाव उद्गीथोऽश्वः प्र-
तिहारः पुरुषो निधनम् ॥ १ ॥

पशुषु पञ्चविधं साम उपासीत । सम्यग्भृत्तेष्वृतुषु पशु
व्य काल इत्यानन्तर्यम् । अजा हिंकार , प्राधान्यात् , प्राथ-
म्याद्वा— 'अज पशूना प्रथम' इति श्रुते , अवय प्रस्ताव ,
साहचर्यदर्शनादजावीनाम् , गाव उद्गीथ , श्रैष्ठ्यात् , अश्व
प्रतिहार , प्रतिहरणात्पुरुषाणाम् , पुरुषो निधनम् , पुरुषाश्र-
यत्वात्पशूनाम् ॥

भवन्ति हास्य पशवः पशुमान्भवति
य एतदेव विद्वान्पशुषु पञ्चविधं सा-
मोपास्ते ॥ २ ॥

इति षष्ठः खण्डः ॥

फलम्— भवन्ति ह अस्य पशवः पशुमान्भवति, पशुफ-
लैश्च भोगत्यागादिभिर्युज्यत इत्यर्थः ॥

इति षष्ठखण्डभाष्यम् ॥

सप्तम खण्ड ॥

प्राणेषु पञ्चविध परोवरीयं सामोपा-
सीत प्राणो हिकारो वाक्प्रस्तावश्चक्षुरुद्गी
थं श्रोत्र प्रतिहारो मनो निधन परोव
रीयासि वा एतानि ॥ १ ॥


प्राणेषु पञ्चविध परोवरीयं साम उपासीत, पर पर
वरीयस्त्वगुणवत्प्राणदृष्टिविशिष्टं सामोपासीतित्यर्थं । प्राणो
हिकार, उत्तरोत्तरवरीयसा प्राथम्यात्, वाक् प्रस्ताव, वाचा
दृष्टि प्रस्तूयते सर्वम्, वाग्वरीयसी प्राणात्— अप्राप्तमप्युच्यते
वाचा, प्राप्तस्यैव तु गन्धस्य ग्राहकं प्राणं, चक्षुरुद्गीथं,
वाचो बहुतरविषय प्रकाशयति चक्षुः, अता वरीया वाच
उद्गीथं, श्रेष्ठ्यात्, श्रोत्र प्रतिहार, प्रतिहृतत्वात्, वरीय-
श्चक्षुष, सर्वत श्रवणात्, मनो निधनम्, मनसि हि निधी
यन्ते पुरुषस्य भोग्यत्वेन सर्वेन्द्रियाहृता विषया, वरी-
यस्त्व च श्रोत्रान्मनस, सर्वेन्द्रियविषयव्यापकत्वात्, अ-
तीन्द्रियविषयोऽपि मनसो गोचर एवेति । यथोक्तहेतुभ्य
परोवरीयासि प्राणादीनि वै एतानि ॥

परोवरीयो ह्यस्य भवति परोवरीयसो
 ह लोकाञ्जयति य एतदेव विद्वान्प्राणेषु
 पञ्चविध परोवरीय सामोपास्त इति तु
 पञ्चविधस्य ॥ २ ॥

इति सप्तम खण्ड ॥

एतदृष्ट्या विशिष्टं यं परोवरीयं साम उपास्ते, परा-
 वरीयो ह्यस्य जीवनं भवतीत्युक्तार्थम् । इति तु पञ्चवि-
 धस्य साम उपासनमुक्तमिति सप्तविधे वक्ष्यमाणविषये
 बुद्धिसमाधानार्थम् । निरपेक्षो हि पञ्चविधे, वक्ष्यमाणे बुद्धि-
 समाधित्सति ॥

इति सप्तमखण्डभाष्यम् ॥



अष्टम. खण्ड ॥

अथ सप्तविधस्य वाचि सप्तविध् सा
मोपासीत यत्किञ्च वाचो हुमिति स हिंका
रो यत्प्रेति स प्रस्ताथो यदेति स आदि. ॥

अथ अनन्तर सप्तविधस्य समस्तस्य साम् उपसन
साध्विदमारभ्यते । वाचि इति सप्तमी पूर्ववत्, वाग्दृष्टि-
विशिष्ट सप्तविध सामोपासीतेत्यर्थ । यत्किञ्च वाच शब्दस्य
हुमिति यो विशेष स हिंकार, हकारसामान्यात् । यत्प्रेति
शब्दरूप स प्रस्ताव, प्र सामान्यात् । यत् आ इति स
आदि, आकारसामान्यात् । आदिरित्योकार, सर्वादित्वात् ॥

यदुदिति स उद्वीथो यत्प्रतीति स प्रतिहा-
रो यदुपेति स उपद्रवो यन्नीति तन्निधनम् ॥

यदुदिति स उद्वीथ, उत्पूर्वत्वादुद्वीथस्य, यत्प्रतीति स
प्रतिहार, प्रतिसामान्यात्, यदुपेति स उपद्रव, उपोपक्र-
मत्वादुपद्रवस्य, यन्नीति तन्निधनम्, नि शब्दसामान्यात् ॥

दुग्धेऽस्मै वाग्दोहो यो वाचो दोहोऽन्न
वानन्नादो भवति य एतदेव विद्वान्वाचि
सप्तविध् सामोपास्ते ॥ ३ ॥

दुग्धेऽस्मै इत्याद्युक्तार्थम् ॥

इति अष्टमखण्डभाष्यम् ॥

नवम खण्ड ॥

अथ खल्वमुमादित्यः सप्तविधः सामोपासीत सर्वदा समस्तेन साम मा प्रति मा प्रतीति सर्वेण समस्तेन साम ॥

अवयवमात्रे साम्न्यादित्यदृष्टि पञ्चविधेषुक्ता प्रथमे चाध्याये । अथ इदानीं खलु अमुमादित्य समस्ते साम्न्यवयवविभागशोऽध्यस्य सप्तविध सामोपासीत । कथं पुन सामत्वमादित्यस्येति, उच्यते— उद्गीथत्वे हेतुवदादित्यस्य सामत्वे हेतु । कोऽसौ ? सर्वदा सम वृद्धिक्षयाभावात्, तेन हेतुना साम आदित्य । मा प्रति मा प्रतीति तुल्या बुद्धिमुत्पादयति, अत सर्वेण सम, अत साम, समत्वादित्यर्थ । उद्गीथभक्तिसामान्यवचनादेव लोकादिषूक्तसामान्यात् हिंकारादित्व गम्यत इति हिंकारादित्वे कारणं नोक्तम् । सामत्वे पुन सवितुरनुक्त कारणं न सुबोधमिति समत्वमुक्तम् ॥

तस्मिन्निमानि सर्वाणि भूतान्यन्वाय-
सानीति विद्यान्तस्य यत्पुरोदयात्स हिं-

कारस्तदस्य पशवोऽन्वायत्तास्तस्मात्ते हि
कुर्वन्ति हिंकारभाजिनो ह्येतस्य साङ्गः ॥

तस्मिन् आदित्ये अवयवविभागश्च इमानि वक्ष्यमाणा-
नि सर्वाणि भूतानि अन्वायत्तानि अनुगतान्यादित्यमुपजी-
व्यत्वेन इति विद्यात् । कथम् ? तस्य आदित्यस्य यत्पुरोदधा
त् धर्मरूपम्, स हिंकार भक्ति, तत्रेह सामान्यम्, यत्तस्य
हिंकारभक्तिरूपम् । तदस्यादित्यस्य साङ्ग पशव गवादय
अन्वायत्ता अनुगता तद्भक्तिरूपमुपजीवन्तीत्यर्थ । यस्मा-
देवम्, तस्मात्ते हि कुर्वन्ति पशव प्रागुदयात् । तस्माद्धिंका-
रभाजिनो हि एतस्य आदित्याख्यस्य साङ्ग, तद्भक्तिभजन-
शीलत्वाद्धि त एव वर्तन्ते ॥

अथ यत्प्रथमोदिते स प्रस्तावस्तदस्य
मनुष्या अन्वायत्तास्तस्मात्ते प्रस्तुतिकामा-
मा प्रशंसाकामा प्रस्तावभाजिनो ह्ये
तस्य साङ्गः ॥ ३ ॥

अथ यत्प्रथमोदिते सवितृरूपम्, तदस्य आदित्याख्यस्य
साङ्ग स प्रस्ताव, तदस्य मनुष्या अन्वायत्ता पूर्ववत् । त

स्मात्ते प्रस्तुतिं प्रशसा कामयन्ते, यस्मात्प्रस्तावभाजिनो हि
एतन्न साञ्ज ॥

अथ यत्सगववेलायाः स आदिस्त
दस्य वयाःस्यन्वायत्तानि तस्मात्सान्य-
न्तरिक्षेऽनारम्बणान्यादायात्मान परिप
तन्त्यादिभाजीनि ह्येतस्य साञ्ज ॥ ४ ॥

अथ यत् सगववेलाया गवा रश्मीना सगमेन सगवो
यस्या वेलायाम्, गवा वा वत्सै सह, सा सगववेला तस्मि-
न्काले यत्सावित्र रूपम्, स आदि भक्तिविशेष ओकार ।
तदस्य वयासि पक्षिणोऽन्वायत्तानि । यत एवम्, तस्मान्
तानि वयासि अन्तरिक्षे अनारम्बणानि अनालम्बनानि, आ-
त्मानमादाय आत्मानमेव आलम्बनत्वेन गृहीत्वा, परिपत
न्ति गच्छन्ति, अत आकारसामान्याश्चिदभक्तिभाजीनि हि
एतस्य साञ्ज ॥

अथ यत्सप्रतिमध्यदिने स उद्गीथस्त-
दस्य देवा अन्वायत्तास्तस्मात्ते सत्तमा
प्राजापत्यानामुद्गीथभाजिनो ह्येतस्य सा
ञ्जः ॥ ५ ॥

अथ यत् सप्रतिमध्यदिने ऋजुमध्यदिने इत्यर्थे , स उद्गीथभक्ति , तदस्य देवा अन्वायत्ता , द्योतनातिशयात्तत्काले । तस्मात्ते सत्तमा विशिष्टतमा प्राजापत्याना प्रजापत्यपत्यानाम् , उद्गीथभाजिनो हि एतस्य साम्न ॥

अथ यदूर्ध्वं मध्यदिनात्प्रागपराह्णात्स प्रतिहारस्तदस्य गर्भा अन्वायत्तास्तस्मात्ते प्रतिहृतानावपद्यन्ते प्रतिहारभाजिनो ह्येतस्य साम्न ॥ ६ ॥

अथ यदूर्ध्वं मध्यदिनात् प्रागपराह्णात् यद्रूप सवितु , स प्रतिहार , तदस्य गर्भा अन्वायत्ता । अत ते सवितु प्रतिहारभक्तिरूपेणोर्ध्वं प्रतिहृता सन्त नावपद्यन्ते नाध पद्यन्ति, तद्वारे सत्यपीत्यर्थे । यत् प्रतिहारभाजिना हि एतस्य साम्नो गर्भा ॥

अथ यदूर्ध्वमपराह्णात्प्रागस्तमयात्स उपद्रवस्तदस्यारण्या अन्वायत्तास्तस्मात्ते पुरुष दृष्ट्वा कक्षं श्वभ्रमित्युपद्रवन्त्युपद्रवभाजिनो ह्येतस्य साम्न ॥ ७ ॥


अथ यदूर्ध्वमपराङ्गात् प्रागस्तमयात् स उपद्रव , तदस्य
आरण्या पशव अन्वायत्ता । तस्मात्ते पुरुष दृष्ट्वा भीता
कक्षम अरण्य श्वभ्र भयशून्यमिति उपद्रवन्ति उपगच्छन्ति ,
ऋद्धोपद्रवणात् उपद्रवभाजिनो हि एतस्य साञ्ज ॥

अथ यत्प्रथमास्तमिते तन्निधन तदस्य
पितरोऽन्वायत्तास्तस्मात्तान्निदधति निध-
नभाजिनो ह्येतस्य साम्न एव ग्वल्वसुमा-
दित्य सप्तविध सामोपास्ते ॥ ८ ॥

इति नवम खण्ड' ॥

अथ यत् प्रथमास्तमितेऽदर्शन जिगमिषति सवितरि, त-
न्निधनम् , तदस्य पितर अन्वायत्ता , तस्मात्तान्निदधति—
पितृपितामहप्रपितामहरूपेण दर्भेषु निक्षिपन्ति तान् , तदर्थं
पिण्डान्वा स्थापयन्ति । निधनसबन्धान्निधनभाजिनो हि
एतस्य साञ्ज पितर । एवमवयवज्ञ सप्तधा विभक्त खलु
अमुमादित्य सप्तविध सामोपास्ते य , तस्य तदापस्ति फल-
मिति वाक्यक्षण ॥

इति नवमखण्डभाष्यम् ॥



दशम खण्ड ॥

मृत्यु आदित्य, अहोरात्रादिकांलेन जगत प्रमापयि-
कृत्वाम् । तस्य अतितरणाय इव सामोपासनमुपदिश्यते—

अथ स्वल्वात्मसमितमतिमृत्यु सप्तवि-
धः सामोपासीत द्विकार इति त्र्यक्षर
प्रस्ताव इति त्र्यक्षर तत्समम् ॥ १ ॥

अथ खलु अनन्तरम्, आदित्यमृत्युविषयसामोपासनस्य,
आत्मसमित स्थावयवतुल्यतया मितम्, परमात्मतुल्यतया वा
समितम्, अतिमृत्यु, मृत्युजयहेतुत्वात्, यथा प्रथमेऽध्याये
उद्गीथभक्तिनामाक्षराणि उद्गीथ इत्युपास्यत्वेनोक्तानि, तथेह
साम्न सप्तविधभक्तिनामाक्षराणि समाहृत्य त्रिभिस्त्रिभि
समतया सामत्व परिकल्प्य उपास्यत्वेन उच्यन्ते । तदुपासन
मृत्युगोचराक्षरसख्यासामान्येन मृत्यु प्राप्य, तदतिरिक्ताक्ष-
रेण तस्य आदित्यस्य मृत्योरतिक्रमणायैव सक्रमण कल्पयति ।
अतिमृत्यु सप्तविध साम उपासीत, मृत्युमतिक्रान्तमतिरिक्ता-
क्षरसख्यया इत्यतिमृत्यु साम । तस्य प्रथमभक्तिनामाक्षराणि
द्विकार इति, एतत् त्र्यक्षर भक्तिनाम । प्रस्ताव इति च
भक्तेस्त्र्यक्षरमव नाम, तन् पूर्वेण समम् ॥

आदिरिति द्व्यक्षर प्रतिहार इति चतु-

परिग्रह गं

प्रन्थाय, क व ति शि संस्थान

सारनाथ, वाराणसी

रक्षर तत इहैक तत्समम् ॥ २ ॥

आदिरिति व्यक्षरम्, सप्तविधस्य साज्ञ सरयापूरणे ओकार आदिरित्युच्यते। प्रतिहार इति चतुरक्षरम्। तत इहैकमक्षरम-
वन्निष्ठश्च आद्यक्षरयो प्रक्षिप्यते, तेन तत् सममेव भवति ॥

उद्गीथ इति त्र्यक्षरमुपद्रव इति चतुर-
क्षर त्रिभिस्त्रिभि सम भवत्यक्षरमति-
शिष्यते त्र्यक्षर तत्समम् ॥ ३ ॥

उद्गीथ इति त्र्यक्षरम् उपद्रव इति चतुरक्षर त्रिभिस्त्रिभि
सम भवति। अक्षरमतिशिष्यत अतिरिच्यत। तेन वैषम्ये
प्राप्ते, साज्ञ समत्वकरणाय आह— तदकमपि सदक्षरमिति
त्र्यक्षरमेव भवति। अत तत् समम् ॥

निधनमिति त्र्यक्षर तत्सममेव भवति
तानि ह वा एतानि द्वाविंशतिरक्षराणि ॥

निधनमिति त्र्यक्षर तत्सममेव भवति। एव त्र्यक्षरस
मसथा सामत्व सपाद्य यथाप्राप्तान्येवाक्षराणि सख्यायन्ते
—तानि ह वा एतानि सप्तभक्तिनामाक्षराणि द्वाविंशति ॥

एकविंशत्यादित्यमाप्तोत्येकविंशो वा
इतोऽसावादित्यो द्वाविंशोन परमादि
त्याज्जयति तन्नाक तद्विशोकम् ॥ ५ ॥

तत्रैकविंशत्यक्षरसरयया आन्वित्यमाप्रोति मृत्युम् । यस्मा
 देकविंश इत अस्माल्लोकात् असावादित्य सख्यया ।
 ‘द्वादश मासा पञ्चर्तषस्त्रय इमे लोका असावादित्य एक
 विंश ’ इति श्रुते , अतिशिष्टेन द्वाविंशेनाक्षरेण पर मृत्यो
 आदित्यात् जयति आप्रोतीत्यथ । यच्च तदादित्यात्परम् , किं
 तत् नकम् , कमिति मुख तस्य प्रतिषेधोऽक तन्न भवतीति
 नाकम् , कमेवेत्यर्थ , अमृत्युविषयत्वात् । विशोक च तत् वि-
 गतशोक मानसदु खरहितमित्यर्थ — सदाप्रोतीति ॥

आप्नोति हादित्यस्य जय परो हास्या
 दिख्यजयाज्जयो भवति य एतदेव विद्वा
 नात्मसमितमतिमृत्यु सप्तविधं सामो-
 पास्ते सामोपास्ते ॥ ६ ॥

इति दशम खण्ड ॥

उक्तस्यैव पिण्डिताथमाह—एकविंशतिसख्यया आदित्य-
 स्य जयमनु, परा ह, अस्य एवविद आदित्यजयात् मृत्युगो
 चरात् परो जयो भवति, द्वाविंशत्यक्षरसरययेत्यर्थ । य एत
 देव विद्वानित्याद्युक्ताथम् , तस्यैतद्यथोक्त फलमिति । द्विरभ्या
 स साप्तविध्यसमाप्त्यथ ॥

इति दशमखण्डभाष्यम् ॥

एकादश खण्ड ॥

मनो हिंकारो वाक्प्रस्तावश्चक्षुर्द्वीथ
श्रोत्र प्रतिहारः प्राणो निधनमेतद्गायत्र
प्राणेषु प्रोतम् ॥ १ ॥

विना नामग्रहण पञ्चविधस्य सप्तविधस्य च साम्न उपा-
सनमुक्तम् । अथेदानीं गायत्रादिनामग्रहणपूर्वकं विशिष्टफ-
लानि सामोपासनान्तराण्युच्यन्ते । यथाक्रमं गायत्रादीनां
कर्मणि प्रयोगः, तथैव मनो हिंकारः, मनसः सर्वकरणवृत्ती-
नां प्राथम्यात् । तदानन्तर्यात् वाक् प्रस्तावः, चक्षुः उद्वीथः,
श्रौष्ठ्यात् । श्रोत्र प्रतिहारः, प्रतिष्ठितत्वात् । प्राणो निधनम्,
यथाक्तानां प्राणेषु निधनात्स्वापकालः । एतद्गायत्रं सामं प्राणेषु
प्रोतम्, गायत्र्या प्राणसस्तुतत्वात् ॥

स एवमेतद्गायत्रं प्राणेषु प्रोतं वेदं
प्राणी भवति सर्वमायुरेति ज्योर्जीवति
महान्प्रजया पशुभिर्भवति महान्कीर्त्या
महामना स्यात्तद्भवतम् ॥ २ ॥

स, य एवमेतद्गायत्रं प्राणेषु प्रोतं वेदं, प्राणी भवति, अवि-
कलकरणो भवतीत्येतत् । सर्वमायुरेति, शत वर्षाणि सवमायुः
पुरुषस्य इति श्रुतेः । ज्योर् उज्ज्वलं सन् जीवति । महान्
भवति प्रजादिभिः । महाश्च कीर्त्या । गायत्रोपासकस्य एतत्
व्रतं भवति, यत् महामना अक्षुद्रचित्तः स्यादित्यर्थः ॥

इति एकादशखण्डभाष्यम् ॥

द्वादश खण्ड ॥

अभिमन्थति स हिकारो धूमो जायते
स प्रस्तावो ज्वलति स उद्गीथोऽङ्गारा
भवन्ति स प्रतिहार उपशाम्यति तन्नि-
घनं सःशाम्यति तन्निघनमेतद्रथतरम-
प्रौ प्रोतम् ॥ १ ॥

अभिमन्थति स हिकार , प्राथम्यात् । अग्नेर्धूमो जायते
स प्रस्ताव , आनन्तर्यात् । ज्वलति स उद्गीथ , हवि स-
बन्धाच्छ्रैष्ठ्यं ज्वलनस्य । अङ्गारा भवन्ति स प्रतिहार ,
अङ्गाराणां प्रतिहृतत्वात् । उपशम , सावशेषत्वाद्भे , स-
शम नि शेषोपशम , समाप्तिसामान्याभिघनम् । एतद्रथ-
तरम् अग्रौ प्रोतम् । मन्थने हि अग्निर्गीयत ॥

स य एवमेतद्रथतरमग्रौ प्रोत वेद ब्रह्म
वर्चस्यन्नादो भवति सर्वमायुरेति ज्योर्गजी-
वति महान्प्रजया पशुभिर्भवति महान्की-
र्त्या न प्रत्यङ्ङग्निमाचामेन्न निष्ठीवेत्तद्रतम् ॥

स य इत्यादि पूर्ववत् । ब्रह्मवर्चसी वृत्तस्वाध्यायनिमित्त
तेजो ब्रह्मवर्चसम् । तेजस्तु केवल त्विद्भाव । अन्नादो दी-
प्राग्नि । न प्रत्यङ् , अग्नेरभिमुखो न आचामेत् न ब्रह्मवे-
त्किञ्चित् , न निष्ठीवेत् श्लेष्मनिरसन च न कुर्यात् , तद्रतम् ॥

इति द्वादशखण्डभाष्यम् ॥

त्रयोदश खण्ड ॥

उपमन्त्रयते स हिकारो ज्ञपयते स
प्रस्ताव. स्त्रिया सह शेते स उद्गीथ. प्रति
स्त्री सह शेते स प्रतिहारः काल गच्छति
तन्निधन पार गच्छति तन्निधनमेतद्दामदे-
व्य मिथुने प्रोतम् ॥ १ ॥

उपमन्त्रयते सकेत करोति, प्राथम्यात् स हिकार । ज्ञप
यते तोषयति, स प्रस्ताव । सहशयनम् एकपर्यङ्कगमनम्, स
उद्गीथ, श्रैष्ठ्यात् । प्रति स्त्रीं शयन स्त्रिया अभिमुखीभाव, स
प्रतिहार । काल गच्छति मैथुनेन, पार समाप्तिं गच्छति
तन्निधनम्, एतद्दामदेव्य मिथुने प्रोतम्, वाग्वम्बुमिथुनस-
बन्धात् ॥

स य एवमेतद्दामदेव्य मिथुने प्रोत
वेद मिथुनी भवति मिथुनान्मिथुनात्प्रजा-
यते सर्वमायुरेति ज्योग्जीवति महान्प्र-

जया पशुभिर्भवति महान्कीर्त्या न का
चन परिहरेत्सद्गतम् ॥ २ ॥

इति त्रयोदश खण्ड ॥

स य इत्यादि पूर्ववत् । मिथुनीभवति अविधुरो भवती
त्यर्थ । मिथुनान्मिथुनात्प्रजायते इति अभोषरेतस्त्वमु
च्यते । न काचन, काचिदपि स्त्रिय स्वात्मतल्पप्राप्ता न परि
हरेत् समागमार्थिनीम्, वामदेव्यसामोपासनाङ्गत्वेन विधा
नात् । एतस्मादन्यत्र प्रतिषेधस्मृतयः । वचनप्रामाण्याच्च
धर्मावगतेर्न प्रतिषेधशास्त्रेणास्य विरोधः ॥

इति त्रयोदशखण्डभाष्यम् ॥



चतुर्दश खण्डः ॥

उद्यन्हिंकार उदितः प्रस्तावो मध्य-
दिन उद्गीथोऽपराह्णः प्रतिहारोऽस्त यन्नि
धनमेतद्बृहदादित्ये प्रोतम् ॥ १ ॥

उद्यन्सविता स हिंकारः, प्राथम्याद्दर्शनस्य । उदितः
प्रस्तावः, प्रस्तावनहेतुत्वात्कर्मणाम् । मध्यदिनः उद्गीथः,
श्रेष्ठ्यात् । अपराह्णः प्रतिहारः, पश्चाद्दीना गृहान्प्रति हर
णात् । यदस्तः यस्तन्निधनम्, रात्रौ गृहे निधानात्प्राणि
नाम् । एतद्बृहत् आदित्ये प्रोतम्, बृहत् आदित्यदैवत्यत्वात् ॥

स य एवमेतद्बृहदादित्ये प्रोतः वेदः ते
जस्व्यन्नादो भवति सर्वमायुरेति ज्यो
र्जीवति महान्प्रजया पशुभिर्भवति म
हान्कीर्त्या तपन्तं न निन्देत्तद्व्रतम् ॥ २ ॥

इति चतुर्दश खण्डः ॥

स य इत्यादि पूर्ववत् । तपन्तं न निन्देत्, तद्व्रतम् ॥

इति चतुर्दशखण्डभाष्यम् ॥

पञ्चदश खण्ड ॥

अभ्राणि सप्लवन्ते स हिंकारो मेघो
जायते स प्रस्तावो वर्षति स उद्गीथो
विद्योतते स्तनयति स प्रतिहार उद्गृह्णा
ति तन्निधनमेतद्वैरूप पर्जन्ये प्रोतम् ॥ १ ॥

अभ्राणि अब्भरणात् । मेघ उदकसेकृत्वात् । उकार्थम-
न्यत् । एतद्वैरूप नाम साम पर्जन्ये प्रोतम् । अनेकरूपत्वात्
अभ्रादिभि पर्जन्यस्य, वैरूप्यम् ॥

स य एषमेतद्वैरूप पर्जन्ये प्रोत वेद
विरूपाश्च सुरूपाश्च पशूनवरुन्धे स-
र्वमायुरेति ज्योग्जीवति महान्प्रजया प
शुभिर्भवति महान्कीर्त्या वर्षन्त न नि-
न्देत्सद्गतम् ॥ २ ॥

इति पञ्चदश खण्ड ॥

विरूपाश्च सुरूपाश्चाजाविप्रभृतीन्पशूनवरुन्धे प्राप्नोतीत्य-
र्थे । वर्षन्त न निन्देत् सद्गतम् ॥

इति पञ्चदशखण्डभाष्यम् ॥

षोडश. खण्ड. ॥

वसन्तो हिकारो ग्रीष्मः प्रस्तावो व
र्षा उद्गीथः शरत्प्रतिहारो हेमन्तो निध-
नमेतद्वैराजमृतुषु प्रोतम् ॥ १ ॥

वसन्तो हिकार, प्राथम्यात् । ग्रीष्म प्रस्ताव इत्यादि
पूर्ववत् ॥

स य एवमेतद्वैराजमृतुषु प्रोत वेद
विराजति प्रजया पशुभिर्ब्रह्मवर्चसेन स
र्वमायुरेति ज्योग्जीवति महान्प्रजया प
शुभिर्भवति महान्कीर्त्यर्तून् निन्देत्तद्व
तम् ॥ २ ॥

इति षोडश. खण्डः ॥

एतद्वैराजमृतुषु प्रोत वेद, विराजति ऋतुवत्— यथा
ऋतव आर्तवैर्धर्मैर्विराजन्ते, एव प्रजादिभिर्विद्वानिति । उक्त-
मन्यत् । ऋतून् निन्देत्, तद्वत्तम् ॥

इति षोडशखण्डभाष्यम् ॥

सप्तदश खण्ड. ॥

पृथिवी शिकारोऽन्तरिक्ष प्रस्तावो थौ-
रुद्रीथो दिश प्रतिहारः समुद्रो निधनमे-
ता शक्यो लोकेषु प्रोता ॥ १ ॥

पृथिवी हिंकार इत्यादि पूर्ववत् । शक्य इति नित्य बहु
वचन रेवत्य इव । लोकेषु प्रोता ॥

स य एवमेता शक्यो लोकेषु प्रोता
वेद लोकी भवति सर्वमायुरेति ज्योग्जी
वति महान्प्रजया पशुभिर्भवति महा
न्कीर्त्या लोकाश्च निन्देत्तद्व्रतम् ॥ २ ॥

इति सप्तदश खण्ड ॥

लोकी भवति लोकफलेन युज्यत इत्यर्थ । लोकाश्च
निन्देत्, तद्व्रतम् ॥

इति सप्तदशखण्डभाष्यम् ॥



अष्टादश खण्ड ॥

—*—

अजा हिकारोऽवय प्रस्तावो गाव
उद्गीथोऽश्वा प्रतिहार पुरुषो निधनमेता
रेवत्य पशुषु प्रोता. ॥ १ ॥

अजा हिकार इत्यादि पूर्ववत् । पशुषु प्राता ॥

स य एवमेता रेवत्य. पशुषु प्रोता वेद
पशुमान्भवति सर्वमायुरेति ज्योग्जीवति
महान्प्रजया पशुभिर्भवति महान्कीर्त्या
पशून् न निन्देत्तद्व्रतम् ॥ २ ॥


इति अष्टादश. खण्ड ॥

पशून् न निन्दत्, तद्व्रतम् ॥

इति अष्टादशखण्डभाष्यम् ॥



एकोनविंश खण्ड ॥



लोम हिकारस्त्वक्प्रस्तावो मासमु-
द्रीथोऽस्थि प्रतिहारो मज्जा निधनमेतद्य
जायशीयमङ्गेषु प्रोतम् ॥ १ ॥

लोम हिकार , देहावयवाना प्राथम्यात् । त्वक् प्रस्ताव ,
आनन्तर्यात् । मासम् उद्रीथ , श्रेष्ठ्यात् । अस्थि प्रतिहार ,
प्रतिहतत्वात् । मज्जा निधनम् , आन्त्यात् । एतद्यज्ञाय-
शीय नाम साम देहावयवेषु प्रोतम् ॥

स य एवमेतद्यज्ञायशीयमङ्गेषु प्रोत
वेदाङ्गी भवति नाङ्गेन विद्वर्छति सर्वमा
युरेनि ज्योग्जीवति महान्प्रजया पशु
भिर्भवति महान्कीर्त्या सवत्सर मज्जो
नाश्रीयात्सद्रत मज्जो नाश्रीयादिति वा ॥

अङ्गी भवति समग्राङ्गो भवतीत्यथ । नाङ्गेन हस्तपादा-
दिना विद्वर्छति न कुटिलीभवति, पशु कुणी वा इत्यर्थ ।
सवत्सर सवत्सरमात्र मज्जो मासानि नाश्रीयात् न भक्ष-
येत् । बहुवचन मत्स्योपलक्षणार्थम् । मज्जो नाश्रीयात्
सबदैव नाश्रीयादिति वा, तद्रतम् ॥

इति एकोनविंशखण्डभाष्यम् ॥

विश खण्डः ॥

अग्निर्हिकारो वायुः प्रस्ताव आदित्य
उद्गीथो नक्षत्राणि प्रतिहारश्चन्द्रमा निध-
नमेतद्राजन देवतासु प्रोतम् ॥ १ ॥

अग्निर्हिकार, प्रथमस्थानत्वात् । वायु प्रस्ताव, आन-
न्तर्यसामान्यात् । आदित्य उद्गीथ, श्रैष्ठ्यात् । नक्षत्राणि
प्रतिहार, प्रतिहृतत्वात् । चन्द्रमा निधनम्, कर्मिणा तन्निध-
नात् । एतद्राजन देवतासु प्रोतम्, देवताना षीभिर्मत्वात् ॥

स य एषमेतद्राजन देवतासु प्रोत
वेदेतासामेष देवतानाऽसलोकताऽसा
र्ष्टिताऽसायुज्य गच्छति सर्वमायुरेति
ज्योग्जीवति महान्प्रजया पशुभिर्भेषति
महान्कीर्त्या ब्राह्मणाश्च निन्देत्सद्व्रतम् ॥

विद्वत्फलम्—एतासामेवाग्न्यादीना देवताना सलोकता
समानलोकता सार्ष्टिता समानर्द्धित्व सायुज्य सयुग्भावम्
एकदेहदेहित्वमित्येतत्, वा शब्दोऽत्र लुप्तो द्रष्टव्य, सलो-
कता वा इत्यादि, भावनाविशेषत फलविशेषोपपत्ते । ग
च्छति प्राप्नोति, समुच्चयानुपपत्तेश्च । ब्राह्मणान् न निन्देत्,
तद्व्रतम् । 'एते वै देवा प्रत्यक्ष यद्ब्राह्मणा' इति श्रुते
ब्राह्मणनिन्दा देवतानिन्दैवेति ॥

इति विशखण्डभाष्यम् ॥

एकविंश. खण्ड. ॥

त्रयी विद्या हिंकारस्त्रय इमे लोकाः
स प्रस्तावोऽग्निर्वायुरादित्यः स उद्गीथो
नक्षत्राणि वयाऽसि मरीचय. स प्रति-
हार. सर्पा गन्धर्वा पितरस्ताम्रिधनमेत-
त्साम सर्वस्मिन्प्रोतम् ॥ १ ॥

त्रयी विद्या हिंकार । अग्न्यादिसाम्र आनन्तर्यं त्रयी
विद्याया अग्न्यादिकार्यत्वश्रुते । हिंकार प्राथम्यात्सर्वकर्त
व्यानाम् । त्रय इमे लोकास्तत्कार्यत्वादनन्तरा इति प्रस्ताव ।
अग्न्यादीनामुद्गीथत्व श्रैष्ठ्यात् । नक्षत्रादीना प्रतिहृतत्वा
त्प्रतिहारत्वम् । सर्पादीना धकारसामान्याग्निधनत्वम् । एत
त्साम नामविशेषाभावात्सामसमुदाय सामशब्द सर्वस्मिन्
प्रोतम् । त्रयीविद्यादि हि सर्वम् । त्रयीविद्यादिदृष्ट्या
हिंकारादिसामभक्तय उपास्या । अतीतेष्वपि सामोपास-
नेषु येषु येषु प्रोत यद्यत्साम, तद्दृष्ट्या तदुपास्यमिति ।
कर्माङ्गाना दृष्टिविशेषेणैवाव्यस्य सस्कार्यत्वात् ॥

स य एवमेतत्साम सर्वस्मिन्प्रोत वेद
सर्वं ह भवति ॥ २ ॥

सर्वविषयसामविद् फलम्—सर्वं ह भवति सर्वेश्वरो
भवतीत्यर्थं । निरुपचरितसर्वभावे हि दिक्स्थेभ्यो बलिप्रा-
प्त्यनुपपत्ति ॥

तदेष श्लोको यानि पञ्चधा त्रीणि
त्रीणि तेभ्यो न ज्याय परमन्यदस्ति ॥

तत् एतस्मिन्नर्थे एष श्लोक मन्त्रोऽप्यस्ति । यानि
पञ्चधा पञ्चप्रकारेण हिंकारादिविभागै प्रोक्तानि त्रीणि
त्रीणि त्रयीविद्यादीनि, तेभ्य पञ्चत्रिकेभ्य ज्याय महत्तर
पर च व्यतिरिक्तम् अन्यत् वस्त्वन्तर नास्ति न विद्यत
इत्यर्थं । तत्रैव हि सर्वस्यान्तर्भाव ॥

यस्तद्वेद स वेद सर्वं सर्वा दिशो
बलिमस्मै हरन्ति सर्वमस्मीत्युपासीत त-
द्वत् तद्वत्तम् ॥ ४ ॥

इति एकविंशः खण्डः ॥

य तत् यथोक्त सवात्मक साम वेद, स वेद सर्वं स-
र्वज्ञो भवतीत्यर्थं । सर्वा दिश सर्वदिक्स्था अस्मै एवविदे
बलिं भोग हरन्ति प्रापयन्तीत्यर्थं । सर्वम् अस्मि भवामि
इति एवम् एतत्साम उपासीत, तस्य एतदेव व्रतम् । द्विरुक्ति
सामोपासनसमाप्त्यर्था ॥

इति एकविंशखण्डभाष्यम् ॥

द्वाविंश खण्ड ॥

विनर्दिं साम्नो वृणे पशव्यमित्यग्नेरुद्धी
धोऽनिरुक्त. प्रजापतेर्निरुक्त सोमस्य मृदु
ऋक्ष्ण वायो ऋक्ष्ण बलवदिन्द्रस्य क्रौञ्च
वृहस्पतेरपध्वान्त वरुणस्य तान्सर्षानेवो
पसेवेत वारुण त्वेव वर्जयेत् ॥ १ ॥

सामोपासनप्रसङ्गेन गानविशेषादिसपत् उद्गातुरुपदिश्यते,
फलविशेषसबन्धात् । विनर्दिं विशिष्टो नर्दं स्वरविशेष
ऋषभकूजितसमोऽस्यास्तीति विनर्दिं गानमिति वाक्यशेष ।
तच्च साम्नं मन्विष्य पशुभ्यो हित पशव्यम् अग्ने अग्निदेवत्य
च उद्गीथ उद्गानम् । तद्वहमेवविशिष्ट वृणे प्रार्थये इति क-
श्चिद्यजमान उद्गाता वा मन्यते । अनिरुक्त अमुकसम
इत्यविशेषित प्रजापते प्रजापतिदेवत्य स गानविशेष , आ
निरुक्त्यात्प्रजापते । निरुक्त स्पष्ट । सोमस्य सोमदेवत्य स
उद्गीथ इत्यथ । मृदु ऋक्ष्ण च गान वायो वायुदेवत्य तत् ।
ऋक्ष्ण बलवच्च प्रयत्नाधिक्योपेत च इन्द्रस्य ऐन्द्रं तद्गानम् ।
क्रौञ्च क्रौञ्चपक्षिनिनादसम वृहस्पते वारुणस्य तत् । अप-

ध्वान्त भिन्नकास्यस्वरसम वरुणस्य एतद्गानम् । तान्सर्वाने-
त्रोपसेवेत प्रयुञ्जीत वारुण त्वेवैक वजयेत् ॥

अमृतत्व देवेभ्य आगायानीत्यागाये-
त्स्वर्धां पितृभ्य आशा मनुष्येभ्यस्तृणो-
दक पशुभ्य स्वर्ग लोक यजमानायान्न-
मात्मन आगायानीत्येतानि मनसा ध्या-
यन्नप्रमत्त स्तुवीत ॥ २ ॥

अमृतत्व देवेभ्य आगायानि साधयानि , स्वर्धा पितृभ्य
आगाधानि , आशा मनुष्येभ्य , आशा प्रार्थना प्रार्थितमि-
त्येतत् , तृणोदक पशुभ्य , स्वर्ग लोक यजमानाय , अन्नम्
आत्मने मङ्गलम् आगायानि , इत्येतानि मनसा चिन्तयन्
ध्यायन् अप्रमत्त स्वरोष्मव्यञ्जनादिभ्य स्तुवीत ॥

सर्वे स्वरा इन्द्रस्यात्मानः सर्वे ऊष्मा-
ण प्रजापतेरात्मानः सर्वे स्पर्शा मृद्यो
रात्मानस्त यदि स्वरेषूपालभेतेन्द्र २ शर-
ण प्रपन्नोऽभूच्च स त्वा प्रति वक्ष्यतीत्येन
ब्रूयात् ॥ ३ ॥

सर्वे स्वरा अकारादय इन्द्रस्य बलकर्मण प्राणस्य
 आत्मान देहावयवस्थानीया । सर्वे ऊष्माण श्वसहादय
 प्रजापतेर्विराज कश्यपस्य वा आत्मान । सर्वे स्पर्शा
 कादयो व्यञ्जनानि मृत्योरात्मान । तमेवविदमुद्रातार यदि
 कश्चित् स्वरेषूपालभेत— स्वरस्त्वया दुष्ट प्रयुक्त इति, एवमु
 पालब्ध इन्द्र प्राणमीश्वर शरणम् आश्रय प्रपन्नोऽभूव
 स्वरान्प्रयुञ्जानोऽहम्, स इन्द्र यत्तव वक्तव्य त्वा त्वा प्रति
 वक्ष्यसि स एव देव उत्तर दास्यतीत्येन ब्रूयात् ॥

अथ यद्येनमूष्मसूपालभेत प्रजापतिं
 शरण प्रपन्नोऽभूव स त्वा प्रति पेक्ष्यती-
 त्येन ब्रूयादथ यद्येन स्पर्शेषूपालभेत
 मृत्युं शरण प्रपन्नोऽभूव स त्वा प्रति
 वक्ष्यतीत्येन ब्रूयात् ॥ ४ ॥

अथ यद्येनमूष्मसु तथैवोपालभेत, प्रजापतिं शरण प्रप-
 न्नोऽभूवम्, स त्वा प्रति पेक्ष्यति सचूर्णयिष्यतीत्येन ब्रूयात् ।
 अथ यद्येन स्पर्शेषूपालभेत, मृत्यु शरण प्रपन्नोऽभूवम्, स
 त्वा प्रति वक्ष्यति भस्मीकरिष्यतीत्येन ब्रूयात् ॥

सर्वे स्वरा घोषवन्तो बलवन्तो वक्त

व्या इन्द्रे बल ददानीति सर्व ऊष्माणो
 अग्रस्ता अनिरस्ता विवृता वक्तव्या प्र-
 जापतेरात्मान परिददानीति सर्वे स्पर्शा
 लेशेनानभिनिहिता वक्तव्या मृत्योरा-
 त्मान परिहराणीति ॥ ५ ॥

इति द्वाविंशः खण्ड ॥

यत इन्द्राद्यात्मान स्वराद्य , अत सर्वे स्वरा घोषवन्त
 बलवन्तो वक्तव्या । तथा अहमिन्द्रे बल ददानि बलमाद-
 धानीति । तथा सर्वे ऊष्माण अग्रस्ता अन्तरप्रवेशिता
 अनिरस्ता बाहरप्रक्षिप्ता विवृता विवृतप्रयत्नोपेता । प्रजा-
 पतेरात्मान परिददानि प्रयच्छानीति । सर्वे स्पर्शा लेशेन
 शनकै अनभिनिहिता अनभिनिक्षिप्ता वक्तव्या । मृत्यो
 रात्मान बालानिव शनकै परिहरन् मृत्योरात्मान परिह
 राणीति ॥

इति द्वाविंशखण्डभाष्यम् ॥



त्रयोविंश. खण्ड ॥



त्रयो धर्मस्कन्धा यज्ञोऽध्ययन दान-
मिति प्रथमस्तप एव द्वितीयो ब्रह्मचा-
र्याचार्यकुलवासी तृतीयोऽत्यन्तमात्मा-
नमाचार्यकुलेऽवसादयन्सर्व एते पुण्य-
लोका भवन्ति ब्रह्मसंस्थोऽमृतत्व-
मेति ॥ १ ॥

ओंकारस्योपासनविध्यर्थं त्रयो धर्मस्कन्धा इत्याचार
भ्यते । नैव मन्तव्य सामावयवभूतस्यैवोद्गीथादिलक्षणस्यो
कारस्योपासनात्फल प्राप्यत इति, किं तर्हि, यत्सर्वैरपि
सामोपासनै कर्मभिश्चाप्राप्य तत्फलममृतत्व केवलाओंकारो
पासनात्प्राप्यत इति । तत्स्तुत्यर्थं सामप्रकरणे तदुपन्यास ।
त्रय त्रिसख्याका धर्मस्य स्कन्धा धर्मस्कन्धा धर्मप्रवि-
भागा इत्यर्थे, के ते इति, आह— यज्ञ अग्निहोत्रादि,
अध्ययन सनियमस्य ऋगादेरभ्यास, दान बहिर्वेदि यथा-
शक्ति द्रव्यसविभागो भिक्षमाणेभ्य, इति एष प्रथम धर्म

स्कन्ध गृहस्थसमवेतत्वात् तन्निर्वर्तकेन गृहस्थेन निर्दिश्यते, प्रथम एक इत्यर्थ, द्वितीयतृतीयश्रवणात् न आद्यार्थ । तप एव द्वितीय, तप इति कुच्छ्र्वान्द्रायणादि तद्वान् तापस परिव्राद्धा, न ब्रह्मसस्थ आश्रमधर्ममात्रसस्थ, ब्रह्मसस्थस्य तु अमृतत्वश्रवणात्, द्वितीय धर्मस्कन्ध । ब्रह्मचारी आचार्यकुले वस्तु शीलमस्येत्याचार्यकुलवासी । अत्यन्त थावज्जीवम् आत्मान नियमै आचार्यकुले अवसादयन् क्षपयन् देह तृतीय धर्मस्कन्ध । अत्यन्तमित्यादिविशेषणात्त्रैश्विक इति गम्यते । उपकुर्वाणस्य स्वाध्यायग्रहणार्थत्वात् न पुण्यलोकत्व ब्रह्मचर्यण । सर्व एते त्रयोऽप्याश्रमिण यथोक्तैर्धर्मै पुण्यलोका भवन्ति, पुण्यो लोको येषा त इमे पुण्यलोका आश्रमिणो भवन्ति । अवशिष्टस्त्वनुक्त परित्राट् तुरीय ब्रह्मसस्थ ब्रह्मणि सम्यक्स्थित, सोऽमृतत्व पुण्यलोकविलक्षणममरणभावमात्यन्तिकम् एति, न आपेक्षिकम्, देवाद्यमृतत्ववत्, पुण्यलोकात्पृथक् अमृतत्वस्य विभागकरणात् ॥

यदि च पुण्यलोकातिशयमाह्वयममृतत्वमभविष्यत्, तत पुण्यलोकत्वाद्विभक्त नावश्यत् । विभक्तोपदेशाच्च आत्यन्तिकममृतत्वमिति गम्यते । अत्र च आश्रमधर्मकलोपन्यास

प्रणवसेवास्तुत्यर्थं , न तत्फलविध्यर्थं , स्तुतये च प्रणवसेवाया , आश्रमधर्मफलविधये च, इति हि भिद्येत वाक्यम् । तस्मात्स्मृतिप्रसिद्धाश्रमफलानुवादेन प्रणवसेवाफलममृतत्वमृद्वन् प्रणवसेवा स्तौति । यथा पूणवर्मण सेवा भक्तपरिधानमात्रफला, राजवर्मणस्तु सेवा राज्यस्तुत्यफलेति— तद्वत् । प्रणवश्च तत्सत्य पर ब्रह्म तत्प्रतीकत्वात् । ‘एतद्धयेवाक्षर ब्रह्म एतद्धोवाक्षर परम्’ इत्याद्याम्नानात्काठके, युक्त तत्सेवातोऽमृतत्वम् ॥

अत्र आहु केचित्— चतुर्णामाश्रमिणामविशेषेण स्वधर्मानुष्ठानात्पुण्यलोकता इहोक्ता ज्ञानवर्जितानाम् ‘सर्व एते पुण्यलोकान् भवन्ति’ इति । नात्र परिव्राजकशेषित , परिव्राजकस्यापि ज्ञान यमा नियमाश्च तप एवेति , तप एव द्वितीय इत्यत्र तप शब्देन परिव्राजकपक्षौ गृहीतौ । अतस्तेषामेव चतुर्णां चो ब्रह्मसस्थ प्रणवसेवक सोऽमृतत्वमेतीति चतुर्णामधिकृतत्वाविशेषात्, ब्रह्मसस्थत्वेऽप्रतिषेधाच्च, स्वकर्मच्छिद्रे च ब्रह्मसस्थताया सामर्थ्योपपत्ते । न च यववराहादिशब्देषु ब्रह्मसस्थशब्द परिव्राजके रूढ , ब्रह्मणि सस्थितिनिमित्तमुपादाय प्रवृत्तत्वात् । न हि रूढिशब्दा निमित्तमुपादत्ते । सर्वेषां च ब्रह्मणि स्थितिरुपपद्यते । यत्र यत्र निमित्तमस्ति

ब्रह्मणि सस्थिति, तस्य तस्य निमित्तवतो वाचक सन्त
 ब्रह्मसस्थशब्द परिब्राह्मेकविषये सकोचे कारणाभावात् निरो
 द्धुमयुक्तम् । न च पारिव्राज्याश्रमधर्ममात्रेणामृतत्वम्, ज्ञा
 नानर्थक्यप्रसङ्गात् । पारिव्राज्यधर्मयुक्तमेव ज्ञानममृतत्वसाध
 नमिति चेत्, न, आश्रमधर्मत्वाविशेषात् । धर्मो वा ज्ञान-
 विशिष्टोऽमृतत्वसाधनमित्येतदपि सर्वाश्रमधर्माणामविशिष्टम् ।
 न च वचनमस्ति पारिव्राजकस्यैव ब्रह्मसस्थस्य मोक्ष,
 नान्येषाम् इति । ज्ञानान्मोक्ष इति च सर्वोपनिषदा सिद्धा
 न्त । तस्माद्य एव ब्रह्मसस्थ स्वाश्रमविहितधर्मवताम्,
 सोऽमृतत्वमेतीति ॥

न, कर्मनिमित्तविद्याप्रत्यययोर्विरोधात् । कर्त्तादिकारकक्रि
 याफलभेदप्रत्ययवत्त्व हि निमित्तमुपादाय इदं कुरु इदं मा
 कार्षी इति कर्मविधय प्रवृत्ता । तच्च निमित्तं न शास्त्रकृ
 तम्, सर्वप्राणिषु दर्शनात् । 'सत् एकमेवाद्वितीयम्'
 'आत्मैवेदं सर्वम्' 'ब्रह्मैवेदं सर्वम्' इति शास्त्रजन्य प्रत्य-
 यो विद्यारूप स्वाभाविक क्रियाकारकफलभेदप्रत्यय कमवि-
 विनिमित्तमनुपमृद्य न जायते, भेदाभेदप्रत्यययोर्विरोधात् ।
 न हि तैमिरिकद्विचन्द्रादिभेदप्रत्ययमनुपमृद्य तिमिरापगमे
 चन्द्राद्येकत्वप्रत्यय उभजायते, विद्याविद्याप्रत्यययोर्विरोधात् ।

तत्रैव सति य भेदप्रत्ययमुपादाय कर्मविषय प्रवृत्ता, स यस्योपमर्दित 'सत् एकमेवाद्वितीयम्' 'तत्सत्यम्' 'विकारभेदोऽनृतम्' इत्येतद्वाक्यप्रमाणजनितनैकत्वप्रत्ययेन, स सर्वकर्मभ्यो निवृत्त, निमित्तनिवृत्ते, स च निवृत्तकर्मा ब्रह्मसस्थ उच्यते, स च परिव्राडेव, अन्यस्यासभवात्, अन्यो हि अनिवृत्तभेदप्रत्यय सोऽन्यत्पश्यन्भृश्वन्मन्वा नो विज्ञानभिद कृत्वेद प्राप्नुयामिति हि मन्यते । तस्यैव कुर्वतो न ब्रह्मसस्थता, वाचारम्भणमाप्रविकारानृताभिस धिप्रत्ययवत्त्वात् । न च असत्यमित्युपमर्दिते भेदप्रत्यये स त्यमिदमनन कर्तव्य मयेति प्रमाणप्रमेयबुद्धिरुपपद्यते— आकाश इव तलमलबुद्धिर्विवकिन । उपमर्दितेऽपि भेद प्रत्यये कर्मभ्यो न निवर्तते चेत्, प्रागिव भेदप्रत्ययानुपम- र्दनादेकत्वप्रत्ययविधायक वाक्यमप्रमाणीकृत स्यात् । अ- क्षयभक्षणादिप्रतिषधवाक्याना प्रामाण्यवत् युक्तमेकत्ववा क्यस्यापि प्रामाण्यम्, सर्वोपनिषदा तत्परत्वात् । कर्मविधीनामप्रामाण्यप्रसङ्ग इति चेत्, न, अनुपमर्दितभे दप्रत्ययवत्पुरुषविषये प्रामाण्योपपत्ते स्वप्नादिप्रत्यय इव प्राक्प्रबोधात् । विवेकिनामकरणात् कर्मविधिप्रामाण्यो च्छेद इति चेत्, न, कान्यविध्यनुच्छेददर्शनात् । न-हि,

कामात्मता न प्रशस्तेत्येव विज्ञानवद्भिः काम्यानि कर्माणि नानुष्ठीयन्त इति, काम्यकर्मविधय उच्छिद्यन्ते, अनुष्ठीयन्त एव कामिभिरिति, तथा ब्रह्मसस्यैब्रह्मविद्भिर्नानुष्ठीयन्ते कर्माणीति न तद्विधय उच्छिद्यन्ते, अब्रह्मविद्भिर्ननुष्ठीयन्त एवेति । परिभ्राजकानां भिक्षाचरणादिषत् उत्पन्नैकत्वप्रत्ययानामपि गृहस्थादीनामग्निहोत्रादिकर्मानिवृत्तिरिति चेत्, न, प्रामाण्यचिन्तायां पुरुषप्रवृत्तेरहृष्टान्तत्वात्— न हि, नाभिचरेदिति प्रतिषिद्धमप्यभिचरणं कश्चित्कुर्वन्हृष्ट इति, ज्ञप्तौ द्वेषरहितेनापि विवेकिना अभिचरणं क्रियते । न च कर्मविधिप्रवृत्तिनिमित्ते भेदप्रत्यये बाधिते अग्निहोत्रादौ प्रवर्तकं निमित्तमस्ति, परिभ्राजकस्येव भिक्षाचरणादौ ब्रुभुक्षादिप्रवर्तकम् । इहाप्यकरणे प्रत्यवायभयं प्रवर्तकमिति चेत्, न, भेदप्रत्ययवतोऽधिकृतत्वात् । भेदप्रत्ययवान् अनुपमर्दितभेदबुद्धिर्विद्यया य, स कर्मण्यधिकृत इत्यवोचाम, यो हि अधिकृत कर्मणि, तस्य तदकरणे प्रत्यवाय, न निवृत्ताधिकारस्य, गृहस्थस्येव, ब्रह्मचारिणो विशेषधर्माननुष्ठाने । एव तर्हि सर्वं स्वाश्रमस्य उत्पन्नैकत्वप्रत्यय परिभ्राजकिति चेत्, न, स्वस्वामित्वभेदबुद्धयनिवृत्ते, कर्मार्थत्वाच्च इतराश्रमाणाम्— ‘अथ कर्म कुर्वीय’ इति श्रुते । तस्मात् स्वस्वा-

मित्वाभावात् भिक्षुरेक एव परिव्राट्, न गृहस्थादि । एकत्वप्रत्ययविधिजनितेन प्रत्ययेन विधिनिमित्तभेदप्रत्ययस्यो-
पमर्दितत्वात् यमनियमाद्यनुपपत्ति परिव्राजकस्येति चेत्,
न, बुभुक्षादिना एकत्वप्रत्ययात्प्रत्यावितस्योपपत्ते, निवृत्त्य-
र्थत्वात् । न च प्रतिषिद्धसेवाप्राप्ति, एकत्वप्रत्ययात्पत्ते
प्रागेव प्रतिषिद्धत्वात् । न हि रात्रौ कूपे कण्डके वा पतित
उदितेऽपि सवितरि पतति तस्मिन्नेव । तस्मात् सिद्ध निवृ-
त्तकर्मा भिक्षुक एव ब्रह्मसस्थ इति । यत्पुनरुक्त सर्वेषा
ज्ञानवर्जिताना पुण्यलोकतेति—सत्यमेतत् । यद्योक्त तप
शब्देन परिव्राडप्युक्त इति—एतदसत् । कस्मात् ? परिव्रा-
जकस्यैव निवृत्तभेदप्रत्ययस्य ब्रह्मसस्थतासभवात् । स एव हि
अवशेषित इत्यवाचाम । एकत्वविज्ञानवतोऽग्निहोत्रादिवत्त-
पोनिवृत्तेश्च । भेदबुद्धिमत् एव हि तप कर्तव्यता स्यात् ।
एतेन कमन्छिद्रे ब्रह्मसस्थतासामर्थ्यम्, अप्रतिषेधश्च प्र-
त्युक्त । तथा ज्ञानवानेव निवृत्तकर्मा परिव्राडिति ज्ञान-
वैयर्थ्यं प्रत्युक्तम् । यत्पुनरुक्त यववराहादिशब्दस्परिव्रा
जके न रूढो ब्रह्मसस्थशब्द इति, तत्परिहृतम्, तस्यैव
ब्रह्मसस्थतासभावान्नान्यस्येति । यत्पुनरुक्त रूढशब्दा नि-
मित्त नोपावृत्त इति, तन्न, गृहस्थतक्षपरिव्राजकादिशब्द-

दशनात् । गृहस्थिपारिव्राज्यतक्षणादिनिमित्तोपादाना अपि,
 गृहस्थपरिव्राजकावाश्रमिबिषये, विशिष्टजातिमति च तक्षेति,
 रूढा दृश्यन्त शब्दा । न यत्र यत्र निमित्तानि तत्र तत्र
 वर्तन्ते, प्रसिद्धयभावात् । तथा इहापि ब्रह्मसस्थशब्दो
 निवृत्तसर्वकर्मतत्साधनपरिव्राजकेविषयऽत्याश्रमिणि परमह
 सारये वृत्त इह भवितुमहति, मुरयामृतत्वफलश्रवणात् ।
 अतश्चदमेवैक वेदोक्त पारिव्राज्यम्, न यज्ञोपवीतप्रिदण्ड
 कमण्डलादिपरिग्रह इति, 'मुण्डोऽपरिग्रहोऽसङ्ग' इति
 च । श्रुति 'अत्याश्रमिभ्य परम पवित्रम्' इत्यादि च
 श्वेताश्वतरीये, 'निस्तुतिनिर्नमस्कार' इत्यादिस्मृतभ्यश्च,
 'तस्मात्कर्म न कुर्वान्त यतय पारदर्शिन । तस्मादलिङ्गा
 धर्मज्ञोऽव्यक्तलिङ्ग' इत्यादिस्मृतिभ्यश्च ॥

यत्तु सारये कर्मत्यागोऽभ्युपगम्यते, क्रियाकारकफलभ
 द्बुद्धे सत्यत्वाभ्युपगमात्, तन्मृषा । यच्च बौद्धे शून्यता-
 भ्युपगमात् अकर्तृत्वमभ्युपगम्यते, तदप्यसत्, तदभ्युप-
 गन्तु सत्त्वाभ्युपगमात् । यच्च अज्ञैरलसतया अकर्तृत्वाभ्युप-
 गम, सोऽप्यसत्, कारकबुद्धेरनिवर्तितत्वात्प्रमाणेन । तस्मात्
 वेदान्तप्रमाणजनितैकत्वप्रत्ययवत् एव कर्मनिवृत्तिलक्षण पा-
 रिव्राज्य ब्रह्मसस्थत्व चेति सिद्धम् । एतेन गृहस्थस्यैकत्ववि-

ज्ञाने सति पारिव्राज्यमर्थसिद्धम् ॥

ननु अग्न्युत्सादनदोषभाक्स्यात् परिव्रजन्— 'वीरहा वा एष देवाना योऽग्निमुद्धासयते' इति श्रुते, न, दैवोत्सादितत्वात्, उत्सन्न एव हि स एकत्वदर्शने जाते— 'अपागादग्नेराग्नित्वम्' इति श्रुते । अतो न दोषभाक् गृहस्थ परिव्रजन्निति ॥

यत्सस्य असृतत्वमेति, तन्निरूपणार्थमाह—

प्रजापतिर्लोकानभ्यतपत्तेभ्योऽभितसे
भ्यस्त्रयी विद्या सप्रास्त्रवत्तामभ्यतपत्त
स्या अभितप्ताया एतान्यक्षराणि सप्रास्त्र
वन्त भूर्भुव स्वरिति ॥ २ ॥

प्रजापति विराद् कश्यपो वा, लोकान् उद्दिश्य तेषु सारजिष्ठृक्षया अभ्यतपत् अभिताप कृतवान् ध्यान तप कृतवानित्यर्थ, तेभ्य अभितप्तेभ्य सारभूता त्रयी विद्या सप्रास्त्रवत् प्रजापतेर्मनसि प्रत्यभाषित्यर्थ । तामभ्यतपत्— पूर्ववत् । तस्या अभितप्ताया एतान्यक्षराणि सप्रास्त्रवन्त भूर्भुव स्वरिति व्याहृतय ॥

तान्यभ्यतपसेभ्योऽभितसेभ्य ऌकार
सप्रास्रवसद्यथा शङ्कुना सर्वाणि पर्णा-
नि सतृणान्येवमोकारेण सर्वा वाक्स
तृणोकार एवेदꣳ सर्वमोकार एवेदꣳ
सर्वम् ॥ ३ ॥

इति त्रयोविंश खण्ड ॥

तानि अक्षराणि अभ्यतपत्, तेभ्य अभितप्तभ्य ऌकार
सप्रास्रवत् । तत् ब्रह्म कीदृशमिति, आह— तद्यथा शङ्कुना
पर्णनालेन सर्वाणि पर्णानि पत्रावयवजातानि सतृणानि नि
विद्धानि व्याप्तानीत्यर्थ । एवम् ओकारेण ब्रह्मणा परमात्मन
प्रतीकभूतेन सर्वा वाक् शब्दजात सतृणानि—‘अकारो वै स-
र्वा वाक्’ इत्यादिश्रुते । परमात्मविकारश्च नामधेयमात्रम्
इत्यत ओकार एवेदꣳ सर्वमिति । द्विरभ्यास आदरार्थ ।
लोकादिनिष्पादनकथनम् ओकारस्तुत्यर्थमिति ॥

इति त्रयोविंशखण्डभाष्यम् ॥



चतुर्विंश. खण्ड. ॥

—*—

सामोपासनप्रसङ्गेन कर्मगुणभूतत्वाभिवर्त्य ओंकार पर
मात्मप्रतीकत्वाद्मृतत्वहेतुत्वेन महीकृत्य प्रकृतस्यैव यज्ञस्य
अङ्गभूतानि सामहोममन्त्रोत्थानान्युपदिक्षन्नाह—

ब्रह्मवादिनो वदन्ति यद्वसूना प्रातः
सवनं रुद्राणां माध्यदिनं सवनमादि-
त्यानां च विश्वेषां च देवानां तृतीयसव-
नम् ॥ १ ॥

ब्रह्मवादिनो वदन्ति, यत्प्रातः सवनं प्रसिद्धं तद्वसूनाम् ।
तैश्च प्रातः सवनसंबद्धोऽयं लोको वशीकृतः प्रातः सवनेशानैः ।
तथा रुद्रैर्माध्यदिनसवनेशानैः अन्तरिक्षलोकः । आदित्यैश्च
विश्वैर्देवैश्च तृतीयसवनेशानैस्तृतीयो लोको वशीकृतः । इति
यजमानस्य लोकोऽन्यः परिशिष्टो न विद्यते ॥

क्व तर्हि यजमानस्य लोक इति स
यस्तं न विद्यात्कथं कुर्यादथ विद्वान्कुर्यात् ॥

अतः कः तर्हि यजमानस्य लोकः, यदर्थं यजते, न कश्चिन्नोक्तोऽस्तीत्यभिप्रायः — 'लोकाय वै यजते यो यजते' इति श्रुतेः । लोकाभावे च स यो यजमानः तं लोकस्वीकरणीयाय सामहोममन्त्रोत्थानलक्षणं न विद्यात् न विजानीयात्, सोऽहं कथं कुर्यात् यज्ञम्, न कथंचन तस्य कर्तृत्वमुपपद्यत इत्यर्थः । सामादिविज्ञानस्तुतिपरत्वात् न अविदुषः कर्तृत्वं कममात्रविदः प्रतिषिध्यते— स्तुतये च सामादिविज्ञानस्य, अविद्वत्कर्तृत्वप्रतिषेधाय च इति हि भिद्येत वाक्यम् । आद्ये च औषस्त्ये काण्डे अविदुषोऽपि कर्मास्तीति हेतुमन्वोचामः । अथ एतद्वक्ष्यमाणं सामाद्युपायं विद्वान्कुर्यात् ॥

पुरा प्रातरनुवाकस्योपाकरणाज्जघनेन
गार्हपत्यस्योदङ्मुख उपविश्य स वासवः
सामाभिगायति ॥ ३ ॥

किं तद्वेद्यमिति, आह— पुरा पूर्वं प्रातरनुवाकस्य शक्यस्य प्रारम्भात् जघनेन गार्हपत्यस्य पश्चात् उदङ्मुखः सन् उपविश्य स वासवः वसुदैवत्यं सामं अभिगायति ॥

लोकेकद्वारमपाथा ३३ पश्येम त्वा
वयं रा ३३३३३ हु ३ म् आ ३३ ज्या ३

यो ३ आ ३२१११ इति ॥ ४ ॥

लोकद्वारम् अस्य पृथिवीलोकस्य प्राप्तय द्वारम् अपावृणु
हे अग्ने तेन द्वारेण पश्येम त्वा त्वा राज्यायेति ॥

अथ जुहोति नमोऽग्नये पृथिवीक्षिते
लोकक्षिते लोक मे यजमानाय विन्दैष
वै यजमानस्य लोक एतास्मि ॥ ५ ॥

अथ अनन्तर जुहोति अनेन मन्त्रेण— नमोऽग्नये प्रह्नी
भूता तुभ्य वय पृथिवीक्षिते पृथिवीनिवासाय लोकक्षिते
लोकनिवासाय, पृथिवीलोकनिवासायेत्यर्थे, लोक म मद्य
यजमानाय विन्द लभस्व, एष वै मम यजमानस्य लोक
एता गन्ता अस्मि ॥

अत्र यजमान परस्तादायुष स्वाहा-
पजहि परिधमित्युक्त्वोत्तिष्ठति तस्मै
वसवः प्रात सवनं सप्रयच्छन्ति ॥ ६ ॥

अत्र अस्मिँहोके यजमान अहम् आयुष परस्तात् ऊर्ध्व
मृत सन् इत्यर्थे । स्वाहेति जुहोति । अपजहि अपनय परिध
लोकद्वारार्गलम्— इति एत मन्त्रम् उक्त्वा उत्तिष्ठति । एव-

मेतैर्वसुभ्य प्रातः सवनसबद्धो लोको निष्क्रीतः स्यात् । ततस्ते
प्रातः सवनं वसवो यजमानाय सप्रयच्छन्ति ॥

पुरा माध्यदिनस्य सवनस्योपाकरणा-
जघनेनाग्नीध्रीयस्योद्बुध्मुख उपविश्य स
रौद्रं सामाभिगायति ॥ ७ ॥

लो३क३द्वार३म३पा३वा३र्णु३३३ प३श्ये३म त्वा
व३य वैरा३३३३३३३ हु३म् आ३३३ज्या३यो३३
आ३३२१११इति ॥ ८ ॥

तथा आग्नीध्रीयस्य दक्षिणाग्रे जघनेन उद्बुध्मुख उप-
विश्य स रौद्रं सामं अभिगायति यजमान रुद्रदैवत्यं वैरा-
ज्याय ॥

अथ जुहोति नमो वायवेऽन्तरिक्षक्षिते
लोकक्षिते लोकं मे यजमानाय विन्दैष वै
यजमानस्य लोकं एतास्मि ॥ ९ ॥

अत्र यजमानः परस्तादायुषः स्वाहा
पजहि परिधमित्युक्त्वोत्तिष्ठति तस्मै
रुद्रा माध्यदिनं सवनं सप्रयच्छन्ति ॥

अन्तरिक्षक्षित इत्यादि समानम् ॥

पुरा तृतीयसवनस्योपाकरणाञ्जघनेना-
हवनीयस्योदङ्मुख उपविश्य स आदि-
त्य ५ स वैश्वदेव ५ सामाभिगायति ॥ ११ ॥

लो३कद्वारमपा३र्णू३३ पश्येम त्वा व-
य ५ स्वारा ३३३३३ हु३म् आ३३ ज्या३
यो ३ आ ३२१११ इति ॥ १२ ॥

आदित्यमथ वैश्वदेव लो३कद्वारमपा-
वा३र्णू३३ पश्येम त्वा वय ५ साम्ना३३३३३
हु३म् आ३३ ज्या३यो३आ ३२१११ इति ॥

तथा आहवनीयस्योदङ्मुख उपविश्य स आदित्यदैव
त्यम् आदित्य वैश्वदेव च साम अभिगायति क्रमेण स्वारा
ज्याय साम्नान्वाय ॥

अथ जुहोति नम आदित्येभ्यश्च विश्वे-
भ्यश्च देवेभ्यो दिविक्षिभ्यो लोकक्षिभ्यो
लोक मे यजमानाय विन्दत ॥ १४ ॥

एष वै यजमानस्य लोक गतास्म्यत्र
यजमानः परस्तादायुषः स्वाहापहत परि-
घमित्युक्त्वोत्तिष्ठति ॥ १५ ॥

दिविक्षिञ्च इत्येवमादि समानमन्यत् । विन्दत अपहत
इति बहुवचनमात्र विशेष । याजमान त्वेतत्, एतास्म्यत्र
यजमान इत्यादिलिङ्गात् ॥

तस्मा आदित्याश्च विश्वे च देवास्तृती
यसवनं सप्रयच्छन्त्येष ह वै यज्ञस्य
मात्रा वेद य एव वेद य एव वेद ॥१६॥

इति चतुर्विंशः खण्ड ॥

एष ह वै यजमान एववित् यथोक्तस्य सामादेर्विद्वान्
यज्ञस्य मात्रा यज्ञयाथात्म्य वेद यथोक्तम् । य एव वेदेति
द्विरुक्तिरध्यायपरिसमाप्त्यर्था ॥

इति चतुर्विंशत्खण्डभाष्यम् ॥

इति श्रीमत्परमहंसपरित्राजकाञ्चायस्य श्रीगोविन्दभग-
वत्पूज्यपादशिष्यस्य श्रीमच्छंकरभगवत कृतौ
छान्दोग्योपनिषद्भाष्ये द्वितीयोऽध्याय ॥

समाप्त ॥



छान्दोग्योपनिषद्भाष्यम्

तृतीयोऽध्याय

॥ तृतीयोऽध्यायः ॥



‘असौ वा आदित्यः’ इत्यादि अध्यायारम्भे मबन्ध । अतीतानन्तराध्यायान्ते उक्तम् ‘यज्ञस्य मात्रा वेद’ इति । यज्ञविषयाणि च सामहोम मन्त्रोत्थानानि विशिष्टफलप्राप्तये यज्ञाङ्गभूतान्युपदिष्टानि । सर्वयज्ञानां च कार्यनिवृत्तिरूपसविता महत्या श्रिया दीप्यते । स एष सर्वप्राणिकर्मफलभूत प्रत्यक्ष सर्वैरुपजीव्यते । अतो यज्ञव्यपदेशानन्तरं तत्कार्यभूतसवितृविषयमुपासनं सर्वपुरुषार्थेभ्यः श्रेष्ठतमफलविधास्यामीत्येवमारभते श्रुति —

असौ वा आदित्यो देवमधु तस्य शौरेव
तिरश्चीनवत्सोऽन्तरिक्षमपूपो मरीचयः पुत्राः ॥ १ ॥

असौ वा आदित्यो देवमश्विन्त्यादि । देवानां मोदनात् मश्विनमधु असौ आदित्यः । वस्वादीनां च मोदनहेतुत्वं वक्ष्यति सर्वयज्ञफलरूपत्वादित्यस्य । कथं मधुत्वमिति, आह—तस्य मधुन शौरेव भ्रामरस्येव मधुन तिरश्चीनव

श तिरश्चीनश्चासौ वशश्चेति तिरश्चीनवश । तिर्यग्गतेव हि
 शौर्लक्ष्यते । अन्तरिक्षं च मध्यपूपं द्युवशं लग्नं सन् लम्बत
 इव, अतो मध्वपूपसामान्यात् अन्तरिक्षं मध्वपूपं, मधुन
 सवितुराश्रयत्वाच्च । मरीचय रश्मय रश्मिस्था आपा भौ
 मा सवित्राकृष्टा । 'एता वा आप स्वराजो यन्मरीचय' ।
 इति हि विज्ञायन्ते । ता अन्तरिक्षमध्वपूपस्थरश्म्यन्तर्गत
 त्वात् भ्रमरबीजभूता पुत्रा इव हिता लक्ष्यन्ते इति पुत्रा
 इव पुत्रा, मध्वपूपनाड्यन्तगता हि भ्रमरपुत्रा ॥

तस्य ये प्राश्चो रश्मयस्ता एवास्य प्रा
 ऋचो मधुनाड्य । ऋच एव मधुकृत ऋ
 ज्वेद एव पुष्प ता अमृता आपस्ता वा
 एता ऋच ॥ २ ॥

तस्य सवितु मध्वाश्रयस्य मधुना य प्राञ्च प्राच्या
 दिशि गता रश्मय, ता एव अस्य प्राञ्च प्रागश्वनात्
 मधुनो नाड्य मधुनाड्य इव मध्वाधारच्छिद्राणीत्यर्थ । तत्र
 ऋच एव मधुकृत लोहितरूप सवित्राश्रय मधु कुर्वन्तीति
 मधुकृत भ्रमरा इव, यतो रसानादाय मधु कुर्वन्ति, तत्पु
 ष्यमिव पुष्पम ऋज्वेद एव । तत्र ऋग्राह्याणसमुदायस्य

ऋग्वेदाख्यत्वात् शब्दमात्राच्च भोग्यरूपरसनिस्त्रावासभवात्
 ऋग्वेदशब्देन अत्र ऋग्वेदविहित कर्म, ततो हि कर्मफलभू-
 तमधुरसनिस्त्रावसभवात् । मधुकरैरिव पुष्पस्थानीयाद्ग्वेद-
 विहितात्कर्मण अप आदाय ऋग्भिर्मधु निर्वर्त्यते । कास्ता
 आप इति, आह— ता कर्मणि प्रयुक्ता सोमाख्यपयोरूपा
 अग्नौ प्रक्षिप्ता तत्पाकाभिनिर्वृत्ता अमृता अमृतार्थत्वादत्य
 न्तरसवत्य आपो भवन्ति । तद्द्रसानादाय ता वा एता ऋच
 पुष्पेभ्यो रसमाददाना इव भ्रमरा ऋच ॥

एतमृग्वेदमभ्यतपस्तस्याभितसस्य य-
 शस्तेज इन्द्रिय वीर्यमन्नाद्य रसोऽजा
 यत ॥ ३ ॥

एतम् ऋग्वेदम् ऋग्वेदविहित कर्म पुष्पस्थानीयम् अभ्य-
 तपन अभिताप कृतवत्य इव एता ऋच कर्मणि प्रयुक्ता ।
 ऋग्भिर्हि मन्त्रै शस्त्रायङ्गभावमुपगतै क्रियमाण कर्म मधु-
 निर्वर्तक रस मुञ्चतीत्युपपद्यते, पुष्पाणीव भ्रमरैराचूष्यमा-
 णानि । तदेतदाह— तस्य ऋग्वेदस्य अभितप्तस्य । कोऽसौ
 रस , य ऋद्धाधुकराभितापनि सूत इत्युच्यते ? यन्न वि-
 श्रुतत्वं तेज देहगता वीर्यं इन्द्रिय सामर्थ्योपेतैरिन्द्रियैरवै-
 क्तस्य वीर्यं सामर्थ्यं बलमित्यर्थ , अन्नाद्यम् अन्न च तदाद्य च

येनोपयुज्यमानेनाहन्यहनि देवाना स्थितिं स्नात् तदन्नाद्यम्
एष रस अजायत यागादिलक्षणात्कर्मण ॥

तद्व्यक्षरत्तदादित्यमभितोऽश्रयस्तद्वा ए
तद्यदेतदादित्यस्य रोहितं रूपम् ॥ ४ ॥

इति प्रथमं खण्डं ॥

यश्चाद्यन्नाद्यपर्यन्तं तत् व्यक्षरत् विशेषेणाक्षरत् अगमत् ।
गत्वा च तदादित्यम् अभित् पार्श्वतः पूर्वभागं सवितुः अश्र-
यत् आश्रितवदित्यर्थः । अमुष्मिन्नादित्ये सचितं कर्मफलारय-
मद्युः भोक्ष्यामह इत्येव हि यश्चादिलक्षणफलप्राप्तये कर्मा-
णि क्रियन्ते मनुष्यैः — केदारनिर्गपादनमिव कषकैः । तत्प्र-
त्यक्षं प्रदर्श्यते श्रद्धाहृतो । तद्वा एतत्, किं तत्? यदेतत्
आदित्यस्य उद्यतो दृश्यते रोहितं रूपम् ॥

इति प्रथमखण्डभाष्यम् ॥



द्वितीय खण्ड ॥

अथ येऽस्य दक्षिणा रश्मयस्ता एवा
स्य दक्षिणा मधुनाब्धो यजूष्येव मधुकृ-
तो यजुर्वेद एव पुष्प ता अमृता आप ॥

अथ ये अस्य दक्षिणा रश्मय इत्यादि समानम् । यजू
ष्येव मधुकृत यजुर्वेदविहिते कर्मणि प्रयुक्तानि, पूर्ववन्मधु
कृत इव । यजुर्वेदविहित कर्म पुष्पस्थानीय पुष्पमित्युच्यते ।
ता एव सोमाद्या अमृता आप ॥

तानि वा एतानि यजूष्येत यजुर्वेद-
मभ्यतपस्तस्याभितप्तस्य यज्ञस्तेज इ
न्द्रिय धीर्यमज्ञाद्य रसोऽजायत ॥ २ ॥

तद्वाक्षरत्तदादित्यमभितोऽश्रयत्तद्वा ए
तद्यदेतदादित्यस्य शुक्ल रूपम् ॥ ३ ॥

इति द्वितीयः खण्ड ॥

तानि वा एतानि यजूष्येत यजुर्वेदमभ्यतपन् इत्येवमादि
सर्व समानम् । मधु एतदादित्यस्य दृश्यते शुक्ल रूपम् ॥

इति द्वितीयखण्डभाष्यम् ॥

तृतीय खण्ड ॥

अथ येऽस्य प्रत्यञ्चो रश्मयस्ता एवास्य
प्रतीक्यो मधुनाञ्च. सामान्येव मधुकृत
सामवेद एव पुष्प ता अमृता आप ॥

तानि वा एतानि सामान्येत५ सामवे-
दमभ्यतप५स्तस्याभितप्तस्य यशस्तेज इ
न्द्रिय वीर्यमन्नाद्य५ रसोऽजायत ॥ २ ॥

तद्यक्षरत्तदादित्यमभितोऽश्रयत्तद्वा ए-
तद्यदेतदादित्यस्य कृष्ण५ रूपम् ॥ ३ ॥

इति तृतीय खण्ड ॥

अथ येऽस्य प्रत्यञ्चो रश्मय इत्यादि समानम् । तथा
साम्ना मधु, एतदादित्यस्य कृष्ण रूपम् ॥

इति तृतीयखण्डभाष्यम् ॥

*

चतुर्थ. खण्ड. ॥

अथ येऽस्योदञ्चो रश्मयस्ता एवास्थो
दीच्यो मधुनाब्जोऽथर्वाङ्गिरस एव मधुकृ
त इतिहासपुराण पुष्प ता अमृता आपः ॥

ते वा एतेऽथर्वाङ्गिरस एतदितिहास
पुराणमभ्यतपः स्तस्याभितप्तस्य यशस्ते
ज इन्द्रिय वीर्यमन्नाद्यः रसोऽजायत ॥

तत्रक्षरत्तदादित्यमभितोऽश्रयत्तद्वा ए-
तद्यदेतदादित्यस्य पर कृष्ण रूपम् ॥३॥

इति चतुर्थ. खण्ड. ॥

अथ येऽस्योदञ्चो रश्मय इत्यादि समानम् । अथर्वा-
ङ्गिरस अथर्वणा अङ्गिरसा च दृष्टा मन्त्रा अथर्वाङ्गिरस ,
कर्मणि प्रयुक्ता मधुकृत । इतिहासपुराण पुष्पम् । तयोश्चे-
तिहासपुराणयोरश्वमेधे पारिप्लवासु रात्रिषु कर्माङ्गत्वेन विनि-
योग सिद्ध । मधु एतदादित्यस्य पर कृष्ण रूपम् अतिशब्देन
कृष्णमित्यर्थ ॥

इति चतुर्थखण्डभाष्यम् ॥

पञ्चम खण्ड ॥

अथ येऽस्योर्ध्वा रश्मयस्ता एवास्यो-
र्ध्वा मधुनाढ्यो गुह्या एवादेशा मधुकृतो
ब्रह्मैव पुष्प ता असृता आप' ॥ १ ॥

ते वा एते गुह्या आदेशा एतद्ब्रह्माभ्य
तपस्स्तस्याभितप्तस्य यशस्तेज इन्द्रिय
वीर्यमन्नाद्यरसोऽजायत ॥ २ ॥

तद्वाक्षरत्तदादित्यमभितोऽश्रयत्तद्वा ए
तद्यदेतदादित्यस्य मध्ये क्षोभत इव ॥ ३ ॥

अथ येऽस्योर्ध्वा रश्मय इत्यादि पूर्ववत् । गुह्या गोप्या
रहस्या एव आदेशा लोकद्वारीयादिविषय उपासनानि च
कर्माङ्गविषयाणि मधुकृत , ब्रह्मैव शब्दाधिकारात्प्रणवाख्य
पुष्पम् । समानमन्यत् । मधु एतत् आदित्यस्य मध्ये क्षोभत
इव समाहितदृष्टेर्दृश्यते सचलतीव ॥

ते वा एते रसानां रसा वेदा हि

रसास्तेषामेते रसास्तानि वा एतान्यमृ-
तानाममृतानि वेदा ह्यमृतास्तेषामेतान्य-
मृतानि ॥ ४ ॥

इति पञ्चम खण्ड ॥

ते वा एत यथाक्ता रोहितादिरूपविशेषा रसाना रसा ।
केषा रसानामिति, आह— वेदा हि यस्माल्लोकनिष्यन्दत्वा-
त्सारा इति रसा , तेषा रसाना कर्मभावमापन्नानामप्येते रो-
हितादिविशेषा रसा अत्यन्तसारभूता इत्यर्थ । तथा अमृताना
ममृतानि वेदा ह्यमृता , नित्यत्वात् , तेषामेतानि रोहितादीनि
रूपाण्यमृतानि । रसाना रसा इत्यादि कर्मस्तुतिरेषा—यस्यै-
वविशिष्टान्यमृतानि फलमिति ॥

इति पञ्चमखण्डभाष्यम् ॥



षष्ठः खण्डः ॥

तद्यत्प्रथमममृतं तद्वसव उपजीवन्त्य
ग्निना मुखेन न वै देवा अश्नन्ति न पिब-
न्त्येतदेवामृतं दृष्ट्वा तृप्यन्ति ॥ १ ॥

तत् तत्र यत्प्रथमममृतं रोहितरूपलक्षणं तद्वसवः प्रातः
सवनेशाना उपजीवन्ति अग्निना मुखेन अग्निना प्रधानभूतेन,
अग्निप्रधाना सन्त उपजीवन्तीत्यर्थः । ‘अन्नाद्य रसोऽजायत’
इति वचनात् कबलग्राहमश्नन्तीति प्राप्तम्, तत्प्रतिषिध्यते—
न वै देवा अश्नन्ति न पिबन्तीति । कथं तर्हि उपजीवन्तीति,
उच्यते—एतदेव हि यथोक्तममृतं रोहितं रूपं दृष्ट्वा उप-
लभ्य सर्वकरणैरनुभूय तृप्यन्ति, दृश सर्वकरणद्वारोपल-
ब्ध्यर्थत्वात् । ननु रोहितं रूपं तद्वेत्युक्तम्, कथमन्येन्द्रिय-
विषयत्वं रूपस्येति, न, यशआदीनां श्रोत्रादिगन्धत्वात् ।
श्रोत्रग्राह्यं यशः । तेजोरूपं चाक्षुषम् । इन्द्रियविषयग्रह-
णकार्यानुमेयं करणसामर्थ्यम् । वीर्यं बलं देहगतं उत्साह-
प्राणवृत्ताः । अन्नाद्यं प्रत्यहमुपजीव्यमानं शरीरस्थितिकर-
यद्भवति । रसो ह्येवमात्मकः सर्वः । यं दृष्ट्वा तृप्यन्ति सर्वे ।

देवा दृष्ट्वा तृप्यन्तीति एतत्सर्वं स्वकरणैरनुभूय तृप्यन्तीत्यर्थं ।
आदित्यसश्रया सन्तो वैगन्ध्यादिदेहकरणदोषरहिताश्च ॥

त एतदेव रूपमभिसविशन्त्येतस्मा-
द्रूपादुच्यन्ति ॥ २ ॥

किं ते निरुद्यमा अमृतमुपजीवन्ति? न, कथं तर्हि,
एतदेव रूपम् अभिलक्ष्य अधुना भोगावसरो नास्माक
मिति बुद्ध्वा अभिसविशन्ति उदासते । यदा वै तस्यामृतस्य
भोगावसरो भवेत्, तदैतस्मादमृतादमृतभोगनिमित्तमित्यथ,
एतस्माद्रूपान् उच्यन्ति उत्साहवन्तो भवन्तीत्यर्थं । न हि
अनुत्साहवतामननुतिष्ठतामलसाना भोगप्राप्तिर्लोकैः दृष्टा ॥

स य एतदेवममृतं वेद वसूनामेवैको
भूत्वाग्निनैव मुखेनैतदेवामृतं दृष्ट्वा तृप्य-
ति स एतदेव रूपमभिसविशत्येतस्माद्रू-
पादुदेति ॥ ३ ॥

स य कश्चित् एतदेव यथादितम् ऋद्धाधुकरतापरसस
क्षरणम् ऋग्वेदविहितकर्मपुष्पात् तस्य च आदित्यसश्रयण
रोहितरूपत्व च अमृतस्य प्राचीदिग्गतरीशिमनाडीसत्थता
वसुदेवभोग्यता तद्विदश्च वसुभि सहैकता गत्वा अग्निना

मुखेनोपजीवनं दर्शनमात्रेण तृप्तिं च स्वभोगावसरे उद्यमन
तत्कालापाथे च सवेशन वेद, सोऽपि वसुवत् सर्वं तथैवानु-
भवति ॥

स यावदादित्यं पुरस्ताद्भुदेता पश्चाद-
स्तमेता वसूनामेव तावदाधिपत्यं स्वरा-
राज्यं पर्येता ॥ ४ ॥

इति षष्ठं खण्डं ॥

कियन्त कालं विद्वान्स्तवसृतभुपजीवतीति, उच्यते— स
विद्वान् यावदादित्यं पुरस्तात् प्राच्या दिशि उदेता पश्चात्
प्रतीच्याम् अस्तमेता, तावद्वसूना भोगकालं तावन्तमेव कालं
वसूनामाधिपत्यं स्वाराज्यं पर्येता परितो गन्ता भवतीत्यर्थः ।
न यथा चन्द्रमण्डलस्थं केवलकर्मी परतन्त्रो देवानामज्ञभूतः,
किं तर्हि, अयम् आधिपत्यं स्वाराज्यं स्वराड्भावं च अधि-
गच्छति ॥

इति षष्ठखण्डभाष्यम् ॥



सप्तम खण्डः ॥

अथ यद्वितीयममृत तद्रुद्रा उपजीव
न्तीन्द्रेण मुखेन न वै देवा अश्नन्ति न
पिबन्त्येतदेवामृत दृष्ट्वा तृप्यन्ति ॥ १ ॥

त एतदेव रूपमभिसविशन्त्येतस्माद्रू-
पादुच्यन्ति ॥ २ ॥

स य एतदेवममृत वेद रुद्राणामेवैको
भूत्वेन्द्रेणैव मुखेनैतदेवामृत दृष्ट्वा तृप्यति
स एतदेव रूपमभिसविशत्येतस्माद्रूपा
दुदेति ॥ ३ ॥

अथ यद्वितीयममृत तद्रुद्रा उपजीवन्तीत्यादि समानम् ॥

स यावदादित्यः पुरस्तादुदेता पश्चाद्
स्तमेता क्रिस्ताथदक्षिणत उदेतोत्तरतो
ऽस्तमेता रुद्राणामेव तावदाधिपत्यं स्वा
राज्यं पर्येता ॥ ४ ॥

इति सप्तम खण्डः ॥

स यावदादित्यः पुरस्तादुदेता पश्चाद्स्तमेता द्विस्वावत्
ततो द्विगुण काल दक्षिणत उदेता उत्तरतोऽस्तमेता रुद्राणा
तावद्भोगकालः ॥

इति सप्तमखण्डमाप्तम् ॥

अष्टमः खण्डः ॥

अथ यत्तृतीयममृतं तदादित्या उपजी
वन्ति वरुणेन मुखेन न वै देवा अश्नन्ति
न पिबन्त्येतदेवामृतं दृष्ट्वा तृप्यन्ति ॥ १ ॥

त एतदेव रूपमभिसविशन्त्येतस्माद्भू-
पादुच्यन्ति ॥ २ ॥

स य एतदेवममृतं वेदादित्यानामेवै-
को भूत्वा वरुणेनैव मुखेनैतदेवामृतं दृ-
ष्ट्वा तृप्यति स एतदेव रूपमभिसविश-
त्येतस्माद्भूपादुदेति ॥ ३ ॥

स यावदादित्यो दक्षिणत उदेतोत्तर
तोऽस्तमेता द्विस्तावत्पश्चाद्भूदेता पुर-
स्तादस्तमेतादित्यानामेव तावदाधिपत्य-
स्वाराज्यं पर्येता ॥ ४ ॥

इति अष्टमः खण्डः ॥

तथा पश्चात् उत्तरत ऊर्ध्वमुदेता विषययेण अस्तमेता ।
पूर्वस्मात्पूर्वस्माद्द्विगुणोत्तरोत्तरेण कालेनेत्यपौराणं दर्शनम् ।
सवितु चतुर्दिशमिन्द्रयमवरुणसोमपुरीषु उदयास्तमयकालस्य
तुल्यत्वं हि पौराणिकैरुक्तम्, मानसोत्तरस्य मूर्धनि मेरो

प्रदक्षिणावृत्तेस्तुल्यत्वादिति । अत्रोक्त परिहार आचार्यैः ।
 अमरावत्यादीनां पुरीणा द्विगुणोत्तरोत्तरेण कालेनोद्वास-
 ष्यात् । उदयश्च नाम सवितुः तन्निवासिना प्राणिना चक्षुर्गो-
 चरापसि, तदत्ययश्च अस्तमनम्, न परमार्थत उदयास्तमने-
 स्त । तन्निवासिना च प्राणिनामभावे तान्प्रति तेनैव मार्गेण
 गच्छन्नपि नैवोदेता नास्तमेतेति, चक्षुर्गोचरापत्तेस्तदत्ययश्च च
 अभावात् । तथा अमरावत्या सकाशाद्विगुण काल सयमनी
 पुरी वसति, अतस्तन्निवासिनः प्राणिनः प्रति दक्षिणत इव
 उदति उत्तरतोऽस्तमेति इत्युच्यतेऽस्मद्बुद्धिं च अपेक्ष्य । तथो-
 त्तरास्त्रपि पुरीषु योजना । सर्वेषां च मेहरुत्तरतो भवति ।
 यदा अमरावत्या मध्याह्नगत सविता, तदा सयमन्यामुद्य-
 न्दश्यते, तत्र मध्याह्नगतो वारुण्यामुद्यन्दृश्यते, तथोत्तर-
 ष्याम्, प्रदक्षिणावृत्तेस्तुल्यत्वात् । इलावृत्तवासिना सर्वत-
 पर्वतप्राकारनिवारितादित्यरश्मीनां सविता ऊर्ध्वं इव उदेता
 अर्वागस्तमेता दृश्यते, पर्वतोर्ध्वच्छिद्रप्रवेशात्सवितृप्रकाशस्य ।
 तथा ऋगाद्यमृतोपजीविनाममृतानां च द्विगुणोत्तरोत्तरवी-
 र्यवत्त्वमनुमीयते भोगकालद्वैगुण्यलिङ्गेन । उद्यमनसवेश-
 नादि देवानां रुद्रादीनां विदुषश्च समानम् ॥

इति अष्टमस्कण्डभाष्यम् ॥

नवम खण्ड ॥

अथ यच्चतुर्थममृत तन्मरुत उपजीव
न्ति सोमेन मुखेन न वै देवा अश्नन्ति
न पिबन्त्येतदेवामृत दृष्ट्वा तृप्यन्ति ॥ १ ॥

त एतदेव रूपमभिसविशन्त्येतस्मा
द्रूपादुच्यन्ति ॥ २ ॥

स य एतदेवममृत वेद मरुतामेवैको
भ्रत्वा सोमेनैव मुखेनैतदेवामृत दृष्ट्वा
तृप्यति स एतदेव रूपमभिसविशत्येत-
स्माद्रूपादुदेति ॥ ३ ॥

स यावदादित्यः पश्चादुदेता पुरस्ताद्
स्तमेता क्रिस्तावदुत्तरत उदेता दक्षिणतो
ऽस्तमेता मरुतामेव तावदाधिपत्यं स्वा-
राज्य पर्येता ॥ ४ ॥

इति नवम खण्डः ॥

दशम खण्ड ॥

अथ यत्पञ्चममृतं तत्साध्या उपजी-
वन्ति ब्रह्मणा मुखेन न वै देवा अश्नन्ति
न पिबन्त्येतदेवामृतं दृष्ट्वा तृप्यन्ति ॥ १ ॥

त एतदेव रूपमभिसविशन्त्येतस्मा-
द्रूपादुच्यन्ति ॥ २ ॥

स य एतदेवमृतं वेद साध्यानामेवै-
को भूत्वा ब्रह्मणैव मुखेनैतदेवामृतं दृष्ट्वा
तृप्यति स एतदेव रूपमभिसविशत्येत-
स्माद्रूपादुदेति ॥ ३ ॥

स यावदादित्य उत्तरत उदेता दक्षि-
णतोऽस्तमेता द्विस्तावदूर्ध्वं उदेतार्वा-
गस्तमेता साध्यानामेव तावदाधिपत्यं
स्वाराज्यं पर्येता ॥ ४ ॥

इति दशमः खण्डः ॥

एकादश खण्ड ॥

अथ तत ऊर्ध्व उदेत्य नैवोदेता नास्त
मेतैकल एव मध्ये स्थाता तदेष श्लोकः ॥

कृत्वैवमुद्यास्तमनेन प्राणिना स्वकर्मफलभोगनिमित्तमनु
ग्रहम् , तत्कर्मफलभोगक्षये तानि प्राणिजातान्यात्मनि सइत्य,
अथ तत तस्मादनन्तर प्राण्यनुग्रहकालादूर्ध्वं सन् आत्मन्यु-
देत्य उद्गम्य यान्प्रत्युदेति तेषा प्राणनामभावात् स्वात्मस्थ
नैवोदेता नास्तमेता एकल अद्वितीय अनवयव मध्ये स्वा
त्मन्येव स्थाता । तत्र कश्चिद्विद्वान्ब्रह्मस्वादिसमानचरण रोहि
ताद्यमृतभोगभागी यथोक्तक्रमेण स्वात्मान सवितारमात्मत्वे
नोपेत्य समाहित सन् एत मन्त्र दृष्ट्वा उत्थित अन्यस्मै पृष्ठ
वते जगाद्—यतस्त्वमागतो ब्रह्मलोकात् किं तत्राप्यहोरात्रा
भ्या परिवर्तमान सविता प्राणिनामायु क्षपयति यथेहास्मा-
कम् , इत्येव पृष्ठ प्रत्याह—तत् तत्र यथा पृष्ठे यथोक्ते च अर्थे
एष श्लोको भवति तेनोक्तो योगिनेति श्रुतेर्वचनमिदम् ॥

न वै तत्र न निम्लोच नोदियाय
कदाचन । देवास्तेनाह सत्येन मा विरा-
धिषि ब्रह्मणेति ॥ २ ॥

न वै तत्र यतोऽह ब्रह्मलोकादागत तस्मिन्न वै तत्र एतदस्ति
यत्पृच्छसि । न हि तत्र निम्लोच अस्तमगमत्सविता न च

उदियाय उदृत कुतश्चित् कदाचन कस्मिंश्चिदपि काले इति ।
 उदयास्तमयवर्जित ब्रह्मलोक इत्यनुपपन्नम् इत्युक्तं शपथ
 मिव प्रतिपेदे—हे देवा साक्षिणो यूय शृणुत, यथा मयाक्त
 सत्य वच तेन सत्येन अह ब्रह्मणा ब्रह्मस्वरूपेण मा विरा-
 धिधि मा विरुध्येयम्, अप्राप्तिर्ब्रह्मणो मम मा भूदित्यर्थ ॥

सत्य तेनोक्तमित्याह श्रुति —

न ह वा अस्मा उदेति न निम्लोचति
 सकृद्दिवा हैवास्मै भवति य एतामेव ब्र
 ह्मोपनिषद् वेद ॥ ३ ॥

न ह वा अस्मै यथोक्तब्रह्मविदे न उदेति न निम्लोच-
 ति नास्तमेति, किं तु ब्रह्मविदेऽस्मै सकृद्दिवा हैव सदैव अह-
 र्भवति, स्वयज्योतिष्वात्, य एता यथोक्ता ब्रह्मोपनिषद् वेद
 गुह्य वेद, एव तत्रेण वशादित्रय प्रत्यमृतसबन्ध च यश्च
 अन्यदवोचाम एव जानातीत्यर्थ । विद्वान् उदयास्तमयकाला-
 परिच्छेद्य नित्यमज ब्रह्म भवतीत्यर्थ ॥

तद्वैतब्रह्मा प्रजापतय उवाच प्रजाप
 निर्मनवे मनु प्रजाभ्यस्तद्वैतकुहालकाया
 रुणये ज्येष्ठाय पुत्राय पिता ब्रह्म प्रोवाच ॥
 तद्वैतत् मधुज्ञान ब्रह्मा हिरण्यगर्भ विराजे प्रजापतये

उवाच , सोऽपि मनवे , मनुनिश्वाकाद्याभ्य प्रजाभ्य
 प्रोवाचेति विद्या स्तौति—ब्रह्मादिविशिष्टक्रमागतेति । किं च,
 तद्वैतत् मधुज्ञानम् उद्दालकाय आरुणये पिता ब्रह्मविज्ञान
 ज्येष्ठाय पुत्राय प्रोवाच ॥

इद वाच तज्ज्येष्ठाय पुत्राय पिता ब्र-
 ह्म प्रब्रूयात्प्रणाय्याय वान्तेवासिने ॥

इद वाच तद्यथोक्तम् अन्योऽपि ज्येष्ठाय पुत्राय सर्वप्रियाह्वयं
 ब्रह्म प्रब्रूयात् । प्रणाय्याय वा योग्याय अन्तेवासिने शिष्याय ॥

नान्यस्मै कस्मैचन यद्यप्यस्मा इमाम-
 द्विः परिगृहीता धनस्य पूर्णा दद्यादेतदेव
 ततो भूय इत्येतदेव ततो भूय इति ॥६॥

नान्यस्मै कस्मैचन प्रब्रूयात् । तीर्थद्वयमनुज्ञातमनेकेषा प्रा-
 णाना तीर्थानामाचार्यादीनाम् । कस्मात्पुनस्तीर्थसंकोचन वि-
 द्याया कृतमिति, आह—यद्यपि अस्मै आचार्याय इमा क-
 श्चित्पृथिवीम् अद्विः परिगृहीता समुद्रपरिवेष्टिता समस्तामपि
 दद्यात्, अस्या विद्याया निष्कयार्थम्, आचार्याय धनस्य पूर्णा
 सपत्ना भोगोपकरणै , नासावस्य निष्कय , यस्मात् ततोऽपि
 दानात् पतदेव य-मधुविद्यादान भूय बहुतरफलमित्यर्थ ।
 द्विरभ्यास आदरार्थ ॥

इति पकादशस्रण्डभाष्यम् ॥

द्वादश खण्ड ॥

यत एवमतिशयफलैषा ब्रह्मविद्या, अत सा प्रकारान्तरे-
णापि वक्तव्येति 'गायत्री वा' इत्याद्यारभ्यते । गायत्रीद्वारा-
रेण च उच्यते ब्रह्म, सर्वविशेषरहितस्य 'नेति नेति' इत्या-
दिविशेषप्रतिषेधगम्यस्य दुर्बोधत्वात् । सत्त्वनेकेषु च्छन्द सु
गायत्र्या एव ब्रह्मज्ञानद्वारतयोपादान प्राधान्यात् । सोमाह-
रणात् इतरच्छन्दोक्षराहरणन इतरच्छन्दोव्याप्त्या च सर्व-
सवनव्यापकत्वाच्च यज्ञे प्राधान्य गायत्र्या । गायत्रीसार-
त्वाच्च ब्राह्मणस्य मातरमिव, हित्वा गुरुतरा गायत्रीं ततो-
ऽन्यद्गुरुतर न प्रतिपद्यते यथोक्त ब्रह्मापीति, तस्यामत्यन्तगौ-
रवस्य प्रसिद्धत्वात् । अतो गायत्रीमुखेनैव ब्रह्मोच्यते—

गायत्री वा इदं सर्वं भूत यदिद
किञ्च वाग्वै गायत्री वाग्वा इदं सर्वं
भूत गायति च त्रायते च ॥ १ ॥

गायत्री वा इत्यवधारणार्थो वै शब्द । इदं सर्वं भूत
प्राणिजात यत्किञ्च स्थावर अङ्गम वा तत्सर्वं गायत्र्येव ।

तस्याश्छन्दोमात्राया सर्वभूतत्वमनुपपन्नमिति गायत्रीकारण
वाच शब्दरूपामापादयति गायत्री वाग्वै गायत्रीति । वाग्वा
इदं सर्वं भूतम् । यस्मात् वाक् शब्दरूपा सती सर्वं भूतं गा
यति शब्दयति— असौ गौ असावश्च इति च, त्रायते च
रक्षति— अमुष्मान्मा भैषी किं ते भयमुत्थितम् इत्यादिना
सर्वतो भयाभिवृत्यमानं वाचा त्रात स्यात् । यत् वाक् भूतं
गायति च त्रायते च, गायन्त्येव तत् गायति च त्रायते च, वाच
अनन्यत्वाद्गायत्या । गानात्राणाञ्च गायत्या गायत्रीत्वम् ॥

या वै सा गायत्री वाच सा येय पृथि-
व्यस्या हृदि सर्वं भूतं प्रतिष्ठितमेता-
मेव नातिशीयते ॥ २ ॥

या वै सा एवलक्षणा सर्वभूतरूपा गायत्री, इयं वाच सा
यय पृथिवी । कथं पुनरियं पृथिवी गायत्रीति, उच्यते—
सर्वभूतसंबन्धात् । कथं सर्वभूतसंबन्ध, अस्या पृथिव्या हि
यस्मान् सर्वं स्थावरजङ्गमं च भूतं प्रतिष्ठितम्, एतामेव पृथि-
वीं नातिशीयते नातिवर्तत इत्येतत् । यथा गानात्राणाभ्यां
भूतसंबन्धो गायत्या, एव भूतप्रतिष्ठानान्भूतसंबन्धात् पृथिवी,
अतो गायत्री पृथिवी ॥

या वै सा पृथिवीय वाव सा यदिदम-
स्मिन्पुरुषे शरीरमस्मिन्हीमे प्राणा प्रति-
ष्ठिता एतदेव नातिशीयन्ते ॥ ३ ॥

या वै सा पृथिवी गायत्री इय वाव सा इदमेव ।
तत्किम्? यदिदमस्मिन्पुरुषे कार्यकरणसघाते जीवति शरी-
रम्, पार्थिवत्वान्छरीरस्य । कथं शरीरस्य गायत्रीत्वमिति,
उच्यते—अस्मिन्हि इम प्राणा भूतशब्दवाच्या प्रति-
ष्ठिता, अतः पृथिवीशब्दवाच्याप्राणप्रतिष्ठानात् शरीर
गायत्री, एतदेव यस्मान्छरीरं नातिशीयन्ते प्राणा ॥

यद्वै तत्पुरुषे शरीरमिदं वाव तद्यदि
दमस्मिन्नन्त. पुरुषे हृदयमस्मिन्हीमे प्रा
णा प्रतिष्ठिता एतदेव नातिशीयन्ते ॥४॥

यद्वै तत्पुरुषे शरीरं गायत्री इदं वाव तत् । यदिदम-
स्मिन्नन्त मध्ये पुरुषे हृदयं पुण्डरीकाक्ष्यम् एतद्गायत्री । कथं
मिति, आह—अस्मिन्हि इमे प्राणा प्रतिष्ठिता, अतः
शरीरवत् गायत्री हृदयम् । एतदेव च नातिशीयन्ते प्राणा ।
'प्राणो हृत् पित्तः । प्राणो माता' 'अहिंसन्सर्वभूतानि'
इति श्रुते भूतशब्दवाच्या प्राणा ॥

सैषा चतुष्पदा षड्विधा गायत्री तदे

तद्व्याभ्यनूक्तम् ॥ ५ ॥

सैषा चतुष्पदा षडक्षरपदा छन्दोरूपा सती भवति गायत्री षड्विधा—वाग्भूतपृथिवीशरीरहृदयप्राणरूपा सती षड्विधा भवति । वाक्प्राणयोरन्यार्थनिर्दिष्टयोरपि गायत्रीप्रकारत्वम्, अन्यथा षड्विधसत्यापूरणानुपपत्ते । तत् एतस्मिन्नर्थे एतत् गायत्र्याख्य ब्रह्म गायत्र्यनुगत गायत्रीमुखेनोक्तम् ऋचा अपि मन्त्रेणाभ्यनूक्त प्रकाशितम् ॥

तावानस्य महिमा ततो ज्यायाश्च
पुरुष । पादोऽस्य सर्वा भूतानि त्रिपाद
स्यामृत दिवीति ॥ ६ ॥

तावान् अस्य गायत्र्याख्यस्य ब्रह्मण समस्तस्य महिमा विभूतिविस्तार, यावाश्चतुष्पात्षड्विधश्च ब्रह्मणो विकारपादो गायत्रीति व्याख्यात । अत एव तस्माद्विकारलक्षणाद्वायत्र्याख्याद्वाचारम्भणमात्रात् ततो ज्यायान् महत्तरश्च परमाश्रित्यसत्परुषोऽविकार पुरुष पुरुष सर्वपूरणात् पुरि शयनाच्च । तस्य अस्य पाद सर्वा सर्वाणि भूतानि तेजोब्रह्मादीनि सत्त्वावरजङ्गमानि, त्रिपात् त्रय पादा अस्य सोऽय

त्रिपात्, त्रिपादमृत पुरुषारय समस्तस्य गायत्र्यात्मनो
दिवि द्योतनवति स्वात्मन्यवस्थितमित्यर्थ इति ॥

यद्वै तद्ब्रह्मेतीदं वाव तद्योय बहिर्धा
पुरुषादाकाशो यो वै स बहिर्धा पुरुषादा
काशः ॥ ७ ॥

यद्वै तत् त्रिपादमृत गायत्रीमुखेनोक्त ब्रह्मेति, इदं वाव
तत् इदमेव तत्, योऽयं प्रसिद्ध बहिर्धा बहिः पुरुषादाकाश
भौतिको यो वै, स बहिर्धा पुरुषादाकाश उक्त ॥

अयं वाव स योऽयमन्तः पुरुष आका
शो यो वै सोऽन्तः पुरुष आकाशः ॥ ८ ॥

अयं वाव स, योऽयमन्तः पुरुष शरीरे आकाश । यो
वै सोऽन्तः पुरुष आकाश ॥

अयं वाव स योऽयमन्तर्हृदय आका
शस्तदेतत्पूर्णमप्रवर्ति पूर्णमप्रवर्तिनी
श्रियं लभते य एव वेद ॥ ९ ॥

इति द्वादशः खण्डः ॥

अयं वाव स , योऽयमन्तर्हृदये हृदयपुण्डरीके आकाश ।
 कथमेकस्य सत आकाशस्य त्रिधा भेद इति, उच्यते—बा-
 ह्येन्द्रियविषये जागरितस्थाने नभसि दुःखबाहुल्यं दृश्यते ।
 ततोऽन्तःशरीरे स्वप्नस्थानभूते मन्दतरं दुःखं भवति । स्व-
 प्रान्पश्यतो हृदयस्थे पुनर्नभसि न कचन कामं कामयते न
 कचन स्वप्नं पश्यति । अतः सर्वदुःखनिवृत्तिरूपमाकाशं सु-
 सुप्तस्थानम् । अतो युक्तमेकस्यापि त्रिधा भेदान्वारयानम् ।
 बहिर्धा पुरुषादारभ्य आकाशस्य हृदये सकोचकरणं चत-
 समाधानस्थानस्तुतये—यथा ‘त्रयाणामपि लोकानां कुरुक्षेत्रं
 विशिष्यते । अर्धतस्तु कुरुक्षेत्रमधतस्तु पृथूदकम्’ इति,
 तद्वत् । तदेतद्वार्दाकाशात् ब्रह्म पूर्णं सर्वगतम्, न हृदय-
 मात्रपरिच्छिन्नमिति मन्तव्यम्, यद्यपि हृदयाकाशे चेत-
 समार्धीयते । अप्रवर्ति न कुतश्चित्कचित्प्रवर्तितुं शीलमस्येत्य-
 प्रवर्ति, तदनुच्छिन्निधर्मकम् । यथा अन्यानि भूतानि परि-
 च्छिन्नान्युच्छिन्निधर्मकाणि, न तथा हार्दं नभः । पूर्णमप्रवर्ति-
 नीमनुच्छेदात्मिका श्रियं विभूर्तिं गुणफलं लभते दृष्टम् । य-
 एव यथोक्तं पूर्णमप्रवर्तिगुणं ब्रह्म वेदं जानाति इहैव जीवन्-
 तद्भावं प्रतिपद्यत इत्यर्थः ॥

इति द्वादशखण्डभाष्यम् ॥

त्रयोदश. खण्ड ॥

तस्य ह वा एतस्य हृदयस्य पञ्च देव-
सुषय स योऽस्य प्राङ्मुषि स प्राणस्तच्च
क्षु. स आदित्यस्तदेतत्तेजोऽन्नाद्यमित्युपा
सीत् तेजस्व्यन्नादो भवति य एव वेद ॥

तस्य ह वा इत्यादिना गायत्र्याख्यस्य ब्रह्मण उपास
नाङ्गत्वेन द्वारपालादिगुणविधानाथमारभ्यते । यथा लोके
द्वारपाला राज्ञ उपासनेन वशीकृता राजप्राप्त्यर्था भवन्ति,
तथेहापीति । तस्य इति प्रकृतस्य हृदयस्येत्यर्थ । एतस्य
अनन्तरनिर्दिष्टस्य पञ्च पञ्चसख्याका देवाना सुषय देव
सुषय स्वर्गलोकप्राप्तिद्वारच्छिद्राणि, देवै प्राणादित्यादिभि
रक्षयमाणानि इत्यतो देवसुषय , तस्य स्वर्गलोकभवनस्य हृद-
यस्य अस्त्र य प्राङ्मुषि पूर्वाभिमुखस्य प्राग्गत यच्छिद्र
द्वार स प्राण , तत्स्थ तेन द्वारेण य सचरति वायुविशेष
स प्रागनितीति प्राण । तेनैव सबद्धमव्यतिरिक्त तच्चक्षु ,
तथैव स आदित्य ' आदित्यो ह वै बाह्यप्राण ' इति श्रुते
चक्षुरूपप्रतिष्ठाक्रमेण हृदि स्थित , ' स आदित्य कस्मि-

प्रतिष्ठित इति षक्षुषि' इत्यादि हि वाजसनेयके । प्राण-
वायुदेवतैव हि एका चक्षुरादित्यश्च सहाश्रयेण । वक्ष्यति च-
प्राणाय स्वाहेति हुत हवि सर्वमेतत्तर्पयतीति । तदेतत्
प्राणारय स्वर्गलोकद्वारपालत्वात् ब्रह्म । स्वर्गलोक प्रतिपि
त्सु तेजस्वी एतत् चक्षुरादित्यस्वरूपेण अन्नाद्यत्वाच्च सवितु
तेज अन्नाद्यम् इत्याभ्या गुणाभ्याम् उपासीत । तत् तेज-
स्व्यन्नादश्च आमयावित्तरहितो भवति, य एव वेद तस्यै
तद्गुणफलम् । उपासनेन वशीकृतो द्वारप स्वर्गलोकप्राप्तिहेतु
र्भवतीति सुरय च फलम् ॥

अथ योऽस्य दक्षिणः सुषिः स व्यान
स्तच्छ्रोत्रं स चन्द्रमास्तदेतच्छ्रीश्च यश
श्चेत्युपासीत श्रीमान्यशस्वी भवति य
एव वेद ॥ २ ॥

अथ योऽस्य दक्षिण सुषि तत्स्थो वायुविशेष स
वीर्यवत्कर्म कुर्वन् विगृह्य वा प्राणापानौ नाना वा अनि
तीति व्यान । तत्सबद्धमेव च तच्छ्रोत्रमिन्द्रियम् । तथा स
चन्द्रमा —श्रोत्रेण सृष्टा दिशश्च चन्द्रमाश्च इति श्रुते । सहा
श्रयौ पूर्ववत्, तदेतत् श्रीश्च विभूति श्रोत्रचन्द्रमसोह्वीनान्नहे-

तुत्वम्, अतस्ताभ्या श्रीत्वम् । ज्ञानान्नवतश्च यश्च ख्या
तिर्भवतीति यश्चोहतुत्वात् यश्चस्त्वम् । अतस्ताभ्या गुणाभ्या-
मुपासीतेत्यादि समानम् ॥ २ ॥

अथ योऽस्य प्रत्यङ्सुषि सोऽपान'
सा वाक्सोऽग्निस्तदेतद्ब्रह्मवर्चसमन्नाद्य-
मित्युपासीत ब्रह्मवर्चस्यन्नादो भवति य
एव वेद ॥ ३ ॥

अथ योऽस्य प्रत्यङ्सुषि पाश्चम तत्स्थो वायुविशेष
स मूत्रपुरीषाद्यपनयन् अधोऽनितीत्यपान । सा तथा वाक्,
तत्सबन्धात्, तथा अग्नि, तदेतद्ब्रह्मवर्चस वृत्तस्वाध्यायनि-
मित्त तेज ब्रह्मवर्चसम्, अग्निसबन्धाद्ब्रह्मवर्चस्यस्य ।
अन्नप्रसनहेतुत्वात् अपानस्य अन्नाद्यत्वम् । समानमन्यत् ॥

अथ योऽस्योदङ्सुषि स समानस्त
न्मन स पर्जन्यस्तदेतत्कीर्तिश्च व्युष्टि
श्चेत्युपासीत कीर्तिमान्व्युष्टिमान्भवति
य एव वेद ॥ ४ ॥

अथ योऽस्योदङ् सुषि उदग्गत सुषि तत्स्थो वायु-

विशेष साऽशितपीते सम नयतीति समान । तत्सबद्ध मनोऽन्त करणम्, स पर्जन्या वृष्ट्यात्मको देव पर्जन्यनिमित्ताश्च आप इति, 'मनसा सृष्ट्या आपश्च वरुणश्च' इति श्रुते । तदेतत्कीर्तिश्च, मनसा ज्ञानस्य कीर्तिहेतुत्वात् । आत्मपरोक्ष विश्रुतत्व कीर्तियश । स्वकरणसवद्य विश्रुतत्व व्युष्टि कान्तितर्देहगत लावण्यम् । ततश्च कीर्तिसभवात्कीर्तिश्चेति । समानमन्यत् ॥

अथ योऽस्योर्ध्वं सुषि स उदानं स वायुः स आकाशस्तदेतदोजश्च महश्चेत्युपासीतौजस्वी महस्वान्भवति य एव वेद ॥ ५ ॥

अथ योऽस्योर्ध्वं सुषि स उदान आ पादतलादारभ्योर्ध्वमुत्क्रमणात् उत्कर्षार्थं च कम कुवन् अनितीत्युदान । स वायु तदाधारश्च आकाश । तदेतत् वाय्वाकाशयोरोजो-हेतुत्वाद्दोज बल महत्वाच्च मह इति । समानमन्यत् ॥

ते वा एते पञ्च ब्रह्मपुरुषा स्वर्गस्य लोकस्य द्वारपाः स य एतानेव पञ्च ब्रह्मपुरुषान्स्वर्गस्य लोकस्य द्वारपान्वेदा

स्य कुले वीरो जायते प्रतिपद्यते स्वर्ग
लोक य एतानेव पञ्च ब्रह्मपुरुषान्स्वर्गस्य
लोकस्य द्वारपान्बेद ॥ ६ ॥

ते वा एते यथोक्ता पञ्चसुषिसबन्धात् पञ्च ब्रह्मणो
हार्दस्य पुरुषा राजपुरुषा इव द्वारस्था स्वर्गस्य हार्दस्य
लोकस्य द्वारपा द्वारपाला । एतैर्हि चक्षु श्रोत्रवाङ्मन -
प्राणैर्वह्निर्मुखप्रवृत्तैर्ब्रह्मणो हार्दस्य प्राप्तिद्वाराणि निरुद्धानि ।
प्रत्यक्ष हि एतदजितकरणतया बाह्यविषयासङ्गानृतप्ररूढ-
त्वात् न हार्दे ब्रह्मणि मनस्तिष्ठति । तस्मात्सत्यमुक्तमेते पञ्च
ब्रह्मपुरुषा स्वर्गस्य लोकस्य द्वारपा इति । अत स य एता-
नेव यथोक्तगुणविशिष्टान् स्वर्गस्य लोकस्य द्वारपान् वेद
उपास्ते उपासनया वशीकरोति, स राजद्वारपालानिवोपास-
नेन वशीकृत्य तैरनिवारित प्रतिपद्यते स्वर्ग लोक राजान-
मिव हार्द ब्रह्म । किं च अथा विदुष कुले वीर पुत्रो
जायते वीरपुरुषसेवनात् । तस्य च ऋणापाकरणेन ब्रह्मो-
पासनप्रवृत्तिहेतुत्वम् । ततश्च स्वर्गलोकप्रतिपत्तये पारम्पर्येण
भवतीति स्वर्गलोकप्रतिपत्तिरेवैक फलम् ॥

अथ यदतः परो दिवो ज्योतिर्दीप्यते

विश्वतः पृष्ठेषु सर्वतः पृष्ठेष्वनुत्तमेषूत्तमेषु
लोकेष्विदं वाव तद्यदिदमस्मिन्नन्तः पुरुषे
ज्योतिः ॥ ७ ॥

अथ यत् असौ विद्वान् स्वर्गं लोकं वीरपुरुषसेवनात्प्रति-
पद्यते, यथोक्तं त्रिपादस्यामृतं दिवीति, तद्विद् लिङ्गेन चक्षु-
श्रोत्रेन्द्रियगोचरमापादयितव्यम्, यथा अग्न्यादि धूमादि
लिङ्गेन । तथा हि एतमेवेदमिति यथोक्ते अर्थे दृढा प्रतीति
स्यात्— अनन्यत्वेन च निश्चय इति । अत आह— यदत
अमुष्मात् दिवः शुलोकात्, परं परमिति लिङ्गव्यत्ययेन,
ज्योतिर्दीप्यते, स्वयंप्रभं सदाप्रकाशत्वाद्दीप्यत इव दीप्यत
इत्युच्यते, अग्न्यादिवज्ज्वलनलक्षणया वीमेरसभवात् ।
विश्वतः पृष्ठेष्वित्येतस्य व्याख्यानं सर्वतः पृष्ठेष्विति, ससा
रादुपरीत्यर्थं, ससार एव हि सर्वं, अससारिण एकत्वा
भिर्भेदत्वाच्च । अनुत्तमेषु, तत्पुरुषसमासाशङ्कानिवृत्तये आह
उत्तमेषु लोकेष्विति, सत्यलोकादिषु हिरण्यगर्भादिकार्यरूपस्य
परस्येश्वरस्य आसन्नत्वादुच्यते उत्तमेषु लोकेष्विति । इदं
वाच इदमेव सत् यदिदमस्मिन्पुरुषे अन्तः मध्ये ज्योतिः चक्षु-
श्रोत्रप्राज्ञेण लिङ्गेनोष्णिग्ना शब्देन च अवगम्यते । यत् त्वच्चा

स्पर्शरूपेण गृह्यते तच्चक्षुषैव, दृढप्रतीतिकरत्वाच्च, अविनाभूतत्वाच्च रूपस्पर्शयो ॥

तस्यैषा दृष्टिर्यत्रैतदस्मिञ्छरीरे स
स्पर्शोऽनुष्णिगमान विजानाति तस्यैषा श्रु
तिर्यत्रैतत्कर्णावपिगृह्य निनदमिव नदथु
रिवाग्नेरिव ज्वलत उपशृणोति तदेतद्दृष्ट
च श्रुत चेस्युपासीत चक्षुष्य श्रुतो भवति
य एव वेद य एवं वेद ॥ ८ ॥

इति त्रयोदशः खण्ड ॥

कथ पुन तस्य ज्योतिष लिङ्ग त्वग्दृष्टिगोचरत्वमापद्यत
इति, आह— यत्न यस्मिन्काले, एतदिति क्रियाविशेषणम्,
अस्मिन्शरीरे हस्तेन आलभ्य सस्पर्शेन उष्णिगमान रूपसह-
भावितमुष्णस्पर्शभाव विजानाति, स हि उष्णिगमा नामरू-
पव्याकरणाय देहमनुप्रविष्टस्य चैतन्यात्मज्योतिष लिङ्गम्,
अव्यभिचारात् । न हि जीवन्तमात्मानमुष्णिगमा व्यभिचर
ति । उष्ण एव जीविष्यन् शीतो मरिष्यन् इति हि विज्ञा
यते । मरणकाले च सेज परस्या देवतायामिति परेणाविभाग-

त्वोपगमात् । अतः असाधारणं लिङ्गमौष्ण्यमग्रेऽपि धूमः । अतस्तस्य परस्यैषा ऋष्टिः साक्षादिज् दर्शनं दर्शनोपाय इत्यर्थः । तथा तस्य ज्योतिष एषा श्रुतिः श्रवणं श्रवणोपायोऽप्युच्यमानः । यत्र यदा पुरुषः ज्यातिषो लिङ्गं शुश्रूषति श्रोतुमिच्छति, तदा एतत् कर्णावपिगृह्य, एतच्छब्दं क्रियाविशेषणम्, अपिगृह्य अपिधायेत्यर्थः, अङ्गुलिभ्यां प्रोर्णुत्य निनदमिव रथस्त्रेव घोषो निनदः तमिव शृणोति, नदधुरिज् ऋषभकूजितमिव शब्दः, यथा च अग्नेर्वह्निर्ज्वलत एव शब्दमन्तः शरीरे उपशृणोति, तदेतत् ज्योतिः ऋष्टिश्रुतलिङ्गत्वात् दृष्टं च श्रुतं च इत्युपासीत । तथोपासनात् चक्षुष्यं दर्शनीयं श्रुतं विश्रुतञ्च । यत् स्पर्शगुणोपासननिमित्तं फलं तत् रूपे सपाद्यति चक्षुष्य इति, रूपस्पर्शयोः सहभावितात्, इष्टत्वाच्च दर्शनीयतायाः । एव च विद्यायाः फलमुपपन्नं स्यात्, न तु सृष्टुत्यादिस्पर्शवत्त्वे । य एव यथोक्तौ गुणौ वेदः । स्वर्गलोकप्रतिपत्तिस्तु उक्तमदृष्टं फलम् । द्विरभ्यास आदरार्थः ॥

इति त्रयोदशखण्डभाष्यम् ॥



चतुर्दश खण्ड. ॥

पुनस्तस्यैव विपादमृतस्य ब्रह्मणोऽनन्तगुणवतोऽनन्तश-
क्तेरनेकभेदोपास्यस्य विशिष्टगुणशक्तिमत्त्वेनोपासन विधि-
त्सन् आह—

सर्वं खल्विदं ब्रह्म तज्जलानिति शान्त
उपासीत । अथ खलु क्रतुमयं पुरुषो
यथाऋतुरस्मिँल्लोके पुरुषो भवति तथेत
प्रेत्य भवति स क्रतु कुर्वीत ॥ १ ॥

सर्वं समस्तम्, खल्विति वाक्यालकारार्थो निपात । इदं
जगत् नामरूपविकृत प्रत्यक्षादिविषय ब्रह्म कारणम्, वृद्धतम
त्वात् ब्रह्म । कथं सर्वस्य ब्रह्मत्वमित्यत आह— तज्जलानि-
ति, तस्माद्ब्रह्मणो जात तजोब्रह्मादिक्रमणं सर्वम्, अत तज्जम्,
तथा तेनैव जननक्रमेण प्रतिलोमतया तस्मिन्नव ब्रह्मणि
लीयत तदात्मतया म्लिष्यत इति तज्जम्, तथा तस्मिन्नव
स्थितिकाल, अनिति प्राणिति चेष्टत इति । एव ब्रह्मात्मतया
त्रिषु कालेष्वविशिष्टम्, तद्व्यतिरेकेणाग्रहणात् । अत तदेवेदं
जगत् । यथा च इदं तदेवैकमद्वितीयं तथा षष्ठे विस्तारेण व
क्ष्याम । यस्मान् सर्वमिदं ब्रह्म, अत शान्तं रागद्वेषादिदो-
षरहितं सयत सन्, यत् तत्सर्वं ब्रह्म तत् वक्ष्यमाणैर्गुणैरुपा-
सीत । कथमुपासीत ? क्रतु कुर्वीत—क्रतु निश्चयोऽप्यवसाय

एवमव गान्यथेत्यत्रिचल प्रत्यय , त ऋतु कुर्वीत उपासीत
 इत्यनेन व्यवहितेन संबन्ध । किं पुन ऋतुकरणेन कर्तव्य
 प्रयाजनम् ? कथं वा ऋतु कर्तव्य ? ऋतुकरण च अभि
 प्रेताथसिद्धिसाधन कथम् ? इत्यस्याथस्य प्रतिपादनाथम् अथे
 त्यादिग्रन्थ । अथ सत्विति हेत्वथ । यस्मात्ऋतुमय
 ऋतुप्रायोऽध्यवसायात्मक पुरुष जीव , यथाऋतु यादृश
 ऋतु अस्य सोऽय यथाऋतु यथाध्यवसाय यादृङ्निश्च
 य अस्मिँल्लोके जीवन् इह पुरुषो भवति तथा इत अस्मा
 देहात् प्रेत्य मृत्वा भवति , ऋत्वनुरूपफलात्मको भवती-
 त्यर्थ । एव हि एतच्छास्त्रतो दृष्टम्—‘य य वापि स्मर
 न्भाव त्यजत्यन्ते कलेबरम्’ इत्यादि । यत एव व्यवस्था
 शास्त्रदृष्ट्या, अत स एव जानन ऋतु कुर्वीत, यान्श ऋतु
 वक्ष्याम तम् । यत एव शास्त्रग्रामाण्यादुपपद्यते ऋत्वनुरूप
 फलम्, अत न कर्तव्य ऋतु ॥

**मनोमयः प्राणशरीरो भारूप सत्य
 सकल्प आकाशात्मा सर्वकर्मा सर्वकामः
 सर्वगन्धः सर्वरसः सर्वमिदमभ्यात्तोऽवा
 ऋयनादरः ॥ २ ॥**

कथम् ? मनोमय मन प्राय , मनुष्येऽनेनति मन तत्

स्वधृत्त्या विषयषु प्रवृत्त भवति, तत्र मनसा तन्मय , तथा प्रवृत्त इव तत्प्रायो निवृत्त इव च । अत एव प्राणशरीर प्राणो लिङ्गात्मा विज्ञानक्रियाशक्तिद्वयसमूहित , 'यो वै प्राण सा प्रज्ञा या वा प्रज्ञा स प्राण ' इति श्रुत । स शरीर यस्य, स प्राणशरीर, 'मनोमय प्राणशरीर-नेता' इति च श्रुत्यन्तरात् । भारूप भा वीप्ति चैतन्य-लक्षण रूप यस्य स भारूप । सत्यसकल्प सत्या अवितथा सकल्पा यस्य, सोऽय सत्यसकल्प , न यथा ससारिण इवानैकान्तिकफल सरूप ईश्वरस्येत्यर्थ । स सारिण अनृतन मिथ्याफलत्वहृतुना प्रत्यूढत्वात् सकल्पस्य मिथ्याफलत्व वक्ष्यति—'अनृतेन हि प्रत्यूढा ' इति । आकाशात्मा आकाश इव आत्मा स्वरूप यस्य स आकाशात्मा । सर्वगतत्व सूक्ष्मत्व रूपादिहीनत्व च आकाशातुल्यता इश्वरस्य । सर्वकमा सर्व विश्व तेनश्वरेण क्रियत इति जगत्सर्वकर्म यस्य स सर्वकर्मा, 'स हि सर्वस्य कर्ता' इति श्रुते । सर्वकाम सर्वे कामा दोषरहिता अस्येति सर्वकाम , 'धमा विरुद्धो भूतेषु कामोऽस्मि ' इति स्मृत । ननु कामोऽस्मीति वचनात् इह बहुव्रीहिर्न सभवति सर्वकाम इति । न, कामस्य कर्तव्यत्वात् शब्दादिवत्पाराध्यप्रसङ्गाच्च द्वयस्य । तस्मात्

यथेह सर्वकाम इति बहुव्रीहि, तथा कामोऽस्मीति स्मृत्यर्थो
 वान्य । सवगन्धं सर्वे गन्धा सुखकरा अम्य सोऽय
 सवगन्ध, 'पुण्यो गन्ध प्रधिष्याम्' इति स्मृते । तथा रमा
 अपि विज्ञया, अपुण्यगन्धरसग्रहणस्य पाप्मसबन्धनिमित्त-
 त्वश्रवणात्, 'तस्मात्तेनोभय जिघ्रति सुरभि च दुगन्धि च ।
 पाप्मना ह्येष विद्ध' इति श्रुते । न च पाप्मससर्ग इश्व-
 रस्य, अविद्यादिदोषस्यानुपपत्त । सवमिद् जगत् अभ्यात्त
 अभिव्याप्त । अततर्व्याप्त्यर्थस्य कतरि निष्ठा । तथा अवा-
 की- उच्यत अनयति वाक् वागेव वाक्, यद्वा वचर्षवन्त-
 स्य करणे वाक्, स यस्य विद्यते स वाकी, न वाकी अ
 वाकी । वाक्प्रतिषेधश्च अत्र उपलक्षणात् । गन्धरसादि-
 श्रवणात् इश्वरस्य प्राप्तानि घ्राणादीनि करणानि गन्धादि
 ग्रहणाय, अत वाक्प्रतिषेधेन प्रतिषिध्यन्ते तानि, 'अपा-
 णिपादो जवनो ग्रहीता पश्यत्यचक्षु स शृणोत्यकर्ण'
 इत्यादिमन्त्रवर्णात् । अनादर असभ्रम, अग्रामप्रामौ हि
 सभ्रम स्यादनाप्तकामस्य । न तु आप्तकामत्वात् नित्यतृप्तस्ये-
 श्वरस्य सभ्रमोऽस्ति कश्चित् ॥

एष म आत्मान्तर्हृदयेऽणीयान्त्रीहेर्वा
 यवाद्वा सर्षपाद्वा श्यामाकाद्वा श्यामाक
 तण्डुलाद्वा म आत्मान्तर्हृदये ज्याया-

नृथिव्या ज्यायानन्तारिक्षाञ्ज्यायान्दि
वो ज्यायानेभ्यो लोकेभ्य ॥ ३ ॥

एष यथोक्तगुण मे मम आत्मा अन्तर्हृदये हृदयपुण्ड-
रीकस्यान्त मध्ये अणीयान अणुतर , ब्रीहैर्वा यवाद्वा इत्यादि
अत्यन्तसूक्ष्मत्वप्रदर्शनार्थम् । श्यामाकाद्वा श्यामाकतण्डुलाद्वा
इति परिच्छिन्नपरिमाणात् अणीयानित्युक्तेऽणुपरिमाणत्व
प्राप्तमाशङ्क्य, अत तत्प्रतिषेधायारभत—एष म आत्मा
न्तर्हृदय ज्यायानृथिव्या इत्यादिना । ज्याय परिमाणाच्च
ज्यायस्त्व दर्शयन् अन तपरिमाणत्वं दर्शयति—मनोमय
इत्यादिना ज्यायानेभ्यो लोकेभ्य इत्यन्तेन ॥

सर्वकर्मा सर्वकाम सर्वगन्ध सर्व
रस सर्वमिदमभ्यासोऽवाक्यनादर एष
म आत्मान्तर्हृदय एतद्ब्रह्मैतमितः प्रेत्या-
भिसभवितास्मीति यस्य स्यादद्वा न
विचिकित्सास्तीति ह स्माह शाण्डिल्य
शाण्डिल्य ॥ ४ ॥

यथोक्तगुणलक्षण ईश्वर ध्येय , न तु तदुणविशिष्ट
एव—यथा राजपुरुषमानय चित्रगु वा इत्युक्ते न विगष-

णस्याग्यानयने व्याप्रियते तद्वदिहापि प्राप्तम्, अतस्तत्रि
वृत्त्यर्थं सबर्मेत्यादि पुनर्वचनम् । तस्मात् मनोमयत्वादिगु
णविशिष्ट एवेश्वरो ध्यय । अत एव षष्ठसप्तमयोरिव 'त
स्वमसि' 'आत्मैवेद् सर्वम्' इति नेह स्वाराज्येऽभिषि
ञ्चति, एष म आत्मा एतद्ब्रह्मैतमित प्रेत्याभिसभवितास्मि
इति लिङ्गात्, न तु आत्मशब्देन प्रत्यगात्मैव उच्यते, ममेति
षष्ठ्या सब धाथप्रत्यायकत्वात्, एतमभिसभवितास्मीति च
कर्मकवृत्तिनिर्देशात् । ननु षष्ठेऽपि 'अथ सपत्स्ये' इति
सत्सपत्ते कालान्तारतत्त्व दर्शयति । न, आरब्धसस्कारशे-
षस्थित्यर्थपरत्वात्, न कालान्तरितार्थता, अन्यथा तत्त्व
मसीत्येतस्याथस्य बाधप्रसङ्गात् । यद्यपि आत्मशब्दस्य प्र
त्यगर्थत्व सर्वं खल्विदं ब्रह्मेति च प्रकृतम् एष म आत्मा
न्तर्हृदय एतद्ब्रह्मेत्युच्यते, तथापि अन्तर्धानमीषदपरित्यज्यैव
एतमात्मान इत अस्माच्छरीरात् प्रेत्य अभिसभवितास्मी
त्युक्तम् । यथाक्रतुरूपस्य आत्मन प्रतिपत्तास्मीति यस्यैवविद
स्यात् भवेत् अद्धा सत्यम् एव स्यामह प्रेत्य, एव न स्थामिति
न च विचिकित्सा अस्ति इत्येतस्मिन्नर्थे क्रतुफलसम्बन्धे, स
तथैवेश्वरभाव प्रतिपद्यते विद्वान्, इत्येतदाह स्म उक्तवान्किल
शाण्डिल्या नाम ऋषि । द्विरभ्यास आदरार्थं ॥

इति अतर्द्धशस्त्रण्डभाष्यम् ॥

पञ्चदश खण्ड. ॥

‘अस्य कुले वीरो जायते’ इत्युक्तम् । न वीरज ममात्र पितृस्त्राणाय, ‘तस्मात्पुत्रमनुशिष्टं लोक्यमाहुः’ इति श्रुत्यन्तरात् । अतस्तद्दीर्घायुश्च कथं स्यादित्येवमर्थं कोशविज्ञानारम्भ । अभ्यर्हितविज्ञानव्यासङ्गादनन्तरमेव नोक्तं तदिदानीमेव आरभ्यते—

अन्तरिक्षोदरः कोशो भूमिबुध्नो न
जीर्यति दिशो ह्यस्य स्रक्तयो द्यौरस्योत्तर
र बिलस एष कोशो वसुधानस्तस्मि
न्विश्वमिदं श्रितम् ॥ १ ॥

अन्तरिक्षम् उदरम् अन्तः सुषिरं यस्य सोऽयम् अन्तरिक्षोदरः, कोशः कोश इव अनेकधर्मसादृश्यात्कोशः, स च भूमिबुध्नो भूमिबुध्नो मूलं यस्य स भूमिबुध्नो, न जीर्यति न विनश्यति, त्रैलोक्याक्षकत्वात् । सहस्रयुगकालावस्थायी हि स । दिशो हि अस्य सर्वाः स्रक्तयः कोणाः । द्यौरस्य कोशस्य उत्तरम् ऊर्ध्वं बिलम्, स एष यथोक्तगुणः कोशः वसुधानवसुधायतेऽस्मिन्प्राणिनाः कमफलाख्यम्, असौ वसुधानः । तस्मिन्नन्तः विश्वं समस्तं प्राणिकर्मफलं सह तत्साधनै इदं यद्गृह्यते प्रत्यक्षादिप्रमाणैः श्रितम् आश्रितं स्थितमित्यर्थः ॥

तस्य प्राची दिग्जुहूर्नाम सहमाना ना
म दक्षिणा राक्षी नाम प्रतीची सुभूता
नामोदीची तासा वायुर्वत्स स य एत
मेव वायु दिशा वत्स वेद न पुत्ररोद
रोदिति सोऽहमेतमेव वायु दिशा वत्स
वेद मा पुत्ररोद रुदम् ॥ २ ॥

तस्यास्य प्राची दिक् प्रागतो भाग जुहूर्नाम जुह्वत्यद्या
दिशि कर्मिण प्राञ्जुस्वा सन्त इति जुहूर्नाम । सहमाना
नाम सहन्तेऽस्या पापकर्मफलानि यमपुर्या प्राणिन इति
सहमाना नाम दक्षिणा दिक् । तथा राक्षी नाम प्रतीची
पश्चिमा दिक्, राक्षी राक्षा वरुणनाधिष्ठिता, सध्यारागयो-
गाक्षा । सुभूता नाम भूतिमद्धिरीश्वरकुवेगादिभिरधिष्ठितत्वात्
सुभूता नाम उदीची । तासा दिशा वायु वत्स, दिग्जत्वा
द्वायो, पुरोवात इत्यादिदर्शनात् । स य कश्चित् पुत्रदीघजी-
वितार्थी एव यथोक्तगुण वायु दिशा वत्सम् असृत वेद, स
न पुत्ररोद पुत्रनिमित्त रोदन न रोदिति, पुत्रो न म्रियत
इत्यर्थ । यत एव विशिष्ट कोशदिग्बत्सविषय विज्ञानम्,
अत सोऽह पुत्रजीवितार्थी एवमेत वायु दिशा वत्स वेद

जाने । अतः पुत्ररोद मा रुद्रः पुत्रमरणनिमित्तं पुत्ररोदो
मम मा भूदित्यर्थः ॥

अरिष्टः कोशः प्रपञ्चेऽमुनामुनामुना प्रा-
णः प्रपञ्चेऽमुनामुनामुना भूः प्रपञ्चेऽमुना
मुनामुना भुवः प्रपञ्चेऽमुनामुनामुना स्वः
प्रपञ्चेऽमुनामुनामुना ॥ ३ ॥

अरिष्टम् अविनाशिनः कोशः यथोक्तः प्रपञ्चे प्रपञ्चोऽस्मि
पुत्रायुषे । अमुनामुनामुनेति त्रिर्नामं गृह्णाति पुत्रस्य । तथा
प्राणः प्रपञ्चेऽमुनामुनामुना, भूः प्रपञ्चेऽमुनामुनामुना, भुवः
प्रपञ्चेऽमुनामुनामुना, स्वः प्रपञ्चेऽमुनामुनामुना, सर्वत्र प्रपञ्चे
इति त्रिर्नामं गृह्णाति पुनः पुनः ॥

स यद्वोचः प्राणः प्रपञ्चः इति प्राणो वा
इदं सर्वं भूतं यदिदं किञ्च तमेव तत्प्रा-
पत्सि ॥ ४ ॥

स यद्वोचः प्राणः प्रपञ्चः इति व्याख्यानार्थमुपन्यासः ।
प्राणो वा इदं सर्वं भूतं यदिदं जगत् । यथा वारा नाभौ'
इति वक्ष्यति । अतस्तमेव सर्वं तत् तेन प्राणप्रतिपादनेन
प्रापत्सि प्रपञ्चोऽभूवम् ॥

अथ यद्वोच भू प्रपद्य इति पृथिवीं
प्रपद्येऽन्तरिक्षं प्रपद्ये दिवं प्रपद्य इत्येव
तद्वोचम् ॥ ५ ॥

तथा भू प्रपद्ये इति त्रीँलोकान्भूरादीन्प्रपद्ये इति तद्वो
चम् ॥

अथ यद्वोच भुवः प्रपद्य इत्यग्निं प्रपद्ये
वायुं प्रपद्य आदित्यं प्रपद्य इत्येव तद्वो
चम् ॥ ६ ॥

अथ यद्वोच भुवः प्रपद्ये इति, अग्न्यादीन्प्रपद्ये इति
तद्वोचम् ॥

अथ यद्वोच स्व प्रपद्य इत्यग्नये
प्रपद्ये यजुर्वेदे प्रपद्ये सामवेदे प्रपद्य इत्येव
तद्वोचं तद्वोचम् ॥ ७ ॥

इति पञ्चदश खण्ड ॥

अथ यद्वोच स्व प्रपद्ये इति, अग्नयेदीन्प्रपद्ये इत्येव
तद्वोचमिति । उपरिष्ठात्मन्त्रान् जपेत् तत पूर्वोक्तमजर
कोशं सदिवत्स यथावद्वधात्वा । द्विर्वचनमादरार्थम् ॥

इति पञ्चदशखण्डभाष्यम् ॥

षोडश खण्ड ॥

पुत्रायुष उपासनमुक्त जपश्च । अथेवानीमात्मन दीप
जीवनायेदमुपासन जप च विदधदाह, जीवन्हि स्वय पुत्रा
द्विफलेन युज्यते, नान्यथा । इत्यत आत्मान यज्ञ सपादयति
पुरुष —

पुरुषो वाव यज्ञस्तस्य यानि चतुर्विंश
ति वर्षाणि तत्प्रातःसवन चतुर्विंशत्यक्ष
रा गायत्री गायत्र प्रातःसवन तदस्य व
सवोऽन्वायत्ताः प्राणा वाव वसव एते
हीदुः सर्वं वासयन्ति ॥ १ ॥

पुरुष जीवनविशिष्ट कार्यकरणसघात यथाप्रसिद्ध
म्ब, वावज्ञ-दोऽवधारणार्थं, पुरुष एव यज्ञ इत्यर्थं ।
तथा हि सामान्यै सपादयति यत्त्वम् । कथम् ? तस्य
पुरुषस्य यानि चतुर्विंशतिवषाण्यायुष, तत्प्रातःसवन पुरुषा-
न्व्यस्य यज्ञस्य । केन सामान्येनेति, आह— चतुर्विंशत्यक्षरा
गायत्री छन्द, गायत्र गायत्रीछन्दस्क हि विधियज्ञस्य प्रातः-

सवनम्, अतः प्रातः सवनसपत्नेन चतुर्विंशतिवर्षायुषा युक्तः पुरुषः अतो विधियङ्गसान्शयात् यज्ञः । तथोत्तरयोरप्यायुषोः सवनद्वयसपत्तिः त्रिष्टुब्जगत्यक्षरसख्यासामान्यतो वाच्यः । किञ्च, तदस्य पुरुषयज्ञस्य प्रातः सवनं विधियङ्गस्यैव वसवः देवाः अन्वायन्ताः अनुगताः, सवनदेवतात्वेन स्वामिनः इत्यर्थः । पुरुषयज्ञेऽपि विधियङ्ग इव अग्न्यादयो वसवः देवाः प्राप्ता इत्यतो विशिनष्टि—प्राणा वाव वसवः वागादयो वायवश्च । एते हि यस्मात् इदं पुरुषादिप्राणिजातम् एते वासयन्ति । प्राणेषु हि देहे वसत्सु सर्वमिदं वसति, नायथा । इत्यतो वसनाद्वासनाञ्च वसवः ॥

त चेदेतस्मिन्वयसि किञ्चिदुपतपेत्सम-
 ब्रूयात्प्राणा वसव इदं मे प्रातः सवनं मा-
 ष्यदिनं सवनमनुसतनुतेति माह प्राणा-
 नां वसूना मध्ये यज्ञो विलोप्सियेत्युद्धैव
 तत्र एत्यगदो ह भवति ॥ २ ॥

त चेत् यज्ञसपादिनम् एतस्मिन् प्रातः सवनसपत्ने वयसि किञ्चित् व्याध्यादि मरणशङ्काकारणम् उपतपेत् दुःखमुत्पादयेत्, स तदा यज्ञसपादी पुरुष आत्मानं यज्ञं मन्यमानः

ब्रूयात् जपेदित्यथ इमं मन्त्रम्— हे प्राणा वसव इदं म
 प्रातः सवनं मम यज्ञस्य वर्तते, तत् माध्यदिनं सवनम् अनुसत
 नुतेति माध्यदिनं सवनेन आयुषा सहितं एकीभूतं सततं
 कुरुतत्यथ । मा अहं यज्ञं युष्माकं प्राणानां वसूनां प्रातः सव
 नेशानां मध्ये विलोप्सीथ विलुप्येयं विच्छिद्येत्यथ । इति
 शब्दो मन्त्रपरिसमाप्त्यथ । स तेन जपेन ध्यानेन च तत
 तस्मादुपतापात् उत एति उद्गच्छति । उद्गम्य विमुक्तं सर्वं
 अगदो ह्यनुपतापो भवत्यव ॥

अथ यानि चतुश्चत्वारिंशद्वर्षाणि
 तन्माध्यदिनं सवनं चतुश्चत्वारिंशद-
 क्षरा लिष्टुप्त्रैष्टुभं माध्यदिनं सवनं त-
 दस्य रुद्रा अन्वायत्ता प्राणा वाव रुद्रा
 एते हीदं सर्वं रोदयन्ति ॥ ३ ॥

अथ यानि चतुश्चत्वारिंशद्वर्षाणीत्यादि समानम् । रुदन्ति
 रोदयन्तीति प्राणा रुद्रा । कूरा हि ते मध्यमे वयसि, अतो
 रुद्रा ॥

त चेदेतस्मिन्वयसि किञ्चिदुपतपेत्स
 ब्रूयात्प्राणा रुद्रा इदं मे माध्यदिनं सवनं

तृतीयसवनमनुसतनुतेति माह प्राणानां
 रुद्राणा मध्ये यज्ञो विलोप्सीयेत्युद्धैव तत्र
 एत्यगदो ह भवति ॥ ४ ॥

अथ यान्यष्टाचत्वारिंशद्वर्षाणि त
 तृतीयसवनमष्टाचत्वारिंशदक्षरा जग
 ती जागत तृतीयसवन तदस्यादित्या अ-
 न्वायत्ता प्राणा वावादित्या एते हीदु-
 सर्वमाददते ॥ ५ ॥

त चेदस्मिन्प्रयसि किञ्चिदुपतपेत्स
 ब्रूयात्प्राणा आदित्या इद मे तृतीयसवन
 मायुरनुसतनुतेति माह प्राणानामादि-
 त्याना मध्ये यज्ञा विलोप्सीयेत्युद्धैव तत्र
 एत्यगदो हैव भवति ॥ ६ ॥

तथा आदित्या प्राणा । ते हि इद शब्दादिजातम्
 आददते, अत आदित्या । तृतीयसवनमायु षोडशोत्तरवर्षशत
 समापयत अनुसतनुत यज्ञ समापयतेत्यर्थ । समानम-
 न्यत् ॥

निश्चिता हि विद्या फलायेत्येतद्वशयन् उदाहरति—

एतद्ध स्म वै तद्विद्वानाह महिदास
 ऐतरेयः स कि म एतदुपतपसि योऽहम
 नेन न प्रेष्यामीति स ह षोडश वर्षशत-
 मजीवत्प्र ह षोडश वर्षशत जीवति य
 एव वेद ॥ ७ ॥

इति षोडश खण्ड ॥

एतत् यज्ञदशन ह स्म वै किल तद्विद्वानाह महिदासो ना
 मत , इतराया अपत्यम् ऐतरेय । कि कस्मान् म मम प्तत
 उपतपनम् उपतपसि स त्य ह रोग , याऽह यज्ञ अनेन त्व
 ळुतनोपतापेन न प्रेष्यामि न मरिष्यामि , अतो वृथा तव
 श्रम इत्यथ । इत्यवमाह स्म—इति पूर्वेण सबन्ध । स एवनि
 श्रय सन् षोडश वर्षशतमजीवत् । अन्योऽप्येवनिश्रय
 षोडश वर्षशल प्रजीवति, य एव यथाक्त यज्ञसपादन वेद
 जानाति, स इत्यर्थ ॥

इति षोडशखण्डभाष्यम् ॥



सप्तदश खण्ड ॥

स यदशिशिषति यत्पिपासति यन्न
रमते ता अस्य दीक्षा ॥ १ ॥

स यदशिशिषतीत्यादियज्ञसामान्यनिर्देश पुरुषस्य पूर्वे
णैव सबध्यते । यदशिशिषति आशतुमिच्छति, तथा
पिपासति पातुमिच्छति, यन्न रमत इष्टाद्यप्राप्तिनिमित्तम्,
यदेवजातीयक दुःखमनुभवति, ता अस्य दीक्षा, दुःख
सामान्याद्विधियज्ञस्येव ॥

अथ यदभ्राति यत्पिबति यद्रमते तदु-
पसदैरेति ॥ २ ॥

अथ यदभ्रात यत्पिबति यद्रमते रति च अनुभवति
इष्टादिसयोगात्, ता उपसदै समानतामेति । उपसदा च प-
योव्रतत्वनिमित्तं सुखमस्ति । अल्पभोजनीयानि च अहान्यास
भ्रानि इति प्रश्नात्, अतोऽशनादीनामुपसदा च सामान्यम् ॥

अथ यद्वसति यज्जक्षति यन्मैथुन चर-
ति स्तुतशस्त्रैरेव तदेति ॥ ३ ॥

अथ यद्वसति यज्जक्षति भक्षयति यन्मैथुन चरति, स्तुत-
शस्त्रैरेव तत्समानतामेति, शब्दवत्त्वसामान्यात् ॥

अथ यत्तपो दानमार्जवमहिम्सा सत्य
वचनमिति ता अस्य दक्षिणा ॥ ४ ॥

अथ यत्तपो दानमार्जवमहिंसा सत्यवचनमिति, ता अस्य दक्षिणा, धर्मपुष्टिकरत्वसामान्यात् ॥

**तस्मादाहुः सोष्यत्यसोष्टेति पुनरुत्पा-
दनमेवास्य तन्मरणमेवावभृथ ॥ ५ ॥**

यस्मान्न यज्ञ पुरुष, तस्मात् त जनधिष्यति माता यदा, तदा आहुरन्ये सोष्यतीति तस्य मातरम्, यदा च प्रसूता भवति, तदा असोष्ट पूर्णिकेति, विधियज्ञ इव सोष्यति सोम देवदत्त, असोष्ट सोम यज्ञदत्त इति, अत शब्दसामान्याद्वा पुरुषो यज्ञ । पुनरुत्पादनमेवास्य तत् पुरुषाख्यस्य यज्ञस्य, यत्सोष्यत्यसोष्टेति शब्दसबन्धित्वं विधियज्ञस्येव । किंच तन्मरणमेव अस्य पुरुषयज्ञस्य अवभृथ, समाप्तिसामान्यात् ॥

**तद्धैतद्धोर आङ्गिरस कृष्णाय देवकी
पुत्रायोक्तवोवाचापिपास एष स बभूव
सोऽन्तवेलायामेतत्त्रय प्रतिपद्येताक्षित
मस्यच्युतमसि प्राणस्य शितमसीति त-
त्रैते द्वे ऋचौ भवत ॥ ६ ॥**

तद्धैतत् यज्ञदर्शनं धोर नामत, आङ्गिरस गोत्रत, कृष्णाय देवकीपुत्राय शिष्याय उक्त्वा, उवाच तदेतन्नयम् इत्यादिष्यद्वहितेन सबन्ध । स च एतद्दर्शनं श्रुत्वा अपि

पास एवान्याभ्यो विद्याभ्यो बभूव । इत्थं च विशिष्टा इयम् ,
यत्कृष्णस्य देवकीपुत्रस्य अन्या विद्या प्रति तृद्धिच्छेदकरी
इति पुरुषयज्ञविद्या स्तौति । ओर आङ्गिरस कृष्णायोक्त्वेमा
विद्या किमुवाचेति, तदाह—स एव यथोक्तयज्ञविन् अन्त-
वेलाया मरणकाले एतत् मन्त्रत्रय प्रतिपद्येत जपदित्यर्थ । कि
तत्^१ अक्षितम् अक्षीणम् अक्षत वा असि इत्येक यजु । सा
मर्ह्यादादित्यस्थ प्राण च एकीकृत्य आह । तथा तमेव आह,
अच्युत स्वरूपादप्रच्युतमसि इति द्वितीय यजु । प्राणस
क्षित प्राणश्च स सशित सम्यक्तनूकृत च सूक्ष्म तत् त्वमसि
इति तृतीय यजु । तत्र एतस्मिन्नर्थे विद्यास्तुतिपरे द्वे ऋचौ
मन्त्रौ भवत , न जपार्थे, त्रय प्रतिपद्येत इति त्रित्वसख्यावा-
धनात्, पञ्चसरया हि तदा स्यात् ॥

आदित्प्रज्ञस्य रेतस । उद्भव्य तमस-
स्परि ज्योति पश्यन्त उत्तरं स्वं पश्य-
न्त उत्तर देव देवत्रा मूर्यमगन्म ज्योति-
रुत्तममिति ज्योतिरुत्तममिति ॥ ७ ॥

आदित् इत्यत्र आकारस्यानुबन्धस्तकार अनर्थक इच्छ
ब्दश्च । प्रज्ञस्य चिरतनस्य पुराणस्येत्यर्थ , रेतस
कारणस्य बीजभूतस्य जगत , सदाख्यस्य ज्योति प्रकाश

पश्यन्ति । आशब्द उत्सृष्टानुबन्ध पश्यन्तीत्यनेन सबध्यते, किं तज्ज्योति पश्यन्ति, वासरम् अह अहरिव तत् सर्वतो व्याप्तं ब्रह्मणो ज्योति, निवृत्तचक्षुषो ब्रह्मविद् ब्रह्मचर्यां दिनिवृत्तिसाधनैः शुद्धान्त करणा आ समन्तत ज्योति पश्यन्तीत्यथ । पर परमिति लिङ्गव्यत्ययेन, ज्योतिष्परत्वान्, यत् इध्यते दीप्यते दिवि द्योतनवति परस्मिन्ब्रह्मणि वर्तमानम् येन ज्योतिषेद्ब्रह्म सविता तपति चन्द्रमा भाति विन्दुद्विद्योतते ब्रह्मतारागणा विभासन्ते । किं च, अन्यो मन्त्र-दृग्माह यथोक्त ज्योति पश्यन्—उद्वय तमस अज्ञानलक्षणा-त परि परस्तादिति शेष, तमसो वा अपनेत् यज्ज्योति उत्तरम्—आदित्यस्थ परिपश्यन्त वयम् उत् अगन्म इति व्यवहितेन सबन्ध, तज्ज्योति स्व स्वम् आत्मीयमस्मद्भूदि स्थितम्, आदित्यस्थ च तदेक ज्योति, यत् उत्तरम् उत्कृष्टतरमूध्वतर वा अपर ज्योतिरपेक्ष्य, पश्यन्त उदगन्म वयम् । कमुदगन्मति, आह । देव द्यात्तनवन्त देवत्रा देवेषु सर्वेषु, सूर्य रसाना रश्मीना प्राणाना च जगत ईरणात्सूर्य समुदगन्म गतवन्त, ज्योतिरुत्तम सर्वज्योतिर्भ्य उत्कृष्टतमम् अहो प्राप्ता वयमित्यर्थ । इदं तज्ज्योति, यत् ऋग्भ्या स्तुत यद्यजु-स्त्रयेण प्रकाशितम् । द्विरभ्यासो यद्भक्तपनापरिसमाप्त्यर्थ ॥ इति सप्तदशब्रह्मण्डभाष्यम् ॥

अष्टादश खण्ड ॥

मनो ब्रह्मेत्युपासीतेत्यध्यात्ममथाधि-
दैवतमाकाशो ब्रह्मेत्युभयमादिष्ट भवत्य-
ध्यात्म चाधिदैवत च ॥ १ ॥

मनोमय ईश्वर उक्त आकाशात्मेति च ब्रह्मणो गुणैक-
देशत्वेन । अथेदानीं मनआकाशयो समस्तब्रह्मदृष्टिविधा-
नाथ आरम्भ मनो ब्रह्मेत्यादि । मन मनुतेऽनेनेत्यन्त
करण सद्ब्रह्म परमित्युपासीतति एतदात्मविषय दर्शनम्
अध्यात्मम् । अथ अधिदैवत देवताविषयमिदं ब्रह्म्याम् ।
आकाशो ब्रह्मेत्युपासीत, एवमुभयमध्यात्ममधिदैवत च उभय
ब्रह्मदृष्टिविषयम् आदिष्टम् उपदिष्ट भवति, आकाशमनसो
सूक्ष्मत्वात् मनसोपलभ्यत्वाच्च ब्रह्मण, योग्य मनो ब्रह्म-
दृष्टे, आकाशश्च, सर्वगतत्वात्सूक्ष्मत्वाद्दुपाधिहीनत्वाच्च ॥

तदेतच्चतुष्पाद्ब्रह्म वाक्पादः प्राण' पाद
श्चक्षुः पाद' श्रोत्र पाद इत्यध्यात्ममथा-
धिदैवतमग्नि' पादो वायु, पाद आदित्य.

पादो दिश पाद इत्युभयमेवादिष्ट भव-
त्यध्यात्म चैवाधिदैवत च ॥ २ ॥

तदेतत् मनआख्य चतुष्पाद्ब्रह्म, चत्वार पादा अस्येति ।
कथं चतुष्पास्व मनसा ब्रह्मण इति, आह—वाक्प्राणश्चक्षु
श्रोत्रमित्येते पादा इत्यध्यात्मम् । अथाधिदैवतम् आकाशस्य
ब्रह्मणोऽग्निर्वायुरादित्यो दिश इत्येते । एवमुभयमेव चतुष्पा-
द्ब्रह्म आदिष्ट भवति अध्यात्म चैवाधिदैवत च । तत्र वागेव
मनसो ब्रह्मणश्चतुर्थं पाद् इतरपादज्ञयापेक्षया— वाक्वा हि
पादेनेव गवादि वक्तव्यविषय प्रति तिष्ठति, अतो मनस
पाद इव वाक् । तथा प्राणो घ्राण पाद , तेनापि गन्ध-
विषय प्रति च क्रामति । तथा चक्षु पाद श्रोत्र पाद इत्ये
वमध्यात्म चतुष्पास्व मनसो ब्रह्मण । अथाधिदैवतम् अग्नि-
वाग्वादित्यदिश आकाशस्य ब्रह्मण उदर इव गो पादा इव
लघ्ना उपलभ्यन्ते, तेन तस्य आकाशस्य अग्न्यादय पादा
उच्यन्ते । एवमुभयमध्यात्म चैवाधिदैवत च चतुष्पादादिष्ट
भवति ॥

वागेव ब्रह्मणश्चतुर्थं पादः सोऽग्निना
ज्योतिषा भाति च तपति च भाति च

तपति च कीर्त्या यशसा ब्रह्मवर्चसेन य
एव वेद ॥ ३ ॥

तत्र वागेव मनसो ब्रह्मणश्चतुर्थ पाद । माऽग्निना अ
विदैवतेन ज्योतिषा भाति च दीप्यते तपति च सताप च
औष्ण्य करोति । अथवा तैलघृताद्याग्नेयाशनेन इद्धा वाग्भाति
च तपति च वचनायोत्साहवती स्यादित्यथ । विद्वत्फलम,
भाति च तपति च कीर्त्या यशसा ब्रह्मवर्चसेन, य एव
अथाक्त वेद ॥

प्राण एव ब्रह्मणश्चतुर्थं पाद स वायु-
ना ज्योतिषा भाति च तपति च भाति
च तपति च कीर्त्या यशसा ब्रह्मवर्चसेन
य एव वेद ॥ ४ ॥

चक्षुरेव ब्रह्मणश्चतुर्थं पाद स आदि
त्येन ज्योतिषा भाति च तपति च भा-
ति च तपति च कीर्त्या यशसा ब्रह्मवर्च-
सेन य एव वेद ॥ ५ ॥

श्रोत्रमेव ब्रह्मणश्चतुर्थं पादः स दि

ग्भिर्ज्योतिषा भाति च तपति च भाति
 च तपति च कीर्त्या यशसा ब्रह्मवर्षसेन
 य एव वेद य एव वेद ॥ ६ ॥

इति अष्टादश खण्ड ॥

तथा प्राण एव ब्रह्मणश्चतुर्थं पाद । स वायुना
 गन्धाय भाति च तपति च । तथा चक्षु आदित्येन रूपग्रह-
 णाय, श्रोत्र दिग्भि शब्दग्रहणाय । विद्याफल समान सर्वत्र
 ब्रह्मसपत्तिरङ्गु फल य एव वेद । द्विरुक्तिर्दर्शनसमाप्त्यर्था ॥

इति अष्टादशखण्डभाष्यम् ॥



एकोनविंश खण्ड ॥

आदित्यो ब्रह्मण पाद उक्त इति तस्मिन्सकलब्रह्मवृष्ट्य-
र्थमिदमारभ्यते—

आदित्यो ब्रह्मेत्यादेशस्तस्योपन्याख्या-
नमसदेवेदमग्र आसीत् । तत्सदासीत्त-
त्समभवत्तदाण्ड निरवर्तत तत्सवत्सरख
मालामशयत तन्निरभियत ते आण्डक-
पाले रजत च सुवर्ण चाभवताम् ॥ १ ॥

आदित्यो ब्रह्मेत्यादेश उपदेश , तस्योपन्यायान क्रियते
स्तुत्यर्थम् । असत् अव्याकृतनामरूपम् इदं जगत् अशषमग्रे
प्रागवस्थायामुत्पत्ते आसीत् न त्वसदेव , ' कथमसत् मज्जा
येत ' इति असत्कार्यत्वस्य प्रतिषेधात् । ननु इहासदेवेति
विधानाद्विकल्प स्थात् । न, क्रियास्त्रिव वस्तुनि विकल्पानु
पपत्ते । कथं तर्हि इदमसदेवेति ? नन्ववोचाम अव्याकृतनाम
रूपत्वादसदिवासदिति । नन्वेवशब्दोऽवधारणार्थ , सत्यमे
वम् , न तु सत्त्वाभावमवधारयति , किं तर्हि, व्याकृतनाम

रूपाभावसवधारयति, नामरूपव्याकृतविषये सक्छब्दप्रयागा
दृष्ट । तच्च नामरूपव्याकरणमादित्यायत्त प्रायशो जगत ।
तद्भावे हि अन्ध तम इव इद न प्रज्ञायेत किञ्चन इत्यत
तत्स्तुतिपरे वाक्ये सदपीद प्रागुत्पत्तेर्जगदसदेवेत्यादित्य स्तौ
ति ब्रह्मदृष्ट्यर्हत्वाय, आदित्यनिमित्तो हि लोके सदिति व्य-
वहार — यथा असदेवेद् राह्ण कुल सर्वगुणसपन्ने पूर्णव-
र्मणि राजन्यसतीति तद्वत् । न च सत्त्वमसत्त्व वा इह
जगत प्रतिपिपादयिषितम्, आदित्यो ब्रह्मेत्यादेशपरत्वात् ।
उपसहरिष्यत्यन्ते आदित्य ब्रह्मेत्युपास्त इति । तत्सदासीत्
तत् असच्छब्दवाच्य प्रागुत्पत्ते स्तिमितम् अनिस्पन्दमस-
दिव सत्कार्याभिमुखम् ईषदुपजातप्रशुप्ति सदासीत्, ततो ल-
ब्धपरिस्पन्द तत्समभवत् अल्पतरनामरूपव्याकरणेन अङ्कुरी
भूतमिव बीजम् । ततोऽपि क्रमेण स्थूलीभवत् अन्ध आण्ड
समवर्तत सबृत्तम् । आण्डमिति दैर्घ्यं छान्दसम् । तदण्ड
सवत्सरस्य कालस्य प्रसिद्धस्य मात्रा परिमाणम् अभिन्न
स्वरूपमेव अक्षयत स्थित बभूव । तत् तत सवत्सरपरिमा-
णात्कालादूर्ध्वं निरभिद्यत निर्भिन्नम्— वयसामिषाण्डम् ।
तस्य निर्भिन्नस्याण्डस्य कपाले द्वे रजत च सुवर्णं च अभवता
सबृत्ते ॥

तद्यद्रजतꣳ सेय पृथिवी यत्सुवर्णꣳ
सा गौर्यज्जरायु ते पर्वता यदुल्बꣳ समेघो
नीहारो या धमनयस्ता नद्यो यद्वास्तेय-
मुदकꣳ स समुद्रꣳ ॥ २ ॥

तत् तयो कपालयो यद्रजत कपालमासीत्, सेय पृथि
वी पृथिव्युपलक्षितमधोऽण्डकपालमित्यथ । यत्सुवर्ण कपा
ल सा द्यौ गुलोकोपलक्षितमूर्ध्व कपालमित्यथ । यज्जरायु
गर्भपरिवेष्टन स्थूलम् अण्डस्य द्विशकलीभावकाले आसीत्, ते
पर्वता बभूवु । यदुल्ब सूक्ष्म गर्भपरिवेष्टनम्, तत् सह मेघै
समेघ गीहारोऽवश्याय बभूवेत्यर्थ । या गर्भस्य जातस्य
देहे धमनय शिरा, तानद्यो बभूवु । यत् तस्य वस्तौ भव
वास्तेयमुदकम्, स समुद्र ॥

अथ यत्तदजायत सोऽसावादित्यस्त
जायमान घोषा उल्लूखोऽनूदतिष्ठन्सर्वा
णि च श्रूतानि सर्वे च कामास्तस्मात्स-
स्योदय प्रति प्रत्यायन प्रति घोषा उल्लू
खोऽनूत्तिष्ठन्ति सर्वाणि च श्रूतानि सर्वे
च कामाः ॥ ३ ॥

अथ यत्तदजायत गर्भरूप तस्मिन्नण्डे, सोऽसादादित्य ,
 तमादित्य जायमान घोषा शब्दा उल्लव उरुरवो विस्ती-
 र्णरवा उदतिष्ठन् उत्थिवन्त इश्वरस्येवेह प्रथमपुत्रजन्मनि
 सर्वाणि च स्थावरजङ्गमानि भूतानि सर्वे च तेषा भूताना
 कामा काम्यन्त इति विषया क्लीवस्त्राग्नादय । यस्मादा-
 दित्यजन्मनिमित्ता भूतकामोत्पत्ति , तस्मादद्यत्वेऽपि तस्या
 दित्यस्यादय प्रति प्रत्यायन प्रति अस्तगमन च प्रति, अथवा
 पुन पुन प्रत्यागमन प्रत्यायन तत्प्रति तन्निमित्तीकृत्यत्यर्थ ,
 सर्वाणि च भूतानि सर्वे च कामा घोषा उल्लवश्चानुति-
 ष्ठन्ति । प्रसिद्ध हि एतदुदयादौ सवितु ॥

स य एतमेव विद्वानादित्य ब्रह्मेत्युपा-
 स्तेऽभ्याशो ह यदेन साधवो घोषा आ
 च गच्छेयुरूप च निम्नेडेरन्निम्नेडेरन् ॥ ४ ॥

इति एकोनविंश खण्ड ॥

स य कश्चित् एतमेव यथोक्तमहिमान विद्वान्सन् आ
 दित्य ब्रह्मेत्युपास्ते, स तद्भाव प्रतिपद्यत इत्यर्थ । किंच दृष्ट
 फलम् अभ्याश क्षिप्र तद्विद् , यदिति क्रियाविशेषणम् , एत-
 मेवविद् साधव शोभना घोषा , साधुत्व घोषादीना बहु-

पभोगे पापानुबन्धाभाव , आ च गच्छेयु आगच्छेयुश्च,
 उप च निघ्नेडेर्न् उपनिघ्नेडेर्श्च—न केवलमागमनमात्र
 घोषाणाम् उपसुखयेयुश्च उपसुख च कुर्युरित्यथ । द्विर
 भ्यास अध्यायपरिसमाप्त्यर्थ आदरार्थश्च ॥

इति एकोनविंशस्रण्डभाष्यम् ॥

इति श्रीमत्परमहंसपरिव्राजकाचार्यस्य श्रीगोवि दभग
 वत्पूज्यपादशिष्यस्य श्रीमच्छंकरभगवत कुतौ
 छान्दोग्योपनिषद्भाष्ये तृतीयोऽध्याय
 समाप्त ॥



परिमहण स 1036B
 ग्रन्था , उ त शि सस्थान
 सारनाथ नारायणी